



# ಮುದಿನಾ

ಮಹತ್ವ-ಇತಿಹಾಸ

● ಬಿ.ಎ ಜುನೈದ್ ಹಸನಿ ಬೆಳ್ಳ

ಕರ್ನಾಟಕ ಸ್ವಾತಂತ್ರ್ಯ ಆರ್ಗನೈಸೇಶನ್

## MADEENA

Author : **B.A Junaid Hasani Belma**  
E-mail : junaidbelma@gmail.com  
Mob : 9743848441

First Edition : 2014, OCTOBER  
Published by : **KARNATAKA STUDENTS  
ORGANISATION**  
sunni markaz, calicut, kerala

DTP & Printing : **IFRAD Publishers,**  
Mangalore Ph : 0824-4263360

Copies : 2000

Rs : 60/-

Pages : 104

@Reserved

---

## ಪ್ರಕಾಶಕರ ಮಾತು

ಮದೀನಾ...

ಜಗತ್ತಿನ ನಿಶಬ್ದ ತಾಣ. ಅಲ್ಲಿನ ಪ್ರಕೃತಿ ಸೌಂದರ್ಯ ವರ್ಣನಾತೀತ. ಅಲ್ಲಿಯ ನಿವಾಸಿಗಳು ತನು, ಮನ ಶುಭ್ರರಾದವರು. ಅದು ಪ್ರವಾದಿ ಪ್ರೇಮಿಗಳು ಪ್ರೇಮ ಪ್ರವಾಹವನ್ನು ಹರಿಯಬಿಟ್ಟ ನಾಡು, ಅಲ್ಲಿನ ಪ್ರತಿಯೊಂದು ಮರಳ ಕಣಗಳಿಗೂ ಅಪಾರ ಮಹತ್ವವಿದೆ, ಮರಗಿಡಗಳಿಗೂ ಕೂಡಾ, ಕಾರಣ ವಿಶ್ವೋತ್ತರ ನಾಯಕರ ಮಟ್ಟಿಗೆ ಅದ್ವಿತೀಯ ನೇತಾರ ಪುಣ್ಯ ಪ್ರವಾದಿಯ ಪಾದ ಸ್ಪರ್ಶ ಅಲ್ಲಿಯ ಮರಳಕಣಗಳು ಅನುಭವಿಸಿದೆ. ಅವರಿಗಾಗಿಯೇ ಅಲ್ಲಿನ ಮರಗಿಡಗಳು ತಲೆಬಾಗಿವೆ. ಪವಿತ್ರ ಮದೀನಾದ ಮಣ್ಣು ಅನುಗ್ರಹಿತ ನಾಯಕರನ್ನು ತನ್ನ ಒಡಲಲ್ಲಿ ಇಟ್ಟುಕೊಂಡಿರುವಾಗ ಹೇಗೆ ತಾನೇ ಮದೀನಾ ತನ್ನ ಶ್ರೇಷ್ಠತೆಯನ್ನು ಬಿಟ್ಟುಕೊಟ್ಟಿತು?

“ಖಂಡಿತವಾಗಿಯು ವಿಶ್ವಾಸವೆಂಬುವುದು ಮದೀನಾದತ್ತ ಹಿಂದಿರುಗಲು ತವಕಿಸುತ್ತಿರುತ್ತದೆ. ಹಾವು ತನ್ನ ಬಿಲಕ್ಕೆ ಹಿಂದಿರುಗಲು ಹವಣಿಸುತ್ತಿರುವಂತೆ” ಎಂಬ ಪವಿತ್ರ ನುಡಿ ಅದಕ್ಕೆ ಉತ್ತರ ನೀಡುತ್ತಿದೆ.

ಈ ಸುಂದರ ಪುಸ್ತಕ ಮದೀನಾದ ಪರಮ ಶ್ರೇಷ್ಠತೆಗಳನ್ನು ಪುಟಗಳುದ್ದಕ್ಕೂ ಎಚ್ಚರಿಸುತ್ತಿವೆ. ಮುಸ್ಲಿಂ ಕನ್ನಡ ಸಾಹಿತ್ಯ ಕ್ಷೇತ್ರಕ್ಕೆ ಅನನ್ಯ ಕೊಡುಗೆಯನ್ನು ಒಂದಲ್ಲೊಂದು ರೂಪದಲ್ಲಿ ವಿಶಿಷ್ಟವಾಗಿ ಅರ್ಪಿಸುತ್ತಿರುವ ‘ಕರ್ನಾಟಕ ಸ್ಟೂಡೆಂಟ್ಸ್ ಆರ್ಗನೈಸೇಶನ್’ ಕರ್ನಾಟಕ ಸುನ್ನೀ ಸಾಹಿತ್ಯ ಆಸಕ್ತಿಗೆ ‘ಮದೀನಾ’ ಎಂಬ ವಿಶೇಷ ಹೊತ್ತಿಗೆಯನ್ನು ಸಮರ್ಪಿಸುತ್ತಿದೆ. ದಾರುಲ್ ಇರ್ಶಾದಿನ ಅಂಗ ಸಂಸ್ಥೆಯಾದ ಕೆ.ಜಿ.ಎನ್ ದಲ್‌ವಾ ಕಾಲೇಜಿನಲ್ಲಿ ವಿದ್ಯಾಭ್ಯಾಸ ಮುಗಿಸಿ ಮರ್ಕರ್ಯ್ ಶರೀಅತ್ ಕಾಲೇಜಿನಲ್ಲಿ ಉನ್ನತ ವ್ಯಾಸಂಗ ಮಾಡುತ್ತಿರುವ ‘ಜುನ್ಯೆದ್ ಹಸನಿ ಬೆಳ್ಳಿ’ ಮದೀನಾದ ಬಗ್ಗೆ ಬರೆಯಲು ಶ್ರಮಿಸಿದ್ದಾರೆ. ಅಲ್ಲಾಹು ಸ್ವೀಕರಿಸಲಿ. ಆಮೀನ್

ಈ ಸುಂದರ ಹೊತ್ತಿಗೆಯ ಹಿಂದೆ ಸಹಕರಿಸಿದವರ ಅವಿಸ್ಮರಣೀಯ ಸಹಾಯಕ್ಕೆ ತುಂಬು ಹೃದಯದ ಕೃತಜ್ಞತೆಯನ್ನು ಸಲ್ಲಿಸುತ್ತಾ ಓದುಗ ಅಭಿಮಾನಿಗಳ ಸಹಕಾರ ಇನ್ನಷ್ಟು ಬಯಸುತ್ತಿದ್ದೇವೆ.

ಹಲವರ ಶ್ರಮದ ಫಲವಾಗಿ ವಿಚಾರಪೂರ್ಣ, ಸಂಗ್ರಹಯೋಗ್ಯ ಕೃತಿ ಯೊಂದನ್ನು ಸಮಾಜಕ್ಕೆ ಸಮರ್ಪಿಸುತ್ತಿದ್ದೇವೆ. ಓದುವ ಖುಷಿ ನಿಮ್ಮದಾಗಿರಲಿ.

ರಹೀಂ ಪುತ್ರೂರು

(ಪ್ರಧಾನ ಕಾರ್ಯದರ್ಶಿ - ಕೆ.ಎಸ್.ಓ. ಮರ್ಕರ್ಯ್)

## ಲೇಖಕರ ಮಾತು

ಮದೀನಾ ಎಂಬ ಪುಸ್ತಕ ಬರೆಯಬೇಕೆಂಬ ಬಹುಕಾಲದ ಮನದಾಸೆ ಇಂದು ಸಾಕಾರ ಗೊಂಡಿತು. ಅಲ್ ಹಂದುಲಿಲ್ಲಾಹ್. ಇನ್ನು ಮದೀನಾಗೆ ಹೋಗಿ ಪವಿತ್ರ ಮಣ್ಣನ್ನು ಚುಂಬಿಸ ಬೇಕು. ಪ್ರವಾದಿವರ್ಯರಿಗೆ ಸಲಾಂ ಹೇಳಬೇಕು. ಪ್ರವಾದಿವರ್ಯರನ್ನು ಕನಸಿನಲ್ಲಿ ಕಾಣಬೇಕು. ಇವಿಷ್ಟು ಸಾಧ್ಯವಾದರೆ ಈ ಬರಹ ಹಾಗೂ ಜೀವನ ಸಾರ್ಥಕ.

ಮದೀನಾ ಪವಿತ್ರ ಇಸ್ಲಾಮಿಗೆ ಭದ್ರ ಬುನಾದಿ ಹಾಕಿದ ಮಣ್ಣು. ಈ ಪವಿತ್ರ ನಾಮದ ತರಂಗಗಳು ಕಿವಿಯ ತಮಟೆಗೆ ಬಡಿದರೆ ವಿಶ್ವಾಸಿ ಹೃದಯದಲ್ಲಿ ನವಚೈತನ್ಯ ತುಂಬಿತುಳುಕುತ್ತದೆ. ಕಾರಣ ಎಲ್ಲರ ಮನ ಮದೀನಾದೆಡೆಗೆ ಹಾತೊರೆಯುತ್ತಿರುತ್ತದೆ. ಮದೀನಾದೆಡೆಗಿರುವ ಈ ತವಕ ಈಮಾನ್ ಜೀವಂತಿಕೆಗಿರುವ ಜೀವಂತ ಸಾಕ್ಷಿ. ಮನ ಮದೀನಾವನ್ನು ಬಯಸದಿದ್ದರೆ ಈಮಾನ್ ಎಂಬ ಪ್ರಭೆ ನಂದಿ ಹೋದುವುದರ ಲಕ್ಷಣ. ಯಾಕೆಂದರೆ ಒಬ್ಬ ಮುಸ್ಲಿಮನಿಗೆ ಜೀವಕ್ಕಿಂತ ಅಮೂಲ್ಯ ಆತನ ಹೃದಯದಲ್ಲಿರುವ ಈಮಾನ್ ಎಂಬ ಮುತ್ತು. ಈ ಈಮಾನಿನ ಅಭಯ ತಾಣವಾಗಿದೆ ಪುಣ್ಯ ಮದೀನಾ.

ಎಲ್ಲೋ ಇದ್ದ ಅಕ್ಷರಗಳು ಒಟ್ಟು ಸೇರಿ ಮದೀನಾವನ್ನು ಪರಿಚಯಿಸುವ ಒಂದು ಹೊತ್ತಿಗೆ ಯಾಗಿ ಮಾರ್ಪಟ್ಟಿರುವ ಹಿಂದಿರುವುದು ಉಸ್ತಾದರುಗಳಿಂದ ಲಭಿಸಿದ ಪ್ರೋತ್ಸಾಹ-ಪ್ರೇರಣೆಗಳು ಮಾತ್ರ. ಹೌದು ನಮ್ಮ ಉಸ್ತಾದರುಗಳು ಮದೀನಾದ ಅರಸ ಪ್ರವಾದಿ ಮುಹಮ್ಮದ್ ಸ್ವಲ್ಪಲಾಹು ಅಲೈಹಿ ವಸಲ್ಲಮರವರಿಗೆ ತಲುಪುವ ಸಜ್ಜನ ಸರಣಿಯ ಬಿಗಿ ಪಾಶಕ್ಕೆ ಸಿಲುಕಿಸುವ ಸಂಪರ್ಕ ಸಾಧನಗಳಾಗಿದ್ದಾರೆ. ಈಮಾನಿನ ಅಭಯ ತಾಣ ಮದೀನಾದ ಪರಿಚಯಗೊಂಡ ದ್ದು ಉಸ್ತಾದರುಗಳ ಮೂಲಕ. ಆದ್ದರಿಂದ ಗುರುಮುಖದಿಂದ ಕಲಿತವರಿಗೆ ಮಾತ್ರ ಮದೀನಾ ವನ್ನು ಪ್ರೀತಿಸಲು ಸಾಧ್ಯ. ಇಸ್ಲಾಮಿನ ನೈಜ ಆಶಯದರ್ಶನಗಳಲ್ಲಿ ಭಿನ್ನತೆ ಸೃಷ್ಟಿಸುವ ನವೀನವಾದಿ ಗಳು ಗುರುಮುಖದಿಂದ ತರಬೇತು ಹೊಂದದ ಕಾರಣ ಮದೀನಾದ ಶತ್ರುಗಳಾಗಿದ್ದಾರೆ. ಅಂದರೆ ಪಾರತ್ರಿಕ ಶಾಶ್ವತ ಯಶಸ್ಸಿನ ಸೂತ್ರದಾರಿಯಾದ ಈಮಾನ್ ಅವರ ಹೃದಯದಲ್ಲಿ ನಂದಿಹೋಗಿದೆ. ಇನ್ನು ಈ ಈಮಾನಿಗೆ ಮರುಜೀವ ತುಂಬಬೇಕಾದರೆ ಗುರುಮುಖದಿಂದ ಬಂದ ಆಶಯವನ್ನು ಸ್ವೀಕರಿಸುವುದೊಂದೇ ದಾರಿ.

ಕೆ.ಜಿ.ಎನ್ ದಲ್‌ವಾ ಕಾಲೇಜಿನ ಪ್ರಾಂಶುಪಾಲರಾದ ಶರೀಫ್ ಸಖಾಫಿ ಉಸ್ತಾದರು ಪ್ರೋತ್ಸಾಹ-ಪ್ರೇರಣೆಯ ಪರ್ಯಾಯ ರೂಪ. ಈ ಮೊದಲು ಏನೇ ಬರೆದಿದ್ದರೂ ಅದೆಲ್ಲ ದಕ್ಕೂ ಸೂಕ್ತ ವಸ್ತು, ನಿರ್ದೇಶನಗಳನ್ನು ನೀಡಿದವರು ಸಖಾಫಿ ಉಸ್ತಾದರಾಗಿದ್ದಾರೆ. ಈ ಮದೀನಾ ಪುಸ್ತಕ ಬರೆಯುವಾಗ ಕಿತಾಬಿನ ಕಠಿಣ ಇಬಾರತ್‌ಗಳನ್ನು ವಿವರಿಸಿ ಸಂಶಯಗಳನ್ನು ನಿವಾರಿಸಿದ ಉಮರ್ ಮದನಿ ಉಸ್ತಾದರ ಕೊಡುಗೆ ಬಲು ದೊಡ್ಡದು. ಅಹ್ಮದ್ ಶರೀಫ್ ಸಅದಿ ಮತ್ತು ಇಸ್ಮಾಯಿಲ್ ಸಅದಿ ಮಾಚಾರ್ ಉಸ್ತಾದರುಗಳನ್ನು ನನ್ನ ಬರಹದ ರಂಗದಲ್ಲಿ

ಎಂದೂ ಮರೆಯಲಾಗದು. ಬರಹ ರಂಗದ ದಿಗ್ಗಜರಾದ ಈ ಉಸ್ತಾದರು ನನ್ನ ಬರಹಕ್ಕೆ ಪ್ರೇರಣಾ ಶಕ್ತಿಗಳು. ಮಲಯಾಳದಲ್ಲೂ ಬರೆಯಬೇಕೆಂದು ಹುರಿದುಂಬಿಸಿದ ಮರ್ಕರಿಯನ ಎಲ್ಲಾ ಉಸ್ತಾದರುಗಳನ್ನು ಇಲ್ಲಿ ಸ್ಮರಿಸುತ್ತಿದ್ದೇನೆ. ಅಲ್ಲಾಹ ಎಲ್ಲರಿಗೂ ಒಳಿತನ್ನು ಕರುಣಿಸಲಿ.

ಏನೇ ಆದರೂ ಈ ಒಂದು ವಿಷಯವನ್ನು ಪ್ರಸ್ತಾಪಿಸದಿರಲು ನನ್ನ ಮನಸ್ಸು ಒಪ್ಪುತ್ತಿಲ್ಲ. ಅದು ನನ್ನ ಅಣ್ಣ ಮಹೂಂ ಮನ್ಸೂರ್ ಸಖಾಫಿಯ ಕುರಿತು. ಬರೀ 29 ವರ್ಷ ಬದುಕಿದ ನನ್ನ ಅಣ್ಣ ಈದ್ ದಿನದ ಮರುದಿನ (09-08-2013) ಅಪಘಾತದಲ್ಲಿ ಮರಣ ಹೊಂದಿದ ವಿಚಾರ ನಿಮಗೆ ತಿಳಿದಿದ್ದೆ. ಅಂದು ಜನಸಾಗರವೇ ಹರಿದು ಬಂದು ಸಾಂತ್ವನ ಹೇಳಿದ್ದು ಎಂದೂ ಮರೆಯಲಾಗದು.

ಒಂದರ್ಥದಲ್ಲಿ ಇಂದು ನಾನು ಅಣ್ಣನಿಲ್ಲದ ತಬ್ಬಲಿ. ಅಣ್ಣನ ಪ್ರೀತಿ ವಾತ್ಸಲ್ಯದಿಂದ ವಂಚಿತನಾದ ಅನಾಥ. ಯಾಕೆಂದರೆ ನನ್ನ ಹಾಗೂ ತಮ್ಮಂದಿರ ಭವಿಷ್ಯ ನಿರ್ಮಾಣದ ಕಾಮಗಾರಿಯನ್ನು ಕೈಗೆತ್ತಿಕೊಂಡ ಇಂಜಿನಿಯರಾಗಿದ್ದರು ಪ್ರೀತಿಯ ಅಣ್ಣ. ಪ್ರಗತಿಯಲ್ಲಿ ಕಟ್ಟಡ ಕಾಮಗಾರಿ ನಡೆಯುವಾಗ ಅರ್ಧದಲ್ಲಿ ಇಂಜಿನಿಯರ್ ಕೈಕೊಟ್ಟರೆ ಏನಾಗಬಹುದು..?

ಅದೇ ಅವಸ್ಥೆ ನಮ್ಮನ್ನು ಕಾಡಿತು. ಮೇಯಿಸುವನಿಲ್ಲದೆ ಅಂಡಲೆಯುತ್ತಿರುವ ಆಡುಗಳಂತೆ..! ಆದರೆ ಏನು ಮಾಡುವುದು...? ಅಲ್ಲಾಹನ ಅನುಲ್ಲಂಘನೀಯ ವಿಧಿಯನ್ನು ಸ್ವೀಕರಿಸುವುದು ದಾಸರಾದ ನಮಗೆ ಕಡ್ಡಾಯ ತಾನೆ..? ನನ್ನನ್ನು ದಲಾವಾ ಕಾಲೇಜಿಗೆ ಸೇರಿಸಿ ನನ್ನ ಕಲಿಕೆಗೆ ಬೇಕಾದುವುದನ್ನೆಲ್ಲಾ ನೀಡಿದ ಅಣ್ಣ ಇಂದು ಬರೀ ನೆನಪು ಮಾತ್ರ. ಜೊತೆಗೆ ಆ ನೆನಪಿಗೆ ಸಾಕ್ಷಿ ನಿಲ್ಲುವ ಕಂಬನಿ. ಮನೆಗೆ ಹೋದಾಗಲೆಲ್ಲ ಅಣ್ಣನ ಖಬರ್ ರಿಯಾರತ್ ಮಾಡುತ್ತೇನೆ. ಖಬರಿನ ಬಳಿ ಅತ್ತು ದುಃಖ ಮಾಡುವುದಲ್ಲದೆ ನನ್ನಿಂದ ಬೇರೇನು ಸಾಧ್ಯವಾಗುತ್ತಿಲ್ಲ. ಪುಸ್ತಕ ಓದಿದ ಬಳಿಕ ಅಣ್ಣನ ಮೇಲೆ ಫಾತಿಹಾ ಓದಲು ಮರೆಯದಿರಿ. ಅಲ್ಲಾಹನು ಈ ಹೊತ್ತಿಗೆಯನ್ನು ಅಣ್ಣನ ಖಬರಿನಲ್ಲಿ ಸಂತೋಷಗೊಳಿಸುವ ಸತ್ಕರ್ಮವನ್ನಾಗಿ ಮಾಡಲಿ. ಆಮೀನ್

ನನ್ನ ಪ್ರತಿಯೊಂದು ಕಾರ್ಯದ ಹಿಂದೆ ಸ್ಫೂರ್ತಿಯ ಸೆಲೆಯಾಗಿ ನಿಂತ ಅಣ್ಣ ಪುಸ್ತಕ ಬಿಡುಗಡೆ ಹೊಂದುವಾಗ ಇದ್ದಿದ್ದರೆ ಅವನಷ್ಟು ಸಂತೋಷ ಪಡುವನು ಯಾರೂ ಇರಲಿಕ್ಕಿಲ್ಲ. ಆದರೆ ಮನದಲ್ಲಿ ಮಾಯದಿದ್ದರೂ ಭೂಮಿಯಲ್ಲಿ ಕಣ್ಮರೆಯಾಗಿದ್ದಾನೆ. ಅಣ್ಣನನ್ನು ಪ್ರೀತಿಸುವ ಹಲವಾರು ಮಂದಿ ಇಂದೂ ಇದ್ದಾರೆ. ಅಣ್ಣನ ಅಗಲಿಕೆಯಿಂದ ಇಂದೂ ದುಃಖಿಸುತ್ತಿರುವ ಮಿತ್ರ ಬಳಗಕ್ಕೆ ಈ ಹೊತ್ತಿಗೆ ಸಮರ್ಪಿಸುತ್ತಿದ್ದೇನೆ.

— ಬಿ.ಎ ಜುನೈದ್ ಹಸನಿ ಬೆಳ್ಳೆ M.A. English  
(ಮರ್ಕರ್ಯ್ ವಿದ್ಯಾರ್ಥಿ. ಕಾರಂದೂರ್)

## ಮದೀನಾ ಮಹತ್ವ-ಇತಿಹಾಸ

- ◆ ಮದೀನಾ ಮದೀನಾ
- ◆ ಮದೀನಾ : ಪ್ರವಾದಿವರ್ಯರ ಹರಮ್
- ◆ ಮದೀನಾ ಹರಮಿನ ವ್ಯಾಪ್ತಿ
- ◆ ಮದೀನಾದ ನಾಮಗಳು
- ◆ ಈ ಪದ ಬಳಕೆ ಬೇಡ..!
- ◆ ಪ್ರವಾದಿ ಮರಣ ಮದೀನಾದಲ್ಲಿ
- ◆ ಮಹಾಮಾರಿ ಇಲ್ಲವಾಯಿತು!
- ◆ ದಜ್ಜಾಲಿನಿಂದ ಸಂರಕ್ಷಣೆ
- ◆ ಮದೀನಾದ ಪವಿತ್ರ ಮಣ್ಣು
- ◆ ಮದೀನಾದ ಖಜೂರ : ಅಜ್‌ವಾ
- ◆ ಮದೀನಾ : ಈಮಾನಿಗೆ ಸುರಕ್ಷಿತ ತಾಣ
- ◆ ಮರಣ ಮದೀನಾದಲ್ಲಾಗಲಿ...
- ◆ ಮದೀನಾ ಸಂಕಷ್ಟಗಳು ವರದಾನ
- ◆ ಜ್ಲೇಗಿನಿಂದ ಸಂರಕ್ಷಣೆ
- ◆ ಮದೀನಾ ಸಂರಕ್ಷಿತ ತಾಣ
- ◆ ದುಪ್ಪಟ್ಟು ಬರಕತ್ತು...!
- ◆ ಮದೀನಾದಲ್ಲಿ ಇಸ್ಲಾಂ ಮಾತ್ರ...
- ◆ ಮದೀನಾ ಇತಿಹಾಸ
- ◆ ಮದೀನಾದ ಮೊದಲ ನಿವಾಸಿಗಳು
- ◆ ಯಸ್ರಿಬಿನಲ್ಲಿ ಯಹೂದಿಗಳು
- ◆ ಪ್ರವಾದಿಯ ಬಗ್ಗೆ ತಿಳಿದಿದ್ದರು...!
- ◆ ಇಸ್ಲಾಮಿನ ಆರಂಭದಲ್ಲಿ ಯಹೂದಿಗಳು
- ◆ ಮದೀನಾದಲ್ಲಿ ಯುದ್ಧಗಳು...
- ◆ ಮದೀನಾದಲ್ಲಿ ಔಸ್ ಮತ್ತು ಖರ್ಯರಜ್
- ◆ ತುಬ್ಬಲ್ ರಾಜ ಮದೀನಾದಲ್ಲಿ...
- ◆ ಮದೀನಾದಲ್ಲಿ ಇಸ್ಲಾಮಿ ಪ್ರಾರಂಭ
- ◆ ಒಂದನೇ ಅಖಿಬ ಬೈಅತ್!
- ◆ ಎರಡನೇ ಅಖಿಬ ಬೈಅತ್!
- ◆ ಪ್ರವಾದಿವರ್ಯರ ಮದೀನಾ ಪಯಣ
- ◆ ಪ್ರವಾದಿವರ್ಯರ ವಧೆಗೆ ಸಂಚು.
- ◆ ಸೌರ್ ಗುಹೆಯಲ್ಲಿ ಮೂರು ದಿನ
- ◆ ಮದೀನಾದ ಹಾದಿಯಲ್ಲಿ....
- ◆ ಸುರಾಖಿತನ ವ್ಯರ್ಥ ಶ್ರಮ
- ◆ ಖುಬಾಲ್‌ನಲ್ಲಿ ಪ್ರವಾದಿವರ್ಯರು
- ◆ ಮೊದಲ ಜುಮುಅ; ಮೊದಲ ಖುತುಬ
- ◆ ಮದೀನಾದಲ್ಲಿ ಪ್ರವಾದಿವರ್ಯರು

## ಮಣ್ಯ ಭೂಮಿ ಮದೀನಾ

“ಮದೀನಾ” ಹೆಸರು ಕೇಳುವಾಗ ನೈಜ ವಿಶ್ವಾಸಿಯ ಹೃದಯ ಆನಂದ ಸಾಗರದಲ್ಲಿ ತೇಲಾಡುತ್ತದೆ. ನವಚೈತನ್ಯ ತುಂಬಿ ಹೊಸ ಪ್ರಪಂಚಕ್ಕೆ ಇಳಿದ ಸುಮಧುರ ಅನುಭವ. ಈ ಮಧುರ ಸವಿಯಲು ಪ್ರವಾದಿ ಪ್ರೇಮಿಗಳಿಗೆ ಮಾತ್ರ ಸಾಧ್ಯ. ಪ್ರವಾದಿ ಮುಹಮ್ಮದ್ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರ ಪಾದಸ್ಪರ್ಶದಿಂದ ಅನುಗ್ರಹಿತಗೊಂಡ ಮದೀನಾ ಮಣ್ಯನ್ನು ಚುಂಬಿಸಲು ವಿಶ್ವಾಸಿಯ ತುಟಿಗಳು ಹಾತೊರೆಯುತ್ತಿರುತ್ತದೆ. ಸಂಕಷ್ಟ-ಸಮಸ್ಯೆಗಳಿಂದ ಜಗತ್ತಿನಲ್ಲಿ ಅತ್ಯಂತ ಕಿಟ್ಟ ಉರಾಗಿದ್ದ ಅಂದಿನ ಯಸರಿಬ್ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರ ಆಗಮನದಿಂದ ಜಗತ್ತಿನಲ್ಲಿಯೇ ಅತ್ಯಂತ ಹೆಚ್ಚು ಮಹತ್ವವಿರುವ ಸ್ಥಳವಾಗಿ ಮಾರ್ಪಟ್ಟಿತು.

ಅರಬಿಯಲ್ಲಿ ಮದೀನಾ ಎಂದರೆ ಪಟ್ಟಣ ಎಂದರ್ಥ. ಆದರೆ ಇದು ಮದೀನತುರಸೂಲ್. ಪ್ರವಾದಿವರ್ಯರ ಪಟ್ಟಣ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರು ಇಲ್ಲಿ ವಾಸಿಸಿದ ಕಾರಣ ಈ ಹೆಸರು ಬಂತು. ಇಸ್ಲಾಮಿನ ಬೆಳವಣಿಗೆಗೆ ಕಾರಣವಾದ ಈ ಮದೀನಾ ಇಸ್ಲಾಮಿಕ್ ಆಡಳಿತ ಮೊಟ್ಟಮೊದಲು ಜಾರಿಗೆ ಬಂದ ಪ್ರದೇಶ. ಇಸ್ಲಾಮಿನ ಸುಂದರ ಶರೀಅತ್ ನಿಯಮಗಳನ್ನು ಸ್ವೀಕರಿಸಿದ ಪುಣ್ಯ ಭೂಮಿ.

ಮದೀನಾದ ಮಹತ್ವ ಬರೆದು ಮುಗಿಯದು. ಆದರೂ ಈ ವಿನೀತನಿಂದ ಸಾಧ್ಯವಾದಷ್ಟು ವಿವರಿಸಲು ಪ್ರಯತ್ನಿಸಿದ್ದೇನೆ. ಪವಿತ್ರ ಇಸ್ಲಾಮಿನ ಪೋಷಣೆಗೆ ಅಲ್ಲಾಹನು ಆಯ್ಕೆ ಮಾಡಿದ ಪವಿತ್ರ ಭೂಮಿ. ಮದೀನಾ ಕೇಂದ್ರವಾಗಿ ಹಲವಾರು ದೇಶಗಳು ಇಸ್ಲಾಮಿನ ವಶವಾಯಿತು. ಈಮಾನಿನ ಪ್ರಭೆ ಜಗತ್ತಿನಾದ್ಯಂತ ಹರಡಿರುವುದು ಮದೀನಾದಿಂದಲೇ.

ಮದೀನಾ ನಿವಾಸಿಗಳು ‘ಅನ್ಸಾರಿಗಳು’ ಎಂಬ ಗೌರವ ನಾಮ ಪಡೆದರು. ಅರ್ಥಾತ್ ಸಹಾಯಿಗಳು. ಅಂದರೆ ಪವಿತ್ರ ಇಸ್ಲಾಮಿನ ಸರ್ವತೋಮುಖ ಬೆಳವಣಿಗೆಗೆ ಸರ್ವವನ್ನು ತ್ಯಾಗಮಾಡಿದ ಮಹಾ ಉದಾರಿಗಳು. ತಮ್ಮ ಸೊತ್ತಿನಿಂದ ಮಕ್ಕಾದಿಂದ ಹಿಜ್ರ ಬಂದ ಸ್ವಹಾಬಿಗಳಿಗೆ ಪಾಲು ನೀಡಿದರು. ಒಂದಕ್ಕಿಂತ ಹೆಚ್ಚು ಪತ್ನಿಯಿರುವವರು ತಲಾಖ್ ಹೇಳಿ ಮುಹಾಜಿರ್‌ಗಳಿಗೆ ಮದುವೆ ಮಾಡಿಕೊಟ್ಟರು.

ಪವಿತ್ರ ಖುರ್ಆನಿನ ಹಲವು ಸೂಕ್ತಗಳು ಅವತೀರ್ಣಗೊಂಡದ್ದು ಪವಿತ್ರ ಮದೀನಾದಲ್ಲಿ. ಹಿಜ್ರಾದ ನಂತರ ಖುರ್ಆನಿನ ಪೂರ್ಣ ಸಂರಕ್ಷಣೆ ನಡೆದದ್ದು ಮದೀನಾದ ಪವಿತ್ರ ಮಣ್ಣಿನಲ್ಲಿ. ನಂತರ ಖುರ್ಆನಿನ ಕ್ರೋಡಿಕರಣ ಹಾಗೂ ಇತರ ಸ್ಥಳಗಳಿಗೆ ವಿತರಣೆ ಹೀಗೆ ಎಲ್ಲವೂ ನಡೆದದ್ದು ಮದೀನಾದಲ್ಲಿ.

ಪ್ರವಾದಿ ಮುಹಮ್ಮದ್ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರು ಪ್ರೀತಿಸಿದ ಊರು ಮದೀನಾ. ಮದೀನಾ ಕೂಡಾ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರನ್ನು ಪ್ರೀತಿಸಿದೆ. ಪ್ರವಾದಿವರ್ಯರ ಮಸೀದಿ 'ಮಸ್ಜಿದುನ್ನಬವಿ' ಇರುವುದು ಕೂಡಾ ಮದೀನಾದಲ್ಲಿ. ಮಹಾತ್ಮ ರೆಲ್ಲರೂ ಮದೀನಾವನ್ನು ಪ್ರೀತಿಸಿದರು. ಮದೀನಾದಲ್ಲಿ ಬದುಕಿದ ಇಮಾಂ ಮಾಲಿಕ್ (ರ) ರವರ ಪ್ರೇಮ ಇದಕ್ಕೆ ಜ್ವಲಂತ ನಿದರ್ಶನ. ಮದೀನಾದಲ್ಲಿ ಚಪ್ಪಲಿ ಹಾಕಿ ನಡೆಯಲಿಲ್ಲ. ವಾಹನದ ಮೇಲೆ ಸಂಚಾರ ಮಾಡಲಿಲ್ಲ. ಮದೀನಾದ ಮಣ್ಣನ್ನು ಯಾರಾದರೂ 'ಕೆಸರು ಮಣ್ಣು' ಎಂದರೆ ಮೂವತ್ತು ಛಡಿಯೇಟು ನೀಡಿ ಜೈಲಿನಲ್ಲಿ ಬಂಧಿಸಿಡಬೇಕೆಂದು ಫತ್‌ವಾ ನೀಡಿದ್ದರೂ ಕೂಡಾ.

ಮದೀನಾದೊಂದಿಗಿರುವ ಪ್ರೀತಿ ಹೃದಯದಲ್ಲಿ ಈಮಾನ್ ಜೀವಂತವಿರುವ ಲಕ್ಷಣ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರು ಈ ಮದೀನಾವನ್ನು ಪ್ರೀತಿಸಿದ್ದಾರೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಪ್ರೀತಿಸಿದ್ದನ್ನು ಪ್ರೀತಿಸುವುದು ಈಮಾನಿನ ಭಾಗ ತಾನೆ..? ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರು ಹೀಗೆ ಪ್ರಾರ್ಥಿಸುತ್ತಿದ್ದರು "ಅಲ್ಲಾಹನೆ.. ಮದೀನಾವನ್ನು ನಮಗೆ ಪ್ರೀತಿ ಇರುವಂತದ್ದನ್ನಾಗಿ ಮಾಡು. ನಾವು ಮಕ್ಕಾವನ್ನು ಪ್ರೀತಿಸಿದ ಹಾಗೆ. ಅದಕ್ಕಿಂತಲೂ ಹೆಚ್ಚು"

ಮದೀನಾದ ಮಹತ್ವ, ಇತಿಹಾಸ, ಐತಿಹಾಸಿಕ ಸ್ಥಳಗಳು ಮುಂತಾದವುಗಳ ಬಗ್ಗೆ ಕಲಿ ಯಲೇಬೇಕು. ಇದು ಮದೀನಾದೊಂದಿಗಿನ ಪ್ರೇಮದ ಹೆಚ್ಚಳಕ್ಕೆ ಸಹಕಾರಿಯಾಗುತ್ತದೆ. ಮದೀನಾದ ಗತ ಹಾಗೂ ಇಂದಿನ ಸಂಪೂರ್ಣ ಆಗುಹೋಗುಗಳ ಬಗ್ಗೆ ಈ ಪುಸ್ತಕ ಬೆಳಕು ಚೆಲ್ಲುತ್ತದೆ. ಓದಿ ನೋಡಿ...

## ಮದೀನಾ : ಪ್ರವಾದಿವರ್ಯರ ಹರಮ್

ಎಲ್ಲಾ ನಬಿಯವರಿಗೂ ಹರಮ್ ಇರುವಂತೆ ಪ್ರವಾದಿ ಮುಹಮ್ಮದ್ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಹರಮ್ ಪವಿತ್ರ ಮದೀನಾ. ಅಲ್ಲಾಹನ ಆಜ್ಞೆಯ ಪ್ರಕಾರ ಮದೀನಾ ವನ್ನು ಹರಮನ್ನಾಗಿ ಘೋಷಿಸಲಾಯಿತು. ಮಕ್ಕಾದಿಂದ ಮದೀನಾಗೆ ಹಿಜ್‌ರ ಬಂದ ನಂತರ ಮದೀನಾ ಪ್ರವಾದಿವರ್ಯರ ಊರಾಯಿತು. ಆದ್ದರಿಂದ ಇದರ ಮಹತ್ವ ಹಾಗೂ ಪಾವಿತ್ರತೆಯನ್ನು ಕಾಪಾಡಲು ಹರಮನ್ನಾಗಿ ಮಾಡಲಾಯಿತು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳುತ್ತಾರೆ "ಇಬ್ರಾಹೀಂ ನಬಿಯವರು ಮಕ್ಕಾವನ್ನು ಹರಮನ್ನಾಗಿ ಮಾಡಿ ಅದಕ್ಕೆ ಪ್ರಾರ್ಥಿಸಿದರು. ಇಬ್ರಾಹೀಂ ನಬಿಯವರು ಮಕ್ಕಾವನ್ನು ಹರಮ್ ಮಾಡಿದ ಹಾಗೆ ನಾನು ಮದೀನಾವನ್ನು ಹರಮ್ ಮಾಡುತ್ತೇನೆ. ಇಬ್ರಾಹೀಂ ನಬಿಯವರು ಮಕ್ಕಾಗೆ ಪ್ರಾರ್ಥಿಸಿದ ದುಪ್ಪಟ್ಟು ಮದೀನಾದ ಮುದ್ದು ಮತ್ತು ಸ್ವಾಲ್‌ಗೆ ಪ್ರಾರ್ಥಿಸುತ್ತಿದ್ದೇನೆ (ಬುಖಾರಿ, ಮುಸ್ಲಿಂ)



ಮಕ್ಕಾ- ಮದೀನಾವನ್ನು ಹರಮ್ ಎಂದು ಕರೆಯಲು ಕಾರಣ ಈ ಎರಡು ಪ್ರದೇಶಗಳ ಹೊರಗಡೆ ಸಮೃದ್ಧವಾದ ಕಾರ್ಯಗಳು ಇಲ್ಲಿ ಹರಾಮ್-ನಿಷಿದ್ಧವಾಗಿರುತ್ತದೆ. ಅಂತೆಯೇ ಈ ಎರಡು ಹರಮಿನಲ್ಲಿ ಮರಗಳನ್ನು ಕಡಿಯುವುದು, ಯುದ್ಧಕ್ಕೆ ಬೇಕಾಗಿ ಆಯುಧಗಳನ್ನು ತೆಗೆದುಕೊಂಡು ಹೋಗುವುದು, ಬೇಟೆಯಾಡುವುದು ಮತ್ತು ಅಲ್ಲಿನ ಕಲ್ಲು ಹಾಗೂ ಮಣ್ಣುಗಳನ್ನು ಬೇರೆಡೆಗೆ ಸಾಗಿಸುವುದು ಮುಂತಾದ ಹಲವಾರು ಸಂಗತಿಗಳು ನಿಷಿದ್ಧವಾಗಿರುತ್ತದೆ.

ಅಲ್ಲಾಹನು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರ ಸಮುದಾಯವಾದ ನಮಗೆ ನಿಶ್ಚಯಿಸಿದ ಹರಮ್‌ಗಳು ಕೇವಲ ಎರಡು ಮಾತ್ರ. ಅದು ಮಕ್ಕಾ ಮತ್ತು ಮದೀನಾ. ಮಕ್ಕಾ ಹಾಗೂ ಮದೀನಾದ ಮಸೀದಿಗಳಿಗೆ ವಿಶೇಷ ಮಹತ್ವವಿರುವಂತೆ ಮಸ್ಜಿದ್ ಅಲ್ ಅಸ್ಸಾನ್ನಾದ್ದರೂ ಅದು ಹರಮ್ ಅಲ್ಲ. ಈ ಎರಡು ಹರಮ್‌ಗಳಲ್ಲಿ ನಿಷಿದ್ಧವಾದ ಕಾರ್ಯಗಳು ಅಲ್ಲಿ ನಿಷಿದ್ಧವಲ್ಲ. ಆದರೆ ಅದರ ಮಹತ್ವಕ್ಕೆ ಯಾವುದೇ ಕಮ್ಮಿಲ್ಲ.

## ಮದೀನಾ ಹರಮಿನ ವ್ಯಾಪ್ತಿ:

ಅಲ್ಲಾಹನು ನಮಗೆ ನಿಶ್ಚಯಿಸಿಕೊಟ್ಟ ಎರಡು ಹರಮ್‌ಗಳು ಮಕ್ಕಾ-ಮದೀನಾ ಮಾತ್ರ. ಎರಡು ಹರಮ್‌ಗಳ ವ್ಯಾಪ್ತಿಯನ್ನು ನಾವು ಕಡ್ಡಾಯವಾಗಿ ಮನದಟ್ಟು ಮಾಡಬೇಕಿದೆ. ಯಾಕೆಂದರೆ ಈ ಎರಡು ಹರಮ್‌ಗಳ ಹೊರಗಡೆ ಸಮೃದ್ಧವಾದ ಹಲವಾರು ಸಂಗತಿಗಳು ಹರಮಿನ ಒಳಗೆ ನಿಷಿದ್ಧವಾಗಿರುತ್ತದೆ. ಇದೇ ಕಾರಣದಿಂದ ಮಕ್ಕಾ-ಮದೀನಾಗೆ ಹರಮ್ ಎಂಬ ಹೆಸರು ಬಂದದ್ದು. ಆದ್ದರಿಂದ ಹರಮಿನ ವ್ಯಾಪ್ತಿಯನ್ನು ಮನದಟ್ಟು ಮಾಡುವುದರಿಂದ ಅದರ ಪಾವಿತ್ರತೆಯನ್ನು ಕಾಪಾಡಲು ಸಾಧ್ಯವಾಗುತ್ತದೆ.

ಮದೀನಾ ಮಸ್ಜಿದುನ್ನಬವಿಯ ಪೂರ್ವ-ಪಶ್ಚಿಮ, ಉತ್ತರ-ದಕ್ಷಿಣ ಹೀಗೆ ನಾಲ್ಕು ಭಾಗಗಳಲ್ಲಿನ ಹರಮ್ ವ್ಯಾಪ್ತಿಯನ್ನು ನಿರ್ಣಯಿಸುವ ಹದೀಸ್‌ಗಳು ವರದಿಯಾಗಿದೆ. ಮಸ್ಜಿದುನ್ನಬವಿಯ ಪೂರ್ವ ಭಾಗದಲ್ಲಿ ಹರಮಿನ ಗಡಿಯನ್ನು ನಿರ್ಣಯಿಸುವುದು ಹರತು ವಾಖಿಮ್ ಎಂಬ ಪರ್ವತ. ಹರತುಲ್ ವಬರ ಎಂಬ ಪರ್ವತ ಪಶ್ಚಿಮ ಗಡೀರೇಖೆಯ ಕುರುಹು. ಹರಮಿನ ಗಡಿಯಲ್ಲಿರುವ ಈ ಎರಡು ಪರ್ವತಕ್ಕೆ ಹರತ್ತು ಶ್ಮರಾಕಿಯ್ಯ ಮತ್ತು ಹರತುಲ್ ಗರ್‌ಬಿಯ್ಯ ಎಂದು ಕೂಡಾ ಕರೆಯುತ್ತಾರೆ.

ಮಸ್ಜಿದುನ್ನಬವಿಯ ಉತ್ತರ ಭಾಗದಲ್ಲಿ ಹರಮಿನ ಗಡೀರೇಖೆ ನಿರ್ಣಯಿಸುವುದು ಸೌರ್ ಪರ್ವತ. ದಕ್ಷಿಣದಲ್ಲಿ ಐರ್ ಎಂಬ ಪರ್ವತ ಹರಮಿನ ವ್ಯಾಪ್ತಿಯನ್ನು ನಿರ್ಣಯಿಸುತ್ತದೆ. ಉಹ್ದ್ ಪರ್ವತ ಬಿಟ್ಟರೆ ಮದೀನಾದಲ್ಲಿ ಅತ್ಯಂತ ಎತ್ತರದಲ್ಲಿರುವ ಪರ್ವತವಾಗಿದೆ ಇದು.

ಮದೀನಾವನ್ನು ಹರಮನ್ನಾಗಿ ನಿಶ್ಚಯಿಸಿರುವುದರ ರಹಸ್ಯವನ್ನು ಇಮಾಂ ಸುಂಹೂದಿ (ರ)ರವರು ತನ್ನ ವಫಾಲುಲ್ ವಫಾ ಎಂಬ ಗ್ರಂಥದಲ್ಲಿ ವಿವರಿಸಿದ್ದಾರೆ. ಸೃಷ್ಟಿ ಶೇಷ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಮದೀನಾಗೆ ಆಗಮಿಸಿದ ಕಾರಣ ಅದನ್ನು ಹರಮನ್ನಾಗಿ

ಮಾಡಿ ವಿಶೇಷ ಮಹತ್ವವನ್ನು ಕಲ್ಪಿಸಲಾಯಿತು. ಈ ಪ್ರದೇಶದಲ್ಲೆಲ್ಲಾ ಪ್ರವಾದಿವರ್ಯರ ಪ್ರಭೆ ಹರಡಿ ನಿಂತಿದೆ. ಮಕ್ಕಾದಲ್ಲಿರುವ ಪವಿತ್ರ ಕಲ್‌ಬಾಲಯದ ಮಹತ್ವವನ್ನು ಕಾಪಾಡುವ ಸಲುವಾಗಿ ಮಕ್ಕಾವನ್ನು ಹರಮ್ ಮಾಡಲಾಗಿದೆ. ಮದೀನಾದ ಈ ಪವಿತ್ರ ಹರಮಿನಲ್ಲಿ ಇಹಪರ ರಕ್ಷೆ, ವಿಶೇಷ ಬರಕತ್ತು ಹಾಗೂ ಒಳಿತುಗಳೆಲ್ಲವೂ ಪ್ರಾಪ್ತಿಯಾಗುತ್ತದೆ. ಆದ್ದರಿಂದ ಬನೂ ಹಾರಿಸ್‌ರವರು ಮದೀನಾ ಬಿಟ್ಟು ಹೊರಹೋದಾಗ ಹರಮಿನ ಒಳಗೆ ಬಂದು ಜೀವಿಸಲು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಪ್ರೇರಣೆ ನೀಡಿದ್ದರು.

## ಮದೀನಾದ ನಾಮಗಳು

ಮದೀನಾದ ಮಹತ್ವ ಹಾಗೂ ಪ್ರತಿಷ್ಠೆಯನ್ನು ಎತ್ತಿ ಹೇಳುವ ಹಲವಾರು ನಾಮಗಳು ಮದೀನಾಗೆ ಇದೆ. ಇಮಾಂ ಸುಂಹೂದಿ (ರ)ರವರು ತನ್ನ ವಘಾವುಲು ವಘಾ ಎಂಬ ಗ್ರಂಥದಲ್ಲಿ 94 ನಾಮಗಳನ್ನು ಬಹಳ ವಿಸ್ತೃತವಾಗಿ ವಿವರಿಸಿದ್ದಾರೆ. ಅದೇ ರೀತಿ ಮುಹಮ್ಮದ್ ಬಿನ್ ಯೂಸುಫ್ ಸ್ವಾಲಿಹೀರವರ ಸುಬುಲುಲ್ ಹುದಾ ವರ್ರಶಾದ್ ಎಂಬ ಗ್ರಂಥದಲ್ಲಿ ಕೂಡಾ ನಾಮಗಳನ್ನು ಕಾಣಬಹುದು.

“ಒಂದು ವಸ್ತುವಿಗೆ ಹಲವಾರು ನಾಮಗಳಿರುವುದು ಅದರ ಮಹತ್ವದ ಸೂಚನೆಯಾಗಿದೆ” ಎಂದು ವಿದ್ವಾಂಸರು ಹೇಳಿದ್ದಾರೆ. ಮದೀನಾ ಊರಿಗೆ ಇರುವಷ್ಟು ನಾಮಗಳು ಜಗತ್ತಿನಲ್ಲಿ ಯಾವುದೇ ಪ್ರದೇಶಗಳಿಗೆ ಇಲ್ಲ ಎನ್ನುವುದು ಇಲ್ಲಿ ಸ್ಮರಣೀಯ.

- |                        |                             |
|------------------------|-----------------------------|
| 1. ಅಲ್ ಈಮಾನ್           | 15. ಅಲ್ ಬರ್ರ:               |
| 2. ಅಲ್ ಬಲದ್            | 16. ಯನ್‌ದರ್                 |
| 3. ಬಲದು ರಸೂಲಿಲ್ಲಾಹಿ    | 17. ಅಲ್ ಬಹ್‌ರ:              |
| 4. ಬೈತು ರಸೂಲಿಲ್ಲಾಹಿ    | 18. ಅಲ್ ಬುಹೈರ:              |
| 5. ಅಲ್ ಹರಮ್            | 19. ಅಲ್ ಬಹೀರ:               |
| 6. ಹಸನ:                | 20. ಅಲ್ ಬಲಾತ್ಸ್             |
| 7. ಅಲ್ ಖಿಯರ:           | 21. ಮಂಬವುಲ್ ಹಲಾಲಿ ವಲ್ ಹರಾಮ್ |
| 8. ಅದ್ದಾರ್             | 22. ತಂದರ್                   |
| 9. ಅಕಾಲತುಲ್ ಖುರಾ       | 23. ಅಲ್ ಜಾಬಿರ:              |
| 10. ಅಸ್‌ರಿಬ್           | 24. ಜುಬಾರ್                  |
| 11. ಅರ್‌ಳುಲ್ಲಾಹಿ       | 25. ಅಲ್ ಜಬ್ಬಾರ:             |
| 12. ಅರ್‌ಳುಲ್ ಹಿಜ್‌ರ    | 26. ಜರ್ರೀರತುಲ್ ಅರಬ್         |
| 13. ಅಕಾಲತುಲ್ ಬುಲ್‌ದಾನ್ | 27. ಅಲ್ ಜನ್ನ:               |
| 14. ಅಲ್ ಬಾರ್ರ:         | 28. ಅಲ್ ಹಬೀಬ:               |

29. ಹರಮು ರಸೂಲಿಲ್ಲಾಹಿ
30. ಅಲ್ ಖೈರ:
31. ದಾರುಲ್ ಅಬ್‌ರಾರ್
32. ದಾರುಲ್ ಮುಖ್‌ತಾರ್
33. ದಾರುಲ್ ಈಮಾನ್
34. ದಾರುಸ್ಸನ್ನ:
35. ದಾರುಸ್ಸಲಾಂ
36. ದಾರುಲ್ ಹಿಜ್‌ರ:
37. ಅದ್ದರ್‌ವುಲ್ ಹಸ್ತೀನ:
38. ದ್ವಾತುನ್ನಖ್‌ಲ್
39. ದ್ವಾತುಲ್ ಹಿರಾರ್
40. ದ್ವಾತುಲ್ ಹಜರ್
41. ಅಸ್ಸಲಿಖ:
42. ಅಶ್ಯಾಫಿಯ:
43. ತ್ವಾಬ:
44. ತೈಬ:
45. ಖಿಲ್‌ಬುಲ್ ಈಮಾನ್
46. ತ್ವಾಇಬ್
47. ಅಲ್ ಖಾಸ್ತಿಮ:
48. ಅಲ್ ಆಸ್ತಿಮ:
49. ಅಲ್ ಅದ್‌ನ್‌ರಾಲ್
50. ಅಲ್ ಖಿರ್‌ಯ:
51. ಅಲ್ ಗುರ್ರಾತ್
52. ಗಲಬತ್
53. ಮುಬೀನುಲ್ ಹಲಾಲಿ ವಲ್ ಹರಾಮಿ
54. ಅಲ್ ಅರ್ರಾತ್
55. ತ್ರಿಬಾಬ್
56. ಖುಬ್ಬತುಲ್ ಇಸ್ಲಾಮ್
57. ಅಲ್ ಅರೂಫ್
58. ಖಿರ್‌ಯತುಲ್ ಅನ್ನಾರ್
59. ಖಿರ್‌ಯತು ರಸೂಲಿಲ್ಲಾಹಿ
60. ತ್ವಯ್ಯಿಬ:
61. ಅಲ್ ಮಲ್‌ಮಿನ:
62. ಅಲ್ ಮುಬಾರಕ:
63. ಅಲ್ ಮುಹಿಬ್ಬ:
64. ಅಲ್ ಫಾಳಿಹ:
65. ಅಲ್ ಮಜ್‌ಬೂರ:
66. ತನ್‌ದದ್
67. ಅಲ್ ಮಹಬ್ಬತ್
68. ಅಲ್ ಮಹ್‌ಬೂಬ:
69. ಅಲ್ ಮಹ್‌ಬೂರ:
70. ಅಲ್ ಮುಹರ್ರಮ:
71. ಅಲ್ ಮದೀನಾ
72. ಅಲ್ ಮಹ್‌ಫೂಫ:
73. ಅಲ್ ಮಹ್‌ಫೂಳ:
74. ಅಲ್ ಮುಖ್‌ತಾರ:
75. ಮುದ್‌ಖಿಲು ಸ್ವಿದಿಖ್
76. ಅಲ್ ಮಹ್‌ರೂಸ:
77. ಮದೀನತುರ್ರಸೂಲ್
78. ಅಲ್ ಮರ್‌ಹೂಮ:
79. ಅಲ್ ಮರ್‌ಝೂಖ:
80. ಮಜ್ಬಿದುಲ್ ಅಕ್‌ಸ್ವಾ
81. ಅಲ್ ವಿಕೀನ:
82. ಅಲ್ ಮುಸ್ಲಿಮ:
83. ಅಲ್ ಮುಖದ್ದಸ:
84. ಅಲ್ ಮುತಯ್ಯಬ:
85. ಮಲ್‌ಜವ್ ರಸೂಲ್
86. ಅಲ್ ಮಕರ್ರ್
87. ಅಲ್ ಮಕತಾನ್
88. ಅಲ್ ಮಕೀನ:

89. ಮುಹಾಜಿರು ರಸೂಲ್  
90. ಅನ್ನಹ್‌ರ್  
91. ಅನ್ನಾಜಿಯಃ  
92. ನಬ್‌ಲಾಲ್

93. ಅಲ್ ಮುವಫ್ಫಿಯಃ  
94. ಅಲ್ ಹದ್‌ರಾಲ್  
95. ಯಸ್‌ರಿಬ್  
96. ಯನ್‌ದಹ್

ಈ ನಾಮಗಳಲ್ಲಿ ಅತ್ಯಂತ ಪ್ರಸಿದ್ಧ ನಾಮಗಳು ನಾಲ್ಕು ಮಾತ್ರ. ಅವುಗಳೆಂದರೆ ಮದೀನಾ, ತೈಬ, ತ್ವಾಬ ಹಾಗೂ ಯಸ್‌ರಿಬ್. ಇದರಲ್ಲಿ ಯಸ್‌ರಿಬ್ ಎಂಬುವುದು ಪ್ರವಾದಿವರ್ಯರು ಮದೀನಾಗೆ ಆಗಮಿಸುವ ಮೊದಲು ಸುಪ್ರಸಿದ್ಧ ನಾಮವಾಗಿತ್ತು. ಆದರೆ ಇಂದು ಮದೀನಾಗೆ ಈ ಹೆಸರು ಕರೆಯುವುದು ಸಲ್ಲದು.

## ಈ ಪದ ಬಳಕೆ ಬೇಡ..!

ಪ್ರವಾದಿವರ್ಯರ ಮದೀನಾ ಅತ್ಯಂತ ಪವಿತ್ರ ಊರು. ಇದರ ಗೌರವಕ್ಕೆ ಧಕ್ಕೆ ತರುವ ಯಾವುದೇ ಪದ ಬಳಕೆ ಸಲ್ಲದು. ಅಂದಹಾಗೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮದೀನಾಗೆ ಬರುವ ಮೊದಲು ಅದರ ಹೆಸರು ಯಸ್‌ರಿಬ್ ಎಂದಾಗಿತ್ತು. ಯಸ್‌ರಿಬ್ ಎಂಬುವುದಕ್ಕೆ 'ಕೇಡು' 'ಕಲಹ' ಎಂಬ ಅರ್ಥವಿರುವುದರಿಂದ ಅದನ್ನು ಬದಲಾಯಿಸಿ ಪ್ರವಾದಿ ವರ್ಯರು 'ಮದೀನಾ' ಎಂದು ನಾಮಕರಣ ಮಾಡಿದರು. ಅಂದಿನಿಂದ ಇದು ಪ್ರವಾದಿ ವರ್ಯರ ಮದೀನಾವಾಗಿ ಖ್ಯಾತಿ ಪಡೆಯಿತು.

ಮಾತ್ರವಲ್ಲ ಈ ಪವಿತ್ರ ಮದೀನಾಗೆ 'ಯಸ್‌ರಿಬ್' ಎಂಬ ಪದಬಳಕೆ ಮಾಡುವುದನ್ನು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಕಠಿಣವಾಗಿ ವಿರೋಧಿಸಿದ್ದಾರೆ. ಇಮಾಂ ಅಹ್ಮದ್ (ರ)ರವರಿಂದ ವರದಿ ಮಾಡುವ ಹದೀಸ್ ಹೀಗಿದೆ "ಯಾರಾದರು ಮದೀನಾವನ್ನು 'ಯಸ್‌ರಿಬ್' ಎಂದು ಕರೆದರೆ ಆತನು ಅಲ್ಲಾಹನಲ್ಲಿ ಪಾಪಮೋಚನೆ ಬೇಡಲಿ. ಅದು ತ್ವಾಬಾ, ಅದು ತ್ವಾಬಾ, ಅದು ತ್ವಾಬಾ" (ಮುಸ್‌ನದ್)

ಮತ್ತೊಂದು ಹದೀಸ್ ಈ ರೀತಿಯಿದೆ "ಮದೀನಾಗೆ 'ಯಸ್‌ರಿಬ್' ಎಂದು ಯಾರಾದರೂ ನಾಮಕರಣ ಮಾಡಿದರೆ ಆತನಿಗೆ ಒಂದು ಪಾಪವನ್ನು ದಾಖಲಿಸಲ್ಪಡುತ್ತದೆ." ಮದೀನಾಗೆ ಒಳ್ಳೆಯ ಹೆಸರು ಕರೆಯುವುದನ್ನು ಪ್ರವಾದಿವರ್ಯರು ಇಷ್ಟ ಪಡುತ್ತಿದ್ದರು.

ಇಲ್ಲಿ ಎಲ್ಲರು ಒಂದು ವಿಚಾರ ಮನದಟ್ಟು ಮಾಡಬೇಕಿದೆ. ಅದೇನೆಂದರೆ... ಪ್ರವಾದಿವರ್ಯರ ಊರು ಪವಿತ್ರ ಮದೀನಾಗೆ ಅದರ ಗೌರವಕ್ಕೆ ಧಕ್ಕೆ ತರುವ 'ಯಸ್‌ರಿಬ್' ಎಂಬ ಪೂರ್ವ ನಾಮ ಕರೆಯುವುದು ಪಾಪವಾದರೆ ಪ್ರವಾದಿವರ್ಯರನ್ನು ಆಕ್ಷೇಪಿಸುವವರು, ಅವರ ಹೆಸರನ್ನು ವಿಕೃತಗೊಳಿಸುವವರು, ಜನ್ಮ ತಿಂಗಳಿಗೆ ಅಗೌರವ ತೋರುವವರು, ಆ ಪುಣ್ಯ ಕೇಶವನ್ನು ಬಹಿರಂಗವಾಗಿ ಅವಹೇಳಿಸುವವರ ಪಾಪ ಎಷ್ಟು ದೊಡ್ಡವಾಗಿರಬಹುದು..? ಅವರ ಅಂತ್ಯ ಏನಾಗಿರಬಹುದು..?

## ಮದೀನಾ ಮಹತ್ವಗಳು

ಪವಿತ್ರ ಮದೀನಾಗೆ ಹಲವಾರು ಮಹತ್ವಗಳಿವೆ. ಅವುಗಳನ್ನು ಮನದಟ್ಟು ಮಾಡುವುದು ವಿಶ್ವಾಸಿ ಪಾಲಿಗೆ ಕಡ್ಡಾಯ ಎಂದರೆ ತಪ್ಪಾಗಲಾರದು. ಯಾಕೆಂದರೆ ಇದು ಮದೀನಾದೊಂದಿಗಿನ ಪ್ರೇಮದ ಹೆಚ್ಚಳಕ್ಕೆ ಇದು ಸಹಕಾರಿಯಾಗುತ್ತದೆ. ಮದೀನಾ ಮಹತ್ವಗಳಲ್ಲಿ ಕೆಲವೊಂದನ್ನು ಇಲ್ಲಿ ವಿವರಿಸಲಾಗಿದೆ.

### ಪ್ರವಾದಿವರ್ಯರ ವಫಾತ್ ಮದೀನಾದಲ್ಲಿ...

ಪ್ರವಾದಿ ಮುಹಮ್ಮದ್ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ವಫಾತ್ ಆದದ್ದು ಹಾಗೂ ಆ ಪಾವನ ಶರೀರವನ್ನು ದಫನ ಮಾಡಿದ್ದು ಪವಿತ್ರ ಮದೀನಾದಲ್ಲಾಗಿದೆ ಎನ್ನುವುದು ಎಲ್ಲರಿಗೂ ಸುಸ್ಪಷ್ಟ. ಆ ಪಾವನ ಶರೀರವನ್ನು ತನ್ನ ಮಡಿಲಲ್ಲಿರಿಸುವ ಭಾಗ್ಯ ಲಭಿಸಿದ ಮದೀನಾಗೆ ಇದು ಅತೀ ದೊಡ್ಡ ಮಹತ್ವ. ಆದ್ದರಿಂದ ಮದೀನಾ ಮಣ್ಣಿಗಿರುವಷ್ಟು ಪಾವಿತ್ರ್ಯತೆ ಜಗತ್ತಿನ ಯಾವುದೇ ಮಣ್ಣಿಗಿಲ್ಲ.

ಪ್ರವಾದಿವರ್ಯರ ಪವಿತ್ರ ಖಬರ್ ಇರುವ ಸ್ಥಳಕ್ಕೆ ಜಗತ್ತಿನಲ್ಲಿರುವ ಎಲ್ಲಾ ಸ್ಥಳಗಳಿಗಿಂತ ಮಹತ್ವವಿದೆ. ಪವಿತ್ರ ಕಲ್‌ಬಾ ಶರೀಫಿಗಿಂತ ಕೂಡಾ ಅತ್ಯಂತ ಮಹತ್ವವಿರುವ ಸ್ಥಳವಾಗಿದೆ ಇದು. (ಅಲ್ ಬಿದಾಯ ವನ್ನಿಹಾಯ - 3/203)

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ವಫಾತ್ ಪ್ರಿಯ ಪತ್ನಿ ಆಯಿಷಾ ಬೀಬಿ (ರ)ರವರ ಮನೆಯಲ್ಲಾಗಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮರಣ ಶಯ್ಯೆಯಲ್ಲಿರುವಾಗ ಪತ್ನಿಯರಲ್ಲಿ ಕೇಳುತ್ತಿದ್ದರು ನಾಳೆ ಎಲ್ಲಿ..? ಯಾರ ಮನೆಯಲ್ಲಿ..? ಆಯಿಷಾ(ರ) ಮನೆಯಲ್ಲಿ ಇರಲು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಮನಸು ಹಾತೊರೆಯುತ್ತಿತ್ತು. ಆಗ ಪ್ರವಾದಿ ಪತ್ನಿಯರು ಇಷ್ಟವಿದ್ದಲ್ಲಿ ಇರಲು ಸಮ್ಮತಿಸಿದರು. ನಂತರದ ದಿನಗಳಲ್ಲಿ ಪ್ರವಾದಿ ವರ್ಯರು ಆಯಿಷಾ (ರ)ರವರ ಮನೆಯಲ್ಲಿ ತಂಗಿದರು. ಅಲ್ಲೇ ವಫಾತ್ ಹಾಗೂ ದಫನ.

ಮರಣಾ ನಂತರ ಪ್ರವಾದಿವರ್ಯರನ್ನು ಎಲ್ಲಿ ದಫನ ಮಾಡುವುದು ಎಂದು ಅಬೂಬಕರ್ ಸಿದ್ದೀಕ್ (ರ)ರವರಲ್ಲಿ ಕೇಳಿದಾಗ “ಅಲ್ಲಾಹನು ಪ್ರವಾದಿವರ್ಯರ ರೂಹನ್ನು ಹಿಡಿದ ಸ್ಥಳದಲ್ಲಾಗಿದೆ. ಕಾರಣ ಉತ್ತಮ ಸ್ಥಳಗಳಲ್ಲಿಯಲ್ಲದೆ ಪ್ರವಾದಿವರ್ಯರ ರೂಹನ್ನು ಅಲ್ಲಾಹನು ಹಿಡಿಯುವುದಿಲ್ಲ” ಎಂದಾಗಿದೆ ಅವರು ನೀಡಿದ ಉತ್ತರ. ಆಗ ಎಲ್ಲರೂ ಈ ವಾದವನ್ನು ಅಂಗೀಕರಿಸಿದರು.

## ಮಹಾಮಾರಿ ಇಲ್ಲವಾಯಿತು!

ಮದೀನಾ ಜಗತ್ತಿನಲ್ಲಿರುವ ಅತ್ಯಂತ ಪವಿತ್ರ ಸ್ಥಳ. ಇದಕ್ಕೆ ಪಾವಿತ್ರತೆ ಲಭಿಸಿದ್ದು ಪ್ರವಾದಿ ವರ್ಯರ ಆಗಮನದ ನಂತರವಾಗಿದೆ. ಪ್ರವಾದಿವರ್ಯರು ಹಾಗೂ ಸ್ವಹಾಬಿಗಳು ಮದೀನಾಗೆ ಹಿಜ್‌ರಾ ಹೋಗುವುದಕ್ಕಿಂತ ಮುಂಚೆ ಅಲ್ಲಿನ ಅವಸ್ಥೆ ಬಹಳ ಶೋಚನೀಯವಾಗಿತ್ತು. ಆಪತ್ತು-ವಿಪತ್ತುಗಳ ರಾಜಧಾನಿಯಾಗಿತ್ತು. ಮದೀನಾಗೆ ಯಾರಾದರೂ ಹೋದರೆ ಮಾರಕ ರೋಗಗಳಿಗೆ ಬಲಿಯಾಗುವುದಂತೂ ಖಡಾ ಖಂಡಿತ. ಆದರೆ ಏನು ಮಾಡುವುದು? ಮಕ್ಕಾ ಮುಶ್ರಿಕರ ಉಪಟಳ ತಾಳಲಾರದೆ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹಾಗೂ ಅನುಯಾಯಿಗಳು ಮದೀನಾಗೆ ಪಯಣ ಬೆಳೆಸ ಬೇಕಾಗಿಬಂತು. ಅಲ್ಲಿನ ನಿವಾಸಿಗಳು ಆಮಂತ್ರಣ ನೀಡಿದ್ದರೂ ಕೂಡಾ. ಸಕಲ ಸಂರಕ್ಷಣೆಯ ವಾಗ್ದಾನವಿತ್ತಿದ್ದರು. ಜೊತೆಗೆ ಅಲ್ಲಾಹನ ಆಜ್ಞೆ ಕೂಡಾ ಹಾಕಿತ್ತು.

ದುರ್ಗಮ ಹಾದಿಯ ಈ ಪಯಣ ಮುಗಿಸಿ ಮದೀನಾ ತಲುಪಿದ ಪ್ರವಾದಿಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹಾಗೂ ಅನುಯಾಯಿಗಳಿಗೆ ನೆಮ್ಮದಿಯ ಬದುಕು ಬರೀ ಮರೀಚಿಕೆಯಾಗಿತ್ತು. ಹಲವಾರು ರೋಗಗಳಿಗೆ ಬಲಿಯಾಗಿ ಪಡಬಾರದ ಪಾಡು ಪಟ್ಟರು. ಅಲ್ಲಿನ ರೋಗದ ತೀವ್ರತೆ ಎಷ್ಟಿತ್ತೆಂದರೆ “ನನ್ನ ಚಪ್ಪಲಿಯ ದಾರಕ್ಕಿಂತ ಹತ್ತಿರ ನನ್ನ ಮರಣವಿದೆ” ಎಂದು ಅಬೂಬಕರ್ ಸಿದ್ದೀಕ್ (ರ)ರವರು ಹೇಳಿದ್ದರು. ತೀವ್ರ ಜ್ವರದಿಂದ ಬಳಲಿದ ಬಿಲಾಲ್ (ರ) ಬಿಕ್ಕಿ ಬಿಕ್ಕಿ ಅಳುತ್ತಿದ್ದರು. ಹೆಚ್ಚಿನ ಸ್ವಹಾಬಿಗಳು ಸುನ್ನತ್ ನಮಾಜ್‌ಗಳನ್ನು ಕುಳಿತು ಕೊಂಡು ನಿರ್ವಹಿಸುತ್ತಿದ್ದರು.

ಪ್ರವಾದಿವರ್ಯರು ಮದೀನಾಗೆ ಬೇಕಾಗಿ ಪ್ರಾರ್ಥನೆ ಮಾಡಿದಾಗ ಈ ವಿಪತ್ತುಗಳೆಲ್ಲವೂ ಮಾಯವಾಯಿತು. ಈ ಪ್ರಾರ್ಥನೆಯನ್ನು ಇಮಾಂ ಬುಖಾರಿ (ರ)ರವರು ಉಲ್ಲೇಖಿಸಿದ್ದಾರೆ “ಓ ಅಲ್ಲಾಹ್... ಮದೀನಾವನ್ನು ನಮಗೆ ಅತ್ಯಂತ ಪ್ರೀತಿಯಿರುವಂತದ್ದನ್ನಾಗಿ ಮಾಡು. ಮಕ್ಕಾವನ್ನು ಪ್ರೀತಿಸಿದ ಹಾಗೆ ಅದಕ್ಕಿಂತಲೂ ಹೆಚ್ಚು. ಓ ಅಲ್ಲಾಹ್.. ನಮ್ಮ ಸ್ವಾಲ್ ಹಾಗೂ ಮುದ್ದಿನಲ್ಲಿ ಬರಕತ್ತನ್ನು ಕರುಣಿಸು. ಮದೀನಾವನ್ನು ನಮ್ಮ ಪಾಲಿಗೆ ಆರೋಗ್ಯ ಪೂರ್ಣವಾಗಿಸು. ಮದೀನಾದ ಮಹಾ ಮಾರಿ ಜ್ವರವನ್ನು ಝುಹ್‌ಫ ಎಂಬ ಊರಿಗೆ ವರ್ಗಾವಣೆ ಮಾಡು” (ಸ್ವಾಲ್ ಮತ್ತು ಮುದ್ದು ಎನ್ನುವುದು ಅಳತೆ ಪಾತ್ರೆ)

ಪ್ರವಾದಿವರ್ಯರು ಮಹಾಮಾರಿ ಜ್ವರವನ್ನು ಮದೀನಾದಿಂದ ಜುಹ್‌ಫಾಗೆ ವರ್ಗಾವಣೆ ಮಾಡುವುದಕ್ಕೆ ಪ್ರಾರ್ಥನೆ ಮಾಡಲು ಕಾರಣ ಅದು ಇಸ್ಲಾಮಿನ ಕಠಿಣ ವಿರೋಧಿಗಳಾದ ಯಹೂದಿಗಳ ಊರಾಗಿತ್ತು. ಅಲ್ಲಿ ಯಾವೊಬ್ಬ ಮುಸ್ಲಿಮನು ಇರಲಿಲ್ಲ.

ಇಮಾಂ ನವವೀ (ರ)ರವರು ಹೇಳುತ್ತಾರೆ “ಈ ಹದೀಸಿನಲ್ಲಿ ಪ್ರವಾದಿವರ್ಯರ ಪ್ರವಾದಿತ್ವ ವನ್ನು ದೃಢಪಡಿಸುವ ಪುರಾವೆ ಕೂಡಾ ಇದೆ. ಅಂದಿನಿಂದ ಜುಹ್‌ಫ ಬರಿದಾಯಿತು. ಯಾರಾದರೂ ಅಲ್ಲಿನ ನೀರನ್ನು ಕುಡಿದರೆ ಜ್ವರ ಭಾದಿಸುತ್ತಿತ್ತು” (ತರಹ್ ಮುಸ್ಲಿಂ)

## ದಜ್ಜಾಲಿನಿಂದ ಸಂರಕ್ಷಣೆ

ದಜ್ಜಾಲ್...! ಈ ಹೆಸರು ಕೇಳದವರು ಇರಲಿಕ್ಕಿಲ್ಲ. ಪ್ರವಾದಿ ಮುಹಮ್ಮದ್ ಸ್ವಲ್ಲಲ್ಲಾಹು ಅಲೈಹಿವಸ್ಲಮರವರ ಸಮುದಾಯವಾದ ನಾವು ಅಂತ್ಯದಿನ ಸಮೀಪಿಸುವಾಗ ಎದುರಿಸುವ ಅತ್ಯಂತ ಭಯಾನಕ ಫಿತ್ನೆಯಾಗಿದೆ ಈತನ ಉಪಟಳ. ಗತಕಾಲದಲ್ಲಿ ಬಂದ ಎಲ್ಲಾ ಪ್ರವಾದಿಗಳು ತಮ್ಮ ಅನುಯಾಯಿಗಳಿಗೆ ಈತನ ಕುರಿತು ಎಚ್ಚರಿಕೆ ನೀಡಿದ್ದಾರೆ. ಪ್ರವಾದಿವರ್ಯರು ಈತನ ಕುರಿತು ಬಹಳಷ್ಟು ವಿವರಿಸಿದ್ದಾರೆ. ಯಾಕೆಂದರೆ 'ಈತ ಈ ಸಮುದಾಯದಲ್ಲಿ ಹೊರಡುತ್ತಾನೆ' ಎಂಬುವುದು ಖಡಾ ಖಂಡಿತ. ಕಾರಣ ನಾವು ಭೂಮಿಯ ಮೇಲಿನ ಕೊನೆಯ ಸಮುದಾಯ. ಆದರೆ ಮದೀನಾ ಹಾಗೂ ನಿವಾಸಿಗಳು ಈತನಿಂದ ನಿರ್ಭೀತರಾಗಿರುತ್ತಾರೆ.

ದಜ್ಜಾಲ್ ಯಾರು? ಎಂಬ ಪ್ರಶ್ನೆಗೆ ಆದಂ ಸಂತತಿಗಳಲ್ಲಿನ ಓರ್ವ ಪುರುಷ ಎನ್ನುವುದು ಸಾಮಾನ್ಯ ಉತ್ತರ. ಆತನಿಗೆ ಹಲವಾರು ವಿಶೇಷತೆಗಳಿರುತ್ತದೆ. ಆತನ ಕುರಿತು ಪರಿಚಯ ನೀಡುವ ಹದೀಸ್‌ಗಳು ಆತನ ಬಲೆಗೆ ಬೀಳದಂತೆ ಎಚ್ಚರಿಕೆಯನ್ನು ನೀಡುತ್ತದೆ. ಆದ್ದರಿಂದ ಈತ ಹೊರಬಂದರೆ ವಿಶ್ವಾಸಿಗಳಿಗೆ ಪರಿಚಯ ಸಿಗುತ್ತದೆ.

ಒಕ್ಕಣ್ಣಾಗಿರುವ ಈತನ ಎರಡು ಕಣ್ಣುಗಳ ನಡುವೆ 'ಕಾಫಿರ್' ಎಂದು ಬರೆದಿಡಲಾಗಿರುತ್ತದೆ. ಇದನ್ನು ಸಾಕ್ಷರನೂ, ನಿರಕ್ಷರಿಯೂ ಓದುತ್ತಾನೆ. ಈತನಿಗೆ ಮಕ್ಕಳು ಉಂಟಾಗದು. 'ತಾನೊಬ್ಬ ದೇವ' ಎಂಬ ನಂಬಿಕೆ ತಾಳಲು ಜನರನ್ನು ಒತ್ತಾಯ ಪಡಿಸುತ್ತಾನೆ. ಈತನ ಉಪಟಳ ಆದಂ ನಬಿಯವರಿಂದ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್ಲಮರವರ ತನಕ ಯಾರೂ ಅನುಭವಿಸದ ಅತೀ ದೊಡ್ಡ ಫಿತ್ನೆ. ಈತನಿಂದ ಉಂಟಾಗುವ ಅದ್ಭುತ ಕಾರ್ಯಗಳಿಗೆ ಖವಾರಿಕ್ ಎಂದು ಕರೆಯಲಾಗುತ್ತದೆ. ಆತನ ಜೊತೆ ನರಕ ಹಾಗೂ ಸ್ವರ್ಗವಿದೆ ಎಂದು ಹದೀಸಿನಲ್ಲಿ ವರದಿಯಾಗಿದೆ. ವಾಸ್ತವದಲ್ಲಿ ಆತನ ನರಕ ಸ್ವರ್ಗವಾಗಿರುತ್ತದೆ. ಸ್ವರ್ಗ ನರಕ ವಾಗಿರುತ್ತದೆ.

ಈತ ಮಳೆಗಾಗಿ ಆಕಾಶದಡೆಗೆ ಅಜ್ಜಿ ಮಾಡಿದಾಗ ಕ್ಷಣ ಮಾತ್ರದಲ್ಲಿ ಮಳೆಯಾಗುತ್ತದೆ. ಭೂಮಿಯಲ್ಲಿ ಮೊಳಕೆಯೊಡೆಯಲು ಅಜ್ಜಿ ನೀಡಿದಾಗ ಸಸಿಗಳು ಹೊರಬರುತ್ತದೆ. ಸಂಪತ್ತುಗಳ ರಾಶಿ ಆತನ ಬಳಿರುತ್ತದೆ. ಈತನಿಂದ ಉಂಟಾಗುವ ಖವಾರಿಕ್ ಎಂದು ಅದ್ಭುತ ಕಾರ್ಯ ಹದೀಸ್‌ಗಳಲ್ಲಿ ವರದಿಯಾದ್ದರಿಂದ ಸಂಶಯಕ್ಕೆ ಯಾವುದೇ ಆಸ್ಪದವಿಲ್ಲ. ಇದು ಅಲ್ಲಾಹನ ತೀರ್ಮಾನವಾಗಿದೆ.

ಭೂಮಿಯಲ್ಲಿಡೀ ಸಂಚರಿಸುವ ಈತ ಬದುಕುವುದು ಬರೀ 40 ದಿನಗಳು ಮಾತ್ರ. ಮೊದಲ ಒಂದು ದಿನ ಒಂದು ವರ್ಷದ ದೀರ್ಘತೆ ಹೊಂದಿರುತ್ತದೆ. ನಂತರ ಒಂದು ತಿಂಗಳು ತದನಂತರ ಒಂದು ವಾರ ಹಾಗೂ ಉಳಿದ ದಿನಗಳು ಸಾಮಾನ್ಯ ದಿನಗಳ ದೀರ್ಘತೆ ಇರುತ್ತದೆ.

ಈ ಒಂದು ದಿನ ಒಂದು ವರ್ಷದ ದೀರ್ಘತೆ ಇರುವಾಗ ಯಾವ ರೀತಿ ನಮಾಝ್ ಮಾಡಬೇಕೆಂದು ಇಮಾಮರು ಚರ್ಚಿಸಿದ್ದಾರೆ. ಬರೀ ಐದು ವಕ್ತ್ ನಮಾಝ್ ಸಾಕಾಗುತ್ತದೆಯೇ..? ಅಥವಾ ಒಂದು ವರ್ಷದ ನಮಾಝ್ ಮಾಡಬೇಕೆ? ಅಂದು ಒಂದು ದಿನದ ನಮಾಝ್ ಸಾಕಾಗುತ್ತದಾ? ಎಂದು ಸ್ವಹಾಬಿಗಳು ಕೇಳಿದಾಗ ಪ್ರವಾದಿವರ್ಯರು 'ಇಲ್ಲ' ಎಂದಿದ್ದಾರೆ. ಸಾಧರಣವಾಗಿ ಎರಡು ನಮಾಝ್‌ಗಳ ಅಂತರ ಎಷ್ಟು ಎಂಬುವುದನ್ನು ಮನದಟ್ಟು ಮಾಡಿ ವರ್ಷ ಪೂರ್ತಿ ನಮಾಝನ್ನು ಮಾಡಬೇಕಾಗುತ್ತದೆ. (ಮಿರ್‌ಕಾತ್ 9/382/383)

ಈಸಾ ನಬಿ (ಅ)ರವರು ಡಮಸ್ಕಸ್‌ನ ಒಂದು ಮಿನಾರದ ಬಳಿ ಇಳಿದು ಬರುವಾಗ ದಜ್ಜಾಲ್ ಮಸ್ಜಿದುಲ್ ಅಕ್‌ಸ್ವಾದೆಡೆಗೆ ಹೋಗುತ್ತಾನೆ. ಇಸ್ರೇಲಿನ ಬಾಬು ಲುದ್ದ್ ಎಂಬಲ್ಲಿ ಈತನ ವಧೆ ನಡೆಯುತ್ತದೆ.

ಜಗತ್ತನ್ನೆಲ್ಲಾ ಬುಡಮೇಲು ಮಾಡುವ ಈತನಿಗೆ ಮಕ್ಕಾ-ಮದೀನಾಕ್ಕೆ ಪ್ರವೇಶವಿಲ್ಲ. ಮಾಲಿಕ್ (ರ)ರವರಿಂದ ವರದಿ; “ಮಕ್ಕಾ ಮದೀನಾ ಬಿಟ್ಟು ದಜ್ಜಾಲ್ ಕಾಲಿಡದ ಒಂದೇ ಒಂದು ಸ್ಥಳವಿಲ್ಲ. ಮದೀನಾದ ಎಲ್ಲಾ ಭಾಗದಲ್ಲೂ ಮಲಕ್‌ಗಳು ಸಾಲುಸಾಲಾಗಿ ಕಾವಲು ನಿಂತಿರುತ್ತಾರೆ” ಈತನ ಉಪಟಳದಿಂದ ಮದೀನಾ ನಿವಾಸಿಗಳು ನಿರ್ಭೀತರಾಗಿರುತ್ತಾರೆ. ಹೌದು ಈಮಾನಿನ ಸುರಕ್ಷಿತ ತಾಣ ಮದೀನಾ.

## ಮದೀನಾದ ಪವಿತ್ರ ಮಣ್ಣು

ಮದೀನಾದ ಮಣ್ಣಿನ ಪಾವಿತ್ರತೆಯ ಕುರಿತು ವರ್ಣಿಸಲು ಯೋಗ್ಯ ಪದಗಳ ಕೊರತೆಯಿದೆ. ಪ್ರವಾದಿವರ್ಯರ ಪಾವನ ಪಾದ ಸ್ಪರ್ಶದಿಂದ ಪುನೀತಗೊಂಡ ಈ ಮಣ್ಣು ಕಣ್ಣಿಗೆ ಹಾಕುವ ಸುರುಮಕ್ಕಿಂತ ಅಮೂಲ್ಯವಾದುದು. ಕಣ್ಣಿಗೆ ಮುದ ನೀಡುವ ಅಮೂಲ್ಯ ಮತ್ತು ಮದೀನಾ ಮಣ್ಣು. ಈ ಮಣ್ಣಿನಲ್ಲಿ ನಡೆದಾಡಲಿರುವ ಯೋಗ್ಯತೆ ಬಿಡಿ! ಚುಂಬಿಸಲು ಕೂಡಾ ಅರ್ಹತೆ ಇಲ್ಲ! ಇದು ಪವಿತ್ರ ಮದೀನಾ ಮಣ್ಣಿನ ಕುರಿತು ಪ್ರವಾದಿ ಪ್ರೇಮಿಗಳ ಪ್ರೇಮ ಭಾಷೆ.

ಇಮಾಂ ಮುಸ್ಲಿಂ (ರ)ರವರ ವರದಿ ಮಾಡಿದ ಹದೀಸಿನಲ್ಲಿ ಮದೀನಾದ ಅನುಗ್ರಹಿತ ಮರಳ ಕಣಗಳಿಂದ ರೋಗಗಳಿಗೆ ಶಮನ ಲಭಿಸಿದರ ಬಗ್ಗೆ ಈ ರೀತಿಯಿದೆ. “ಪ್ರವಾದಿ ಸ್ವಲ್ಪ ಲ್ಲಾಹು ಅಲೈಹಿಸ್ವಲ್ಲಮರವರು ಗಾಯ ಹಾಗೂ ಇತರ ಯಾವುದರ ಬಗ್ಗೆ ಸಂಕಷ್ಟ ತೋಡಿ ಕೊಂಡರೆ ಹೀಗೆ ಮಾಡುತ್ತಿದ್ದರು. (ತೋರು ಬೆರಳಿನ ತುದಿಯನ್ನು ಭೂಮಿಯಲ್ಲಿ ಇಟ್ಟು ನಂತರ ಎತ್ತಿ ಹೇಳುತ್ತಿದ್ದರು) ಅಲ್ಲಾಹನ ನಾಮದಾಣೆ ನಮ್ಮ ಭೂಮಿಯ ಮಣ್ಣು, ನಮ್ಮಲ್ಲಿ ಕೆಲವರ ಉಗುಳು ನೀರಿನಿಂದ, ಅಲ್ಲಾಹನ ಸಮ್ಮತಿ ಪ್ರಕಾರ ರೋಗ ಶಮನವಾಗಲಿದೆ (ಮುಸ್ಲಿಂ)



ಹಲವಾರು ರೋಗಗಳಿಗೆ ದಿವ್ಯ ಔಷಧವಾಗಿದೆ ಮದೀನಾದ ಪವಿತ್ರ ಮಣ್ಣು. ಪ್ರವಾದಿ ವರ್ಯರ ಪಾದ ಸ್ಪರ್ಶದಿಂದ ಅನುಗ್ರಹಿತವಾದ ಈ ಮಣ್ಣಿನಲ್ಲಿ ಇಮಾಂ ಮಾಲಿಕ್ (ರ) ರವರು ಚಪ್ಪಲಿ ಹಾಕಿ ನಡೆದಾಡಲಿಲ್ಲ. ಕತ್ತೆ-ಕುದುರೆಗಳ ಮೇಲೆ ಸವಾರಿ ಮಾಡಲಿಲ್ಲ.

ಪ್ರವಾದಿವರ್ಯರ ಪಾವನ ಶರೀರವನ್ನು ದಫನು ಮಾಡಲ್ಪಟ್ಟದ್ದು ಮದೀನಾದಲ್ಲಾಗಿದೆ. ಈ ಮದೀನಾದ ಮಣ್ಣನ್ನು ಯಾರಾದರೂ ಆಕ್ಷೇಪಿಸಿದರೆ ಕಠಿಣ ಶಿಕ್ಷೆಗೆ ಗುರಿಯಾಗಿಸಬೇಕೆಂದು ದಾಗಿದೆ ಇಮಾಮರುಗಳ ಅಭಿಮತ. ಮದೀನಾದ ಮಣ್ಣನ್ನು 'ಕೆಸರು ಮಣ್ಣು' ಎಂದು ಗೌರವ ಯುತವಲ್ಲದ ಪದವನ್ನು ಬಳಕೆ ಮಾಡಿದರೆ ಆತನಿಗೆ 30 ಭಡಿಯೇಟು ನೀಡಿ ಜೈಲಲ್ಲಿ ಬಂಧಿಸಿಡಬೇಕೆಂದು ಇಮಾಂ ಮಾಲಿಕ್ (ರ)ರವರು ನೀಡಿದ ಫತ್ವಾವನ್ನು ಇಮಾಂ ಸುಂಹೂದಿ (ರ)ರವರು ತನ್ನ ವಫಾಲುಲ್ ವಫಾ ಎಂಬ ಗ್ರಂಥದಲ್ಲಿ ಉಲ್ಲೇಖಿಸಿದ್ದಾರೆ. (ವಫಾಲುಲ್ ವಫಾ 1/671)

ಪ್ರವಾದಿವರ್ಯರ ಪಾದ ಸ್ಪರ್ಶದಿಂದ ಮದೀನಾ ಮಣ್ಣಿಗೆ ಇಷ್ಟೊಂದು ಮಹತ್ವವಾದರೆ ಹಾಗೂ ಈ ಮಣ್ಣನ್ನು ದೂಷಿಸಿದವರಿಗೆ ಇಷ್ಟೊಂದು ಕಠಿಣ ಶಿಕ್ಷೆಯಾದರೆ ಪುಣ್ಯ ಪ್ರವಾದಿಯನ್ನು ಆಕ್ಷೇಪಿಸುವ ನೂತನವಾದಿಗಳ ಅವಸ್ಥೆ ಏನಾಗಿರಬಹುದು..?

## ಮದೀನಾದ ಖಜೂರ : ಅಜ್‌ವಾ

ಮದೀನಾದ ಪ್ರತಿಯೊಂದಕ್ಕೂ ವಿಶೇಷ ಮಹತ್ವವಿದೆ. ಅಂತೆಯೇ ಮದೀನಾದಲ್ಲಿ ಬೆಳೆ ಯುವ ಖಜೂರದ ಮಹತ್ವ ಹದೀಸಿನಲ್ಲಿ ಕಾಣಸಿಗುತ್ತದೆ. ಮದೀನಾದ ಖಜೂರದ ಒಂದು ವಿಭಾಗವಾಗಿದೆ ಅಜ್‌ವಾ ಎನ್ನುವುದನ್ನು ಹದೀಸಿನ ಕಠಿಣ ಶಬ್ದಗಳನ್ನು ವಿವರಿಸುವ ಗ್ರಂಥವಾದ ಇಬ್ನ್ ಆಸೀರ್ (ರ)ರವರು ತನ್ನ ಅನ್ನಿಯಾ ಎಂಬ ಗ್ರಂಥದಲ್ಲಿ ಸ್ಪಷ್ಟಪಡಿಸಿದ್ದಾರೆ.

ಈ ಅಜ್‌ವಾ ಖಜೂರಕ್ಕೆ ವಿಶೇಷ ಶಕ್ತಿಯನ್ನು ಅಲ್ಲಾಹನು ಕರುಣಿಸಿದ್ದಾನೆ. ಅದು ಮಾಟ ಮತ್ತು ವಿಷವನ್ನು ತಡೆಯುತ್ತದೆ. ಭೀಕರ ರೋಗಗಳಿಂದ ಮುಕ್ತಿ ಈ ಖಜೂರವನ್ನು ತಿನ್ನುವವರಿಗೆ ಲಭಿಸುತ್ತದೆ.

ಸಅದ್ ಬಿನ್ ಅಬೀವಕಾಸ್ (ರ)ರವರಿಂದ ವರದಿ; “ಪ್ರತಿದಿನ ಬೆಳಿಗ್ಗೆ ಏಳು ಅಜ್‌ವಾ ಖಜೂರ ತಿಂದರೆ ಅಂದು ಆತನಿಗೆ ಮಾಟ ಹಾಗೂ ವಿಷ ಫಲಿಸದು” (ಬುಖಾರಿ, ಮುಸ್ಲಿಂ)

## ಮದೀನಾ : ಈಮಾನಿಗೆ ಸುರಕ್ಷಿತ ತಾಣ

ಓರ್ವ ಮುಸ್ಲಿಂ ಅತಿ ಜಾಗರೂಕತೆಯಿಂದ ಕಾಪಾಡಬೇಕಾದದ್ದು ಆತನ ಈಮಾನ್ ಎನ್ನುವುದರಲ್ಲಿ ಎರಡು ಮಾತಿಲ್ಲ. ಓರ್ವ ವಿಶ್ವಾಸಿಯ ಮಟ್ಟಿಗೆ ಈಮಾನ್ ಎಂಬುವುದು ಆತನ ಜೀವಕ್ಕಿಂತ ಅತ್ಯಮೂಲ್ಯ. ಕಾರಣ ಆತನ ಪಾರಲೌಕಿಕ ಯಶಸ್ಸು ಈಮಾನಿನಿಂದಾಗಿದೆ.

ಈ ಈಮಾನಿನ ಸುರಕ್ಷಿತ ತಾಣ ಪವಿತ್ರ ಮದೀನಾ.

ಪ್ರವಾದಿ ಮುಹಮ್ಮದ್ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹೇಳಿದ್ದಾರೆ “ಖಂಡಿತವಾಗಿಯೂ ವಿಶ್ವಾಸವೆಂಬುವುದು ಮದೀನಾದತ್ತ ಹಿಂದಿರುಗಲು ತವಕಿಸುತ್ತಿರುತ್ತದೆ. ಹಾವು ತನ್ನ ಬಿಲಕ್ಕೆ ಹಿಂದಿರುಗಲು ಹವಣಿಸುತ್ತಿರುವಂತೆ” ಇಲ್ಲಿ ಈಮಾನ್ ಮದೀನಾಕ್ಕಾಗಿ ತವಕಿಸುತ್ತಿರುತ್ತದೆ ಎಂದರೆ ಹೃದಯದಲ್ಲಿ ಈಮಾನಿರುವ ಜನರು ಸದಾ ಮದೀನಾದೆಡೆಗೆ ಹಾತೊರೆಯುತ್ತಿರುತ್ತಾರೆ ಎಂದಾಗಿದೆ ಇಮಾಮರ ಅಭಿಮತ.

ಹಾವು ಬಿಲದೆಡೆಗೆ ಮರಳಲು ಹವಣಿಸುತ್ತಿರುತ್ತದೆ ಎಂದರೆ ಆ ಹಾವು ಆಹಾರಕ್ಕಾಗಿ ಬಿಲದಿಂದ ಹೊರಬರುತ್ತದೆ. ಅಗತ್ಯ ಪೂರೈಕೆಯ ನಂತರ ಆದಷ್ಟು ಬೇಗ ಬಿಲದೆಡೆಗೆ ಮರಳುತ್ತದೆ. ಇಲ್ಲದಿದ್ದರೆ ಹೊರಗಡೆ ಜನರು ಹೊಡೆದು ಸಾಯಿಸಬಹುದು. ಮುಂಗುಸಿಗಳ ಆಹಾರವಾಗಬಹುದು. ಅಂದರೆ ಹಾವಿನ ಸುರಕ್ಷಿತ ತಾಣ ಅದರ ಬಿಲ.

ಅಂದಹಾಗೆ ಈಮಾನಿನ ಸುರಕ್ಷಿತ ತಾಣ ಮದೀನಾ. ಮದೀನಾದ ಸದಾ ನೆನಪು, ಪ್ರವಾದಿವರ್ಯರ ಮೇಲೆ ಸ್ವಲಾತ್, ಮದೀನಾದಲ್ಲಿರುವ ಪ್ರವಾದಿವರ್ಯರ ಖಬರ್ ಸಂದರ್ಶನ ಮುಂತಾದ ಮದೀನಾ ಸಂಬಂಧಿತ ಕಾರ್ಯಗಳು ಈಮಾನಿಗೆ ನವಚೈತನ್ಯವನ್ನು ನೀಡುತ್ತದೆ.

ಪ್ರವಾದಿಗಳ ಕಾಲದಲ್ಲಿ ಮದೀನಾಕ್ಕೆ ಹೋದವರು ಪುಣ್ಯ ಪ್ರವಾದಿಯನ್ನು ಕಂಡು ‘ಸ್ವಹಾಬಿ’ ಎಂಬ ಅತ್ಯುನ್ನತ ಪದವಿಯನ್ನು ಪಡೆದಿದ್ದಾರೆ. ಅನಂತರ ಮದೀನಾದಲ್ಲಿರುವ ಪ್ರವಾದಿವರ್ಯರ ಖಬರ್‌ನ್ನು ಸಂದರ್ಶಿಸಿದವರು ನವ ಅನುಭೂತಿಯನ್ನು ಪಡೆಯುತ್ತಾರೆ ಎನ್ನುವುದರಲ್ಲಿ ಸಂಶಯವಿಲ್ಲ. ಈಮಾನಿಗೆ ಎಲ್ಲಾ ವಿಧದ ಸುರಕ್ಷಿತತೆ ಮದೀನಾದಲ್ಲಿ ಲಭ್ಯವಿದೆ. ಈಮಾನಿನೊಂದಿಗೆ ಚಿಲ್ಲಾಟವಾಡುವ ದಜ್ಜಾಲ್ ಮದೀನಾದ ವ್ಯಾಪ್ತಿಯೊಳಗಿರುವವರ ಈಮಾನನ್ನು ಕಿಂಚಿತ್ ಕದಲಿಸಲು ಸಾಧ್ಯವಿಲ್ಲ.

## ಮರಣ ಮದೀನಾದಲ್ಲಾಗಲಿ...

ಮದೀನಾ ಸೌಭಾಗ್ಯದ ಊರು. ಇಹಪರ ವಿಜಯಕ್ಕೆ ಸುಗಮ ಹಾದಿ ಮದೀನಾ. ಮದೀನಾ ನಿವಾಸಿಗಳು ಭಾಗ್ಯವಂತರು. ಪುಣ್ಯ ಭೂಮಿಯಲ್ಲಿ ಜೀವಿಸಲು ಅವಕಾಶ ಲಭಿಸಿದ ಅನುಗ್ರಹಿತರು. ಮದೀನಾದಲ್ಲಿ ಮರಣ ಹೊಂದಿದರೆ ಪರಲೋಕದ ಹಾದಿ ಸುಗಮಗೊಳ್ಳುತ್ತದೆ. ಮದೀನಾದಲ್ಲಿ ಮರಣ ಹೊಂದಲು ಹದೀಸಿನಲ್ಲಿ ಪ್ರತ್ಯೇಕ ಪ್ರೇರಣೆ ಕೂಡಾ ಇದೆ.

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ “ಯಾರಿಗಾದರು ಮದೀನಾದಲ್ಲಿ ಮರಣ ಹೊಂದಲು ಸಾಧ್ಯವಾದರೆ ಹಾಗೆ ಮಾಡಲಿ. ಮದೀನಾದಲ್ಲಿ ಮರಣ ಹೊಂದಿದವರಿಗೆ ನಾನು ಪ್ರತ್ಯೇಕ ಶಿಫಾರಸ್ಸು ಮಾಡುವೆನು” ಆದ್ದರಿಂದ ವಿದ್ವಾಂಸರು ಹೇಳಿದ್ದಾರೆ “ಅತ್ಯುತ್ತಮ ಮರಣ ಮದೀನಾದಲ್ಲಿ ಮರಣ ಹೊಂದುವುದು”

ಎರಡನೇ ಖಲೀಫಾ ಉಮರುಲ್ ಫಾರೂಖ್ (ರ)ರವರು ಮರಣ ಮದೀನಾದಲ್ಲಾಗಲು ಪ್ರಾರ್ಥಿಸುತ್ತಿದ್ದರು “ಅಲ್ಲಾಹನೇ ನಿನ್ನ ಮಾರ್ಗದಲ್ಲಿ ನನ್ನನ್ನು ಹುತಾತ್ಮನಾಗಿಸು. ನನ್ನ ಮರಣ ನಿನ್ನ ರಸೂಲರ ಊರಿನಲ್ಲಿ ಮಾಡು”

ಉಮರ್ (ರ)ರವರ ಪುತ್ರಿ ಹಫ್ಸಾ (ರ)ರವರಿಂದ ವರದಿ; ಉಮರ್ (ರ)ರವರು ಹೇಳುವುದಾಗಿ ನಾನು ಕೇಳಿದ್ದೇನೆ “ಅಲ್ಲಾಹನೆ... ನಿನ್ನ ಮಾರ್ಗದಲ್ಲಿ ನನ್ನನ್ನು ಹುತಾತ್ಮನಾಗಿಸು. ಪ್ರವಾದಿವರ್ಯರ ಊರಲ್ಲಿ ಮರಣವನ್ನು ಕರುಣಿಸು” ಆಗ ನಾನು ಕೇಳಿದೆ ಇವೆರಡು ಹೇಗೆ ಉಂಟಾಗುತ್ತದೆ..? ಉಮರ್ (ರ)ರವರು ಹೇಳಿದರು “ಅಲ್ಲಾಹನು ಇಚ್ಛಿಸಿದರೆ ಇದು ನಡೆಯುತ್ತದೆ”

ಅಲ್ಲಾಹನು ಉಮರ್ (ರ)ರವರ ದುಆಗೆ ಉತ್ತರ ನೀಡಿದನು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಮಿಹ್ರಾಬಿನಲ್ಲಿ ಶಹೀದಾದರು. ಸುಬ್‌ಹಿ ನಮಾಜ್ ನಿರ್ವಹಿಸುತ್ತಿರುವಾಗ ಮುಗೀರತು ಬಿನ್ ಶುಲ್‌ಬ(ರ) ಎಂಬವರ ದಾಸ ಅಬೂ ಲುಲ್‌ಲುಅತ್ ಎಂಬ ಮಜೂಸಿ ವಿಷದಲ್ಲಿ ಮುಳುಗಿಸಿದ ಖಡ್ಗದಲ್ಲಿ ತಿವಿದ ಕಾರಣ ವಫಾತ್ ಆದರು. ಜೊತೆಗೆ ಮದೀನಾದಲ್ಲಿ ಮರಣವಾಗಬೇಕೆಂಬ ದೀರ್ಘ ಕಾಲದ ಬಯಕೆ ಸಾಕ್ಷಾತ್ಕಾರಗೊಂಡಿತು. ಅಲ್ಲಾಹನು ನಮಗೂ ಕೂಡಾ ಮದೀನಾದಲ್ಲಿ ಮರಣ ಕರುಣಿಸಲಿ. ಆಮೀನ್.

## ಮದೀನಾ ಸಂಕಷ್ಟಗಳು ವರದಾನ

ಮದೀನಾದಲ್ಲಿ ಜೀವನ ನಡೆಸುವುದು ಇಹಪರ ವಿಜಯದ ಹಾದಿಯನ್ನು ಸುಗಮಗೊಳಿಸುತ್ತದೆ. ಇದು ಮದೀನಾ ನಿವಾಸಿಗಳಿಗೆ ಅಲ್ಲಾಹನು ಕರುಣಿಸಿದ ಸೌಭಾಗ್ಯ. ಮದೀನಾ ಸಮತೀತೋಷ್ಣ ವಲಯದ ವ್ಯಾಪ್ತಿಯಲ್ಲಿ ಒಳಪಡುವ ಪ್ರದೇಶವಲ್ಲ. ಆದ್ದರಿಂದ ಒಂದೇ ರೀತಿಯ ತಾಪಮಾನ ಇರಬೇಕೆಂದಿಲ್ಲ. ಕೆಲವೊಮ್ಮೆ ತುಂಬಾ ಚಳಿ ಇರುತ್ತದೆ. ಸಹಿಸಲಾಗದ ತಾಪದಿಂದ ಜನರು ಕಂಗಾಲಾದ ಚರಿತ್ರೆ ಕೂಡಾ ಇದೆ. ಇಂತಹ ಸಂಕೀರ್ಣ ಪರಿಸ್ಥಿತಿಯನ್ನು ಸಹಿಸಿ ಮದೀನಾದಲ್ಲಿ ಜೀವಿಸಿದ ಜನರಿಗೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಪ್ರತ್ಯೇಕ ಶಫಾಅತ್ ಲಭ್ಯವಿದೆ. ಅಲ್ಲದೇ ಇವರ ಪರವಾಗಿ ಪರಲೋಕದಲ್ಲಿ ಸಾಕ್ಷಿ ನಿಲ್ಲುತ್ತಾರೆ.

ಬುಕ್ಕನ್ಸ್ (ರ)ರವರಿಂದ ವರದಿ : ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಜೀವನವನ್ನು ಸಂಪೂರ್ಣವಾಗಿ ಅನುಕರಣೆ ಮಾಡಿದ ಅಬ್ದುಲ್ಲಾಹಿ ಬಿನ್ ಉಮರ್ (ರ)ರವರು ಬಿಸಿಲ ಝಳಕ್ಕೆ ಸಹಿಸಲಾಗದೆ ಒಂದೆಡೆ ಕುಳಿತಿದ್ದರು. ಮಹಾನುಭಾವರ ದಾಸಿ ಬಂದು ಸಲಾಂ ಹೇಳುತ್ತಾ ಹೇಳುತ್ತಾಳೆ “ಓ ಅಬ್ದುರ್ರಹ್ಮಾನ್‌ರವರ ತಂದೆಯವರೆ.... ಬಿಸಿಲ ಝಳಕ್ಕೆ ನನ್ನ ಸಹನೆ ಸೋತಿದೆ. ಆದ್ದರಿಂದ ನಾನು ಇಲ್ಲಿಂದ ಹೊರಟು ಹೋಗಲು ಇಚ್ಛಿಸುತ್ತಿದ್ದೇನೆ” ಆಗ ಅವಳೊಂದಿಗೆ ಅಬ್ದುಲ್ಲಾಹಿ (ರ)ರವರು ಹೇಳಿದರು ಓ ದಾಸಿ... ನೀನು ಇಲ್ಲೇ ಜೀವನ ಮುಂದುವರಿಸು. ಯಾಕೆಂದರೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳುವುದಾಗಿ

ನಾನು ಕೇಳಿದ್ದೇನೆ “ಮದೀನಾದ ಸಂಕಷ್ಟ-ಬವಣೆಗಳನ್ನು ಸಹಿಸಿದವರಿಗೆ ಪರಲೋಕದಲ್ಲಿ ನಾನು ಪ್ರತ್ಯೇಕ ಶಫಾಅತ್ ಮಾಡುತ್ತೇನೆ. ಅವರ ಪರವಾಗಿ ನಾನು ಸಾಕ್ಷಿ ನಿಲ್ಲುತ್ತೇನೆ.

ಈ ಪ್ರತ್ಯೇಕ ಶಫಾಅತ್ ಮದೀನಾದ ಸಂಕಷ್ಟ-ಬವಣೆಗಳನ್ನು ಸಹಿಸಿದವರಿಗೆ ಮಾತ್ರವಾ? ಸಂಕಷ್ಟಗಳಿಲ್ಲದೆ ಆರಾಮ ಜೀವನ ನಡೆಸಿದವರಿಗೆ ಸಿಗುತ್ತದೆಯೇ...? ಎಂಬುವುದರ ಬಗ್ಗೆ ಇಮಾಮರು ಚರ್ಚಿಸಿದ್ದಾರೆ. ಇಮಾಂ ಅಬೂ ಅಬ್ದುಲ್ಲಾಹಿ (ರ)ರವರು ಹೇಳುತ್ತಾರೆ “ಮದೀನಾದಲ್ಲಿ ಜೀವಿಸಿ ಯಾವುದೇ ಸಂಕಷ್ಟ-ಬವಣೆ ಸಹಿಸಬೇಕಾಗಿ ಬರದಿದ್ದರೂ ಅವರಿಗೆ ಕೂಡಾ ಈ ಪ್ರತ್ಯೇಕ ಶಫಾಅತ್ ಲಭ್ಯವಿರುತ್ತದೆ” ಹೇಗೆಂದರೆ ಯಾತ್ರಿಕನಿಗೆ ನಾಲ್ಕು ರಕಅತ್ ಇರುವ ನಮಾಜನ್ನು ಎರಡು ರಕಅತ್ತಾಗಿ ಕಸ್ರ್ ಮಾಡುವ ವಿನಾಯಿತಿ ನೀಡಿದ ಹಿಂದಿರುವ ಉದ್ದೇಶ ಯಾತ್ರೆಯಲ್ಲಿ ಸಂಕಷ್ಟಗಳನ್ನು ಎದುರಿಸುವ ಪರಿಸ್ಥಿತಿ ಬರುವುದಕ್ಕಾಗಿದೆ. ಆದರೆ ಓರ್ವ ಯಾವುದೇ ಸಂಕಷ್ಟಗಳನ್ನು ಎದುರಿಸದೆ ಯಾತ್ರೆ ಮಾಡಿದರೆ ಆತನಿಗೂ ಕಸ್ರ್ ಮಾಡಿ ನಮಾಝ್ ಮಾಡಬಹುದು.

## ಪ್ಲೇಗಿನಿಂದ ಸಂರಕ್ಷಣೆ

ಮದೀನಾ ಪವಿತ್ರ ಭೂಮಿ. ಈ ಪಾವಿತ್ರತೆಗೆ ಧಕ್ಕೆ ತರುವ ಯಾವ ಸಂಗತಿ ಕೂಡಾ ಮದೀನಾದಲ್ಲಿ ಸಂಭವಿಸಬಾರದು. ಅಂತೆಯೇ ಸಾವಿರಾರು ಜೀವಗಳನ್ನು ಕ್ಷಣ ಮಾತ್ರದಲ್ಲೇ ಮುಗಿಸಿ ಬಿಡುವ ಪ್ಲೇಗ್ ಮುಂತಾದ ಸಾಂಕ್ರಾಮಿಕ ರೋಗಗಳು ಮದೀನಾಕ್ಕೆ ಬರುವುದೆಂದರೆ ಅದರ ಪಾವಿತ್ರತೆಗೆ ಚ್ಯುತಿ ಉಂಟಾಗುವುದರಲ್ಲಿ ಸಂಶಯವಿಲ್ಲ. ಅಲ್ಲಾಹನು ಪ್ಲೇಗ್‌ನಂತಹ ರೋಗಗಳಿಂದ ಮದೀನಾಗೆ ಸಂಪೂರ್ಣ ಸುರಕ್ಷಿತತೆ ನೀಡಿದ್ದಾನೆ. ಇಂತಹ ಮಾರಕ ರೋಗಗಳು ಮದೀನಾದತ್ತ ಸುಳಿಯದು.

ಅನಸ್ (ರ)ರವರಿಂದ ವರದಿ : ಮದೀನಾವನ್ನು ಲಕ್ಷ್ಯವಾಗಿಸಿಕೊಂಡು ದಜ್ಜಾಲ್ ಬರುತ್ತಾನೆ. ಆಗ ಮದೀನಾದ ಗಡಿಭಾಗಗಳಲ್ಲಿ ಕಾವಲುಗಳ ಮಲಕುಗಳು ಇರುತ್ತಾರೆ. ಆದ್ದರಿಂದ ದಜ್ಜಾಲ್ ಮತ್ತು ಪ್ಲೇಗ್ ಮದೀನಾದತ್ತ ಸುಳಿಯದು.

ಪ್ಲೇಗ್ ಹಲವಾರು ಜೀವಗಳನ್ನು ಕ್ಷಣ ಮಾತ್ರದಲ್ಲಿ ಕೊಲ್ಲುತ್ತದೆ. ಇಸ್ಲಾಮೀ ಇತಿಹಾಸದಲ್ಲಿ ಸಂಭವಿಸಿದ ಇಂತಹ ಹಲವಾರು ಉದಾಹರಣೆಗಳನ್ನು ಇಮಾಂ ನವವಿ (ರ)ರವರು ತನ್ನ ‘ಅಲ್ ಅದ್‌ಕಾರ್’ ಎಂಬ ಗ್ರಂಥದಲ್ಲಿ ಉಲ್ಲೇಖಿಸಿದ್ದಾರೆ. ಉಮರ್ ಬಿನ್ ಖತ್ತಾಬ್ (ರ)ರವರ ಕಾಲದಲ್ಲಿ ಶಾಮಿನಲ್ಲಿ ಉಂಟಾದ ಪ್ಲೇಗಿನಿಂದ 25 ಸಾವಿರ ಜನರು ಜೀವತೆತ್ತಿದ್ದರು. ಹಿಜ್ 69ನೇ ವರ್ಷ ಇಬ್ನ್ ಝಬೈರ್ (ರ)ರವರ ಕಾಲದಲ್ಲಿ ಪ್ರತಿದಿನ ಪ್ಲೇಗಿನಿಂದ 70 ಸಾವಿರದಷ್ಟು ಜನರು ಮರಣ ಹೊಂದುತ್ತಿದ್ದರು. ಇದೇ ಪ್ಲೇಗಿನಿಂದ ಅನಸ್ (ರ)ರವರ ಸಂತಾನ ಪರಂಪರೆಯ 83 ಮಕ್ಕಳು ಮರಣ ಹೊಂದಿದ್ದಾರೆ.

ಸಾವಿರಾರು ಜೀವಗಳನ್ನು ಒಮ್ಮೆಲೆ ಮುಗಿಸಿ ಬಿಡುವ ಪ್ಲೇಗ್‌ನಿಂದ ಮದೀನಾ ನಿವಾಸಿಗಳು

ಭಯಭೀತರಾಗಬೇಕಿಲ್ಲ. ಪ್ರವಾದಿವರ್ಯರ ಪಾವನ ಪಾದಸ್ಪರ್ಶದಿಂದ ಪುನೀತಗೊಂಡ ಮದೀನಾದಲ್ಲಿ ಪ್ಲೇಗ್ ರೋಗ ಉಂಟಾಗದು.

## ಮದೀನಾ ಸಂರಕ್ಷಿತ ತಾಣ

ಮದೀನಾ ನಿವಾಸಿಗಳ ಸೌಭಾಗ್ಯ ಎನ್ನಬೇಕು ಅವರಿಗೆ ವಿಶೇಷ ಸಂರಕ್ಷಣೆ ಇದೆ. ಪ್ರವಾದಿ ವರ್ಯರನ್ನು ಅದಮ್ಯವಾಗಿ ಪ್ರೀತಿಸಿದ ಮದೀನಾ ನಿವಾಸಿಗಳಿಗೆ ಯಾರಾದರೂ ತೊಂದರೆ ನೀಡಬಯಸಿದರೆ ಅವರಿಗೆ ಜಗತ್ತಿಗೆ ಸಕಲ ಚರಾಚರಗಳ ಶಾಪ ಕಟ್ಟಿಟ್ಟ ಬುತ್ತಿ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ “ಮದೀನಾ ನಿವಾಸಿಗಳಿಗೆ ಯಾರಾದರೂ ಕೆಡುಕನ್ನು ಬಯಸಿದರೆ ಅವರು ನೀರಲ್ಲಿ ಉಪ್ಪು ಕರಗಿ ಹೋಗುವ ಹಾಗೆ ಕರಗಿ ಹೋಗುತ್ತಾರೆ”

ಮದೀನಾ ಪ್ರವಾದಿವರ್ಯರು ಪ್ರೀತಿಸಿದ ಪುಣ್ಯಭೂಮಿ. ಪ್ರವಾದಿವರ್ಯರಿಗೆ ಅಲ್ಲಾಹನು ಸಂರಕ್ಷಣೆ ಒದಗಿಸಿದ್ದು ಇವರ ಮೂಲಕವಾಗಿದೆ ಎನ್ನುವುದು ಮದೀನಾ ನಿವಾಸಿಗಳ ಮಹಾಭಾಗ್ಯ. ಯಾವ ಅಧಿಕಾರಿಯಾದರೂ, ರಾಜನಾದರೂ ಮದೀನಾ ನಿವಾಸಿಗಳಿಗೆ ಕೇಡುಂಟು ಮಾಡಬಯಸಿದರೆ ಸಂಪೂರ್ಣವಾಗಿ ನಾಶ ಹೊಂದುತ್ತಾನೆ. ಇಂತವರ ವಿರುದ್ಧ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಪ್ರಾರ್ಥಿಸಿದ್ದಾರೆ “ಓ ಅಲ್ಲಾಹನೇ.... ಮದೀನಾ ನಿವಾಸಿಗಳನ್ನು ಯಾರಾದರೂ ಭೀತಿಗೊಳಪಡಿಸಿದರೆ ಅವರಲ್ಲಿ ನೀನು ಭೀತಿಹುಟ್ಟಿಸು. ಇಂತಹ ಜನರ ಮೇಲೆ ಅಲ್ಲಾಹನ ಮಲಕುಗಳ ಹಾಗೂ ಸಕಲ ಜನರ ಶಾಪವಿದೆ”

ಮದೀನಾ ನಿವಾಸಿಗಳನ್ನು ಪ್ರೀತಿಸುವುದು ಅನಿವಾರ್ಯ. ಯಾಕೆಂದರೆ ಮಕ್ಕಾ ಮುಶ್ರಿಕರು ಹಲವಾರು ಉಪಟಳಗಳನ್ನು ನೀಡಿ ಪ್ರವಾದಿಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹಾಗೂ ಅನುಯಾಯಿಗಳನ್ನು ಹೊರಹೋಗುವಂತಹ ಪರಿಸ್ಥಿತಿಯನ್ನು ಉಂಟು ಮಾಡಿದಾಗ ತುಂಬು ಹೃದಯದಿಂದ ಆಸರೆ ನೀಡಿದವರಾಗಿದ್ದಾರೆ ಮದೀನಾ ನಿವಾಸಿಗಳು. ಇಸ್ಲಾಂ ಎಂಬ ಬೆಳೆಯ ಪೋಷಣೆಗೆ ಭೂಮಿ, ನೀರು ಹಾಗೂ ಗೊಬ್ಬರ ಒದಗಿಸಿದವರಾಗಿದ್ದಾರೆ ಇವರು. ಈ ಮಹತ್ತರವಾದ ಸಹಾಯಕ್ಕೆ ಪ್ರತಿಯಾಗಿ ‘ಅನ್ನಾರಿಗಳು’ ಎಂಬ ಬಿರುದನ್ನು ಪಡೆದರು. ಮದೀನಾದ ಅನ್ನಾರಿಗಳಲ್ಲಿ ಪ್ರಮುಖ ಗೋತ್ರಗಳಾದ ಔಸ್ ಮತ್ತು ಖರ್ಝರಜ್‌ಗಳನ್ನು ಪ್ರೀತಿಸುವುದು ಈಮಾನಿನ ಭಾಗ. “ಅನ್ನಾರಿಗಳೊಂದಿಗಿನ ಪ್ರೇಮ ಈಮಾನಾಗಿದೆ. ಅನ್ನಾರಿಗಳೊಂದಿಗಿರುವ ಕೋಪ ಕಾಪಟ್ಟದ ಲಕ್ಷಣ.” ಎನ್ನುವ ಪ್ರವಾದಿ ವಚನ ಇಲ್ಲಿ ಸ್ಮರಣೀಯ.

## ದುಪ್ಪಟ್ಟು ಬರಕತ್ತು...!

ಅಲ್ಲಾಹನು ಮದೀನಾಗೆ ವಿಶೇಷ ಬರಕತ್ತನ್ನು ಕರುಣಿಸಿದ್ದಾನೆ. ಈ ಬರಕತ್ತು ಮದೀನಾದ

ಪ್ರತಿಯೊಂದು ಆಹಾರ ಧಾನ್ಯಗಳಲ್ಲಿ ಕಾಣಬಹುದು. ಈ ದುಪ್ಪಟ್ಟು ಬರಕತ್ತು ಪ್ರವಾದಿವರ್ಯರ ಪ್ರಾರ್ಥನೆಯ ಫಲವಾಗಿದೆ.

ಅಬೂಹುರೈರಾ (ರ)ರವರಿಂದ ವರದಿ: ಮದೀನಾ ನಿವಾಸಿಗಳು ತಮ್ಮಲ್ಲಿ ಬೆಳೆದ ಹಣ್ಣು ಹಂಪಲುಗಳ ಪೈಕಿ ಮೊದಲನೆಯದ್ದನ್ನು ಪ್ರವಾದಿವರ್ಯರ ಬಳಿ ತೆಗೆದುಕೊಂಡು ಬರುತ್ತಿದ್ದರು. ಅದನ್ನು ಸ್ವೀಕರಿಸಿದ ಪ್ರವಾದಿವರ್ಯರು ಈ ರೀತಿ ಪ್ರಾರ್ಥಿಸುತ್ತಿದ್ದರು “ಅಲ್ಲಾಹನೇ... ನಮ್ಮ ಹಣ್ಣು ಹಂಪಲುಗಳಲ್ಲಿ ಬರಕತ್ತು ನೀಡು. ನಮ್ಮ ಮದೀನಾದಲ್ಲಿ ಬರಕತ್ತು ಕರುಣಿಸು. ನಮ್ಮ ಸ್ವಾಲ್ಹಿನಲ್ಲಿ ಬರಕತ್ತು ದಯಪಾಲಿಸು. ನಮ್ಮ ಮುದ್ದಿನಲ್ಲಿ ಬರಕತ್ತು ನೀಡು. ಅಲ್ಲಾಹನೇ... ಇಬ್ರಾಹೀಂ ನಬಿಯವರು ನಿನ್ನ ದಾಸ ಹಾಗೂ ಪ್ರವಾದಿಯಾಗಿದ್ದಾರೆ. ಅದೇ ರೀತಿ ನಾನೂ ಕೂಡಾ ನಿನ್ನ ದಾಸ ಹಾಗೂ ಪ್ರವಾದಿ. ಇಬ್ರಾಹೀಂ ನಬಿಯವರು ಮಕ್ಕಳಿಗೆ ಬೇಕಾಗಿ ಪ್ರಾರ್ಥನೆ ಮಾಡಿದರು. ಅವರು ಪ್ರಾರ್ಥನೆ ಮಾಡಿದುದರ ದುಪ್ಪಟ್ಟು ಮದೀನಾಕ್ಕೆ ಬೇಕಾಗಿ ನಾನು ಪ್ರಾರ್ಥಿಸುತ್ತಿದ್ದೇನೆ” (ಮುಸ್ಲಿಂ)

ಹೀಗೆ ಮದೀನಾಗೆ ದುಪ್ಪಟ್ಟು ಬರಕತ್ತು ಪ್ರಾಪ್ತಿಯಾಗಲು ಪ್ರವಾದಿವರ್ಯರು ಪ್ರಾರ್ಥಿಸಿದ್ದನ್ನು ಹಲವಾರು ಹದೀಸ್‌ಗಳಲ್ಲಿ ಕಾಣಬಹುದಾಗಿದೆ. ಇಮಾಂ ನವವೀ (ರ)ರವರು ಹೇಳುತ್ತಾರೆ. ಈ ಬರಕತ್ತು ಮದೀನಾಗೆ ಲಭ್ಯವಾಗಿರುವುದರಲ್ಲಿ ಸಂಶಯವಿಲ್ಲ. ಮದೀನಾದಲ್ಲಿ ಸಾಕಾ ಗುವ ಒಂದು ಮುದ್ದು ಇತರ ಕಡೆಗಳಲ್ಲಿ ಸಾಕಾಗದು. ಇದು ಅಲ್ಲಿನ ನಿವಾಸಿಗಳ ಅನುಭವ ಸತ್ಯ.

## ಮದೀನಾದಲ್ಲಿ ಇಸ್ಲಾಂ ಮಾತ್ರ

ಪವಿತ್ರ ಮದೀನಾ ಈಮಾನಿನ ಸಂಗಮ ತಾಣ. ಅಲ್ಲಿ ಏನಿದ್ದರೂ ಇರುವುದು ಮುಸ್ಲಿಮರು ಮಾತ್ರ. ಅಂದರೆ ಪವಿತ್ರ ಇಸ್ಲಾಮಲ್ಲದ ಒಂದೇ ಒಂದು ಧರ್ಮಕ್ಕೆ ಮತ್ತು ಅದರ ಅನುಯಾಯಿಗಳಿಗೆ ಮದೀನಾಗೆ ಪ್ರವೇಶವಿಲ್ಲ.

ಅಬೂರಾಫಿ (ರ)ರವರಿಂದ ವರದಿ ಮಾಡಿದ ಹದೀಸ್ ಹೀಗಿದೆ “ಮದೀನಾದಲ್ಲಿ ಪವಿತ್ರ ಇಸ್ಲಾಮಲ್ಲದ ಒಂದೇ ಒಂದು ಧರ್ಮ ಇರಬಾರದು” ಎಂದು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿಸ್‌ಸಲಾಮರು ಆಜ್ಞಾಪಿಸಿದ್ದಾರೆ. ಇಂದು ಮಕ್ಕಾ ಮದೀನಾದಲ್ಲಿ ಮುಸ್ಲಿಮರೇತರಿಗೆ ಪ್ರವೇಶವಿಲ್ಲ ಎಂಬ ಸಂಗತಿಯನ್ನು ನಾವು ಸ್ಮರಿಸಬೇಕಿದೆ.

## ಮದೀನಾ ಇತಿಹಾಸ

ಪವಿತ್ರ ಮದೀನಾಗಿರುವ ಹಲವಾರು ನಾಮಗಳಲ್ಲಿ ಒಂದಾಗಿದೆ ದಾರುಲ್ ಹಿಜ್‌ರ ಎನ್ನುವುದು. ಅಂದರೆ ವಲಸಿಗರ ಊರು. ಮದೀನಾಕ್ಕಿರುವ ಈ ಹೆಸರು ನೂರಕ್ಕೆ ನೂರು ಸಮಂಜಸ. ಯಾಕೆಂದರೆ ಮದೀನಾದ ಇತಿಹಾಸ ಪುಟಗಳನ್ನು ಕೂಲಂಕುಶವಾಗಿ ಪರಿಶೀಲಿಸಿದಾಗ ಮೂಲ ನಿವಾಸಿಗಳೆಂದು ಯಾರನ್ನು ಕೂಡಾ ಗುರುತಿಸಲು ಸಾಧ್ಯವಾಗದು. ಅಲ್ಲಿ ಜೀವಿಸುತ್ತಿರುವರೆಲ್ಲರೂ ಅಲ್ಲಿಗೆ ವಲಸೆ ಬಂದವರೇ ಆಗಿದ್ದಾರೆ.

ಮದೀನಾಗೆ ಬಂದ ಮೊಟ್ಟ ಮೊದಲ ವಲಸಿಗರೆಂದರೆ ಮಹಾ ಪ್ರಳಯದ ಸಮಯದಲ್ಲಿ ನೂಹ್ ನಬಿ (ಅ)ರವರ ಹಡಗಿನಲ್ಲಿ ಉಳಿದ ವಿಶ್ವಾಸಿಗಳು. ನೂಹ್ ನಬಿ (ಅ)ರವರ ಮಗ ಸಾಮ್‌ನ ಸಂತಾನ ಪರಂಪರೆಯಲ್ಲಿ ಬರುವ ಕೆಲವರು ಇಲ್ಲಿ ಬಂದು ಜೀವಿಸಿದರು.

ಇವರ ನಂತರ ರೋಮನ್ನರಿಂದ ನಿರಂತರ ಪೀಡಿಸಲ್ಪಟ್ಟ ಯಹೂದಿಯರು ಅಲ್ಲಿಂದ ಪಲಾಯನ ಮಾಡಿ ಬಂದು ನೆಲೆಸಿದ್ದು ಇದೇ ಯಸ್‌ರಿಬಿನಲ್ಲಿ. ನಂತರ ಅಲ್ಲಾಹನ ಕೋಪಕ್ಕೆ ಬಲಿಯಾಗಿ ಬೃಹತ್ ಜಲಸಂಗ್ರಹದ ಅಣೆಕಟ್ಟು ಒಡೆದು ಸರ್ವನಾಶಗೊಂಡ ಸುಬಲ್ ನಿವಾಸಿಗಳಲ್ಲಿ ಉಳಿದವರು ಮದೀನಾಗೆ ಬಂದರು. ಅವರಾಗಿದ್ದಾರೆ ಅಣ್ಣ ತಮ್ಮಂದಿರ ಗೋತ್ರವಾದ ಔಸ್ ಮತ್ತು ಖರ್ಯೂರಜ್.

ಕೊನೆಯದಾಗಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಅಲ್ಲಾಹನ ಆಜ್ಞೆಯಂತೆ ಮದೀನಾಗೆ ಹಿಜ್‌ರಾ ಬಂದರು. ಜೊತೆಗೆ ಸ್ವಹಾಬಿಗಳು ಹಂತ ಹಂತವಾಗಿ ಬಂದರು. ಮಾತ್ರ ವಲ್ಲ ಮದೀನಾ ಎಂಬುವುದು ಪ್ರತಿಯೊಬ್ಬ ವಿಶ್ವಾಸಿಯು ಹಿಜ್‌ರ ಹೋಗಬೇಕಾದ ಸ್ಥಳ. ಯಾಕೆಂದರೆ ಅದು ಈಮಾನಿನ ಅಭಯ ತಾಣ. ಅಲ್ಲಿ ಮರಣ ಬಯಸುವುದು ಪುಣ್ಯ ಕಾರ್ಯ. ಇಹಪರ ರಕ್ಷೆ, ಪರಲೋಕದಲ್ಲಿ ಪ್ರತ್ಯೇಕ ಶಿಫಾರಸ್ಸು ಹೀಗೆ ಎಲ್ಲವು ಮದೀನಾದಲ್ಲಿದೆ.

## ಮದೀನಾದ ಮೊದಲ ನಿವಾಸಿಗಳು

ನೂಹ್ ನಬಿ (ಅ)ರವರ ಕಾಲದಲ್ಲಿ ನಡೆದ ಮಹಾ ಜಲ ಪ್ರಳಯದ ನಂತರವಾಗಿದೆ ಬಹುತೇಕ ಇತಿಹಾಸದ ಪರಿಗಣನೆ. ಅಂತೆಯೇ ಪವಿತ್ರ ಮದೀನಾದ್ನು ಕೂಡಾ.

ಮಹಾ ಪ್ರಳಯ ಮುಗಿದ ನಂತರ ನೂಹ್ ನಬಿ (ಅ)ರವರ ಹಡಗು ಜೂದಿ ಪರ್ವತದ ಮೇಲೆ ನಿಂತಿತು. ಆ ನಂತರ ಮದೀನಾ ಮುನವ್ವರದಲ್ಲಿ ಜೀವಿಸಿದವರು ಯಾರು ಎಂಬುವು

ದರ ಬಗ್ಗೆ ಪ್ರಮುಖವಾಗಿ ಐದು ಅಭಿಪ್ರಾಯಗಳು ಇತಿಹಾಸಕಾರರ ನಡುವೆ ಇದೆ. ಇವುಗಳಲ್ಲಿ ಅತ್ಯಂತ ಪ್ರಬಲವಾದುದು ಹಡಗಿನಿಂದ ಇಳಿದ ವಿಶ್ವಾಸಿಗಳು ನಂತರ ವಾಸಿಸಿದ್ದು ಬಾಬಿಲ್ ಎಂಬ ಪಟ್ಟಣದಲ್ಲಾಗಿದೆ. ಅಂದು ಅವರು ಬರೀ 80 ಮಂದಿ ಮಾತ್ರವಾಗಿದ್ದರು.

ಇವರಲ್ಲಿ ನೂಹ್ ನಬಿ (ಅ)ರವರ ಮಗ ಸಾಮಿನ ಸಂತಾನ ಪರಂಪರೆಯಲ್ಲಿ ಬರುವ ಉಬೈಲ್ ಬಿನ್ ಅವ್‌ಫ್ ಎಂಬವನ ಮಕ್ಕಳು ಮೊಟ್ಟ ಮೊದಲು ಮದೀನಾದಲ್ಲಿ ಬಂದು ಜೀವಿಸಿದರು.

ಈ ಮದೀನಾಗೆ ಯಸ್‌ರಿಬ್ ಎಂದು ನಾಮ ಬಂದದ್ದು ಇವರಿಂದಾಗಿದೆ. ಉಬೈಲ್ ಬಿನ್ ಅವ್‌ಫ್‌ರ ಮಕ್ಕಳಲ್ಲಿ ಯಸ್‌ರಿಬ್ ಎಂಬವನು ಇಲ್ಲಿಗೆ ಮೊಟ್ಟ ಮೊದಲು ಬಂದವನಾಗಿದ್ದಾನೆ. ಆದ್ದರಿಂದ ಆತನ ಹೆಸರು ನೀಡಲಾಯಿತು.

## ಯಸ್ರಿಬಿನಲ್ಲಿ ಯಹೂದಿಗಳು

ಮದೀನಾಗೆ ವಲಸೆ ಬಂದವರಲ್ಲಿ ಯಹೂದಿಗಳು ಎರಡನೇಯವರು. ಮೂಸಾ ನಬಿ (ಅ)ರವರ ಅನುಯಾಯಿಗಳಾದ ಇವರು ಕ್ರೈಸ್ತರ ಪಾಲಿಗೆ 'ದೇವರ ಶತ್ರುಗಳು'. ಯಾಕೆಂದರೆ ಕ್ರೈಸ್ತರು ವಿಶ್ವಾಸವಿರುವ ಏಸುವನ್ನು ಶಿಲುಬೆಗೇರಿಸಿದವರು ಯಹೂದಿಗಳಾಗಿದ್ದಾರೆ ಎಂಬುವುದು ಇವರ ವಿಶ್ವಾಸ. ವಾಸ್ತವದಲ್ಲಿ 'ಈಸಾ ನಬಿ (ಅ)ರವರು ಶಿಲುಬೆಗೇರಿಸಲ್ಪಡಲಿಲ್ಲ' ಎಂಬುವುದು ಬೇರೆ ವಿಷಯ. ಹೀಗೆ ಹಲವಾರು ಕಾರಣಗಳಿಂದ ನಿರಂತರ ಪೀಡಿಸಲ್ಪಡುತ್ತಿದ್ದ ಯಹೂದಿಗಳು ಅಲ್ಲಿಂದ ಪಲಾಯನಗೈದ ಚರಿತ್ರೆ ಬಲು ವಿಶಾಲ. ಕೆಲವೊಂದನ್ನು ಇಲ್ಲಿ ವಿವರಿಸಲಾಗಿದೆ.

ಹಿಜಾರ್ಖಿನ ಕೆಲವು ಯಹೂದಿ ವಿದ್ವಾಂಸರಿಂದ ವರದಿ; ರೋಮಿನಲ್ಲಿ ಜೀವಿಸುತ್ತಿದ್ದ ಯಹೂದಿಗಳು ಮದೀನಾಗೆ ವಲಸೆ ಬರಲು ಪ್ರಮುಖ ಕಾರಣವೆಂದರೆ ಕ್ರೈಸ್ತನಾದ ರೋಮಿನ ರಾಜ ಯಹೂದಿಗಳಲ್ಲಿನ ಅಪ್ರತಿಮ ಸುಂದರಿಯೊಂದಿಗೆ ಮದುವೆ ಪ್ರಸ್ತಾಪ ಮಾಡಿದ. ಆದರೆ ಕ್ರೈಸ್ತರೊಂದಿಗೆ ವಿವಾಹ ಸಂಬಂಧ ಸಲ್ಲದು ಎಂದಾಗಿತ್ತು ಯಹೂದಿ ಧಾರ್ಮಿಕ ನಿಯಮ. ಈ ವೈವಾಹಿಕ ಸಂಬಂಧಕ್ಕೆ ಸಹಕರಿಸದಿದ್ದರೆ ಖಂಡಿತಾ ಇವರ ಮೇಲೆ ಆಕ್ರಮಣ ನಡೆಯುತ್ತದೆ ಎಂಬ ಖಚಿತತೆ ಇತ್ತು. ಮಾತ್ರವಲ್ಲ ನಿರಂತರ ಪೀಡನೆಯಿಂದ ಯಹೂದಿಗಳು ಈಗಾಗಲೇ ಬಸವಳಿದಿದ್ದರು.

ಆದರೂ ಕೂಡಾ ಅವರೊಂದು ದೃಢ ನಿಶ್ಚಯ ತಾಳಿ ಬಿಟ್ಟರು. "ಏನೇ ಆದರೂ ಧಾರ್ಮಿಕ ನಿಯಮದ ವಿರುದ್ಧ ನಡೆಯಲಾರೆವು" ಇದ್ದಕ್ಕೆ ಬೇಕಾಗಿ ವಂಚನೆಯ ಮೂಲಕ ರಾಜನನ್ನು ಮುಗಿಸುವ ಸಂಚು ಹೂಡಿದರು. ಅದರಂತೆ ರಾಜನನ್ನು ಅವರಿರುವಲ್ಲಿಗೆ ಬರುವಂತೆ ಆಮಂತ್ರಣ ನೀಡಿದರು. ನಿರಾಯುಧದಾರಿಯಾಗಿ ಬಂದ ರಾಜ ಮತ್ತು ಸಂಗಡಿಗರನ್ನು ಕೊಂದು ಬಿಟ್ಟರು. ಜೊತೆಗೆ ಅಲ್ಲಿಂದ ಪಲಾಯನ ಮಾಡುವ ತಿರ್ಮಾನ ಕೂಡಾ ಕೈಗೊಂಡರು.



ಅಲ್ಲಿಂದ ಬಂದ ಯಹೂದಿಗಳು ಮದೀನಾ ಪರಿಸರದಲ್ಲಿ ಜೀವಿಸತೊಡಗಿದರು. ಯಹೂದಿಗಳು ಮದೀನಾಗೆ ವಲಸೆ ಬರಲು ಇನ್ನೊಂದು ಕಾರಣ ಕೂಡಾ ಇದೆ. ಅದೇನೆಂದರೆ..

ಯಹೂದಿಗಳು ಇತಿಹಾಸ ಪುಟಗಳಲ್ಲಿ ಕರಾಳ ಅಧ್ಯಾಯವನ್ನು ಸೃಷ್ಟಿಸಿದವರಾಗಿದ್ದಾರೆ. ಭೂಮಿಯಲ್ಲಿ ಕ್ಷೋಭೆಯನ್ನುಂಟು ಮಾಡುವುದನ್ನು ನಿರಂತರವಾಗಿ ಮುಂದುವರಿಸಿದ ಇವರು ಅನ್ಯಾಯ, ಅಕ್ರಮ, ಅನಾಚಾರಗಳನ್ನು ನಿತ್ಯ ಕಾಯಕವನ್ನಾಗಿ ಮಾಡಿದವರು. ಇವರಿಗೆ ಅಲ್ಲಾಹನ ಶಿಕ್ಷೆ ಬಂದಿರಗಿತು. ದುಷ್ಟ ರಾಜ ಬುಕ್ತನಸ್ವರ್ನ ನೇತೃತ್ವದ ಸೇನೆ ಯಹೂದಿಗಳ ಮೇಲೆ ದಾಳಿ ಮಾಡಿತು. ಊರು ಸಂಪೂರ್ಣ ಕೊಳ್ಳೆ ಹೊಡೆದು ಬೈತುಲ್ ಮುಖಿದ್ದಸ್ ಸೆಹಿತ ಎಲ್ಲಾ ಕಟ್ಟಡಗಳನ್ನು ಧ್ವಂಸ ಮಾಡಿದರು.

ದುಷ್ಟ ಬುಕ್ತನಸ್ವರ್ನಿಂದ ಸರ್ವವನ್ನು ಕಳೆಕೊಂಡ ಯಹೂದಿಗಳು ಮದೀನಾದತ್ತ ವಲಸೆ ಬಂದರು. ಈ ಬಗ್ಗೆ ಇನ್ನು ಹಲವಾರು ಅಭಿಪ್ರಾಯಗಳನ್ನು ಕೂಡಾ ಗ್ರಂಥಗಳಲ್ಲಿ ಕಾಣಲು ಸಾಧ್ಯವಾಗುತ್ತದೆ. ಯಹೂದಿಗಳ ಸಂಪೂರ್ಣ ಆಗುಹೋಗುಗಳ ಕುರಿತು ನಾನು ಈ ಮೊದಲು ಬರೆದ 'ಇಸ್ರೇಲ್' ಎಂಬ ಪುಸ್ತಕದಲ್ಲಿ ವಿಸ್ತೃತ ವಿವರಣೆ ನೀಡಿದ್ದೇನೆ.

## ಪ್ರವಾದಿವರ್ಯರ ಬಗ್ಗೆ ತಿಳಿದಿದ್ದರು...!

ಪ್ರವಾದಿ ಮುಹಮ್ಮದ್ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರ ಜನನವಾಗುವುದರ ಮೊದಲೇ ಯಹೂದಿಗಳಿಗೆ ಆ ಬಗ್ಗೆ ಮಾಹಿತಿ ಇತ್ತು. ಅವರ ಗ್ರಂಥವಾದ ತೌರಾತಿನಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರ ಹಾಗೂ ಅವರ ಆಗಮನ ಕಾಲದ ಬಗ್ಗೆ ವಿವರಿಸಿತ್ತು.

ಆಫ್ಫಿಮ್ ಬಿನ್ ಉಮರ್ (ರ)ರವರಿಂದ ವರದಿ: “ನಾವು ಪವಿತ್ರ ಇಸ್ಲಾಂ ಸ್ವೀಕರಿಸುವುದಕ್ಕಿಂತ ಮುಂಚೆ ನಾವು ವಿಗ್ರಹ ಆರಾಧಕರಾಗಿದ್ದೆವು. ಯಹೂದಿಗಳು ವೇದಗಳ ಜನರಾಗಿದ್ದರು. ನಮ್ಮ ಮತ್ತು ಅವರ ನಡುವೆ ಯಾವಾಗಲೂ ಸಂಘರ್ಷಗಳು ಉಂಟಾಗುತ್ತಿತ್ತು. ಆಗ ಅವರು ಹೇಳುತ್ತಿದ್ದರು. ಪ್ರವಾದಿಯೋರ್ವರ ಆಗಮನದ ಕಾಲ ಸಮೀಪವಾಗಿದೆ. ಅವರು ಬಂದಾಗ ಆದ್ ಮತ್ತು ಇರಮ್ ಸಮುದಾಯಗಳನ್ನು ನಾಶ ಮಾಡಿದ ಹಾಗೆ ನಿಮ್ಮನ್ನೂ ಕೂಡಾ ನಾವು ನಾಶ ಮಾಡುವೆವು. ಪ್ರವಾದಿವರ್ಯರನ್ನು ನಿಯೋಗಿಸಲ್ಪಟ್ಟಾಗ ನಾವು ಪ್ರವಾದಿಯವರಲ್ಲಿ ವಿಶ್ವಾಸ ತಾಳಿದೆವು. ಆದರೆ ಅವರು ಅವಿಶ್ವಾಸಿಗಳಾದರು.

ಇದನ್ನು ಖುರ್ಆನ್ ವಿವರಿಸಿದ್ದು ಹೀಗೆ; “ಅವರ ಕೈ ವಶವಿದ್ದ ವೇದ ಗ್ರಂಥಗಳನ್ನು ದೃಢೀಕರಿಸುವ ಒಂದು ಗ್ರಂಥ(ಖುರ್ಆನ್) ಅಲ್ಲಾಹನ ಕಡೆಯಿಂದ ಅವರಿಗೆ ಬಂದಾಗ (ಅವರದನ್ನು ತಳ್ಳಿ ಹಾಕಿದರು). ಆದರೆ ಇದಕ್ಕೂ ಮುನ್ನ ಅವರು ಸತ್ಯ ನಿಷೇಧಿಗಳ ವಿರುದ್ಧ ಜಯಕ್ಕಾಗಿ ಪ್ರಾರ್ಥಿಸುತ್ತಿದ್ದರು. ಆದರೆ ಅವರಿಗೆ ಮೊದಲೇ ಗೊತ್ತಿದ್ದ ವೇದ ಗ್ರಂಥ ಬಂದಾಗ ನಿಷೇಧಿಸಿಬಿಟ್ಟರು. ಸತ್ಯನಿಷೇಧಿಗಳಿಗೆ ಅಲ್ಲಾಹನ ಶಾಪವಿದೆ.” (ಅಲ್ ಬಕರ-69)

“ನಾವು ಯಾರಿಗೆ ಗ್ರಂಥವನ್ನು ನೀಡಿದ್ದೇವೆಯೋ ಅವರು ತಮ್ಮ ಮಕ್ಕಳನ್ನು ಅರಿಯುವಂತೆ ಪ್ರವಾದಿಯವರನ್ನು ಅರಿತಿದ್ದಾರೆ. ಆದರೆ ಸ್ವಯಂ ನಷ್ಟ ಮಾಡಿಕೊಂಡವರು ಯಾವತ್ತೂ

ವಿಶ್ವಾಸ ತಾಳಲಾರರು.” (ಅನ್‌ಆಮ್-20)

## ಇಸ್ಲಾಮಿನ ಆರಂಭದಲ್ಲಿ ಯಹೂದಿಗಳು

ಪ್ರವಾದಿವರ್ಯರು ಮದೀನಾಗೆ ಹಿಜ್‌ರ ಬಂದಾಗ ಅಲ್ಲಿದ್ದ ಯಹೂದಿಗಳಲ್ಲಿ ಪ್ರಮುಖವಾಗಿ ಮೂರು ಗೋತ್ರಗಳಿತ್ತು. ಅವುಗಳೆಂದರೆ ಬನೂ ಖೈನುಖಾಲ್, ಬನೂ ನಳೀರ್ ಹಾಗೂ ಬನೂ ಮಿರೈಳಾ.

ಬನೂ ಖೈನುಖಾಲ್ ಗೋತ್ರದ ಯಹೂದಿಗಳು ಯಸೌರಿಬಿನಲ್ಲಿ ವಾಸ ಮಾಡುತ್ತಿದ್ದರು. ಅವರ ಮುಖ್ಯ ವೃತ್ತಿ ಯುದ್ಧಾಯುಧಗಳ ನಿರ್ಮಾಣವಾಗಿತ್ತು. ಯಸ್ರಿಬಿನ ಗಡಿ ಭಾಗಗಳಲ್ಲಿ ಬನೂ ಮಿರೈಳಾ ಮತ್ತು ಬನೂ ನಳೀರ್ ಗೋತ್ರಗಳು ವಾಸವಾಗಿದ್ದವು. ಅವರು ವ್ಯಾಪಾರ ಮತ್ತು ತೋಟಗಾರಿಕೆಯಲ್ಲಿ ಪಳಗಿದವರಾಗಿದ್ದರು. ಅದೇ ರೀತಿ ಖೈಬರ್ ಮತ್ತು ಪರಿಸರದಲ್ಲಿ ಯಹೂದಿಗಳ ಒಂದು ದೊಡ್ಡ ಸಮೂಹವೇ ಜೀವಿಸುತ್ತಿತ್ತು. ಅವರ ಮುಖ್ಯವೃತ್ತಿ ಕೃಷಿ ಮತ್ತು ತೋಟಗಾರಿಕೆಯಾಗಿತ್ತು.

ಪ್ರವಾದಿವರ್ಯರು ಇವರೊಂದಿಗೆ ಪರಸ್ಪರ ಗಲಾಟೆ, ಯುದ್ಧ ಹಾಗೂ ಕಲಹಗಳಲ್ಲದೆ ಉತ್ತಮ ರೀತಿಯ ಜೀವನ ನಡೆಸಲು ಒಪ್ಪಂದ ಮಾಡಿದ್ದರು. ಆದರೆ ಅವರು ಒಳಿತಿಗೆ ಬದಲು ಕಿಡುಕನ್ನು ಬಯಸಿದರು. ಹಲವಾರು ಒಪ್ಪಂದಗಳನ್ನು ಮುರಿದು ಸಮಾಜದಲ್ಲಿ ಅಶಾಂತಿಯ ಕಿಡಿ ಹಚ್ಚಿದರು. ಸತ್ಯಗೊತ್ತಿದ್ದೂ ಪ್ರವಾದಿವರ್ಯರ ಪ್ರವಾದಿತ್ವ ನಿಷೇಧಿಸಿದ ಇವರು ಇಸ್ಲಾಮಿನ ಬಗ್ಗೆ ಅಪಪ್ರಚಾರ ಮಾಡುತ್ತಿದ್ದರು. ಜನರನ್ನು ಇಸ್ಲಾಮಿನಿಂದ ದೂರೀಕರಿಸುವ ಸಕಲ ಪ್ರಯತ್ನಗಳಲ್ಲಿ ಇವರು ಭಾಗಿಯಾಗಿದ್ದರು.

ಇಸ್ಲಾಮಿನ ಆಶಯ-ಆದರ್ಶಗಳ ಬಗ್ಗೆ ಮುಗ್ಧ ಅನ್ನಾರಿಗಳ ಮನಸ್ಸಿನಲ್ಲಿ ಸಂಶಯದ ವಿಷ ಬೀಜ ಬಿತ್ತುತ್ತಿದ್ದರು. ಅವರಿಗೆ ಇಸ್ಲಾಮಿನ ಬಗ್ಗೆ ಎಷ್ಟೊಂದು ಕೋಪವಿತ್ತೆಂದರೆ 'ಇಸ್ಲಾಮಿ ಗಿಂತ ವಿಗ್ರಹಾರಧನೆ ಮೇಲು' ಎಂದು ಮಕ್ಕಾ ಮುತ್ತಿಕರಲ್ಲಿ ಹೇಳಿ ಇಸ್ಲಾಮಿನ ವಿರುದ್ಧ ಶತ್ರುತ್ವಕ್ಕೆ ಹುರಿದುಂಬಿಸುತ್ತಿದ್ದರು. ಇಸ್ಲಾಮಿನ ವಿರುದ್ಧ ಏನೆಲ್ಲ ಮಾಡಲು ಸಾಧ್ಯವೋ ಅದನ್ನೆಲ್ಲ ಮಾಡಿದ ವಂಚಕರಾಗಿದ್ದಾರೆ ಈ ಯಹೂದಿಗಳು. ಇಂತಹ ಅನಿವಾರ್ಯ ಪರಿಸ್ಥಿತಿಯಲ್ಲಿ ಯಹೂದಿಗಳೊಂದಿಗೆ ಕೆಲವೊಂದು ಯುದ್ಧಗಳು ನಡೆಯಿತು.

## ಮದೀನಾದಲ್ಲಿ ಯುದ್ಧಗಳು...

ಮದೀನಾದಲ್ಲಿ ಯಹೂದಿಗಳೊಂದಿಗೆ ಪ್ರಮುಖವಾಗಿ ನಾಲ್ಕು ಯುದ್ಧಗಳು ನಡೆದಿವೆ. ಸ್ವಸ್ಥ ಸಮಾಜ ಹಾಗೂ ಸಹಬಾಳ್ವೆಗೆ ಮಾರಕವಾಗಿರುವ ಇವರೊಂದಿಗೆ ಯುದ್ಧ ಅನಿವಾರ್ಯವಾಗಿತ್ತು. ಈ ಯುದ್ಧಗಳಿಂದಾಗಿ ಯಹೂದಿಗಳು ಮದೀನಾದಿಂದ ಸಂಪೂರ್ಣವಾಗಿ ನಿರ್ಮೂಲನೆಗೊಂಡರು.

ಯಹೂದಿಗಳಲ್ಲಿ ಮದೀನಾದಲ್ಲಿ ವಾಸಿಸುವ ಗೋತ್ರ ಬನೂ ಖೈನುಖಾಲ್. ಮುಸ್ಲಿಮರ ನಡುವೆ ಇದ್ದ ಹಲವಾರು ಒಪ್ಪಂದಗಳನ್ನು ಮುರಿದು ಸಮಾಜದಲ್ಲಿ ಅಶಾಂತಿಯ ಕಿಡಿ ಹಚ್ಚಿದ್ದರಿಂದ ಯುದ್ಧವು ಅನಿವಾರ್ಯವಾಯಿತು. ಅಂತೆಯೇ ಹಿಜ್‌ರ ಎರಡನೇ ವರ್ಷ ಶವ್ವಾಲ್ ನಲ್ಲಿ ಬನೂ ಖೈನುಖಾಲ್ ಯುದ್ಧ ನಡೆಯಿತು. ಇದರಿಂದ ಮದೀನಾ ತೊರೆದು ಶಾಮಿನತ್ತ ಪರ್ಯಣ ಬೆಳೆಸಿದರು.

ಮತ್ತೊಂದು ಯುದ್ಧ ನಡೆಯಿತು. ಅದುವೇ ಬನೂ ನಳೀರ್. ಮದೀನಾದ ಗಡಿಭಾಗಗಳಲ್ಲಿ ಜೀವಿಸುತ್ತಿರುವ ಇವರು ಬನೂ ಖೈನುಖಾಲ್ ಗೋತ್ರದವರಿಗಿಂತ ದುಷ್ಕರು. ಯಾಕೆಂದರೆ ಹಲವಾರು ಒಪ್ಪಂದಗಳು ಮುರಿದರಲ್ಲದೆ ಪ್ರವಾದಿವರ್ಯರನ್ನು ಕೊಲ್ಲಲು ಸಂಚು ಹೂಡಿದ್ದರು. ಹಿಜ್‌ರಾ 4ನೇ ವರ್ಷ ರಬೀ'ವುಲ್ ಅವ್ವಲ್ ತಿಂಗಳಲ್ಲಿ ಯುದ್ಧ ನಡೆಯಿತು. ಇವರಲ್ಲಿ ಕೆಲವರು ಖೈಬರ್‌ನತ್ತ ಹೋದರೆ ಇನ್ನು ಕೆಲವರು ಶಾಮಿನತ್ತ ಪರ್ಯಣ ಬೆಳೆಸಿದರು.

ಮದೀನಾದ ಗಡಿ ಪ್ರದೇಶಗಳಲ್ಲಿ ಜೀವಿಸುತ್ತಿರುವ ಬನೂ ಖುರೈಳಾ ಗೋತ್ರದವರೊಂದಿಗೆ ಕೂಡಾ ಯುದ್ಧ ಅನಿವಾರ್ಯವಾಗಿತ್ತು. ಯಾಕೆಂದರೆ ಹಲವಾರು ಒಪ್ಪಂದಗಳನ್ನು ಮುರಿದ ಇವರು ಮುಸ್ಲಿಮರ ವಿರುದ್ಧ ಸೈನ್ಯ ಕಟ್ಟುವುದರಲ್ಲಿ ಮುಂಚೂಣಿಯಲ್ಲಿದ್ದರು. ಇವರೊಂದಿಗೆ ಹಿಜ್‌ರ 5ನೇ ವರ್ಷ ಧ್ವಲ್‌ಖಲದಿನಲ್ಲಿ ಯುದ್ಧ ನಡೆಯಿತು. ಈ ಯುದ್ಧದಿಂದ ಮದೀನಾ ದುಷ್ಟ ಯಹೂದಿಗಳಿಂದ ಶುಚಿಗೊಂಡಿತು.

ಮುಸ್ಲಿಮರ ವಿರುದ್ಧ ಯುದ್ಧಕ್ಕೆ ನಿರಂತರ ಪಿತೂರಿ ನಡೆಯುವ ಖೈಬರ್ ಪ್ರದೇಶಗಳಲ್ಲಿ ವಾಸಿಸುವ ಯಹೂದಿಗಳು ಹಲವಾರು ಕರಾರುಗಳನ್ನು ಉಲ್ಲಂಘನೆ ಮಾಡಿದ್ದಾರೆ. ಇದರಿಂದ ಪ್ರವಾದಿವರ್ಯರು ಹಿಜ್‌ರಾ 7ನೇ ವರ್ಷ ಮುಹರ್ರಮಿನಲ್ಲಿ ಖೈಬರಿಗೆ ತೆರಳಿ ಯುದ್ಧ ಮಾಡಿದರು. ಇದರಿಂದ ಖೈಬರ್ ಕೂಡಾ ಮುಸ್ಲಿಮರ ವಶವಾಯಿತು. ಚೊತೆ ಧಾರಾಳ ಸಮರಾರ್ಜಿತ ಸೊತ್ತುಗಳನ್ನು ಪಡೆದುಕೊಂಡರು.

## ಮದೀನಾದಲ್ಲಿ ಔಸ್ ಮತ್ತು ಖರ್ಮ್‌ರಚ್

ಮದೀನಾ ನಿವಾಸಿಗಳಲ್ಲಿ ಸಿಂಹಪಾಲು ಯಹೂದಿಗಳು ಮಾತ್ರವಾಗಿದ್ದರು. ಇವರ ನಂತರ ಅಲ್ಲಿಗೆ ವಲಸೆ ಬಂದವರಾಗಿದ್ದಾರೆ ಔಸ್ ಮತ್ತು ಖರ್ಮ್‌ರಚ್ ಗೋತ್ರದವರು. ಇವರು ಯಮನ್ ಮೂಲದವರು. ಇವರ ಚರಿತ್ರೆ ಇತಿಹಾಸ ಪುಟಗಳಲ್ಲಿ ಹೀಗಿದೆ.

ಯಮನಿನ ಸಬಾ' ನಿವಾಸಿಗಳು ತಮ್ಮ ಊರಿನಲ್ಲಿ ಯಾವುದೇ ಭೀತಿಯಿಲ್ಲದೆ ಜೀವಿಸುತ್ತಿದ್ದರು. “ಪರಿಶುದ್ಧವಾದ ಊರು” ಎಂದು ಪವಿತ್ರ ಖುರ್‌ಆನ್ ಇವರ ಊರನ್ನು ಬಣ್ಣಿಸಿದೆ. ಹಾವು, ಚೀಳು ಮುಂತಾದ ವಿಷ ಜಂತುಗಳು ಅವರ ಊರಲ್ಲಿ ಇರಲಿಲ್ಲ. ಉತ್ತಮ ಗುಣ ಮಟ್ಟದ ಜೀವನ ನಡೆಸುತ್ತಿರುವ ಇವರಿಗೆ ಅಲ್ಲಾಹನು 13 ಪ್ರವಾದಿಗಳನ್ನು ಕಳುಹಿಸಿದ್ದಾನೆ.

ಆದರೆ ಇವರು ಅಹಂಕಾರ ಪ್ರದರ್ಶಿಸಿದರು ಪ್ರವಾದಿಗಳ ಬೋಧನೆಗೆ ಕಿವಿಗೊಡಲಿಲ್ಲ.

ಪ್ರವಾದಿಗಳನ್ನು ಅವರು ಕಡೆಗಣಿಸಿದಾಗ ಅವರ ಮೇಲೆ ಅಣೆಕಟ್ಟು ಒಡೆದು ಜಲ ಸಂಗ್ರಹವು ಹರಿದು ಹೋಯಿತು. ಅವರ ತೋಟಗಳೂ, ಮನೆಗಳೂ ಮುಳುಗಿ ನಾಶವಾದವು. ಇಡೀ ಊರೇ ಜಲಾವೃತವಾಯಿತು. ಇದನ್ನು ಖುರ್ಆನ್ “ಸೈಲುಲ್ ಅರಮ್” ಎಂದು ಕರೆದಿದೆ. ಇದನ್ನು ಖುರ್ಆನಿನಲ್ಲಿ ಈ ರೀತಿ ವಿವರಿಸಿದೆ “ಸಬಲ್ ಗೋತ್ರದವರಿಗೆ ಅವರ ವಾಸಸ್ಥಾನದ ಹತ್ತಿರದಲ್ಲೇ ಒಂದು ದೊಡ್ಡ ನಿದರ್ಶನವಿತ್ತು. ಅಂದರೆ ಬಲಭಾಗದಲ್ಲೂ ಎಡ ಭಾಗದಲ್ಲೂ ಇರುವ ಎರಡು ತೋಟಗಳು. (ನಾವು ಅವರಲ್ಲಿ ಹೇಳಿದೆವು) ನಿಮ್ಮ ಪ್ರಭು ಕೊಟ್ಟ ಆಹಾರ ಉಣ್ಣಿರಿ. ಅವನಿಗೆ ಕೃತಜ್ಞತೆ ಸಲ್ಲಿಸಿರಿ. ಪರಿಶುದ್ಧವಾದ ನಾಡು! ಅತ್ಯುತ್ತಮ ಕ್ಷಮತೀಲನಾದ ಪ್ರಭುವೂ!”

“ಆಮೇಲೆ ಅವರು ವಿಮುಖರಾದರು. ತನ್ನಿಮಿತ್ತ ನಾವು ಅವರ ಮೇಲೆ ಅಣೆಕಟ್ಟು ಮುರಿದು ಜಲ ಪ್ರವಾಹವನ್ನು ಕಳುಹಿಸಿದೆವು” (ಸಬಲ್ 15,16)

ಇವರಲ್ಲಿ ಬಾಕಿ ಉಳಿದವರು ವಿವಿಧ ಪ್ರದೇಶಗಳಲ್ಲಿ ಹರಿಹಂಚಾಗಿ ಹೋದರು. ಬನೂ ಖೈಲ ಗೋತ್ರದ ಕೆಲವರು ಅಂದಿನ ಯಸ್ರೀಬ್‌ಗೆ ವಲಸೆ ಬಂದರು. ಇವರಾಗಿದ್ದಾರೆ ಔಸ್ ಮತ್ತು ಖರ್ಯೂರಜ್ ಗೋತ್ರದವರು. ಅಂದರೆ ಇಂದಿನ ಅನ್ನಾರಿಗಳು. ಸ್ವಂತ ಅಣ್ಣ ತಮ್ಮಂದಿರ ಮಕ್ಕಳು. ಮದೀನಾದಲ್ಲಿ ಯಹೂದಿಗಳೊಂದಿಗೆ ಜೀವಿಸಿದ ಇವರು ಹಲವಾರು ಒಪ್ಪಂದಗಳಿಗೆ ಸಹಿ ಹಾಕಿದ್ದರು. ಆದರೆ ಯಹೂದಿಗಳು ತಮ್ಮ ಚಾಳಿ ಎಂಬಂತೆ ಹಲವಾರು ಒಪ್ಪಂದಗಳನ್ನು ಮುರಿದಿದ್ದರು. ಇವುಗಳು ಯಹೂದಿಗಳ ಹಾಗೂ ಇವರ ನಡುವೆ ಯುದ್ಧಕ್ಕೆ ನಾಂದಿಯಾಯಿತು. ಯಹೂದಿಗಳು ಈ ಎರಡು ಗೋತ್ರಗಳ ನಡುವೆ ಅಂತರವನ್ನು ಸೃಷ್ಟಿಸಿದರು. ದ್ವೇಷದ ವಿಷ ಬೀಜ ಬಿತ್ತಿದ್ದರು. ಪರಿಣಾಮವಾಗಿ ಇವರ ನಡುವೆ ಅಂತರ್ ಕಲಹಗಳು ಉಂಟಾಯಿತು. ಯುದ್ಧಗಳು ನಡೆಯಿತು. 120 ವರ್ಷಗಳ ದೀರ್ಘಯುದ್ಧ ಈ ಎರಡು ಗೋತ್ರಗಳ ನಡುವೆ ನಡೆದದ್ದು ಇತಿಹಾಸದ ಪುಟಗಳಲ್ಲಿ ಕಾಣಲು ಸಾಧ್ಯವಾಗುತ್ತದೆ.

## ತುಬ್ಬಲ್ ರಾಜ ಮದೀನಾದಲ್ಲಿ....

ಮದೀನಾ ಇತಿಹಾಸದ ಕುರಿತು ಅಧ್ಯಯನ ಮಾಡುವಾಗ ತುಬ್ಬಲ್ ರಾಜನನ್ನು ಮರೆ ಯಲು ಸಾಧ್ಯವಿಲ್ಲ. ಯಾಕೆಂದರೆ “ಪ್ರವಾದಿವರ್ಯರನ್ನು ಜೀವನದಲ್ಲಿ ಕಾಣಲು ಭಾಗ್ಯ ಸಿಕ್ಕಿ ದರೆ ಅವರ ಮಂತ್ರಿಯಾಗಿ ಸೇವೆ ಸಲ್ಲಿಸುತ್ತೇನೆ” ಎಂದಿದ್ದ ಈತನ ಚರಿತ್ರೆ ಬಲುದೊಡ್ಡದು. ಅದರತ್ತ ಒಂದು ಕಿರುನೋಟ ಇಲ್ಲಿದೆ.

ತುಬ್ಬಲ್ ರಾಜನ ಮಗನನ್ನು ಮದೀನಾ ನಿವಾಸಿಗಳಲ್ಲಿ ಕೆಲವರು ಕೊಂದುಬಿಟ್ಟರು. ಇದರ ಸೇಡು ತೀರಿಸಿಯೇ ಸಿದ್ಧ ಎಂದು ಮದೀನಾವನ್ನು ಸರ್ವನಾಶ ಮಾಡಲು ತನ್ನ ಸೈನ್ಯ ಸಮೇತ ಬಂದ. ಸಕಲ ಆಯುಧಗಳೊಂದಿಗೆ ಬಂದ ಈತ ಮದೀನಾವನ್ನು ಒಂದೇ ಬಾರಿ

ನಾಶ ಮಾಡುವ ತವಕದಲ್ಲಿದ್ದ.

ರಾಜ ದೃಢ ನಿಲುವನ್ನು ಮನದಟ್ಟು ಮಾಡಿದ ಕೆಲವೊಂದು ಯಹೂದಿ ಪುರೋಹಿತರು ಈತನ ಬಳಿ ಬಂದು ಹೇಳಿದರು “ಓ ರಾಜ... ಈ ಊರು ಸಂರಕ್ಷಿತ ಊರು. ವೇದಗಳಲ್ಲಿ ಇದರ ಹೆಸರು ತ್ವೆಬಾ ಎಂದು ದಾಖಲಿಸಲ್ಪಟ್ಟಿದೆ. ಇಸ್ರಾಯಿಲ್ ನಬಿ (ಅ)ರವರ ಸಂತತಿಗಳಲ್ಲಿ ಓರ್ವ ಪ್ರವಾದಿ ಮಕ್ಕಾ ಹರಮಿನಿಂದ ಇಲ್ಲಿಗೆ ಹಿಜ್‌ರ ಬರುತ್ತಾರೆ. ಇದು ಆ ಪ್ರವಾದಿಯ ವಾಸ ಸ್ಥಳ. ಆದ್ದರಿಂದ ಈ ಯೋಜನೆಯನ್ನು ಕೈ ಬಿಡಬೇಕು.

ಇವರ ಮಾತನ್ನು ಆಲಿಸಿದಾಗ ತುಬ್ಬಲ್ ರಾಜ ಆಶ್ಚರ್ಯಚಕಿತನಾದ. ಯಾಕೆಂದರೆ ಆತ ಇಬ್ರಾಹೀಂ ನಬಿ (ಅ)ರವರ ಧರ್ಮಾನುಯಾಯಿಯಾಗಿದ್ದ. ಆತನ ದೃಢ ನಿಲುವನ್ನು ಬದಲಾವಣೆ ಮಾಡಿ ಸೌಹಾರ್ದಯುತ ಜೀವನಕ್ಕೆ ಮದೀನಾ ನಿವಾಸಿಗಳಲ್ಲಿ ಬೈಅತ್ ಮಾಡಿದ. ಹಾಗೆ ತುಬ್ಬಲ್ ರಾಜ ಯಮನಿಗೆ ಹೊರಟು ಹೋದಾಗ ಮದೀನಾ ಸರ್ವನಾಶ ವನ್ನು ತಡೆದ ಯಹೂದಿ ಪುರೋಹಿತರಲ್ಲಿ ಕೆಲವರು ಈತನ ಜೊತೆಗೆ ಹೋಗುತ್ತಾರೆ. ದಾಖಲೆಯ ಪ್ರವಾದಿವರ್ಯರ ಬಗ್ಗೆ ವಿವರವಾಗಿ ಅವರು ವಿವರಿಸಿದ್ದರಿಂದ ರಾಜನಿಗೆ ಯಮನ್ ತಲುಪಿದ್ದು ಗೋತ್ತಾಗಿರಲಿಲ್ಲ.

ಮತ್ತೊಂದು ವರದಿಯಲ್ಲಿ ಈ ರೀತಿಯಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮದೀನಾಗೆ ಹಿಜ್‌ರಾ ಬಂದಾಗ ಅಬೂ ಅಯ್ಯೂಬುಲ್ ಅನ್ಸಾರಿ (ರ)ರವರ ಮನೆಯಲ್ಲಾಗಿದೆ ಜೀವಿಸಿದ್ದ. ಇದು ತುಬ್ಬಲ್ ರಾಜ ಪ್ರವಾದಿವರ್ಯರಿಗೆ ಬೇಕಾಗಿ ನಿರ್ಮಿಸಿದ ಮನೆಯಾಗಿತ್ತು. ಇದಕ್ಕೆ ಒಂದು ಕಾರಣ ಕೂಡಾ ಇದೆ.

ಒಂದು ದಿನ ತುಬ್ಬಲ್ ರಾಜ ಯಾತ್ರಾ ಹೋಗಲು ತೀರ್ಮಾನಿಸಿದ. ಆಗ ಆತನ ಜೊತೆ 400 ವಿದ್ವಾಂಸರಿದ್ದರು. ಮದೀನಾ ಹಾದಿಯಾಗಿ ರಾಜ ಯಾತ್ರಾ ಮುಂದುವರಿಸಿದಾಗ ಜೊತೆಗಿದ್ದ ವಿದ್ವಾಂಸರು ಅಲ್ಲಿನ ಮಹತ್ವ ಮನದಟ್ಟು ಮಾಡಿದರು. ಅವರು ಅಲ್ಲಿಂದ ಯಾತ್ರಾ ಮುಂದುವರಿ ಸುವುದಿಲ್ಲ ಎಂದು ತಮ್ಮ ತೀರ್ಮಾನವನ್ನು ರಾಜನಿಗೆ ತಿಳಿಸಿದರು.

ಇದರ ಹಿಂದಿರುವ ರಹಸ್ಯದ ಕುರಿತು ರಾಜ ಅವರಲ್ಲಿ ಕೇಳಿದಾಗ ವಿದ್ವಾಂಸರು ಹೇಳಿದರು “ನಾವು ವೇದಗಳಲ್ಲಿ ಕಂಡ ಹಾಗೆ ಈ ಊರಿಗೆ ‘ಮುಹಮ್ಮದ್’ ಎಂಬ ಪ್ರವಾದಿ ಹಿಜ್‌ರ ಬರುತ್ತಾರೆ. ಆದ್ದರಿಂದ ನಾವು ಇಲ್ಲೇ ಜೀವಿಸುತ್ತೇವೆ. ಕೆಲವೊಮ್ಮೆ ನಮಗೆ ಆ ಪ್ರವಾದಿಯನ್ನು ಕಾಣಲು ಸಾಧ್ಯವಾಗಬಹುದು” ವಿದ್ವಾಂಸರ ಮಾತನ್ನು ಆಲಿಸಿದ ತುಬ್ಬಲ್ ರಾಜ ಅಲ್ಲಿ ಜೀವಿ ಸುವವರಿಗೆ ಬೇಕಾದ ವ್ಯವಸ್ಥೆ ಮಾಡಿಕೊಟ್ಟ.

ಅಲ್ಲಿ 400 ವಿದ್ವಾಂಸರಿಗೆ ಮನೆಯನ್ನು ನಿರ್ಮಿಸಿದ. ಹಲವಾರು ದಾಸಿಯರನ್ನು ಕರೆಸಿ ಅವರಿಗೆ ಮದುವೆ ಮಾಡಿ ಅಗತ್ಯವಿದ್ದಷ್ಟು ಸಂಪತ್ತು ನೀಡಿದ. ಒಂದು ಪತ್ರವನ್ನು ತೆಗೆದು ಅದರಲ್ಲಿ ಹೀಗೆ ಬರೆದ. “ಅಹ್ಮದ್ ನಬಿಯವರು ಅಲ್ಲಾಹನ ಪ್ರವಾದಿ ಎಂದು ನಾನು ಸಾಕ್ಷ್ಯ ವಹಿಸುತ್ತೇನೆ. ಆ ಪ್ರವಾದಿ ಬರುವ ತನಕ ನನ್ನ ಆಯುಷ್ಯ ಬಾಕಿಯಿದ್ದರೆ ರಾಜನಾದ ನಾನು

ಅವರ ಮಂತ್ರಿಯಾಗಿ ಸೇವೆ ಸಲ್ಲಿಸುತ್ತೇನೆ.”

ಈ ಪತ್ರವನ್ನು ಅವರಲ್ಲಿ ಹಿರಿಯರ ಕೈಗೆ ನೀಡಿ ಹೇಳಿದ “ನಿಮ್ಮಲ್ಲಿ ಯಾರಾದರೂ ಆ ಪ್ರವಾದಿಯನ್ನು ಕಂಡರೆ ಈ ಪತ್ರವನ್ನು ನೀಡಿರಿ. ಇಲ್ಲದಿದ್ದರೆ ನಿಮ್ಮ ಸಂತಾನ ಪರಂಪರೆಯಲ್ಲಿ ಯಾರಾದರೂ ಕಂಡರೆ ಅವರು ನೀಡಲಿ. ಮಾತ್ರವಲ್ಲ ಪ್ರವಾದಿವರ್ಯರು ಮದೀನಾಗೆ ಬಂದರೆ ವಾಸಿಸಲು ಒಂದು ಮನೆಯನ್ನು ಕೂಡಾ ನಿರ್ಮಿಸಿದರು. ಕಾಲಕ್ರಮೇಣ ಈ ಮನೆ ಅಬೂ ಅಯ್ಯೂಬ್ ಅನ್ಸಾರಿ (ರ)ರವರ ಕೈಗೆ ತಲುಪಿತ್ತು. ಇವರು ಈ ವಿದ್ವಾಂಸರ ಸಂತಾನ ಪರಂಪರೆಯಲ್ಲಿ ಓರ್ವರಾಗಿದ್ದಾರೆ.

ಪ್ರವಾದಿವರ್ಯರು ಮದೀನಾಗೆ ಬಂದಾಗ ಈ ಪತ್ರವನ್ನು ಅಬೂ ಅಯ್ಯೂಬ್ ಅನ್ಸಾರಿ (ರ)ರವರು ನೀಡಿದರು ಎಂಬ ಅಭಿಪ್ರಾಯ ಕೂಡಾ ಇದೆ.

## ಅನ್ಸಾರಿಗಳು ಖಬೀಲಗಳು

### ❖ ಖರ್ಯೂರಜಿನ ಉಪಗೋತ್ರಗಳು

ಬನೂ ನಜ್ಜಾರ್

ಬನೂ ಸಾಯಿದ

ಬನೂಲ್ ಹಾರಿಸ್ ಬಿನ್ ಖರ್ಯೂರಜ್

ಬನೂ ಸಲ್ಮಾ

ಬನೂ ಹರಾಮ್

ಬನೂ ಸಾಲಿಮ್

ಬನೂ ಝುರೀಖ್

ಬನೂ ಬಯಾಳ

### ❖ ಔಸಿನ ಉಪಗೋತ್ರಗಳು

ಬನೂ ಅಬ್ದುಲ್ ಅಶ್‌ಹಲ್

ಬನೂ ಳಫ್‌ಫಾರ್

ಬನೂ ಅಮ್ರ್ ಬಿನ್ ಔಫ್

ಬನೂ ಹಾರಿಸ್

ಬನೂ ಮುಅವಿಯ:

ಇವುಗಳಲ್ಲಿ ಬನೂ ನಜ್ಜಾರ್ ಗೋತ್ರದವರೊಂದಿಗೆ ಪ್ರವಾದಿವರ್ಯರಿಗೆ ಕೌಟುಂಬಿಕ ಸಂಬಂಧವಿದೆ. ಪ್ರವಾದಿವರ್ಯರ ಅಜ್ಜ ಹಾಶಿಮ್ ಎಂಬವರು ಈ ಗೋತ್ರದ ಸಲ್ಮಾ ಬಿಂತ್ ಅಮ್ರ್‌ರೊಂದಿಗೆ ವಿವಾಹ ನಡೆಯಿತು. ಈ ದಂಪತಿಗಳಿಗೆ ಜನಿಸಿದವರಾಗಿದ್ದಾರೆ

ಅಬ್ದುಲ್ ಮುತ್ತಲಿಬ್.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮದೀನಾಗೆ ಬಂದಾಗ ತಂಗಿದ ಅಬೂ ಅಯ್ಯೂಬ್ ಅನ್ಸಾರಿ (ರ)ರವರು ಈ ಗೋತ್ರದವರು. ಪ್ರವಾದಿವರ್ಯರ ಹಾಡುಗಾರ ಹಸ್ಸಾನ್ ಬಿನ್ ಸಾಬಿತ್ (ರ)ರವರು ಮತ್ತು ಮದೀನಾದ ದಫನ ಸ್ಥಳವಾದ ಬಕೀಅನ್‌ನಲ್ಲಿ ಮೊಟ್ಟ ಮೊದಲು ದಫನ ಮಾಡಲ್ಪಟ್ಟ ಅಸ್‌ಅದ್ ಬಿನ್ ಝುರಾರಃ (ರ) ಹಾಗೂ ಪ್ರವಾದಿವರ್ಯರ ಸೇವಕ ಅನಸ್ ಬಿನ್ ಮಾಲಿಕ್ (ರ)ರವರು ಈ ಗೋತ್ರಕ್ಕೆ ಸೇರಿದವಾಗಿದ್ದಾರೆ. ಪ್ರವಾದಿವರ್ಯರ ಪುತ್ರ ಇಬ್ರಾಹೀಂ (ರ)ರವರಿಗೆ ಮೊಲೆಹಾಲು ನೀಡಿದವರು ಈ ಗೋತ್ರದ ಉಮ್ಮು ಬರ್‌ದಾ ಎಂಬ ಮಹಿಳೆಯಾಗಿದ್ದಾರೆ. ಇವರ ಮಡಿಲಲ್ಲಾಗಿದೆ ಇಬ್ರಾಹೀಂ (ರ)ರವರು ಮರಣ ಹೊಂದಿದ್ದು.

## ಮದೀನಾದಲ್ಲಿ ಇಸ್ಲಾಮಿನ ಪ್ರಾರಂಭ

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು 40ನೇ ವರ್ಷದಲ್ಲಿ ಪ್ರವಾದಿತ್ವವನ್ನು ಪಡೆದರು. ಈ ಪ್ರವಾದಿತ್ವದ ಮೊದಲ ಮೂರು ವರ್ಷ ರಹಸ್ಯ ಪ್ರಭೋಧನೆಯಾಗಿದೆ ಪ್ರವಾದಿವರ್ಯರು ನಡೆಸಿದ್ದು. ಸಂಬಂಧಿಕರು ಹಾಗೂ ಪ್ರಮುಖ ವ್ಯಕ್ತಿಗಳನ್ನು ಖಾಸಗಿ ಭೇಟಿಯಾಗಿ ಇಸ್ಲಾಮಿನ ಬಗ್ಗೆ ತಿಳಿಸಿ ಕೊಡುತ್ತಿದ್ದರು. ಪ್ರವಾದಿತ್ವದ 4ನೇ ವರ್ಷ ಬಹಿರಂಗ ಧರ್ಮ ಪ್ರಭೋಧನೆಗಾಗಿ ರಂಗಕ್ಕಿಳಿದರು. ಜನಜಂಗುಳಿ ಇರುವ ಸ್ಥಳಗಳಲ್ಲಿ ಇಸ್ಲಾಮಿನ ಸಂದೇಶಗಳನ್ನು ಜನರಿಗೆ ತಿಳಿಸುತ್ತಿದ್ದರು.

ಹಾಗೆ ಪ್ರವಾದಿತ್ವದ 11ನೇ ವರ್ಷದ ಹಜ್ಜ್ ಸಂಭ್ರಮದಲ್ಲಿದ್ದಾರೆ ಮಕ್ಕಾದ ಜನತೆ. ಜನ ಸಾಗರ ಸೇರುವ ಕಾರಣ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಧರ್ಮ ಪ್ರಭೋಧನೆಗೆ ಆ ಕಡೆ ಬಂದಿದ್ದರು. ಮದೀನಾದಿಂದ ಬಂದ ಖುರೈರಜ್ ಗೋತ್ರದ ಆರು ಜನರನ್ನು ಕಾಣಲು ಸಾಧ್ಯವಾಯಿತು. ಸುರ್ವಣವಕಾಶ ಎಂಬಂತೆ ಅವರನ್ನು ಇಸ್ಲಾಮಿನೆಡೆಗೆ ಆಹ್ವಾನಿಸಿದರು. ಪವಿತ್ರ ಖುರೈಜಿನ ಶೋಕಗಳನ್ನು ಓದಿಕೊಟ್ಟರು.

ಪ್ರವಾದಿವರ್ಯರ ಮಾತು ಕೇಳಿದಾಗ ಅವರ ಮನ ಇತಿಹಾಸದೆಡೆಗೆ ಓಡಿತು. ಹೌದು...! ಯಹೂದಿಗಳೊಂದಿಗೆ ಸಂಘರ್ಷ ಉಂಟಾದಾಗ ಅವರು ಹೇಳುತ್ತಿದ್ದರು. “ಪ್ರವಾದಿಯೋರ್ವರು ಬರುತ್ತಾರೆ. ಅವರೊಂದಿಗೆ ನಮ್ಮನ್ನು ಸರ್ವನಾಶ ಮಾಡುತ್ತಾರೆ” ಪರಸ್ಪರ ಹೇಳಿಕೊಂಡರು. ಯಹೂದಿಗಳಿಗಿಂತ ಮೊದಲೇ ಪ್ರವಾದಿವರ್ಯರನ್ನು ಭೇಟಿಯಾಗುವ ಅವಕಾಶ ಸಿಕ್ಕಿದ್ದು ನಮ್ಮ ಭಾಗ್ಯ ಎಂದು ಇಸ್ಲಾಂ ಸ್ವೀಕರಿಸಿದರು.

ಯಹೂದಿಗಳ ಈ ಬೆದರಿಕೆ ಇವರನ್ನು ಬೇಗ ಇಸ್ಲಾಂ ಸ್ವೀಕರಿಸುವಂತೆ ಮಾಡಿತು. ಇವರು ಮದೀನಾಗೆ ತೆರಳಿ ಇಸ್ಲಾಮಿನ ಪ್ರಭೋಧನೆಯಲ್ಲಿ ಸಕ್ರಿಯರಾದರು. ಹಾಗೆ ಮದೀನಾದಲ್ಲಿ ಪವಿತ್ರ ಇಸ್ಲಾಂ ಎಂಬ ಪುಟ್ಟ ಸಸಿ ಬೆಳೆಯತೊಡಗಿತು. ಪ್ರವಾದಿವರ್ಯರು ಭೇಟಿಯಾದ ಆರು ಜನರು ಪಟ್ಟ ಈ ರೀತಿ ಇದೆ.

1. ಅಸ್‌ಅದ್ ಬಿನ್ ಝರಾರ: (ರ)
2. ಔಫ್ ಬಿನಿಲ್ ಹಾರಿಸ್ (ರ)
3. ಖುತ್ಯೆಬತ್ ಬಿನ್ ಆಮಿರ್ (ರ)
4. ರಾಫಿಲ್ ಬಿನ್ ಮಾಲಿಕ್ (ರ)
5. ಅಖಬತ್ ಬಿನ್ ಆಮಿರ್ (ರ)
6. ಜಾಬಿರ್ ಬಿನ್ ಅಬ್ದಿಲಾಹಿ (ರ)

## ಒಂದನೇ ಅಖಬ ಬೈಅತ್!

ಮದೀನಾದ ಮೂಲೆ ಮೂಲೆಗೆ ಇಸ್ಲಾಂ ವ್ಯಾಪಿಸಿತು. ಅನ್ನಾರಿ ಮನೆಗಳಲ್ಲಿ ನಿತ್ಯ ಚರ್ಚಾ ವಿಷಯ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು. ಪ್ರವಾದಿತ್ವದ 12ನೇ ವರ್ಷ ಮಕ್ಕಾದಲ್ಲಿ ಹಜ್ಜ್ ಸಂಭ್ರಮಕ್ಕೆ ವೇದಿಕೆ ಸಜ್ಜಾಗುತ್ತಿದೆ. ಮದೀನಾದಿಂದ 12 ಜನರು ಬಂದರು. ಅವರಲ್ಲಿ 10 ಜನರು ಖರ್ಯರಜ್ ಗೋತ್ರದವರು ಹಾಗೂ ಇಬ್ಬರು ಔಫ್ ಗೋತ್ರದವರು. ಅವರು ಪ್ರವಾದಿವರ್ಯರೊಂದಿಗೆ ಬೈಅತ್ ಮಾಡಿದರು. ಅಂದರೆ ಅಲ್ಲಾಹನಿಗೆ ಯಾರನ್ನೂ ಭಾಗಿದಾ ರರನ್ನಾಗಿ ಮಾಡುವುದಿಲ್ಲ, ಕಳ್ಳತನ ನಡೆಸುವುದಿಲ್ಲ, ವ್ಯಭಿಚಾರ ಮಾಡುವುದಿಲ್ಲ, ಮಕ್ಕಳನ್ನು ಕೊಲ್ಲುವುದಿಲ್ಲ, ಸುಳ್ಳು ಸಾಕ್ಷಿಯನ್ನು ತರುವುದಿಲ್ಲ, ಒಳಿತಿನ ವಿರುದ್ಧ ಚಳುವಳಿ ಇಲ್ಲ. ಈ ಕಾರ್ಯಗಳನ್ನು ಸಂಪೂರ್ಣವಾಗಿ ನೆರವೇರಿಸಿದರೆ ಸ್ವರ್ಗ ಖಚಿತ. ಇಲ್ಲದಿದ್ದರೆ ನಿಮ್ಮ ಕಾರ್ಯ ಅಲ್ಲಾಹನಿಗೆ ಬಿಟ್ಟದ್ದು ಎಂದಾಗಿತ್ತು ಬೈಅತಿನ ಸಾರಾಂಶ. ಇಸ್ಲಾಮಿನ ಸಂದೇಶ ತಿಳಿಸಲು, ಖುರ್ಆನ್ ಕಲಿಸಲು ಪ್ರವಾದಿವರ್ಯರು ಮುಸ್‌ಅಬ್ ಬಿನ್ ಉಮೈರ್ (ರ) ರವರನ್ನು ಅವರ ಜೊತೆ ಕಳುಹಿಸಿ ಕೊಟ್ಟರು.

ಮದೀನಾದಲ್ಲಿ ಅಸ್‌ಅದ್ ಬಿನ್ ಝರಾರ (ರ)ರವರ ಮನೆಯಲ್ಲಿ ಮುಸ್‌ಅಬ್ (ರ) ರವರ ವಾಸ. ಜನರನ್ನು ಇಸ್ಲಾಮಿನೆಡೆಗೆ ಆಹ್ವಾನಿಸುವ ಕಾರ್ಯವನ್ನು ಚುರುಕುಗೊಳಿಸಿದರು. ಇವರ ಮೂಲಕ ಹಲವಾರು ಜನರು ಇಸ್ಲಾಂ ಅಂಗೀಕರಿಸಿದರು. ಬನೂ ಅಬ್ದಲ್ ಅತ್‌ಹಲ್ ಗೋತ್ರದ ನೇತಾರರಾದ ಸಅದ್ ಬಿನ್ ಮುಅದ್ಸ್ ಹಾಗೂ ಅಸ್‌ಯದ್ ಬಿನ್ ಹುಳ್ಳೆರರವರು ಕೂಡಾ ಮುಸ್ಲಿಮರಾದರು. ಇಬ್ಬರು ಇಸ್ಲಾಂ ಸ್ವೀಕರಿಸಿದ್ದರಿಂದ ಆ ಗೋತ್ರದ ಸಿಂಹಪಾಲು ಜನರು ಇಸ್ಲಾಮಿಗೆ ಬಂದರು. ಹಾಗೆ ಮದೀನಾದ ಅನ್ನಾರಿಗಳ ಮನೆಯಲ್ಲಿ ಕನಿಷ್ಠ ನಾಲ್ಕೈದು ಮುಸ್ಲಿಮರಾದರೂ ಇರುತ್ತಿದ್ದರು. ಪ್ರತಿ ಮನೆಯಲ್ಲೂ ಚರ್ಚಾ ವಿಷಯ ಇಸ್ಲಾಂ ಮಾತ್ರವಾಗಿತ್ತು.

## ಎರಡನೇ ಅಖಬ ಬೈಅತ್!

ಮದೀನಾ ಸಂಪೂರ್ಣವಾಗಿ ಇಸ್ಲಾಮಿನತ್ತ ವಾಲುತ್ತಿದೆ. ಮುಂದಿನ ವರ್ಷದ ಹಜ್ಜ್



ಸಂಭ್ರಮಕ್ಕೆ ಮಕ್ಕಾ ಸಂಪೂರ್ಣ ಸಿದ್ಧಗೊಂಡಿದೆ. ಇದಕ್ಕೆ ಮೊದಲು ಮುಸ್‌ಅಬ್ ಬಿನ್ ಉಮೈರ್ (ರ)ರವರು ಮದೀನಾದಿಂದ ಮಕ್ಕಾಗೆ ಮರಳಿದರು. ಮದೀನಾದ ಇಸ್ಲಾಮಿ ಪ್ರಭೋಧನೆಯ ಯಶಸ್ಸಿನ ಕುರಿತು ತಿಳಿಸುವುದಾಗಿತ್ತು ಈ ಭೇಟಿ ಉದ್ದೇಶ. ಹಾಗೆ ಮದೀನಾದಲ್ಲಿರುವ ಹಲವು ಗೋತ್ರಗಳು ಇಸ್ಲಾಂ ಸ್ವೀಕರಿಸಿದ ಬಗ್ಗೆ ಪ್ರವಾದಿವರ್ಯರೊಂದಿಗೆ ಸಂತಸ ಹಂಚಿದರು. ಪ್ರವಾದಿತ್ವದ 13ನೇ ವರ್ಷ ಮದೀನಾದಿಂದ 75 ಜನರು ಬಂದರು. ಇವರಲ್ಲಿ 73 ಮಂದಿ ಪುರುಷರು ಹಾಗೂ ಇಬ್ಬರು ಮಹಿಳೆಯರು. ಶತ್ರುಗಳಿಗೆ ತಿಳಿಯದಂತೆ ಪ್ರವಾದಿವರ್ಯರನ್ನು ರಹಸ್ಯವಾಗಿ ಭೇಟಿಯಾದರು. ಮಿನಾದ ಒಂದು ಕಣಿವೆಯಲ್ಲಾಗಿತ್ತು ಈ ರಹಸ್ಯ ಭೇಟಿ.

ಪ್ರವಾದಿವರ್ಯರು ಅವರೊಂದಿಗೆ ಸಂಭಾಷಣೆ ನಡೆಸಿದರು. ಪವಿತ್ರ ಖುರ್‌ಆನಿನ ಸೂಕ್ತಗಳನ್ನು ಓದಿಕೊಟ್ಟರು. ಇಸ್ಲಾಮಿನ ಸಂದೇಶಗಳನ್ನು ಇನ್ನಷ್ಟು ತಿಳಿಸಿಕೊಟ್ಟರು. ಪುರುಷರಲ್ಲಿ ಪ್ರತಿಯೊಬ್ಬರು ಪ್ರವಾದಿವರ್ಯರ ಕೈ ಹಿಡಿದು ಬೈಅತ್ ಮಾಡಿದರು. ಪ್ರವಾದಿವರ್ಯರು ಅವರಿಗೆ 12 ಜನರ ನೇತಾರರನ್ನು ಆಯ್ಕೆ ಮಾಡಿದರು. 9 ಮಂದಿ ಖರ್‌ರಜ್ ಗೋತ್ರದವರು ಹಾಗೂ ಇಬ್ಬರು ಔಸ್ ಗೋತ್ರದವರು.

## ಪ್ರವಾದಿವರ್ಯರ ಮದೀನಾ ಪಯಣ

ಶತ್ರುಗಳಿಂದ ನಿರಂತರವಾಗಿ ಪೀಡಿಸಲ್ಪಡುತ್ತಿದ್ದ ಮುಸ್ಲಿಮರಿಗೆ ಹಿಜ್‌ರ ಹೋಗಲು ಪ್ರವಾದಿವರ್ಯರು ಸಮ್ಮತಿ ನೀಡಿದರು. ಅದರಂತೆ ಸ್ವಹಾಬಿಗಳು ತಮ್ಮ ಮನೆ-ಮಠಗಳನ್ನು ತ್ಯಜಿಸಿ ಒಂಟಿಯಾಗಿ ಹಾಗೂ ಸಂಘಗಳಾಗಿ ಮದೀನಾಗೆ ಹಿಜ್‌ರ ಹೋಗಲು ಶುರು ಮಾಡಿದರು. ತಮ್ಮ ಸಂಪತ್ತು ಕುಟುಂಬ ಹೀಗೆ ಎಲ್ಲವನ್ನು ಬಿಟ್ಟು ಮುಸ್ಲಿಮರು ಮದೀನಾದತ್ತ ಪಯಣ ಬೆಳೆಸಿದ್ದು ಬರೀ ಈಮಾನಿನ ಸಂರಕ್ಷಣೆಗೆ ಮಾತ್ರವಾಗಿತ್ತು. ಹೌದು ಮದೀನಾ ಈಮಾನಿನ ಅಭಯ ತಾಣ. ಇವರೆಲ್ಲರು ರಹಸ್ಯವಾಗಿ ಶತ್ರುಗಳಿಗೆ ತಿಳಿಯದಂತೆ ಯಾತ್ರೆ ಹೋಗುತ್ತಿದ್ದರು. ಒಂದುವೇಳೆ ತಿಳಿದರೆ ತಡೆಯುತ್ತಿದ್ದರು. ಇನ್ನಷ್ಟು ಉಪಟಳ ನೀಡುವ ಸಾಧ್ಯತೆ ಇತ್ತು.

ಆದರೆ ಉಮರ್ (ರ) ಬಹಿರಂಗ ಸವಾಲು ಹಾಕಿ ಮದೀನಾಗೆ ಹಿಜ್‌ರ ಹೋಗುವ ತೀರ್ಮಾನ ಮಾಡಿದರು. ಆಯುಧದಾರಿಯಾಗಿ ಕಲ್‌ಬಾಲಯವನ್ನು ತವಾಫ್ ಮಾಡಿದ ಬಳಿಕ ಮಖಾಮ್ ಇಬ್ರಾಹೀಂ ಬಳಿ ನಮಾಝ್ ಮಾಡಿದ ಅವರು ಮಕ್ಕಾ ಮುತ್ತಿಕೊಂಡಿಗೆ ಬಹಿರಂಗ ಸವಾಲು ಹಾಕಿದರು “ತಾಯಿ ಮಗನನ್ನು ಕಳೆದುಕೊಳ್ಳಲು, ಮಕ್ಕಳು ಅನಾಥರಾಗಲು ಹಾಗೂ ಪತ್ನಿಯರು ವಿಧವೆಯಾಗಲು ಯಾರಾದರೂ ಬಯಸುವುದಾದರೆ ನನ್ನನ್ನು ತಡೆಯಲು ಬರಲಿ” ಈ ಸವಾಲು ಸ್ವೀಕರಿಸುವ ಗಂಡೆದೆ ಅಲ್ಲಿ ಯಾರಿಗೂ ಇರಲಿಲ್ಲ. ಒಂದು ನರಪಿಳ್ಳೆ ಕೂಡಾ ಅತ್ತ ಸುಳಿಯಲಿಲ್ಲ.

ಕೊನೆಗೆ ಪ್ರವಾದಿವರ್ಯರ ಜೊತೆ ಅಬೂಬಕರ್ ಸಿದ್ಧೀಖ್ (ರ), ಅಲಿಯ್ಯಾ (ರ)ರವರು ಹಾಗೂ ದೈಹಿಕವಾಗಿ ಸುದೃಢವಲ್ಲದ ಕೆಲವು ಮಂದಿ ಸ್ವಹಾಬಿಗಳು ಉಳಿದಿದ್ದರು. ಅಬೂಬಕರ್ ಸಿದ್ಧೀಖ್ (ರ)ರವರು ಪ್ರವಾದಿವರ್ಯರ ಜೊತೆ ಹಿಜ್‌ರ ಹೋಗಲು ಕಾಯುತ್ತಿದ್ದರು. ಅಲಿಯ್ಯಾ (ರ)ರವರು ಪ್ರವಾದಿವರ್ಯರು ಹಿಜ್‌ರ ಹೋದ ನಂತರ ಜನರು ಜೋಪಾನವಾಗಿ ಇಡಲು ಕೊಟ್ಟಿದ್ದ ವಸ್ತುಗಳನ್ನು ಮರಳಿಸಲು ನಿಂತಿದ್ದರು.

## ಪ್ರವಾದಿವರ್ಯರ ವಧೆಗೆ ಸಂಚು

ಮುಸ್ಲಿಮರು ವ್ಯಾಪಕವಾಗಿ ಮದೀನಾದೆಡೆಗೆ ಹಿಜ್‌ರ ಹೋಗುವುದನ್ನು ತಿಳಿದ ಮಕ್ಕಾ ಮುಶ್ರಿಕರು ಚಿಂತಿತರಾದರು. ಯಾಕೆಂದರೆ ವ್ಯಾಪಾರಿಗಳಾದ ಇವರು ತಮ್ಮ ಸರಕುಗಳನ್ನು ವ್ಯಾಪಾರ ನಡೆಸಲು ಶಾಮಿಗೆ ಹೋಗುತ್ತಿದ್ದರು. ಇಲ್ಲಿಗೆ ಹೋಗಲು ಸುಲಭದ ದಾರಿ ಮದೀನಾದ ಗಡಿಭಾಗದ ಹಾದಿಯಾಗಿ ಹೋಗುವುದು. ಮದೀನಾದಲ್ಲಿ ಮುಸ್ಲಿಮರು ಬಲಿಷ್ಠವಾದರೆ ತಮ್ಮ ವ್ಯಾಪಾರಕ್ಕೆ ಮಹಾ ತೊಡಕುಂಟಾಗಬಹುದು. ಮದೀನಾಗೆ ಈಗಾಗಲೇ ಬಹುತೇಕ ಮುಸ್ಲಿಮರು ಯಾತ್ರೆ ಹೋಗಿಯಾಗಿದೆ. ಪ್ರವಾದಿ ಮುಹಮ್ಮದ್ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರು ಬಾಕಿಯಿದ್ದಾರೆ.

ಈ ಗಂಭೀರ ವಿಷಯವನ್ನು ಚರ್ಚೆ ನಡೆಸಲು ದಾರುನ್‌ದಾವಾದಲ್ಲಿ ಸಭೆ ಸೇರಿದರು. ಮಕ್ಕಾದ ಘಟಾನುಘಟಿ ನಾಯಕರು ಅಲ್ಲಿ ಸೇರಿದ್ದಾರೆ. ಆ ಸಮಯದಲ್ಲಿ ಬಾಗಿಲ ಬಳಿ ಒಬ್ಬ ಮುದುಕ ನಿಂತಿದ್ದಾಗಿ ಕಂಡರು. ಅದು ಮುದುಕನ ರೂಪದಲ್ಲಿ ಬಂದವನು ಸಾಕ್ಷಾತ್ ಇಬ್ಲೀಸ್. ಯಾರು ಆ ಮುದುಕ? ಎಂದು ಅವರು ಕೇಳಿದಾಗ ನಜ್‌ದ್ ನಿವಾಸಿಗಳ ಹಿರಿಯ ಎಂದು ಉತ್ತರಿಸಿದ.

ಈತನಿಂದ ನಮ್ಮ ಸಮಸ್ಯೆಗೆ ಸೂಕ್ತ ಪರಿಹಾರ ಸಿಗಬಹುದೆಂದು ಆತನನ್ನು ಚರ್ಚೆಗೆ ಸೇರಿಸಿಕೊಂಡರು. ಅಬ್ದುಲ್ ಅಸ್‌ವದ್ ಎಂಬವನು ಅಭಿಪ್ರಾಯವೊಂದನ್ನು ಮಂಡಿಸಿದ “ಮುಹಮ್ಮದನನ್ನು ನಮ್ಮ ಊರಿನಿಂದ ಗಡಿಸಾರು ಮಾಡಿದರಾಯಿತು. ನಂತರ ಆತ ಎಲ್ಲಿ ಹೋದರೂ, ಎಲ್ಲಿ ಸತ್ತರೂ ನಾವು ಚಿಂತಿಸಬೇಕಾಗಿಲ್ಲ” ನಜ್‌ದಿನ ಮುದುಕ ಇಬ್ಲೀಸ್ ಮಧ್ಯಪವೇಶ ಮಾಡಿದ ‘ಇದನ್ನು ಸ್ವೀಕರಿಸಲು ಸಾಧ್ಯವಿಲ್ಲ’ ಯಾಕೆಂದರೆ ಮುಹಮ್ಮದನ ವಾಕ್ಚಾತುರ್ಯ ಹಾಗೂ ಇಂಪಾದ ಧ್ವನಿ ಹಲವರನ್ನು ಆಕರ್ಷಿಸಬಹುದು. ಹಲವಾರು ಜನರನ್ನು ಸಂಘಟಿಸಿ ಇಲ್ಲಿಗೆ ಬಂದು ನಿಮ್ಮನ್ನು ಸರ್ವನಾಶ ಮಾಡಬಹುದು. ಮತ್ತೆ ನೀವು ಆತನ ಆಳುಗಳಾಗಿ ಜೀವಿಸಬೇಕಾಗುತ್ತದೆ. ಇದರೊಂದಿಗೆ ಆತನ ಅಭಿಪ್ರಾಯ ತಿರಸ್ಕರಿಸಲ್ಪಟ್ಟಿತ್ತು.

ಮರಣ ತನಕ ‘ಮುಹಮ್ಮದ್’ನನ್ನು ಬಂಧಿಸಿಡುವ ಎಂದು ಓರ್ವ ಹೇಳಿದಾಗ ಇಬ್ಲೀಸ್ ಹೇಳುತ್ತಾನೆ ‘ನೀವು ಹೀಗೆ ಮಾಡಿದರೆ ಈ ಸುದ್ಧಿ ಮುಹಮ್ಮದರ ಅನುಯಾಯಿಗಳಿಗೆ ಲಭಿಸುತ್ತದೆ. ಅವರು ನಿಮ್ಮ ಮೇಲೆ ಯುದ್ಧ ಮಾಡಬಹುದು’ ಇದು ಸೂಕ್ತವಲ್ಲ. ಬೇರೆ ಅಭಿ

ಪ್ರಾಯಗಳನ್ನು ನೋಡಿರಿ.

ಆಗ ಅಬೂಬಹಲ್ ನಿಂತು ಹೇಳುತ್ತಾನೆ “ನನಗೊಂದು ಅಭಿಪ್ರಾಯವಿದೆ. ಆದರೆ ಅದನ್ನು ಅಂಗೀಕರಿಸುವಿರಿ ಎಂದು ವಿಶ್ವಾಸ ನನಗಿಲ್ಲ” ಅವರು ವಿವರಿಸಲು ಕೇಳಿಕೊಂಡಾಗ ಈತ ಹೇಳತೊಡಗಿದ “ನಮ್ಮಲ್ಲಿರುವ ಎಲ್ಲ ಗೋತ್ರದ ಒಬ್ಬ ತರುಣರನ್ನು ಆಯ್ಕೆ ಮಾಡಿ ಅವರಿಗೆ ಖಡ್ಗವನ್ನು ನೀಡಿದರಾಯ್ತು. ಅವರೆಲ್ಲರು ಸೇರಿ ಮುಹಮ್ಮದರನ್ನು ಕೊಲ್ಲಲಿ. ಆಗ ನಮ್ಮಲ್ಲಿ ಯಾರಿಗೆ ಕೂಡಾ ಸಮಸ್ಯೆ ಇರದು. ಯಾಕೆಂದರೆ ಈ ಕೊಲೆ ಆರೋಪ ಮಕ್ಕಾದ ಎಲ್ಲಾ ಗೋತ್ರಗಳ ಮೇಲೆ ಬೀಳುತ್ತದೆ. ಆಗ ಬನೂ ಅಬ್ದು ಮನಾಫ್‌ರವರಿಗೆ ಎಲ್ಲರೊಂದಿಗೆ ಯುದ್ಧ ಮಾಡಲು ಸಾಧ್ಯವಾಗದು” ಇಬ್ಲೀಸ್ ಈ ಅಭಿಪ್ರಾಯಕ್ಕೆ ‘ಜೈ’ ಎಂದ. ಜೊತೆಗೆ ‘ತನ್ನ ಉದ್ದೇಶ ಈಡೇರಿತು’ ಎಂಬ ಸಂತಸದಲ್ಲಿದ್ದ. ಸಭೆ ಮುಕ್ತಾಯಗೊಂಡಿತು. ಎಲ್ಲರು ತಮ್ಮ ಹಾದಿ ಹಿಡಿದರು.

ಹಾಗೆ ಆಯುಧದಾರಿಗಳಾದ ತರುಣರು ಇದಕ್ಕೆ ಬೇಕಾದ ಸಕಲ ಸಿದ್ಧತೆಯಲ್ಲಿ ತೊಡಗಿದರು. ರಾತ್ರಿಯಾದಾಗ ಪ್ರವಾದಿವರ್ಯರ ಮನೆಯನ್ನು ಸುತ್ತುವರಿಯಲು ಕಾಯುತ್ತಿದ್ದರು. ಜಿಬ್ರೀಲ್ (ಅ)ರವರು ಬಂದು ಶತ್ರುಗಳ ರಹಸ್ಯ ತೀರ್ಮಾನದ ಬಗ್ಗೆ ಮಾಹಿತಿ ನೀಡಿದರು. ಹಿಜ್‌ರ ಹೋಗಲಿಕ್ಕೆ ಅಲ್ಲಾಹನ ಸಮ್ಮತಿಯನ್ನು ತಿಳಿಸಿದರು. ಈ ಕುತಂತ್ರದಿಂದ ರಕ್ಷೆ ಹೊಂದಲಿರುವ ಉಪಾಯಗಳನ್ನು ವಿವರಿಸಿಕೊಟ್ಟರು. ನಂತರ ಪ್ರವಾದಿವರ್ಯರು ಅಬೂಬಕರ್ ಸಿದ್ಧೀಕ್ (ರ)ರವರ ಮನೆಗೆ ಹೋಗಿ ವಿಷಯ ತಿಳಿಸಿದರು. ಹಿಜ್‌ರ ಹೋಗಲು ಸಿದ್ಧತೆ ಮಾಡಬೇಕೆಂದು ಹೇಳಿ ಮನೆಗೆ ಮರಳಿದರು.

ರಾತ್ರಿಯಾಯಿತು. ಆಯುಧದಾರಿಗಳಾದ ತರುಣರು ಪ್ರವಾದಿವರ್ಯರ ಮನೆಯನ್ನು ಸುತ್ತುವರಿದರು. ಪ್ರವಾದಿವರ್ಯರ ಹೊದಿಕೆಯಲ್ಲಿ ಅಲಿಯ್ಯಾ (ರ)ರವರು ಮಲಗಿದರು. ಮಲಗಿದ್ದ ಅಲಿಯ್ಯಾ (ರ)ರವರನ್ನು ಪ್ರವಾದಿ ಎಂದು ಅವರು ಭಾವಿಸಿದ್ದರು. ಹೊರಗಿದ್ದ ತರುಣರು ಪ್ರವಾದಿವರ್ಯರು ಹೊರಬರುವುದನ್ನು ಕಾಯುತ್ತಿದ್ದರು. ಒಂದು ಹಿಡಿ ಮಣ್ಣನ್ನು ಹಿಡಿದು ಯಾಸೀನ್ ಅಧ್ಯಯದ ಕೆಲವೊಂದು ಸೂಕ್ತಗಳನ್ನು ಓದಿ ಅವರತ್ತ ಎಸೆದರು. ಅವರಿಗೆ ತಿಳಿಯದಂತೆ ಅಲ್ಲಿಂದ ಅಬೂಬಕರ್ ಸಿದ್ಧೀಕ್ (ರ)ರವರ ಮನೆಗೆ ಆ ರಾತ್ರಿ ಹೋದರು.

## ಸೌರ್ ಗುಹೆಯಲ್ಲಿ ಮೂರು ದಿನ

ಅಂದು ರಾತ್ರಿ ಪ್ರವಾದಿವರ್ಯರು ಅಬೂಬಕರ್ (ರ)ರವರ ಮನೆಗೆ ಬಂದರು. ಅಲ್ಲಿಂದ ಇಬ್ಬರು ಸೌರ್ ಗುಹೆಯ ಹತ್ತಿರ ಹೋದರು. ಮನೆಯಿಂದ ಹೊರಡುವಾಗ ಅಬೂಬಕರ್ (ರ)ರವರು “ಹಗಲು ಜನರು ಚರ್ಚಿಸುತ್ತಿರುವ ವಿಷಯಗಳ ಕುರಿತು ಸಂಜೆ ಗುಹೆಯ ಹತ್ತಿರ ಬಂದು ಮಾಹಿತಿ ನೀಡಲು ಆಜ್ಞಾಪಿಸಿದ್ದರು. ತನ್ನ ದಾಸ ಅಮಿರ್ ಬಿನ್ ಫಹೀರತ್ ನೊಂದಿಗೆ ಆಡನ್ನು ಮೇಯಿಸಿ ಸಂಜೆಯಾದಾಗ ಹಾಲು ತಲುಪಿಸಲು ಹೇಳಿದ್ದರು. ಗುಹೆಯ

ಲ್ಲಿರುವ ಪ್ರವಾದಿವರ್ಯರಿಗೆ ಹಾಗೂ ಅಬೂಬಕರ್ (ರ)ರವರಿಗೆ ಆಹಾರವನ್ನು ಅಸ್ಮಾ (ರ)ರವರು ತಲುಪಿಸುತ್ತಿದ್ದರು.

ಗುಹೆಯ ಹತ್ತಿರ ತಲುಪಿದಾಗ ಅಬೂಬಕರ್ (ರ)ರವರು ಪ್ರವಾದಿವರ್ಯರಲ್ಲಿ ಹೇಳಿದರು. ಓ ಪ್ರವಾದಿವರ್ಯರೇ.... ತಾವು ಗುಹೆಯ ಒಳಗೆ ಹೋಗದಿರಿ. ಅದರೊಳಗೆ ಏನಾದರೂ ವಿಷ ಜಂತುಗಳಿದ್ದರೆ ತಮ್ಮನ್ನು ಕಡಿಯಬಹುದು. ಹಾಗೆ ಅಬೂಬಕರ್ (ರ)ರವರು ಒಳ ಹೋಗಿ ಗುಹೆಯನ್ನು ಸಂಪೂರ್ಣವಾಗಿ ಶುಚಿಗೊಳಿಸಿದರು. ಅದರಲ್ಲಿದ್ದ ತೂತುಗಳನ್ನು ತುಂಡು ಬಟ್ಟೆಗಳಿಂದ ಮುಚ್ಚಿದರು. ಕೊನೆಗೆ ಎರಡು ತೂತುಗಳು ಬಾಕಿಯಾಯಿತು. ಅದಕ್ಕೆ ತನ್ನೆರಡು ಕಾಲುಗಳನ್ನು ಮುಚ್ಚಿ ಪ್ರವಾದಿವರ್ಯರನ್ನು ಒಳಗೆ ಆಮಂತ್ರಿಸಿದರು. ಪ್ರವಾದಿ ವರ್ಯರು ಒಳ ಬಂದು ಅಬೂಬಕರ್ (ರ)ರವರ ಮಡಿಲಲ್ಲಿ ಮಲಗಿದರು.

ಕೆಲವು ಕ್ಷಣಗಳು ಕಳೆದಿರಬೇಕು. ಏನೋ ಅವರ ಕಾಲಿಗೆ ಕಚ್ಚಿತು. ನೋವು ಸಹಿಸಲಾಗದೆ ಕಣ್ಣಿನಿಂದ ಹೊರಬಂದ ಕಂಬನಿ ಪ್ರವಾದಿವರ್ಯರ ಮೇಲೆ ಬಿತ್ತು. ಎಚ್ಚರವಾದ ಪ್ರವಾದಿವರ್ಯರು ಕಾರಣ ಕೇಳಿದರು. ವಿಷಯ ತಿಳಿದಾಗ ಪ್ರವಾದಿವರ್ಯರು ಉಗುಳು ನೀರು ಸವರಿದರು. ಕ್ಷಣ ಮಾತ್ರದಲ್ಲಿ ಸಿದ್ಧೀಕ್ (ರ)ರವರು ಗುಣಮುಖರಾದರು. ಅಷ್ಟರಲ್ಲಿ ಗುಹೆಯೊಳಗಿದ್ದ ಹಾವು ಬಂದು ಅಬೂಬಕರ್ ಸಿದ್ಧೀಕ್ (ರ)ರವರಲ್ಲಿ ಕೇಳಿತು. “ಹಲವಾರು ವರ್ಷಗಳಿಂದ ಪ್ರವಾದಿವರ್ಯರನ್ನು ಕಾಣಲು ತವಕಿಸುತ್ತಿದ್ದ ನನ್ನನ್ನು ತಾವೇಕೆ ತಡೆದಿರಿ...? ಇದನ್ನು ಇಮಾಂ ರಾಝಿ (ರ)ರವರು ತನ್ನ ತಫೀರುಲ್ ಕಬೀರ್ ಎಂಬ ಗ್ರಂಥದಲ್ಲಿ ವಿವರಿಸಿದ್ದಾರೆ.

ಇತ್ತ ಕಡೆ ನೂರಾರು ತರುಣರು ಪ್ರವಾದಿವರ್ಯರ ಹುಡುಕಾಟದಲ್ಲಿದ್ದಾರೆ. ಹುಡುಕಿ ಕೊಟ್ಟವರಿಗೆ 100 ಒಂಟೆಗಳ ಇನಾಮು ನೀಡುವುದಾಗಿ ಖುರೈಷಿ ಪ್ರಮುಖರು ಆಗಲೇ ಘೋಷಿಸಿದ್ದರು. ಇದರಿಂದ ಪ್ರೇರಿತರಾದವರು ಎಲ್ಲೆಡೆ ಹುಡುಕಾಟ ಮಾಡತೊಡಗಿದರು. ಅಬೂಜಹಲನು ಅಬೂಬಕರ್ ಸಿದ್ಧೀಖ್ (ರ)ರವರ ಮನೆಗೆ ಬಂದು ಮಗಳಾದ ಅಸ್ಮಾ (ರ)ರಲ್ಲಿ ಕೇಳಿದ ನಿನ್ನ ತಂದೆಯವರು ಎಲ್ಲಿ? ಅದಕ್ಕೆ ‘ನನಗೆ ಗೊತ್ತಿಲ್ಲ.’ ಎಂದಾಗ ಆತ ಅವರ ಕೆನ್ನೆಗೆ ಬಿಗಿಯಾದ ಒಂದು ಏಟನ್ನು ಕೊಟ್ಟ. ಅದರ ತೀವ್ರತೆ ಎಷ್ಟಿತ್ತೆಂದರೆ ಅಸ್ಮಾ (ರ)ರವರ ಕಿವಿಯಲ್ಲಿದ್ದ ಆಭರಣ ಕೆಳಗೆ ಬಿದ್ದಿತ್ತು.

ಪ್ರವಾದಿವರ್ಯರು ಹಾಗೂ ಅಬೂಬಕರ್ ಸಿದ್ಧೀಕ್ (ರ)ರವರು ವಾಸಿಸುವ ಸೌರ್ ಗುಹೆಯತ್ತಿರ ಈ ಹುಡುಕಾಟದಲ್ಲಿ ತೊಡಗಿದ ಯುವಕರು ಬಂದರು. ಅಬೂಬಕರ್ (ರ)ರವರ ಎದೆಯಲ್ಲಿ ಭಯ ಆವರಿಸಿತು. ‘ಹೆದರುವ ಅಗತ್ಯವಿಲ್ಲ. ಅಲ್ಲಾಹನು ನಮ್ಮ ಜೊತೆಗಿದ್ದಾನೆ’ ಎಂದರು ಪ್ರವಾದಿವರ್ಯರು. ಅವರು ಗುಹೆಯ ಹತ್ತಿರದಿಂದಲೆ ಹೊರಟು ಹೋದರು. ಆದರೆ ಅವರಿಗೆ ಈ ಇಬ್ಬರನ್ನು ಕಾಣಲಿಲ್ಲ. ಗುಹೆಯಲ್ಲಿ ಜೇಡ ಬಲೆಕಟ್ಟಿದನ್ನು ಕಂಡರು. ಪಾರಿವಾಳ ಮೊಟ್ಟೆ ಇಟ್ಟಿದ್ದನ್ನು ಕೂಡಾ. ಈ ಜೇಡ ಬಲೆಯನ್ನು ಕಂಡ ಅವರು ಹೇಳಿದರು “ಇಲ್ಲಿ ಯಾರೂ ಕೂಡ ಇಲ್ಲ” ಅವರಲ್ಲಿ ಉಮಯ್ಯತ್ ಬಿನ್ ಖಲಫ್ ಹೇಳಿದ “ಈ ಜೇಡ

ಬಲೆ ಮುಹಮ್ಮದರ ಜನನದ ಮೊದಲೇ ಇತ್ತು”

ಪವಿತ್ರ ಮಿರ್‌ಆನ್ ಹೇಳುವುದನ್ನು ನೋಡಿ... “ನೀವು ಪ್ರವಾದಿವಯರಿಗೆ ಸಹಾಯ ಮಾಡದಿದ್ದರೆ (ಚಿಂತಿಲ್ಲ) ಅಲ್ಲಾಹನು ನೆರವಾಗುವನು. ಸತ್ಯ ನಿಷೇಧಿಗಳು ಅವರನ್ನು ಹೊರ ಹಾಕಿದಾಗ ಅವರ ಇಬ್ಬರ ಪೈಕಿ ಎರಡನೆಯವರಾಗಿದ್ದಾಗ, ಅವರಿಬ್ಬರೂ ಗುಹೆಯೊಳಗಿದ್ದಾಗ ಅವರು ನಮ್ಮ ಸಂಗಡಿಗನೊಂದಿಗೆ ವ್ಯಥೆಪಡಬೇಡಿ. ಖಂಡಿತವಾಗಿಯೂ ಅಲ್ಲಾಹನು ನಮ್ಮೊಂದಿಗಿದ್ದಾನೆ ಎಂದು ಹೇಳಿದಾಗ ನಿಜವಾಗಿಯೂ ಅಲ್ಲಾಹನು ನೆರವಾಗಿದ್ದಾನೆ. ಹಾಗೆ ಅಲ್ಲಾಹನು ತನ್ನ ಕಡೆಯಿಂದ ಅವರಿಗೆ ಶಾಂತಿಯನ್ನು ಇಳಿಸಿದನು. ನೀವು ಕಂಡಿರದ ಸೇನೆಗಳಿಂದ ಅವರಿಗೆ ಬಲ ಕೊಟ್ಟನು. ಸತ್ಯ ನಿಷೇಧಿಗಳ ವಚನವನ್ನು ಕೆಳಮಟ್ಟಕ್ಕಿಳಿಸಿದನು. ಅಲ್ಲಾಹನ ವಚನವೇ ಉನ್ನತವಾದದ್ದು. ಅಲ್ಲಾಹನು ಪ್ರತಾಪಶಾಲಿಯೂ ಮಹಾತಂತ್ರಜ್ಞನೂ ಆಗಿರುವನು. (ತೌಬಾ - 40)

## ಮದೀನಾದ ಹಾದಿಯಲ್ಲಿ....

ಪ್ರವಾದಿವರ್ಯರು ಮಕ್ಕಾದಿಂದ ಹಿಜ್ರ ಹೋದ ವರ್ಷ ಪ್ರವಾದಿತ್ವದ 13ನೇ ವರ್ಷ. ಅಂದು ಗುರುವಾರ. ಸ್ವಫರ್ ತಿಂಗಳ ಕೊನೆಯ ಮೂರು ದಿನಗಳು ಬಾಕಿಯಿತ್ತು. ನಂತರ ಮೂರು ದಿನಗಳು ಅಂದರೆ ಶುಕ್ರ, ಶನಿ ಹಾಗೂ ರವಿವಾರಗಳು ಗುಹೆಯಲ್ಲಿ ಕಳೆದರು. ಸೋಮವಾರ ರಾತ್ರಿ ರಬೀವುಲ್ ಅವ್ವಲ್ ತಿಂಗಳ ಆರಂಭದಂದು ಮದೀನಾದೆಡೆಗೆ ಯಾತ್ರೆ ಹೊರಟರು. ಇದು ಬರೀ ನಾಲ್ಕು ಜನರ ಯಾತ್ರೆ. ದಾರಿತೋರಿಸಲು ಅಬ್ದುಲಾಹಿ ಬಿನ್ ಉರೈಖಿತ್. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರು, ಅಬೂಬಕರ್ ಸಿದ್ದೀಕ್ (ರ) ಹಾಗೂ ಅವರ ಸೇವಕ ಆಮೀರ್ ಬಿನ್ ಫಹೀರ.

ಹಾಗೆ ಈ ಯಾತ್ರೆ ಸಂಘ ಉಮ್ಮು ಮುಲ್‌ಬದರ್‌ವರ ಅರವಟಿಕೆಯ ಹತ್ತಿರ ಹಾದು ಹೋಯಿತು. ಆಕೆ ದಾರಿಹೋಕರಿಗೆ ಹಾಲು-ಆಹಾರ ವಿತರಣೆ ಮಾಡುತ್ತಿದ್ದಳು. ಅವಳಲ್ಲಿ ಪ್ರವಾದಿವರ್ಯರು ಹಾಲನ್ನು ಕೇಳಿದರು. ಆದರೆ ಆಕೆಯ ಬಳಿ ಏನು ಇರಲಿಲ್ಲ. ಆಕೆಯ ಡೇರೆಯ ಹತ್ತಿರ ಆಡೊಂದನ್ನು ಕಂಡಾಗ ಅದರ ಹಾಲನ್ನು ಕರೆಯಲು ಸಮ್ಮತಿ ಕೇಳಿದರು. ಅದರಲ್ಲಿ ಹಾಲಿದ್ದರೆ ಕರೆಯಬಹುದು ಎಂದು ಅನುಮತಿ ದೊರಕಿತು. ಆದರೆ ಆ ಆಡಿನ ಕೆಚ್ಚಲು ಬರಿದಾಗಿತ್ತು. ಒಂದು ಹನಿ ಕೂಡಾ ಹಾಲು ಇರಲಿಲ್ಲ.

ಪ್ರವಾದಿವರ್ಯರು ಆ ಆಡಿನ ಕೆಚ್ಚಲನ್ನು ಸ್ಪರ್ಶಿಸಿದರು. ಅದಕ್ಕೆ ಬೇಕಾಗಿ ಪ್ರಾರ್ಥನೆ ಮಾಡಿ ಬಿಸ್ಮಿ ಹೇಳಿ ಹಾಲು ಕರೆದರು. ಪಾತ್ರೆ ತುಂಬಿತು. ಅಲಿದ್ದ ಜನರೆಲ್ಲರು ಕುಡಿದರು. ಮತ್ತೂ ಕರೆದು ಯಾತ್ರೆಗೆ ತೆಗೆದಿರಿಸಿದರು. ನಂತರ ಯಾತ್ರೆ ಮುಂದುವರಿಸಿದರು. ಆಕೆಯ ಬಳಿಯಿದ್ದ ಪಾತ್ರೆಗಳೂ ಹಾಲಿನಿಂದ ತುಂಬಿದ್ದವು.

ಆ ಮಹಿಳೆಯ ಗಂಡ ಮನೆಗೆ ಬಂದಾಗ ಪಾತ್ರೆಗಳಲ್ಲಿ ತುಂಬಿದ ಹಾಲನ್ನು ಕಂಡಾಗ

ಆಶ್ಚರ್ಯಚಕಿತನಾಗಿ ಇದು ಎಲ್ಲಿಂದ? ಎಂದು ಕೇಳಿದ. ಅದಕ್ಕೆ ಅವಳು ನಡೆದ ಸಂಗತಿಯನ್ನು ವಿವರವಾಗಿ ವಿವರಿಸಿ ಹೇಳಿದಾಗ ಆಕೆಯ ಗಂಡ ಹೇಳಿದ “ಅವರನು ಕಂಡರೆ ನಾನು ಹಿಂಬಾಲಿಸುವೆ” ಹಾಗೆ ಕೆಲವು ದಿನ ಗಳ ನಂತರ ಅವರು ಮದೀನಾಗೆ ಹಿಜ್‌ರ ಹೋದರು. ಪ್ರವಾದಿವರ್ಯರನ್ನು ಅಂಗೀಕರಿಸಿ ಮುಸ್ಲಿಮರಾದರು. ಪ್ರವಾದಿವರ್ಯರು ಕರೆದ ಈ ಆಡಿನಿಂದ ಉಮರ್ (ರ)ರವರ ಕಾಲದ ತನಕವೂ ಧಾರಾಳ ಹಾಲು ಸಿಗುತ್ತಿತ್ತು.

## ಸುರಾಖತಿನ ವ್ಯರ್ಥ ಶ್ರಮ

ಮಕ್ಕಾದಿಂದ ಮದೀನಾಗೆ ಹೋಗುವ ಹಾದಿಯಾಗಿತ್ತು ಖುದೀದ್ ಎನ್ನುವುದು. ಪ್ರವಾದಿ ವರ್ಯರು ಈ ದಾರಿಯಾಗಿ ಮದೀನಾಗೆ ಹಿಜ್‌ರ ಹೋಗುತ್ತಿದ್ದರು. ಇವರ ಹಿಂದಿನಿಂದ ಹಿಂಬಾಲಿಸಿಕೊಂಡು ಸುರಾಖತ್ ಎಂಬಾತ ಬಂದ. ಈತ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹಾಗೂ ಅಬೂಬಕರ್ ಸಿದ್ದೀಕ್ (ರ)ರವರ ಹುಡುಕಾಟದಲ್ಲಿ ತೊಡಗಿದ್ದ ತರುಣರಲ್ಲಿ ಒಬ್ಬನಾಗಿದ್ದಾನೆ.

ಸುರಾಖತ್ ಒಂದೆಡೆ ಕುಳಿತಿದ್ದ. ಒಬ್ಬ ಬಂದು ಅವನಲ್ಲಿ ಹೇಳಿದ ‘ಯಾರೋ ಕೆಲವರು ಆ ದಾರಿಯಾಗಿ ಹೋಗುವುದನ್ನು ಕಂಡಿದ್ದೇನೆ. ಅದು ಮುಹಮ್ಮದ್ ಮತ್ತು ಸಂಗಡಿಗರು ಆಗಿರಬಹುದು’ ಖುರೈಶಿಗಳ ನೂರು ಒಂಟೆಯ ಇನಾಮು ತನ್ನ ವಶವಾಗಬೇಕೆಂದು ಕೊಂಡು ಆತನನ್ನು ಸುರಾಕತ್ ನಿರುತ್ಸಾಗೊಳಿಸಿದನು. ಹಾಗೇನು ಇಲ್ಲ..! ಎಂದು ಆತನನ್ನು ಹೇಳಿ ಕಳಿಸಿದ. ಸ್ವಲ್ಪ ಸಮಯ ಕಳೆದಾಗ ಯಾರಿಗೂ ತಿಳಿಯದೆ ಆ ದಾರಿಯಾಗಿ ಹೋದ ಸುರಾಖತಿಗೆ ಪ್ರವಾದಿವರ್ಯರನ್ನು ಕಾಣಲು ಸಾಧ್ಯವಾಯಿತು.

ಆತ ಪ್ರವಾದಿವರ್ಯರ ಬಳಿ ತಲುಪುತ್ತಿದ್ದಂತೆ ಆತನ ಕುದುರೆ ಮಗ್ಗೊರಿತು. ಪ್ರವಾದಿವರ್ಯ ಸಹಾಯದಿಂದ ಸರಿಯಾಯಿತು. ಈತ ದುರಾಸೆಯಿಂದ ಮತ್ತೂ ಮಂದಡಿ ಇಟ್ಟು ಆತನ ಕುದುರೆಯ ಕಾಲು ಭೂಮಿಯಡಿಗೆ ಹೂತು ಹೋಯಿತು. ಪ್ರವಾದಿವರ್ಯರನ್ನು ಸಹಾಯಕ್ಕೆ ಕರೆದ. ಸಹಾಯ ಮಾಡಿದ ಪ್ರವಾದಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹಾಗೂ ಸಂಗಡಿಗರಿಗೆ ಸಂಪತ್ತು ನೀಡಲು ಮುಂದಾದ. ಅದನ್ನು ಅವರು ನಯವಾಗಿ ತಿರಸ್ಕರಿಸಿದರು.

“ನಮ್ಮ ಕುರಿತು ಯಾರಿಗೂ ಹೇಳಬೇಡ. ನಮ್ಮ ಹತ್ತಿರ ಯಾರನ್ನು ಬರಲು ಬಿಡಬೇಡ” ಎಂದು ಅವನಲ್ಲಿ ಪ್ರವಾದಿವರ್ಯರು ಕೇಳಿಕೊಂಡರು. ಆತನಿಗೆ ಸಂಪೂರ್ಣ ಸುರಕ್ಷಿತತೆ ನೀಡಿರುವ ಬಗ್ಗೆ ಒಂದು ಪತ್ರ ಬರೆದು ಆತನ ಕೈಗೆ ನೀಡಿದರು. ಹಲವಾರು ವರ್ಷಗಳ ಕಳೆದ ನಂತರ ಪ್ರವಾದಿವರ್ಯ ಬಳಿ ಬಂದು ಇಸ್ಲಾಂ ಸ್ವೀಕರಿಸಿದನು. ಖುದೀದ್ ದಾರಿಯಲ್ಲಿ ಪ್ರವಾದಿವರ್ಯರು ಆತನಲ್ಲಿ ಕಿಸ್‌ರಾ ರಾಜನ ಬಳಿ ಧರಿಸುವ ಕಾಲ ಬಂದರೆ ಏನಾಗಬಹುದು? ಕಿಸ್‌ರಾ ಬಿನ್ ಹರ್‌ಮರ್‌ಝ್ ಎಂದು ಆಶ್ಚರ್ಯದಿಂದ ಕೇಳಿದಾಗ ಪ್ರವಾದಿವರ್ಯರು

ಹೌದೆಂದರು. ಉಮರ್ (ರ)ರವರ ಕಾಲದಲ್ಲಿ ಫಾರಿಸ್ ಮುಸ್ಲಿಮರ ವಶವಾದಾಗ ಸಮರಾ ಜೆಫತ ಸೊತ್ತಿನಲ್ಲಿ ಕಿಸ್‌ರಾ ರಾಜನ ಬಳಿ ಇತ್ತು. ಅದನ್ನು ಉಮರ್ (ರ)ರವರು ಸುರಾಖತ್ (ರ)ರವರ ಕೈಗೆ ಹಾಕಿದರು. ನಬಿಯವರ ಭವಿಷ್ಯನುಡಿ ಸಾಕ್ಷಾತ್ಕಾರಗೊಂಡಿತು.

## ಮಿಬಾಲ್‌ನಲ್ಲಿ ಪ್ರವಾದಿವರ್ಯರು

ಮದೀನಾ ಮುಸ್ಲಿಮರಿಗೆ ಪ್ರವಾದಿವರ್ಯರು ಹಿಜ್‌ರ ಹೊರಟ ಸುದ್ದಿ ಸಿಕ್ಕಿತು. ಅವರು ಹಠ್ತ: ಎಂಬ ಸ್ಥಳಕ್ಕೆ ಮುಂಜಾನೆ ಬಂದು ಕಾಯುತ್ತಿದ್ದರು. ದೀರ್ಘ ಸಮಯ ಕಾದ ನಂತರ ಮನೆಗೆ ಮರಳಿದರು. ಆಗ ಓರ್ವ ಯಹೂದಿ ಕೋಟೆಯ ಮೇಲಿಂದ ಕೂಗಿ ಹೇಳಿದ “ಓ ಅರಬ್ ಸಮೂಹವೇ.... ಇಂದು ನಿಮ್ಮ ಸಂತಸದ ಸಮಯ. ನೀವು ಕಾಯುತ್ತಿರುವುದು ತಲುಪಲು ಸನ್ನಿಹಿತವಾಗಿದೆ” ಸುಮಾರು 500ರಷ್ಟು ಮಂದಿ ಪ್ರವಾದಿವರ್ಯರನ್ನು ಸ್ವೀಕರಿಸಲು ಹಠ್ತ:ದಡೆಗೆ ಹೋದರು.

ಪ್ರವಾದಿವರ್ಯರು ಮದೀನಾದ ಸಮೀಪದ ಮಿಬಾಲ್ ಎಂಬಲ್ಲಿ ಬನೂ ಅಮ್ರ್ ಬಿನ್ ಔಫ್ ಗೋತ್ರದ ಮನೆಯಲ್ಲಿ ತಂಗಿದರು. ಅಂದು ರಬೀವುಲ್ ಅಪ್ಪಲ್ 8 ಸೋಮ ವಾರ. ನಂತರ ನಾಲ್ಕು ದಿನಗಳು ಅಲ್ಲಿ ವಾಸಿಸಿದರು. ಈ ಸಮಯದಲ್ಲಿ ಮಿಬಾಲ್‌ನಲ್ಲಿ ಮಸೀದಿಯೊಂದಕ್ಕೆ ಶಿಲಾನ್ಯಾಸ ಮಾಡಿದರು. ಇಸ್ಲಾಮ್ ಇತಿಹಾಸದಲ್ಲಿ ಮದೀನಾದಲ್ಲಿ ನಿರ್ಮಿಸಿದ ಮೊದಲ ಮಸೀದಿ.

ಪ್ರವಾದಿವರ್ಯರು ಮದೀನಾಗೆ ಹಿಜ್‌ರ ಬಂದ ನಂತರವೂ ಅಲಿಯ್ಯ (ರ)ರವರು ಮಕ್ಕಾದಲ್ಲಿ ಮೂರು ದಿನಗಳ ಕಾಲ ತಂಗಿದರು. ಯಾಕೆಂದರೆ... ಪ್ರವಾದಿವರ್ಯರಲ್ಲಿ ಮಕ್ಕಾದ ಜನತೆ ಸಂರಕ್ಷಿಸಿಡಲು ನೀಡಿದ್ದ ವಸ್ತುಗಳನ್ನು ಸುರಕ್ಷಿತವಾಗಿ ಮರಳಿಸುವ ಸಲುವಾಗಿತ್ತು. ಮೂರು ದಿನಗಳ ನಂತರ ಮದೀನಾಗೆ ಹಿಜ್‌ರ ಬಂದು ಮಿಬಾಲ್‌ನಲ್ಲಿ ಪ್ರವಾದಿವರ್ಯ ರೊಂದಿಗೆ ಸೇರಿಕೊಂಡರು.

## ಮೊದಲ ಜುಮುಅ; ಮೊದಲ ಮಿತುಬ

ಶುಕ್ರವಾರ ಬೆಳಿಗ್ಗೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಮಿಬಾಲ್‌ನಿಂದ ಮದೀ ನಾದೆಡೆಗೆ ಪಯಣ ಬೆಳೆಸಿದರು. ಬನೂಸಾಲಿಮ್ ಗೋತ್ರದವರು ವಾಸಿಸುವ ಸ್ಥಳ ತಲುಪಿದಾಗ ಜುಮುಅ ನಮಾಝಿನ ಸಮಯವಾಯಿತು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಅಲ್ಲಿ ಜುಮುಅ ನಮಾಝಿಗೆ ನೇತೃತ್ವ ನೀಡಿದರು. ಜುಮುಅ ಮಿತುಬ ನಿರ್ವಹಿಸಿದರು. ಇದು ಪ್ರವಾದಿವರ್ಯರ ಮೊದಲ ಜುಮುಅ ಹಾಗೂ ಮೊದಲ ಜುಮುಅ ಮಿತುಬ. ಮಕ್ಕಾದಲ್ಲಿ ಈ ಮೊದಲು ಯಾವುದೇ ಜುಮುಅ ನಮಾಝ್ ನಡೆದಿರಲಿಲ್ಲ. ಬನೂಸಾಲಿ ಮ್‌ನಲ್ಲಿ ಜುಮುಅ ನಡೆಯುವಾಗ ನೂರರಷ್ಟು ಜನರಿದ್ದರು.

ಪ್ರವಾದಿವರ್ಯರು ಹಿಜ್‌ರ ಬರುವುದಕ್ಕಿಂತ ಮುಂಚೆಯೆ ಮದೀನಾದಲ್ಲಿ ಜುಮುಅ ನಮಾಝ್ ನಡೆದಿತ್ತು. ಅಸ್‌ಅದ್ ಬಿನ್ ಝುರಾರ (ರ)ರವರು ಇದಕ್ಕೆ ನೇತೃತ್ವ ನೀಡಿದರು. ಹಿಜ್‌ರ ಹೋಗುವ ಮೊದಲು ಮಕ್ಕಾದಲ್ಲಿ ಯಾವುದೇ ಜುಮುಅ ನಮಾಝ್ ನಡೆದಿರಲಿಲ್ಲ. ಕಾರಣ ಅಲ್ಲಿ ಜುಮುಅ ನಮಾಝ್ ನಡೆಸಲು ಬೇಕಾದ ಜನಸಂಖ್ಯೆ ಇರಲಿಲ್ಲ.

## ಮದೀನಾದಲ್ಲಿ ಪ್ರವಾದಿವರ್ಯರು

ಬನೂಸಾಲಿಮ್‌ನಲ್ಲಿ ಜುಮುಅ ನಮಾಝ್ ಮುಗಿಸಿದ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವ ಸಲ್ಲಮರವರು ಮದೀನಾದೆಡೆಗೆ ತೆರಳಿದರು. ಪ್ರವಾದಿವರ್ಯರನ್ನು ಸ್ವಾಗತಿಸಲು ಮದೀನಾ ನಿವಾಸಿಗಳು ನೆರೆದಿದ್ದರು. ಎಲ್ಲರೂ ಪ್ರವಾದಿವರ್ಯರು ತಮ್ಮ ಮನೆಗೆ ಬರಬೇಕೆಂದು ಆಶಿಸುತ್ತಿದ್ದರು.

ಮದೀನಾದ ಅನ್ನಾರಿಗಳ ಮನೆಯ ಹತ್ತಿರ ಪ್ರವಾದಿವರ್ಯರ ಒಂಟೆ ಹಾದುಹೋಗುವಾಗ ತಮ್ಮ ಮನೆಗೆ ಬರುವಂತೆ ಆಹ್ವಾನಿಸಿದರು. “ಅದನ್ನು ಬಿಟ್ಟು ಬಿಡಿ. ಅದು ಎಲ್ಲಿ ನಿಲ್ಲಬೇಕೆಂದು ಅದಕ್ಕೆ ಗೊತ್ತಿದೆ” ಎಂದರು ಪ್ರವಾದಿವರ್ಯರು.

ಅಂದು ಮದೀನಾ ನಿವಾಸಿಗಳ ಸಂತೋಷಕ್ಕೆ ಪಾರವೇ ಇರಲಿಲ್ಲ. ಬರ್ರಾಟ್ ಬಿನ್ ಆದ್‌ಹಿ (ರ)ರವರು ಹೇಳುತ್ತಾರೆ ‘ಪ್ರವಾದಿವರ್ಯರು ಮದೀನಾಗೆ ಬಂದಾಗ ಅನ್ನಾರಿಗಳಿಗೆ ಉಂಟಾದ ಸಂತೋಷ ಬೇರೆ ಯಾವಾಗಲೂ ಉಂಟಾಗಿರಲಿಲ್ಲ. ಅನಸ್ (ರ) ರವರು ಹೇಳುತ್ತಾರೆ “ಅಂತಹ ಒಂದು ಪ್ರಶೋಭಿತ ದಿನವನ್ನು ನಾನು ಕಂಡಿರಲೇ ಇಲ್ಲ. ಮಕ್ಕಳು ಹಾಗೂ ಮಹಿಳೆಯರು ‘ತ್ವಲಅಲ್ ಬದ್ರು ಅಲೈನಾ’ ಎಂಬ ಹಾಡನ್ನು ಸಂತೋಷದಿಂದ ಹಾಡುತ್ತಿದ್ದರು.

ಹಾಗೆ ಪ್ರವಾದಿವರ್ಯರ ವಾಹನ ಅಬೂ ಅಯ್ಯೂಬುಲ್ ಅನ್ನಾರಿ (ರ) ಮನೆಯ ಮುಂದೆ ಬಂದು ನಿಂತಿತು. ವಾಹನ ಕೆಳಗೆ ಇಳಿದ ಪ್ರವಾದಿವರ್ಯರನ್ನು ಅಬೂ ಅಯ್ಯೂಬ್ (ರ) ಮನೆಗೆ ಆಮಂತ್ರಿಸಿದರು. ಅವರ ಮನೆಗೆ ತೆರಳಿದ ಪ್ರವಾದಿ ಸ್ವಹಾಬಿ ವನಿತೆ ಉಮ್ಮು ರೈಝ್ ಬಿನ್ ಸಾಬಿತ್ (ರ)ರವರ ಅಧಿತಿ ಸತ್ಕಾರವನ್ನು ಸ್ವೀಕರಿಸಿದರು. ಪ್ರವಾದಿವರ್ಯರ ಮನೆ ಹಾಗೂ ಮಸ್ಜಿದುನ್ನಬವಿಯ ಕೆಲಸ ಪೂರ್ಣವಾಗುವ ತನಕ ಅಲ್ಲಿ ಜೀವಿಸಿದರು.





## ಮದೀನಾ ಮಸೀದಿ-ಪರಿಸರ

- ◆ ಮಸ್ಜಿದುನ್ನ್ಬವಿ
- ◆ ಮಸೀದಿಯ ನಿರ್ಮಾಣ
- ◆ ಮಸೀದಿಯ ವಿಕಸನ ಪ್ರಕ್ರಿಯೆ
- ◆ ಮಸ್ಜಿದುನ್ನ್ಬವಿಯ ಬಾಗಿಲುಗಳು
- ◆ ಮಸ್ಜಿದುನ್ನ್ಬವಿಯ ಮಿನಾರಗಳು
- ◆ ಮಸ್ಜಿದುನ್ನ್ಬವಿಯ ಮಿಹ್ರಾಬ್‌ಗಳು
- ◆ ಮಸ್ಜಿದುನ್ನ್ಬವಿಯ ಸ್ಥಂಬಗಳು
- ◆ ಮದೀನಾದ ಮಿಂಬರ್
- ◆ ರೌಳಾ ಶರೀಫ್
- ◆ ಹುಜ್‌ರತು ಶ್ಮರೀಫ್
- ◆ ಹಸಿರು ಖುಬ್ಬ...
- ◆ ಮಸ್ಜಿದುನ್ನ್ಬವಿಯ ಮಹತ್ವ
- ◆ ಮದೀನಾ ಸಂದರ್ಶಕರ ಗಮನಕ್ಕೆ...
- ◆ ಅಹ್ಲಸುಫ್ಫಃ
- ◆ ಪಾವನ ಶರೀರ ಕದಿಯಲು ವಿಫಲ ಶ್ರಮಗಳು
- ◆ ಮದೀನಾದ ಮಸೀದಿಗಳು
- ◆ ಮದೀನಾದ ಬಾವಿಗಳು
- ◆ ಮದೀನಾದ ಪರ್ವತಗಳು
- ◆ ಜನ್ನತುಲ್ ಬಕೀಲ್
- ◆ ಮದೀನಾ ಸಂರಕ್ಷಣೆಗೆ ಖಿಂದಕ್ ಯುದ್ಧ
- ◆ ಮದೀನಾ ಝಿಯಾರತ್

## ಮಸ್ಜಿದುನ್ನಬವಿ

‘ಮಸ್ಜಿದುನ್ನಬವಿ’ ಪ್ರವಾದಿವರ್ಯರ ಮಸೀದಿ. ಅದರ ನಿರ್ಮಾಣ ಕಾರ್ಯದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ನೇರವಾಗಿ ಭಾಗಿಯಾಗಿದ್ದರು. ಇಸ್ಲಾಮಿನ ಸುಂದರ ಆಶಯ-ಆದರ್ಶಗಳನ್ನು ಸ್ವಹಾಬಿಗಳು ಕಲಿತ ಮದರಸ ಕೂಡಾ ಹೌದು. ‘ನನ್ನ ಮಸೀದಿ’ ಎಂದು ಪ್ರವಾದಿವರ್ಯರು ಹೇಳಿದ್ದಾಗಿ ಹದೀಸಿನಲ್ಲಿ ಕಾಣಬಹುದು. ಈ ಮಸೀದಿಯಲ್ಲಿ ನಿರ್ವಹಿಸಲ್ಪಡುವ ನಮಾಝ್‌ಗೆ ದುಪ್ಪಟ್ಟು ಪುಣ್ಯವಿದೆ. ಅಂದರೆ ಈ ಮಸೀದಿಯಲ್ಲಿನ ಒಂದು ನಮಾಝ್ ಬೇರೆ ಮಸೀದಿಯಲ್ಲಿ ನಿರ್ವಹಿಸಲ್ಪಡುವ ಸಾವಿರ ನಮಾಝುಗಳಿಗಿಂತ ಶ್ರೇಷ್ಠವಾಗಿರುತ್ತದೆ.

ಇಸ್ಲಾಮಿನ ಇತಿಹಾಸದಲ್ಲಿ ಅತ್ಯಂತ ಪಾವಿತ್ರತೆಯಿರುವ ಮಸೀದಿಗಳು ಮೂರು. ಅವುಗಳಲ್ಲಿ ಒಂದಾಗಿದೆ ಮದೀನಾದ ಮಸ್ಜಿದುನ್ನಬವಿ. ಪ್ರವಾದಿವರ್ಯರು ಪವಿತ್ರ ಇಸ್ಲಾಮಿನ ಪ್ರಭೋಧನಾ ದೌತ್ಯದೊಂದಿಗೆ ಬಂದ ನಂತರ ಎರಡನೆಯದಾಗಿ ಶಿಲಾನ್ಯಾಸ ಮಾಡಲ್ಪಟ್ಟ ಮಸೀದಿಯಾಗಿದೆ ಇದು. ಇದರ ನಿರ್ಮಾಣ ಕಾರ್ಯದಲ್ಲಿ ನೇರವಾಗಿ ಭಾಗಿಯಾದ ಪ್ರವಾದಿವರ್ಯರು ಸ್ವಹಾಬಿಗಳೊಂದಿಗೆ ಕಲ್ಲು-ಇಟ್ಟಿಗೆಗಳನ್ನು ಸಾಗಿಸಿದ್ದರು. ಮಸೀದಿ ನೆಲೆ ನಿಂತಿರುವುದು ಮದೀನಾದ ಹೃದಯ ಭಾಗದಲ್ಲಿ. ಜನರಿಗೆ ಇಸ್ಲಾಮಿನ ಸಂದೇಶಗಳನ್ನು ತಲುಪಿಸಿದ ಮೊದಲ ಕೇಂದ್ರ. ದಿವ್ಯ ಸಂದೇಶದ ವಿವರಣೆ, ಆರಾಧನೆ-ವಹಿವಾಟು ಸಂಬಂಧಿತವಾದ ಧಾರ್ಮಿಕ ನಿಯಮಗಳನ್ನು ಜನರಿಗೆ ಪ್ರವಾದಿವರ್ಯರು ತಿಳಿಸಿಕೊಡುತ್ತಿದ್ದದ್ದು ಈ ಮಸೀದಿಯಲ್ಲಾಗಿದೆ. ತಕ್ಕವಾದ ಮೇಲೆ ನಿರ್ಮಿಸಲಾದ ಮಸೀದಿ ಎಂದು ಖುರ್ಆನ್ ಪರಾಮರ್ಶಿಸಿದ ಮಸೀದಿಯಾಗಿದೆ ಈ ಮಸ್ಜಿದುನ್ನಬವಿ ಎಂದು ಕೆಲವು ವಿದ್ವಾಂಸರು ಹೇಳಿದ್ದಾರೆ.

## ಮಸೀದಿಯ ನಿರ್ಮಾಣ...

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮಕ್ಕಾದಿಂದ ಪವಿತ್ರ ಮದೀನಾಗೆ ಹಿಜ್ರ ಬಂದಾಗ ಒಂಟೆ ಮಂಡಿಯೊಂದಿ ಸ್ಥಳದಲ್ಲಾಗಿದೆ ಮಸ್ಜಿದುನ್ನಬವಿಯನ್ನು ನಿರ್ಮಿಸಿದ್ದು. ಹಿಜ್ರಾಗೆ ಮೊದಲು ಮದೀನಾ ನಿವಾಸಿಗಳು ಇಲ್ಲಿ ನಮಾಝ್ ಮಾಡುತ್ತಿದ್ದರು. ಮದೀನಾದ ನವ ಮುಸಲ್ಮಾನರಿಗೆ ಖುರ್ಆನ್ ಮತ್ತು ಪವಿತ್ರ ಇಸ್ಲಾಮಿನ ಆಶಯಗಳನ್ನು ಕಲಿಸಿಕೊಡಲು

ಪ್ರವಾದಿವರ್ಯರು ಕಳುಹಿಸಿ ಕೊಟ್ಟ ಮುಸ್‌ಅದ್ ಬಿನ್ ಉಮೈರ್ (ರ)ರವರು ಅನ್ಸಾರಿ ಹಾಗೂ ಮುಹಾಜಿರ್‌ಗಳಾದ ಸ್ವಹಾಬಿಗಳೊಂದಿಗಿನ ನಮಾಝಿಗೆ ನೇತೃತ್ವ ನೀಡುತ್ತಿದ್ದರು. ಹಲವು ದಿನಗಳ ನಂತರ ಪ್ರವಾದಿವರ್ಯರ ಜೊತೆ ಹಿಜ್‌ರ ಬರಲು ಮಕ್ಕಾಗೆ ಮರಳಿದಾಗ ಅಸ್‌ಅದ್ ಬಿನ್ ಝರಾರ (ರ)ರವರು ಈ ಸ್ಥಾನವನ್ನು ವಹಿಸಿಕೊಂಡರು. ಅಸ್‌ಅದ್ ಬಿನ್ ಝರಾರ (ರ)ರವರ ನೇತೃತ್ವದಲ್ಲಿ ಇಸ್ಲಾಮಿ ಇತಿಹಾಸದಲ್ಲಿ ನಡೆದ ಮೊತ್ತ ಮೊದಲ ಜುಮುಅ: ನಮಾಝ್ ಇಲ್ಲಾಗಿದೆ.

ಅಂದು ಈ ಸ್ಥಳ ಅನ್ಸಾರಿಗಳಲ್ಲಿನ ಸಹಲ್ ಮತ್ತು ಸುಹೈಲ್ ಎರಡು ಅನಾಥ ಬಾಲಕರ ಒಡೆತನದಲ್ಲಿತ್ತು. ಪ್ರವಾದಿವರ್ಯರು ಅವರನ್ನು ಕರೆದು ಬೆಲೆ ನಿಶ್ಚಯಿಸಿದಾಗ ಅವರು ಹೇಳಿದರು “ಓ ಪ್ರವಾದಿವರ್ಯರೆ... ಯಾವುದೇ ಹಣ ನೀಡಬೇಕಾದ ಅಗತ್ಯವಿಲ್ಲ. ಉಚಿತ ವಾಗಿಯೆ ನೀಡುತ್ತೇವೆ” ಅದನ್ನು ನಿರಾಕರಿಸಿದ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್‌ಲ್ಲಮರು ಹತ್ತು ದೀನಾರಿಗೆ ವ್ಯಾಪಾರ ನಡೆಸಿದರು. ಈ ಹಣವನ್ನು ನೀಡಲು ಅಬೂಬಕರ್ ಸಿದ್ದೀಕ್ (ರ)ರವರಲ್ಲಿ ಆಜ್ಞಾಪಿಸಿದರು. ನಂತರ ನಿರ್ಮಾಣ ಕಾರ್ಯ ಪ್ರಾರಂಭಗೊಂಡಿತು.

ಮಸೀದಿ ನಿರ್ಮಾಣ ಪ್ರಕ್ರಿಯೆಯಲ್ಲಿ ಕಲ್ಲು ಸಾಗಿಸುವುದು ಮುಂತಾದ ಕೆಲಸ ಕಾರ್ಯಗಳಲ್ಲಿ ಸ್ವಹಾಬಿಗಳೊಂದಿಗೆ ಪ್ರವಾದಿವರ್ಯರು ಸಕ್ರಿಯರಾಗಿದ್ದರು. ಈ ಸಮಯದಲ್ಲಿ ಕೆಲ ವೊಂದು ಸಾಲುಗಳನ್ನು ಹಾಡುವ ಮೂಲಕ ಸ್ವಹಾಬಿಗಳಿಗೆ ಪ್ರೇರಣೆ ನೀಡುತ್ತಿದ್ದರು. ಇದಕ್ಕೆ ಪ್ರತಿಯಾಗಿ ಸ್ವಹಾಬಿಗಳು ಕೂಡಾ ಹಾಡುತ್ತಿದ್ದರು.

ಪ್ರವಾದಿವರ್ಯರಿಗೆ ಹಾಡು ಸಲ್ಲುವಂತಹ ಕಾರ್ಯವಲ್ಲ. ಯಾಕೆಂದರೆ ಅಲ್ಲಾಹನು ಪವಿತ್ರ ಖುರ್‌ಆನಿನಲ್ಲಿ ಹೇಳಿದ್ದಾನೆ “ನಾವು ಪ್ರವಾದಿವರ್ಯರಿಗೆ ಹಾಡನ್ನು ಕಲಿಸಲಿಲ್ಲ. ಅದು ಅವರಿಗೆ ಅಗತ್ಯ ಕೂಡಾ ಇಲ್ಲ (ಯಾಸೀನ್-69) ಇಲ್ಲಿ ಕೆಲವೊಂದು ಸಾಲುಗಳನ್ನು ಹಾಡಲು ಕಾರಣ ಮಸೀದಿ ನಿರ್ಮಾಣ ಕಾರ್ಯದಲ್ಲಿ ಎಲ್ಲರು ಸಕ್ರಿಯವಾಗಿ ಭಾಗವಹಿಸುವಂತೆ ಪ್ರೇರೇಪಿಸುವ ಸಲುವಾಗಿತ್ತು.

ಮಸೀದಿಯ ನಿರ್ಮಾಣ ಪೂರ್ಣಗೊಂಡಿತು. ಖಜೂರದ ಮರದ ತುಂಡುಗಳಾಗಿದೆ ಅದರ ಸ್ತಂಭಗಳು. 70 ಅಡಿ ಉದ್ದ ಹಾಗೂ 60 ಅಡಿ ಅಗಲವಿದ್ದ ಈ ಮಸೀದಿಯ ಇದಕ್ಕೆ ಮೇಲ್ಭಾಗವೇ ಖಜೂರದ ಗರಿಗಳಾಗಿತ್ತು. ಅಂದು ಈ ಮಸೀದಿಗೆ ಮೂರು ಬಾಗಿಲುಗಳಿತ್ತು.

## ಮಸೀದಿಯ ವಿಕಸನ ಪ್ರಕ್ರಿಯೆ

ಪ್ರವಾದಿವರ್ಯರ ಮಸೀದಿ ‘ಮಸ್ಜಿದುನ್‌ನಬವಿ’ ಕಾಲಕಾಲಕ್ಕೆ ನವೀಕರಣಗೊಳ್ಳುತ್ತಾ ಬಂದಿದೆ. ಇದರಿಂದಾಗಿ ಮಸೀದಿಯ ವ್ಯಾಪ್ತಿ ವಿಶಾಲವಾಯಿತು. ಕಾಲಕ್ರಮೇಣ ಮಸೀದಿಯಲ್ಲಿ ವಿಶಾಲಗೊಳಿಸಲು ಪ್ರಮುಖ ಕಾರಣ ಮುಸ್ಲಿಮರ ಜನಸಂಖ್ಯೆ ಹೆಚ್ಚಾಗಿರುವುದು. ಪರಿಣಾಮವಾಗಿ ಮಸೀದಿಯಲ್ಲಿ ಸ್ಥಳಾವಕಾಶ ಸಾಕಾಗದಾಯಿತು. ಈ ಮಸೀದಿಯ ವಿಕಸನ ಕಾರ್ಯ

ನಡೆದದ್ದು ಹಂತ ಹಂತವಾಗಿದೆ. ಪ್ರವಾದಿವರ್ಯ ಕಾಲದಿಂದ ಆರಂಭಗೊಂಡ ಈ ಮಸೀದಿ ವಿಕಸನ ಪಕ್ರಿಯೆ ಇಂದಿನ ತನಕ ಮುಂದುವರಿದಿದೆ. ಇದನ್ನು ವಿಸ್ತಾರವಾಗಿ ಮುಂದೆ ನೋಡೋಣ.

## ಪ್ರವಾದಿವರ್ಯರ ಕಾಲದಲ್ಲಿ

ಹಿಜ್‌ರಾ 7ನೇ ವರ್ಷ ಮುಹರ್ರಂ ತಿಂಗಳಲ್ಲಿ ನಡೆದ ಖೈಬರ್ ಯುದ್ಧದ ನಂತರವಾಗಿದೆ ಮಸೀದಿ ವಿಕಸನ ಪಕ್ರಿಯೆಗೆ ಪ್ರವಾದಿವರ್ಯರು ನಾಂದಿ ಹಾಡಿದ್ದು. ಹಿಜ್‌ರ ಒಂದನೇ ವರ್ಷದಲ್ಲಿ ನಿರ್ಮಾಣಗೊಂಡ ಈ ಮಸೀದಿಯಲ್ಲಿ ಮುಸ್ಲಿಮರ ಜನಸಂಖ್ಯೆ ಹೆಚ್ಚಾದಂತೆ ನಮಾಜ್ ಮಾಡಲು ಸ್ಥಳ ಸಾಕಾಗದಾಯಿತು. ಪರಿಣಾಮವಾಗಿ ಪ್ರವಾದಿವರ್ಯರು ಮಸೀದಿ ಯನ್ನು ವಿಸ್ತಾರಗೊಳಿಸಲು ಮುಂದಾದರು. 15 ಅಡಿ ಉದ್ದ ಹಾಗೂ 20 ಅಡಿ ಅಗಲವನ್ನು ಈ ಮಸೀದಿಗೆ ಹೆಚ್ಚಿಸಿದರು. ಈ ಹೆಚ್ಚುವರಿ ಸ್ಥಳವನ್ನು ಖರೀದಿಸಿ ಕೊಟ್ಟಿದ್ದು ಉಸ್ಮಾನ್ ಬಿನ್ ಅಫಫಾನ್ (ರ)ರವರಾಗಿದ್ದಾರೆ.

## ನಾಲ್ಕು ಖಿಲೀಫರ ಕಾಲದಲ್ಲಿ...

ನಾಲ್ಕು ಖಿಲೀಫರ ಕಾಲದಲ್ಲಿ ಮುಸ್ಲಿಮರನ್ನಬವಿ ಅಮೂಲಾಗ್ರ ಬದಲಾವಣೆ ಕಂಡಿದೆ. ಹಿಜ್‌ರ ಏಳನೇ ವರ್ಷ ಪ್ರವಾದಿವರ್ಯರು ಮಸೀದಿಯನ್ನು ಸಾಕಷ್ಟು ವಿಕಸನಗೊಳಿಸಿದ ಕಾರಣ ಅಬೂಬಕರ್ ಸಿದ್ದೀಕ್ (ರ)ರವರು ಈ ಕಾರ್ಯಕ್ಕೆ ಮುಂದಾಗಲಿಲ್ಲ. ಆದರೆ ಪ್ರವಾದಿ ವರ್ಯರ ಕಾಲದಲ್ಲಿ ಸ್ಥಾಪಿಸಿದ ಕೆಲವೊಂದು ಸ್ಥಂಬಗಳು ಕೆಳಗುರುಳಿದಾಗ ಖಜೂಫರ ಮರ ದ ಬೇರೆ ಸ್ಥಂಬಗಳನ್ನು ಹಾಕಿದ್ದಾರೆ.

ಎರಡನೇ ಖಿಲೀಫಾ ಉಮರುಲ್ ಫಾರೂಖ್ (ರ)ರವರ ಕಾಲದಲ್ಲಿ ಮಸೀದಿಯಲ್ಲಿ ಕೆಲವು ಬದಲಾವಣೆಗಳು ಸಂಭವಿಸಿದೆ. ಅಬ್ದುಲ್ಲಾಹಿ ಬಿನ್ ಉಮರ್ (ರ)ರವರಿಂದ ವರದಿ; ಪ್ರವಾದಿವರ್ಯರ ಕಾಲದಲ್ಲಿ ಇಟ್ಟಿಗೆ ಹಾಗೂ ಖಜೂಫರ ಮರದ ತುಂಡುಗಳಿಂದಾಗಿದೆ ಮಸೀದಿಯನ್ನು ನಿರ್ಮಿಸಿದ್ದು. ಮುಜಾಹಿದ್ (ರ) ಹೇಳುತ್ತಾರೆ “ಅದರ ಸ್ಥಂಬ ಖಜೂಫರದ ಮರವಾಗಿತ್ತು. ಅಬೂಬಕರ್ ಸಿದ್ದೀಕ್ (ರ)ರವರ ಕಾಲದಲ್ಲಿ ಯಾವುದೇ ಬದಲಾವಣೆ ಉಂಟಾಗಲಿಲ್ಲ. ಉಮರ್ (ರ)ರವರು ಪ್ರವಾದಿವರ್ಯರ ಕಾಲದಲ್ಲಿ ನಿರ್ಮಿಸಿದ್ದನ್ನು ಇಟ್ಟಿಗೆ ಹಾಗೂ ಖಜೂಫರದ ಮರದಿಂದ ನಿರ್ಮಿಸಿದರು.

ಉಮರ್ (ರ)ರವರ ಕಾಲದಲ್ಲಿ ಮುಸ್ಲಿಮರ ಜನಸಂಖ್ಯೆ ಹೆಚ್ಚಾದ ಕಾರಣ ಮಸೀದಿಯಲ್ಲಿ ಸ್ಥಳಾವಕಾಶ ಕಡಿಮೆಯಾಯಿತು. ಜನರು ಈ ಬಗ್ಗೆ ಉಮರ್ (ರ)ರಲ್ಲಿ ಅಪೇಕ್ಷಿಸಿದಾಗ ಮಸೀದಿಯನ್ನು ವಿಸ್ತಾರಗೊಳಿಸಿದರು. ಇದರಿಂದಾಗಿ ಮಸೀದಿ 140 ಅಡಿ ಉದ್ದ ಹಾಗೂ 120 ಅಡಿಯಷ್ಟು ವ್ಯಾಪ್ತಿ ಉಂಟಾಯಿತು. ಮಸೀದಿಯ ಪೂರ್ವ ಭಾಗದಲ್ಲಿ ಬಾಬುನ್ನಿಸಾ ಲ್ ತೆರೆದದ್ದು ಈ ಸಮಯದ್ದಲ್ಲಾಗಿದೆ.

3ನೇ ಖಲೀಫಾ ಉಸ್ಮಾನ್ ಬಿನ್ ಅಫಫಾನ್ (ರ)ರವರ ಕಾಲದಲ್ಲಿ ಮಸೀದಿಯಲ್ಲಿ ವಿಶೇಷ ಬದಲಾವಣೆ ಉಂಟಾಗಿದೆ. ಉಸ್ಮಾನ್ (ರ)ರವರು ಅಧಿಕಾರ ವಹಿಸಿದ ನಾಲ್ಕನೇ ವರ್ಷದಲ್ಲಿ ಜನರು ಮಸ್ಜಿದುನ್ನಬವಿಯ ಸಮಸ್ಯೆಗಳ ಕುರಿತು ಖಲೀಫರಲ್ಲಿ ಹೇಳಿಕೊಂಡರು. ಈ ವಿಷಯವನ್ನು ಚರ್ಚೆ ಮಾಡಿದ ನಂತರ ಮಿಂಬರಿಗೆ ಹತ್ತಿ ಭಾಷಣ ಮಾಡುತ್ತಾ ಹೇಳುತ್ತಾರೆ “ಇಂತಹ ಕಾರ್ಯದಲ್ಲಿ ನನಗಿಂತ ಮೊದಲು ಉಮರ್ (ರ)ರವರು ಮುಂದಿದ್ದಾರೆ” ಉಮರ್ (ರ)ರವರ ಈ ಕಾರ್ಯವನ್ನು ಪ್ರಶಂಸಿಸಿ ಅವರಿಗೆ ದುಆ ಮಾಡಿದರು.

ವಿಶೇಷ ಕಲ್ಲುಗಳಿಂದ ಮಸೀದಿಯ ಸ್ಥಂಬಗಳನ್ನು ನಿರ್ಮಿಸುವುದರ ಜೊತೆಗೆ ವಿಶೇಷ ಮೇಲ್ದಾಟವನ್ನೂ ಅವಳವಡಿಸಿದರು. ಈ ವಿಕಸನ ಪ್ರಕ್ರಿಯೆಯಲ್ಲಿ ಮಸೀದಿಯ ವ್ಯಾಪ್ತಿ 160 ಅಡಿ ಉದ್ದ ಹಾಗೂ 150 ಅಡಿ ಅಗಲವಾಯಿತು. ಹಿಜ್ರೆ 29ನೇ ವರ್ಷ ರಬೀವುಲ್ ಅವ್ವಲಿನಲ್ಲಿ ಪ್ರಾರಂಭಗೊಂಡ ಈ ಮಸ್ಜಿದುನ್ನಬವಿ ವಿಕಸನ ಪ್ರಕ್ರಿಯೆ ಹಿಜ್ರೆ 30 ಮುಹರ್ರಮಿನಲ್ಲಿ ಕೊನೆಗೊಂಡಿತು.

ನಾಲ್ಕನೇ ಖಲೀಫಾ ಅಲಿಯ್ಯಾ (ರ)ರವರ ಕಾಲದಲ್ಲಿ ಯಾವುದೇ ವಿಕಸನ ನಡೆಯಲಿಲ್ಲ. ಉಸ್ಮಾನ್ (ಅ)ರವರ ಕಾಲದಲ್ಲಿ ನಡೆದ ಈ ಕಾಮಗಾರಿ ಭದ್ರವಾಗಿತ್ತು. ಆದ್ದರಿಂದ ಯಾವುದೇ ವಿಕಸನ ಪ್ರಕ್ರಿಯೆ ಅಗತ್ಯವಿರಲಿಲ್ಲ. ಈ ನಾಲ್ಕು ಖಲೀಫರುಗಳ ಕಾಲದಲ್ಲಿ ಮಸೀದಿಯ ಸಮೀಪ ವಿದ್ವ ಪ್ರವಾದಿ ಪತ್ನಿಯರ ಮನೆಗಳನ್ನು ಮಸೀದಿಯ ವ್ಯಾಪ್ತಿಗೆ ಒಳಪಡಿಸಿರಲಿಲ್ಲ.

## ವಲೀದ್ ಬಿನ್ ಅಬ್ದುಲ್ ಮಲಿಕ್‌ನ ಕಾಲದಲ್ಲಿ

ಮೂರನೇ ಖಲೀಫಾ ಉಸ್ಮಾನ್ (ರ)ರವರ ಆಡಳಿತದ ನಂತರ ಮಸ್ಜಿದುನ್ನಬವಿಯ ಪುನರ್ ನಿರ್ಮಾಣ ನಡೆದದ್ದು ಉಮವಿಯ್ಯಾ ಆಡಳಿತದ ಪ್ರಮುಖರಾದ ವಲೀದ್ ಬಿನ್ ಅಬ್ದುಲ್ ಮಲಿಕ್‌ರವರ ಕಾಲದಲ್ಲಾಗಿದೆ. ಇಮಾಂ ಸುಂಹೂದಿ (ರ)ರವರು ತನ್ನ ವಫಾಲುಲ್ ವಫಾ ಎಂಬ ಗ್ರಂಥದಲ್ಲಿ ಹೇಳುತ್ತಾರೆ “ವಲೀದ್ ಬಿನ್ ಅಬ್ದುಲ್ ಮಲಿಕ್‌ರವರ ಆಡಳಿತ ಕಾಲದಲ್ಲಿ ಮುಸ್ಲಿಮರ ಜನಸಂಖ್ಯೆ ಹೆಚ್ಚಾದ ಕಾರಣ ಮಸ್ಜಿದುನ್ನಬವಿಯಲ್ಲಿ ನಮಾಝ್ ಮಾಡಲು ತೊಡಕಾಗುತ್ತಿತ್ತು. ಶುಕ್ರವಾರದ ಜುಮುಅ ಸಮಯದಲ್ಲಿ ಜನರು ಪ್ರವಾದಿ ಪತ್ನಿಯರ ಮನೆಗಳಲ್ಲಿ ನಮಾಝ್ ಮಾಡಬೇಕಾದ ಸನ್ನಿವೇಶ ಸೃಷ್ಟಿಯಾದಾಗ ಮಸೀದಿಯನ್ನು ವಿಶಾಲಗೊಳಿಸಲು ಯೋಜನೆಗಳನ್ನು ಹಾಕಿ ಪ್ರವಾದಿ ಪತ್ನಿಯರ ಹುಜುರತ್‌ಗಳನ್ನು ಮಸೀದಿ ವ್ಯಾಪ್ತಿಗೆ ಸೇರಿಸಲಾಯಿತು.

ಈ ಮೊದಲು ಮಸೀದಿ ವಿಕಸನ ಪ್ರಕ್ರಿಯೆಗೆ ನೇತೃತ್ವ ನೀಡಿದ ಖಲೀಫರಲ್ಲಿ ಯಾರೂ ಕೂಡಾ ಪ್ರವಾದಿ ಪತ್ನಿಯರ ಹುಜುರತ್‌ಗಳನ್ನು ಮಸೀದಿ ವ್ಯಾಪ್ತಿಗೆ ಒಳಪಡಿಸಿರಲಿಲ್ಲ. ನಂತರ ವಲೀದ್ ಬಿನ್ ಅಬ್ದುಲ್ ಮಲಿಕ್‌ರವರ ಕಾಲದಲ್ಲಿ ಹೀಗೆ ಮಾಡಲಾಯಿತು. ಇವರ ಆಡಳಿತದ ಸಮಯದಲ್ಲಿ ಪ್ರವಾದಿ ಪತ್ನಿಯರೆಲ್ಲರೂ ಮರಣಹೊಂದಿದ್ದರು. ಇವರಲ್ಲಿ ಕೊನೆಯ

ದಾಗಿ ಮರಣ ಹೊಂದಿದ್ದ ಉಮ್ಮ ಸಲಮ (ರ)ರವರು. ಇದು ಹಿಜ್‌ರಾ 59 ಅಥವಾ 61ನೇ ವರ್ಷದಲ್ಲಾಗಿದೆ. ವಲೀದ್‌ರವರು ಮಸೀದಿ ವಿಕಸನ ಪ್ರಕ್ರಿಯೆ ಪ್ರಾರಂಭಿಸಿದ್ದು ಹಿಜ್‌ರಾ 88ರಲ್ಲಾಗಿದೆ.

ಮದೀನಾದಲ್ಲಿ ವಲೀದ್‌ರವರ ಗವರ್ನರಾಗಿದ್ದ ಉಮರ್‌ಬಿನ್ ಅಬ್ದುಲ್ ಅಝೀಝ್ (ರ)ರ ನೇತೃತ್ವದಲ್ಲಿ ಈ ಕೆಲಸ ಕಾರ್ಯ ನಡೆಯಿತು. ಈ ಮಸೀದಿಯ ಅಡಿಪಾಯವನ್ನು ಕಲ್ಲಿನಿಂದ ನಿರ್ಮಿಸಿ ಗೋಡೆಯನ್ನು ಭದ್ರ ಮಾಡಲಾಗಿತ್ತು. ಈ ಸಮಯದಲ್ಲಿ ಮಸ್ಜಿದುನ್‌ನಬವಿಯಲ್ಲಿ 20 ಬಾಗಿಲುಗಳನ್ನು ನಿರ್ಮಿಸಲಾಗಿತ್ತು ಎಂದು ಮದೀನಾ ಇತಿಹಾಸಕಾರರು ಉಲ್ಲೇಖಿಸಿದ್ದಾರೆ. ಹಿಜ್‌ರ 88ನೇ ವರ್ಷ ರಬೀ‌ಅಲ್ ಅವ್ವಲಿನಲ್ಲಿ ಆರಂಭಗೊಂಡ ಈ ಕೆಲಸ ಹಿಜ್‌ರ 91ರಲ್ಲಿ ಕೊನೆಗೊಂಡಿತ್ತು.

## ಮುಹಮ್ಮದ್ ಮಹದಿಯವರ ಕಾಲದಲ್ಲಿ

ಅಬ್ಬಾಸೀ ಆಡಳಿತದಲ್ಲಿ ಪ್ರಮುಖರಾದ ಮಹದಿಯವರು ಹಿಜ್‌ರ 160ರಲ್ಲಿ ಹಜ್ಜ್ ನಿರ್ವಹಿಸಲು ಬಂದಾಗ ಮಸ್ಜಿದುನ್‌ನಬವಿ ವಿಶಾಲಗೊಳಿಸುವುದು ಅನಿವಾರ್ಯ ಎಂದು ಮನಗಂಡ ಇವರು ಈ ಕಾರ್ಯವನ್ನು ಅಬ್ದುಲಾಹಿ ಬಿನ್ ಆಸ್ಸಿಮ್ (ರ)ರವರಿಗೆ ವಹಿಸಿ ಕೊಟ್ಟರು. ಈ ವಿಕಸನ ಪ್ರಕ್ರಿಯೆ ಮಸೀದಿಯ ಉತ್ತರ ಭಾಗಕ್ಕೆ ಮಾತ್ರ ಸೀಮಿತವಾಗಿತ್ತು. ಇತರ ಮೂರು ಭಾಗಗಳಲ್ಲಿ ವಿಶಾಲಗೊಳಿಸಲಾಗಿಲ್ಲ.

ಮುಹಮ್ಮದ್ ಮಹದಿಯವರು ಮಸೀದಿಯನ್ನು ವಿಶಾಲಗೊಳಿಸಿದ ನಂತರ ಹಿಜ್‌ರಾ 604ರ ತನಕ ಯಾವುದೇ ವಿಕಸನ ಪ್ರಕ್ರಿಯೆ ನಡೆದಿರಲಿಲ್ಲ. ಮಸ್ಜಿದುನ್‌ನಬವಿಯಲ್ಲಿ ಅಗ್ನಿ ದುರಂತ ಉಂಟಾಗುವ ತನಕ ಇದರ ಅಗತ್ಯ ಉಂಟಾಗಿರಲಿಲ್ಲ.

## ಖಿಲೀಫಾ ಮುಸ್‌ತಲ್‌ಸ್ಸಿಂ ಬಿಲ್ಲಾಹಿಯವರ ಕಾಲದಲ್ಲಿ!

ಹಿಜ್‌ರಾ 654ರ ರಮಳಾನಿನ ಪ್ರಾರಂಭದಲ್ಲಿ ಮಸ್ಜಿದುನ್‌ನಬವಿಯಲ್ಲಿ ನಡೆದ ಅಗ್ನಿ ದುರಂತದಿಂದಾಗಿ ಮಸೀದಿ ಸಂಪೂರ್ಣ ನಾಶವಾಗಿತ್ತು. ಮಸೀದಿಯ ಪ್ರತಿಯೊಂದು ಮೂಲೆಗೂ ಬೆಂಕಿ ತಗುಲಿತ್ತು. ಬೆಂಕಿ ತಗುಲಿದ ಒಂದೇ ಒಂದು ಮರದ ತುಂಡು ಕೂಡಾ ಕಾಣಲು ಸಾಧ್ಯವಾಗಿರಲಿಲ್ಲ.

ಮಸ್ಜಿದುನ್‌ನಬವಿಯ ಸೇವಕರಲ್ಲಿ ಒಬ್ಬರಾದ ಅಬೂಬಕರ್ ಅವ್‌ಹದ್ ಎಂಬಾತನ ಅಚಾತುರ್ಯದಿಂದ ಈ ಅಗ್ನಿ ದುರಂತ ಸಂಬಂಧಿಸಿತು. ಮಸೀದಿಯ ಪಶ್ಚಿಮ ಭಾಗದಲ್ಲಿ ಉಗ್ರಾಣದಲ್ಲಿ ಇವರು ಪ್ರವೇಶಿಸುವಾಗ ಕೈಯಲ್ಲಿದ್ದ ದೀಪವನ್ನು ಒಂದೆಡೆ ಇಟ್ಟಿದ್ದರು. ಇದರಿಂದ ಬೆಂಕಿ ಹಿಡಿದು ಅಲ್ಲೆಲ್ಲಾ ಹರಡಿತು. ಆ ಸೇವಕನಿಗೆ ಇದನ್ನು ಕೆಡಿಸಲು ಸಾಧ್ಯವಾಗಿಲ್ಲ. ಪರಿಣಾಮವಾಗಿ ಮಸೀದಿ ಮೇಲ್ಭಾಗವೆಲ್ಲಾ ಬೆಂಕಿ ತಗುಲಿ ಇಡೀ ನಾಶವಾಯಿತು. ಮಸೀದಿ ಹೊತ್ತಿ ಉರಿಯು

ವಾಗ ಊರಿನ ಹಲವಾರು ಜನರು ಬಂದರೂ ಯಾವುದೇ ಪ್ರಯೋಜನವಾಗಲಿಲ್ಲ. ಮಸೀದಿಯ ಅಗ್ನಿ ದುರಂತದ ಬಗ್ಗೆ ರಾಜ ಮುಸ್‌ತಅಸಿಮ್ ಬಿಲ್ಲಾಹಿಯವರಿಗೆ ವಿಷಯ ತಿಳಿದಾಗ ಪುನರ್ ನಿರ್ಮಾಣಕ್ಕೆ ಬೇಕಾಗುವ ಅಗತ್ಯ ಸಾಮಗ್ರಿಗಳನ್ನು ಕಳಿಸಿಕೊಟ್ಟರು. ಹಲವಾರು ತೊಡಕುಗಳಿಂದ ಈ ನಿರ್ಮಾಣ ಪ್ರಕ್ರಿಯೆ ಪೂರ್ಣ ಗೊಂಡಿರಲಿಲ್ಲ. ನಂತರ ಬಂದ ಹಲವರು ಮುಸ್ಲಿಂ ರಾಜರು ಇದರ ಕೆಲಸ ಪೂರ್ತಿಕರಣಕ್ಕೆ ಸಹಾಯಸ್ತ ಚಾಚಿದರು.

## ಅಲ್ ಮಲಿಕ್‌ನಾಸ್ಸೀರ್ ಮುಹಮ್ಮದ್

ನಂತರ ಹಿಜ್‌ರಾ 729ರಲ್ಲಿ ಈ ಆಡಳಿತಧಿಕಾರಿಯ ನಿರ್ದೇಶನದಂತೆ ಮಸೀದಿಗೆ ತಾಗಿ ಕೊಂಡು ಎರಡು ಹಾಲುಗಳನ್ನು ನಿರ್ಮಿಸಲಾಯಿತು. ಇದರಿಂದ ಜನರಿಗೆ ವ್ಯಾಪಕ ಉಪಕಾರ ವಾಯಿತು. ಇದನ್ನು ಇಮಾಂ ಸುಂಹೂದಿ (ರ)ರವರು ವಫಾವುಲ್ ವಫಾದಲ್ಲಿ ವಿವರಿಸಿದ್ದಾರೆ.

## ಸುಲ್ತಾನ್ ಖಾಇತುಬಾಯಿರವರ ಕಾಲದಲ್ಲಿ

ಅಬ್ಬಾಸೀ ಕಿಲಾಫತಿನ ಅಂತ್ಯದ ನಂತರ ಮದೀನಾ ಮನವ್ವರದ ಜವಾಬ್ದಾರಿ ಈಜಿಪ್ಟ್‌ಗೆ ವರ್ಗಾವಣೆಯಾಯಿತು. ಅಲ್ಲಿನ ರಾಜರು ಮಸೀದಿಯನ್ನು ಉತ್ತಮಗೊಳಿಸುವುದರಲ್ಲಿ ಬಹಳ ಉತ್ಸುಕರಾಗಿದ್ದರು. ಇವರಲ್ಲಿ ಪ್ರಮುಖರಾಗಿದ್ದಾರೆ ಸುಲ್ತಾನ್ ಖಾಇತುಬಾಯಿ.

ಹಿಜ್‌ರಾ 886ರಲ್ಲಿ ಮದೀನಾ ಮಸೀದಿಯಲ್ಲಿ ಎರಡನೇ ಬಾರಿ ಅಗ್ನಿ ದುರಂತ ಉಂಟಾಯಿತು ಮಸೀದಿ ಮಿನಾರಕ್ಕೆ ಸಿಡಿಲು ಬಡಿದದ್ದೇ ಈ ಅಗ್ನಿ ದುರಂತಕ್ಕೆ ಕಾರಣ. ಮಸೀದಿಯ ಮೇಲ್ಭಾಗವೆಣೆಗೆ ಬೆಂಕಿ ತಗುಲಿ ವ್ಯಾಪಕವಾದಾಗ ಜನರಿಗೆ ನಂದಿಸಲು ಸಾಧ್ಯವಾಗಲಿಲ್ಲ. ಪೂರ್ಣವಾಗಿ ವ್ಯಾಪಿಸಿದ ಈ ಬೆಂಕಿಯಿಂದಾಗಿ ಬಹುತೇಕ ನಾಶವಾಯಿತು.

ಈ ವಿಷಯ ತಿಳಿದು ಸುಲ್ತಾನ್ ಖಾಇತುಬಾಯಿಗೆ ಸಹಿಸಲಾಗದ ದುಃಖ ಉಂಟಾಯಿತು. ಈ ಮಸೀದಿಯ ನಿರ್ಮಾಣಕ್ಕೆ ಬೇಕಾಗಿ ಸಕಲ ಸಿದ್ಧತೆ ಮಾಡಿದ ಅವರು ನಿರ್ಮಾಣ ಪ್ರಕ್ರಿಯೆಯಲ್ಲಿ ಪಳಗಿದವರನ್ನು ಮದೀನಾಗೆ ಕಳುಹಿಸಿಕೊಟ್ಟರು. ಹಿಂದಿಗಿಂತಲೂ ಉತ್ತಮ ವಿನ್ಯಾಸವಿರುವ ಮಸೀದಿ ನಿರ್ಮಿಸಿದರು.

## ಅಬ್ದುಲ್ ಮಜೀದಿಲ್ ಉಸ್ಮಾನಿ

ಸುಲ್ತಾನ್ ಖಾಇತುಬಾಯಿಯ ನಂತರ ಮಸ್ತಿದುನ್‌ನುಬವಿರುವ ನಿರ್ಮಾಣ ಪ್ರಕ್ರಿಯೆ ನಡೆದದ್ದು ಹಿಜ್‌ರಾ 1265ರಲ್ಲಾಗಿದೆ. ಸುಮಾರು 400 ವರ್ಷಗಳ ಕಾಲ ಯಾವುದೇ ವಿಕಸನವಿಲ್ಲದೆ ಹಾಗೆ ಮಸೀದಿಯ ಗೋಡೆಗಳು ಬಿರುಕುಬಿಟ್ಟಿದ್ದವು. ಜನರ ನಮಾಜ್‌ಗೆ ತೊಂದರೆಯಾಗದಂತೆ ಮಸೀದಿಯ ಒಂದೊಂದು ಭಾಗವನ್ನು ಕೆಡವಿ ನಿರ್ಮಿಸುತ್ತಿದ್ದರು. ಒಂದು ಭಾಗ ಮುಗಿದ ನಂತರ ಮುಂದಿನ ಭಾಗದ ನಿರ್ಮಾಣದಲ್ಲಿ ತೊಡಗುತ್ತಿದ್ದರು.

ಈಜಿಪ್ಟ್‌ನ ಆಡಳಿತ ಕೊನೆಗೊಂಡ ನಂತರ ಮದೀನಾ ಮುನವ್ವರದ ಮೇಲ್ನೋಟ ಉಸ್ಮಾನಿಯ ಕಿಲಾಫತಿನ ಅಧೀನಕ್ಕೆ ಬಂತು. ಉಸ್ಮಾನಿಯ ಖಿಲಾಫತಿನಲ್ಲಿ ಪ್ರಮುಖರಾದ ಅಬ್ದುಲ್ ಮಜೀದ್ ಎಂಬವರು ಈ ಮಸೀದಿಯ ಪುನರ್ ನಿರ್ಮಾಣ ಪಕ್ರಿಯೆಯನ್ನು ಹಿಜ್‌ರಾ 1265ರಲ್ಲಿ ಆರಂಭಿಸಿ ಹಿಜ್‌ರಾ 1277ರಲ್ಲಿ ಕೊನೆಗೊಳಿಸಿದರು.

## ಆಲು ಸಲೂದರ ಆಡಳಿತದಲ್ಲಿ...

ಮದೀನಾದ ಆಡಳಿತ ಆಲು ಸಲೂದ್ ರಾಜ್ಯವಂಶಕ್ಕೆ ಸಿಕ್ಕಿದ ನಂತರ ಮದೀನಾದ ಚಿತ್ರಣ ಸಂಪೂರ್ಣವಾಗಿ ಬದಲಾಯಿತು. ನಂತರದ ಕಾಲ ವಿಕಸನದ ಸುವರ್ಣಯುಗ. ಮದೀನಾ ಮುನವ್ವರದ ಅಭಿವೃದ್ಧಿಯಲ್ಲಿ ಸಕ್ರಿಯರಾದ ಪ್ರಮುಖ ನಾಲ್ಕು ರಾಜರುಗಳಾಗಿದ್ದಾರೆ.

1. ಅಬ್ದುಲ್ ಅಝೀಝ್ ಬಿನ್ ಅಬ್ದುರ್ರಹ್ಮಾನ್
2. ಫೈಸ್ಸಲ್ ಬಿನ್ ಅಬ್ದುಲ್ ಅಝೀಝ್
3. ಖಾಲಿದ್ ಬಿನ್ ಅಬ್ದುಲ್ ಅಝೀಝ್
4. ಫಹದ್ ಬಿನ್ ಅಬ್ದುಲ್ ಅಝೀಝ್

ಇವರಲ್ಲಿ ಫಹದ್ ಬಿನ್ ಅಬ್ದುಲ್ ಅಝೀಝ್ ಕಾಲದಲ್ಲಾಗಿದೆ ಇಂದು ಕಾಣುವ ಎಲ್ಲಾ ಬದಲಾವಣೆಗಳು ಉಂಟಾಗಿದ್ದು. ಇವರನ್ನು ಕರೆಯುವುದೇ ಖಾದಿಮುಲ್ ಹರಮೈನಿಶ್ವರೀ ಫೈನಿ ಎಂದು. ಅಂದರೆ ಪವಿತ್ರ ಎರಡು ಹರಮ್‌ಗಳ ಸೇವಕ. ಇತಿಹಾಸದಲ್ಲಿ ಎಂದೂ ಕಾಣದ ಅಭಿವೃದ್ಧಿ ಇಂದು ಮಕ್ಕಾ-ಮದೀನಾದಲ್ಲಿ ಇವರಿಂದ ಉಂಟಾಗಿದೆ. ಅತ್ಯಾಧುನಿಕ ಸೌಕರ್ಯಗಳು ಏನೆಲ್ಲ ಇವೆ ಅವುಗಳು ಮಕ್ಕಾ-ಮದೀನಾದಲ್ಲಿ ಇಂದು ಲಭ್ಯವಿದೆ. ವರ್ಷ ದಿಂದ ವರ್ಷಕ್ಕೆ ಹೆಚ್ಚಳವಾಗುವ ಹಜ್ಜ್ ಯಾತ್ರಿಕರ ಸಂಖ್ಯೆಗೆ ಅನುಗುಣವಾಗಿ ಸೌಕರ್ಯವನ್ನು ಹೆಚ್ಚಿಸುವಲ್ಲಿ ಈ ಆಡಳಿತ ಯಶಸ್ಸು ಕಂಡಿದೆ.

## ಮಸ್ಜಿದುನ್ನಬವಿಯ ಬಾಗಿಲುಗಳು

ಮಸ್ಜಿದುನ್ನಬವಿಗೆ ಹಲವಾರು ಬಾಗಿಲುಗಳಿದ್ದರೂ ಕೆಲವೊಂದಕ್ಕೆ ವಿಶೇಷವಾದ ಮಹತ್ವವಿದೆ. ಈ ವಿಶೇಷತೆಗಿರುವ ಕಾರಣ ಮಹಾತ್ಮರೊಂದಿಗಿನ ಭಾಂಧವ್ಯ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವ ಸಲ್ಲಮರ ಹಾಗೂ ಸ್ವಹಾಬಿಗಳ ಕಾಲದಲ್ಲಿ ನಿರ್ಮಾಣಗೊಂಡತಹ ಬಾಗಿಲುಗಳಿಗೆ ಹಲವಾರು ವಿಶೇಷತೆಗಳಿವೆ. ಮಸ್ಜಿದುನ್ನಬವಿಯ ಅಂತಹ ಬಾಗಿಲುಗಳಲ್ಲಿ ಕೆಲವೊಂದನ್ನು ನೋಡೋಣ.

### 1. ಬಾಬು ಜಿಬ್ರೀಲ್ :

ಇದು ಮಸ್ಜಿದುನ್ನಬವಿಯ ಪೂರ್ವ ಭಾಗದಲ್ಲಿದೆ. ಇದಕ್ಕೆ ಬಾಬು ಜಿಬ್ರೀಲ್ ಎಂಬ ಹೆಸರು ಬರಲು ಕಾರಣ ಜಿಬ್ರೀಲ್ (ಅ)ರವರು ಕುದುರೆಯ ಮೇಲೆ ಬಂದು ಈ ಬಾಗಿಲಿನ



ಹತ್ತಿರ ನಿಂತರು. ನಂತರ ಪ್ರವಾದಿವರ್ಯರೊಂದಿಗೆ ಖೈಬರಿಗೆ ಯುದ್ಧ ಮಾಡಲು ಸೂಚಿಸಿದ್ದರು.

ಇದಕ್ಕೆ ಬಾಬುನ್ನಬಿಯ್ಯಾ ಎಂಬ ಹೆಸರು ಕೂಡಾ ಇದೆ. ಕಾರಣ ಪ್ರವಾದಿವರ್ಯರು ಈ ಬಾಗಿಲಿನ ಮೂಲಕ ಮಸೀದಿಯ ಒಳಗೆ ಬರುತ್ತಿದ್ದರು. ಪ್ರವಾದಿವರ್ಯರ ಕಾಲದಲ್ಲಿ ಮುಸ್ಲಿಮ ನ್ನಬವಿಯ ಪೂರ್ವಭಾಗದಲ್ಲಿ ಈ ಬಾಗಿಲಲ್ಲದೆ ಬೇರೆ ಇರಲಿಲ್ಲ.

## 2. ಬಾಬುರ್ರಹ್ಮಮ್

ಇದು ಮಸ್ಜಿದುನ್ನಬವಿಯ ಪಶ್ಚಿಮ ಭಾಗದಲ್ಲಿದೆ. ಇದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರು ಮಸೀದಿ ನಿರ್ಮಿಸುವಾಗ ತೆರೆದ ಬಾಗಿಲುಗಳಲ್ಲಿ ಒಂದಾಗಿದೆ. ಇದಕ್ಕೆ ಬಾಬು ರ್ರಹ್ಮಮ್ (ಕರುಣೆಯ ಬಾಗಿಲು) ಎಂಬ ಹೆಸರು ಬರಲು ಕಾರಣ ಮದೀನಾದಲ್ಲಿ ಕ್ಷಾಮ ಉಂಟಾಯಿತು. ಪ್ರವಾದಿವರ್ಯರು ಖುತುಬಾ ಓದುತ್ತಿದ್ದಾಗ ಸ್ವಹಾಬಿಯೊಬ್ಬರು ಮಳೆಗಾಗಿ ಪ್ರಾರ್ಥಿಸಲು ಪ್ರವಾದಿವರ್ಯರಲ್ಲಿ ಹೇಳಲು ಬಂದದ್ದು ಈ ಬಾಗಿಲಿನ ಮೂಲಕವಾಗಿದೆ. ಹಾಗೆ ಅವರಿಗೆ ಕರುಣೆಯ ಬಾಗಿಲು ತೆರೆಯಲ್ಪಟ್ಟಿತು. ಪ್ರವಾದಿವರ್ಯರ ಪ್ರಾರ್ಥನೆಯ ಫಲವಾಗಿ ಮದೀನಾದಲ್ಲಿ ಧಾರಾಳ ಮಳೆಯಾಯಿತು. ಮಳೆ ಅಲ್ಲಾಹನ ರಹ್ಮಮತ್ತಾಗಿದೆ. ರಹ್ಮಮತ್ತಾದ ಮಳೆಯನ್ನು ಬೇಡಲು ಬಂದದ್ದು ಈ ಬಾಗಿಲಿನ ಮೂಲಕ.

ಈ ಬಾಗಿಲಿಗೆ 'ಬಾಬು ಆತಿಕ' ಎಂಬ ಹೆಸರು ಕೂಡಾ ಇದೆ. ಕಾರಣ ಈ ಬಾಗಿಲು ಸ್ವಹಾಬಿ ವನಿತೆಯಾದ ಆತಿಕ ಬಿಂತ್ ಅಬ್ದುಲಾಹಿರಯವರ ಮನೆಯ ಮುಂದೆ ಇತ್ತು.

## 3. ಬಾಬುನ್ನಿಸಾಲ್:

ಇದು ಮಸ್ಜಿದುನ್ನಬವಿಯ ಪಶ್ಚಿಮ ಭಾಗದಲ್ಲಿದೆ. ಹಿಜ್‌ರ 17ನೇ ವರ್ಷ ಮಸ್ಜಿದುನ್ನಬವಿಯ ಪುನರ್‌ನಿರ್ಮಾಣ ಮಾಡುವಾಗ ಉಮರ್ (ರ)ರವರು ಈ ಬಾಗಿಲನ್ನು ತೆರೆದರು. ನಂತರ ಇದಕ್ಕೆ ಬಾಬುನ್ನಿಸಾಲ್ 'ಮಹಿಳೆಯರ ಬಾಗಿಲು' ಎಂದು ನಾಮಕರಣ ಮಾಡಿದರು. "ಈ ಬಾಗಿಲು ಮಹಿಳೆಯರಿಗಾಗಿ" ಎಂದು ಉಮರ್ (ರ)ರವರು ಹೇಳಿದಾಗ ಇಬ್ನ್ ಉಮರ್ (ರ)ರವರು ನಂತರ ಮರಣ ತನಕ ಆ ಬಾಗಿಲಿನ ಮೂಲಕ ಮಸೀದಿಯ ಒಳಗೆ ಹೋಗಲಿಲ್ಲ.

## 4. ಬಾಬು ಅಬೂಬಕರ್ ಸಿದ್ದೀಕ್

ಮಸ್ಜಿದುನ್ನಬವಿಯಲ್ಲಿರುವ ಇದೊಂದು ಸಣ್ಣ ಬಾಗಿಲು. ಇಂತಹ ಸಣ್ಣ ಬಾಗಿಲುಗಳು ಹಲವರಿಗಿತ್ತು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಅಬೂಬಕರ್ ಸಿದ್ದೀಖ್ (ರ)ರ ಬಾಗಿಲು ಬಿಟ್ಟು ಬೇರೆ ಎಲ್ಲವನ್ನು ಮುಚ್ಚಲು ಆಜ್ಞಾಪಿಸಿದರು. ಪ್ರವಾದಿವರ್ಯರು ಮರಣ ಶಯ್ಯೆಯಲ್ಲಿರುವಾಗ ಅಬೂಬಕರ್ ಸಿದ್ದೀಖ್ (ರ)ರವರೊಂದಿಗೆ ನಮಾಝ್‌ಗೆ ನೇತೃತ್ವ ನೀಡಲು ಹೇಳಿದರು. ಇದಕ್ಕಾಗಿ ಅವರ ಬಾಗಿಲನ್ನು ಹಾಗೆ ಇಡಲಾಗಿದೆ. ಇದು ಪ್ರವಾದಿವರ್ಯರ ವಫಾತಿನ ನಂತರ ಖಿಲಾಫತನ್ನು ವಹಿಸಿಕೊಳ್ಳುವುದರ ಬಗ್ಗೆ ಸೂಚನೆಯಾಗಿತ್ತು. ಮಸ್ಜಿದುನ್ನಬ ವಿಯ ಪಶ್ಚಿಮ ಭಾಗದಲ್ಲಿರುವ ಈ ಬಾಗಿಲು ಬಾಬು ಸಲಾಮಿಗೆ 20 ಅಡಿ ಹತ್ತಿರದಲ್ಲಿದೆ.

## 5. ಬಾಬುಸ್ಸಲಾಂ

ಇದು ಮಸ್ಜಿದುನ್ನಬವಿಯ ಪಶ್ಚಿಮ ಭಾಗದಲ್ಲಿದೆ. ಉಮರ್ (ರ)ರವರು ಮಸ್ಜಿದುನ್ನಬವಿಯ ಪುನರ್ ನಿರ್ಮಾಣದ ಸಮಯದಲ್ಲಿ ಈ ಬಾಗಿಲನ್ನು ತೆರೆದರು. ಪ್ರವಾದಿವರ್ಯರಿಗೆ ಸಲಾಂ ಹೇಳಲು ಹೋಗುವುದು ಈ ಬಾಗಿಲ ಮೂಲಕವಾಗಿದೆ. ಆದರಿಂದ ಇದಕ್ಕೆ ಬಾಬುಸ್ಸಲಾಂ ಎಂದು ನಾಮಕರಣ ಮಾಡಲಾಗಿದೆ.

## 6. ಬಾಬು ಉಮರ್ ಬಿನ್ ಖತ್ತಾಬ್

ಇದು ಮಸ್ಜಿದುನ್ನಬವಿಯ ಉತ್ತರ ಭಾಗದಲ್ಲಿದೆ. ಇದು ಬಾಬುರ್ರಹ್ಮ ಹಾಗೂ ಬಾಬುಸ್ಸಲಾಮ ಮಧ್ಯೆಯಿದೆ.

## ಮಸ್ಜಿದುನ್ನಬವಿಯ ಮಿನಾರಗಳು

ಪ್ರವಾದಿವರ್ಯರ ಹಾಗೂ ನಾಲ್ಕು ಖಲೀಫರ ಕಾಲದಲ್ಲಿ ಮಸ್ಜಿದುನ್ನಬವಿಗೆ ಯಾವುದೇ ಮಿನಾರಗಳಿರಲಿಲ್ಲ. ಹಿಜ್ರ 88ರಲ್ಲಿ ನಡೆದ ಪುನರ್ ನಿರ್ಮಾಣ ಕಾರ್ಯದಲ್ಲಿ ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ಮಸೀದಿಗೆ 4 ಮಿನಾರಗಳನ್ನು ನಿರ್ಮಿಸಿದರು. ಮಸೀದಿ ನಾಲ್ಕು ಮೂಲೆಯಲ್ಲಿ ಒಂದೊಂದು ಮಿನಾರವನ್ನು ಸ್ಥಾಪಿಸಿದರು. ಈ ಘಟನೆಯಿಂದ ಮಿನಾರಗಳು ಮಸೀದಿಯ ಅವಿಭಾಜ್ಯ ಅಂಗವಾಗಿ ಮಾರ್ಪಟ್ಟಿತು.

ಮಿನಾರಗಳನ್ನು ನಿರ್ಮಿಸಲ್ಪಟ್ಟ ನಂತರ ಮುಅದ್ದಿನಿಗಳು ಮಿನಾರದಲ್ಲಿ ಬಾಂಗ್ ಕೊಡುತ್ತಿದ್ದರು. ಮಸ್ಜಿದುನ್ನಬವಿಯ ಪಶ್ಚಿಮ ಹಾಗೂ ದಕ್ಷಿಣ ಭಾಗಗಳು ಸಂದಿಸುವ ಮೂಲೆಯಲ್ಲಾಗಿದೆ ಬಾಂಗ್ ಕೊಡುವ ಮಿನಾರ ಇರುವುದು. ಇದಕ್ಕೆ ಮಿನಾರ ತುರಕುಸಿಯ್ಯ ಎಂದು ಕೂಡಾ ಕರೆಯುತ್ತಾರೆ.

ಖಾಇತುಬಾಯಿಯ ಕಾಲದಲ್ಲಿ ಸಿಡಿಲಿನ ಕಾರಣದಿಂದಾಗಿ ಮಸ್ಜಿದುನ್ನಬವಿಗೆ ಬೆಂಕಿ ಹಿಡಿದಾಗ ಈ ಮಿನಾರ ನಶಿಸಿ ಹೋಗಿತ್ತು. ಹಿಜ್ರ 392ರಲ್ಲಿ ಇವರು ಪುನಃ ನಿರ್ಮಿಸಿದರು.

ಸುಲ್ತಾನ್ ಅಬ್ದುಲ್ ಮಜೀದಿನ ಕಾಲದಲ್ಲಿ ಮಸ್ಜಿದುನ್ನಬವಿಗೆ ಒಂದು ಮಿನಾರವನ್ನು ಹೆಚ್ಚಿಸಲಾಯಿತು. ಆದರೆ ಅಲಸಲೂದರು ಆಡಳಿತದ ಚುಕ್ಕಾಣಿ ಹಿಡಿದಾಗ ಈ ಮಿನಾರವನ್ನು ತೆರವುಗೊಳಿದ ನಂತರ ಮಸ್ಜಿದುನ್ನಬವಿಗೆ ನಾಲ್ಕು ಮಿನಾರವಾಗಿದೆ ಇರುವುದು. ಈ ಇವುಗಳನ್ನು ಉತ್ತಮ ವಿನ್ಯಾಸದೊಂದಿಗೆ ನಿರ್ಮಿಸಿದ್ದಾರೆ.

## ಮಸ್ಜಿದುನ್ನಬವಿಯ ಮಿಹ್ರಾಬ್‌ಗಳು

ಅರಬಿಯಲ್ಲಿ ಮಿಹ್ರಾಬ್ ಎಂದರೆ ನಮಾಝ್ ಮಾಡುವ ಸ್ಥಳ ಎಂದರ್ಥ. ಮದೀನಾ ಮಸೀದಿಯಲ್ಲಿ ಇಂತಹ ಹಲವಾರು ಮಿಹ್ರಾಬ್‌ಗಳನ್ನು ಕಾಣಬಹುದು. ಅವುಗಳಿಗೆ ಹಲವಾರು ಮಹತ್ವಗಳಿವೆ.

### 1. ಮಿಹ್‌ರಾಬುನ್ನಬವಿ

ಮಸ್ಜಿದುನ್ನಬವಿಯಲ್ಲಿ ಪ್ರವಾದಿವರ್ಯರು ನಮಾಝ್ ಮಾಡಿದ ಸ್ಥಳವನ್ನು ಪ್ರತ್ಯೇಕ ಒಂದು ಮಿಹ್‌ರಾಬಾಗಿ ಇಂದಿನ ಹಾಗೆ ಮಾಡಿರಲಿಲ್ಲ. ಕಾರಣ ಪ್ರವಾದಿವರ್ಯರ ಹಾಗೂ ನಾಲ್ಕು ಖಿಲಾಫರ ಕಾಲದಲ್ಲಿ ಮಿಹ್‌ರಾಬಿನ ವ್ಯವಸ್ಥೆ ಇರಲಿಲ್ಲ. ಇಂದು ಕಾಣುವ ಈ ಮಿಹ್‌ರಾಬಿನ ಶೈಲಿಯನ್ನು ಚಾರಿಗೆ ತಂದದ್ದು 5ನೇ ಖಿಲಾಫಾ ಎಂದು ಖ್ಯಾತರಾದ ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ವರಾಗಿದ್ದಾರೆ.

ಪ್ರವಾದಿವರ್ಯರು ಮದೀನಾದಲ್ಲಿ 16 ತಿಂಗಳು ಹಾಗೂ ಕೆಲವು ದಿನಗಳು ಬೈತುಲ್ ಮುಖದ್ದಸಿಗೆ ಅಭಿಮುಖವಾಗಿ ನಮಾಝ್ ಮಾಡಿದ್ದರು. ನಂತರ ಪ್ರವಾದಿವರ್ಯರು ಬಯಸಿದ ಹಾಗೆ ಖುರ್ಆನ್ ಸೂಕ್ತ ಅವತೀರ್ಣಗೊಂಡಿತು. ಆಗ ಉಸ್ತುವಾನತುಲ್ ಆಯಿಶಾಗೆ ನೇರವಾಗಿ ನಮಾಝ್ ಮಾಡುತ್ತಿದ್ದ ಪ್ರವಾದಿವರ್ಯರು ಅಲ್ಲಿಂದ ತಿರುಗಿ ಖಜೂರ ಮರದ ಸ್ಥಂಬವಿದ್ದಲ್ಲಿಗೆ ನಮಾಝ್ ಮಾಡಿದರು. ನಂತರ ಇದನ್ನು ಮಿಹ್‌ರಾಬಾಗಿ ಮಾರ್ಪಾಡು ಮಾಡಲಾಯಿತು. ಇದೇ ಸ್ಥಳದಲ್ಲಾಗಿದೆ ಉಸ್ತುವಾನತುಲ್ ಮುಖಲ್ಲಾಹ್ ಇರುವುದು.

### 2. ಮಿಹ್‌ರಾಬುಲ್ ಉಸ್ತಾನಿಯ್ಯ

ಇದು ಉಸ್ತಾನ್ (ರ)ರವರು ಜನರಿಗೆ ಇಮಾಮರಾಗಿ ನಮಾಜು ಮಾಡಿದ ಸ್ಥಳವಾಗಿದೆ. ಉಸ್ತಾನ್ (ರ)ರವರ ಆಡಳಿತ ಕಾಲದಲ್ಲಿ ಮಸ್ಜಿದುನ್ನಬವಿಯನ್ನು ವಿಶಾಲಗೊಳಿಸಿದಾಗ ಸಹಜ ವೆಂಬಂತೆ ಇಮಾಮತ್ತಿನ ಸ್ಥಳ ಬೇರೆಯಾಯಿತು. ಇಮಾಮರಾಗಿದ್ದ ಉಮರ್ (ರ)ರವರು ಶತ್ರುವಿನಿಂದ ತಿವಿಯಲ್ಪಟ್ಟಂತಹ ಸಂಗತಿ ಉಂಟಾಗದಿರಲು ಈ ಸ್ಥಳದ ಹತ್ತಿರ ಇಟ್ಟಿಗೆಯಿಂದ ಎತ್ತರಿಸಿ ಕಟ್ಟಿದರು. ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ಇದನ್ನು ಪುನರ್ ನಿರ್ಮಾಣ ಮಾಡಿ ಮಿಹ್‌ರಾಬುಲ್ ಉಸ್ತಾನಿಯ ಎಂದು ನಾಮಕರಣ ಮಾಡಿದರು.

### 3. ಮಿಹ್‌ರಾಬುತ್ತಹಜ್ಜುದ್

ಪ್ರವಾದಿವರ್ಯರು ರಾತ್ರಿ ನಮಾಜ್ ಮಾಡುವ ಸ್ಥಳವಾಗಿದೆ ಇದು. ಪ್ರವಾದಿವರ್ಯರು ರಾತ್ರಿ ನಮಾಝ್ ಮಾಡುತ್ತಿದ್ದದ್ದು ಇಲ್ಲಿಯಾಗಿದೆ ಎಂದು ಈಸಾ ಬಿನ್ ಅಬ್ದಿಲ್ಲಾಹಿ ಎಂಬ ವರು ತನ್ನ ತಂದೆಯವರಿಂದ ವರದಿ ಮಾಡಿದ್ದಾರೆ.

ಈ ಉಸ್ತುವಾನತ್ ಫಾತಿಮಾ (ರ)ರವರ ಮನೆಯ ಹಿಂಭಾಗದಲ್ಲಾಗಿತ್ತು. ಪ್ರಸ್ತುತ ಈ ಮಿಹ್‌ರಾಬನ್ನು ಇಂದು ಮುಸ್‌ಹಫ್ ತೆಗೆದಿರಿಸುವ ಸ್ಥಳವಾಗಿ ಮಾರ್ಪಡಿಸಲಾಗಿದೆ.

### 4. ಮಿಹ್‌ರಾಬು ಫಾತಿಮಾ:

ಮಿಹ್‌ರಾಬ್ ತಹಜ್ಜುದಿನ ಮುಂಭಾಗದಲ್ಲಾಗಿದೆ ಈ ಮಿಹ್‌ರಾಬ್ ಇರುವುದು. ಇಬ್ನ್

ನಜ್ಜಾರ್ (ರ)ರವರು ಹೇಳುತ್ತಾರೆ “ಫಾತಿಮಾ (ರ)ರವರ ಮನೆಯನ್ನು ಈಗ ರೂಮನ್ನಾಗಿ ಮಾಡಲಾಗಿದೆ. ಅದರಲ್ಲಿ ಒಂದು ಮಿಹ್‌ರಾಬಿದೆ. ಅದು ಪ್ರವಾದಿವರ್ಯರ ಹುಚ್‌ರತು ಶರೀಫ್‌ನ ಹಿಂಬಾಗದಲ್ಲಾಗಿತ್ತು.

### 5. ಮಿಹ್‌ರಾಬುಲ್ ಹನಫಿಯ್

ಮಸ್ಜಿದುನ್‌ನಬವಿಯಲ್ಲಿ ನಡೆಯುವ ಇಮಾಮತ್ ಮಾಲಿಕಿ ಮದ್ನ್‌ಹಬ್ ಪ್ರಕಾರವಾಗಿದೆ. ಆದರೆ 9ನೇ ಶತಮಾನದಲ್ಲಿ ಶಾಫಿ ಮದ್ನ್‌ಹಬಿನ ಒಂದು ಇಮಾಮರನ್ನು ನೇಮಿಸಲಾಯಿತು. ಮಾಲಿಕ್ ಮದ್ನ್‌ಹಬಿನ ಇಮಾಂ ಸುಬ್‌ಹಿ ನಮಾಜ್ ಮಾಡುವ ಮೊದಲು ಶಾಫೀ ಮದ್ನ್‌ಹಬಿನ ಇಮಾಂ ನಮಾಝ್ ಮಾಡುತ್ತಿದ್ದರು. ನಂತರ ಮಾಲಿಕ್ ಮದ್ನ್‌ಹಬಿನ ಇಮಾಂ ಸುಬ್‌ಹಿ ನಮಾಜ್ ಮಾಡುವರು. ಬೇರೆ ವಕ್ತಿನಲ್ಲಿ ಮಾಲಿಕಿ ಮದ್ನ್‌ಹಬಿನ ಇಮಾಂ ಮೊದಲು ನಮಾಜ್ ಮಾಡುತ್ತಿದ್ದರು. ನಂತರ ಶಾಫಿ ಮದ್ನ್‌ಹಬಿನ ಇಮಾಂ ನಮಾಜ್ ಮಾಡುತ್ತಿದ್ದರು.

ಆದರೆ 9ನೇ ಶತಮಾನದ ಮಧ್ಯಭಾಗದಲ್ಲಿ ಹನಫೀ ಮದ್ನ್‌ಹಬಿನ ಒಂದು ಇಮಾಮನ್ನು ನಿಶ್ಚಯಿಸಿ ಒಂದು ಮಿಹ್‌ರಾಬಿನ ವ್ಯವಸ್ಥೆ ಮಾಡಲಾಯಿತು. ಆದರಿಂದ ಇದು ಮಿಹ್‌ರಾಬುಲ್ ಹನಫಿಯ್ಯಾ ಎಂದು ಪ್ರಸಿದ್ಧಿಯಾಗಿದೆ.

ಇದನ್ನು ನಿರ್ಮಿಸಿದ್ದು ಶೈಖ್ ತೌಗಾನ್ ಎಂಬವರು. ಇದಕ್ಕೆ ವಿನ್ಯಾಸವನ್ನು ತುಂಬಿದ್ದು ಸುಲ್ತಾನ್ ಸುಲೈಮಾನ್ ಖಾನ್‌ರವರಾಗಿದ್ದಾರೆ. ಆದ್ದರಿಂದರಿಂದ ಇದನ್ನು ಮಿಹ್‌ರಾಬು ಸುಲೈಮಾನ್ ಎಂದು ಕೂಡಾ ಕರೆಯುತ್ತಾರೆ.

## ಮಸ್ಜಿದುನ್‌ನಬವಿಯ ಸ್ಥಂಬಗಳು

ಮಸ್ಜಿದುನ್‌ನಬವಿಯ ಎಲ್ಲಾ ಭಾಗಗಳನ್ನು ಹಾಗೂ ಅದರ ಮಹತ್ವಗಳನ್ನು ವಿವರಿಸುವ ಇತಿಹಾಸ ಪುಟಗಳಲ್ಲಿ ದಾಖಲಿಸಿದ್ದಾರೆ. ಅಂತೆಯೇ ಮಸ್ಜಿದುನ್‌ನಬವಿಯ ಉಸ್ತುವಾನತ್‌ಗಳನ್ನು ವಿವರಿಸಿದ್ದಾರೆ. ಉಸ್ತುವಾನತ್ ಎಂದರೆ ಸ್ಥಂಬಗಳು ಎಂದರ್ಥ.

### 1. ಉಸ್ತುವಾನತು ಮುಖಲ್ಲಖಿ:

ಪ್ರವಾದಿವರ್ಯರ ಮಿಹ್‌ರಾಬಿನೊಂದಿಗೆ ತಾಗಿಕೊಂಡಿರುವ ಸ್ಥಂಬವಾಗಿದೆ ಇದು. ಪ್ರವಾದಿವರ್ಯರು ಇದಕ್ಕೆ ತಿರುಗಿ ನಮಾಜ್ ಮಾಡುತ್ತಿದ್ದರು. ಇದಕ್ಕೆ ಮುಖಲ್ಲಖಿ ಎಂಬ ಹೆಸರು ಬರಲು ಕಾರಣ ಇದರ ಮೇಲೆ ನೀಚ ವಸ್ತುವೊಂದನ್ನು ಕಂಡಾಗ ಸ್ವಹಾಬಿವಯೊಬ್ಬರು ಅದನ್ನು ಶುಚೀಕರಿಸಿ ಆ ಸ್ಥಳಕ್ಕೆ ‘ಖಿಲಾಕ್’ ಎಂಬ ಸುಂಗಧವನ್ನು ಹಚಿದರು. ಇದರಿಂದ ಈ ಸ್ಥಂಬಕ್ಕೆ ‘ಮುಖಲ್ಲಖಿ’ ಎಂಬ ಹೆಸರು ಬಂದಿದೆ.

ಖಿಬ್‌ಲದ ಭಾಗದಲ್ಲಿರುವ ಈ ಸ್ಥಂಬದ ಹತ್ತಿರ ಸ್ವಹಾಬಿಗಳು ತಾಬಿವುಗಳು ನಮಾಝ್ ಮಾಡಲು ಸದಾ ತವಕಿಸುತ್ತಿದ್ದರು. ಇದಕ್ಕೆ ಬೇರೆ ಹಲವಾರು ಹೆಸರುಗಳು ಕೂಡಾ ಇದೆ.

ಪ್ರವಾದಿವರ್ಯರು ಈ ಸ್ಥಂಬಕ್ಕೆ ಸುಗಂಧ ಹಚ್ಚಿದ ಕಾರಣ 'ಮುತಯ್ಯಬ' ಎಂಬ ನಾಮ ಕೂಡಾ ಕರೆಯಲಾಗುತ್ತದೆ. ಪ್ರವಾದಿವರ್ಯರು ದೂರ ಸರಿದಾಗ ಬಿಕ್ಕಿ ಬಿಕ್ಕಿ ಅತ್ತ ಖಜೂರದ ಹಲಗೆಯನ್ನು ದಫನು ಮಾಡಿದ್ದು ಇದರ ಕೆಳಗೆಯಾದ ಕಾರಣ ಇದಕ್ಕೆ ಉಸ್ತುವಾನತು ಹನ್ನಾನ್ ಎಂಬ ಹೆಸರು ಬಂದಿದೆ. ರಾಜ ಹಜ್ಜಾಜ್ ಬಿನ್ ಯೂಸುಫ್ ಕಳುಹಿಸಿ ಕೊಟ್ಟ ಮುಸ್‌ಹಫ್‌ಗಳನ್ನು ಇದರ ಹತ್ತಿರ ತೆಗೆದಿರಿಸಿದ ಕಾರಣ ಉಸ್ತುವಾನತು ಮುಸ್‌ಹಫ್ ಎಂದು ಕರೆಯುತ್ತಾರೆ.

## 2. ಉಸ್ತುವಾನತು ಆಯಿಷ (ರ)

ಈ ಸ್ಥಂಬದ ಶ್ರೇಷ್ಠತೆಯ ಕುರಿತ ಹದೀಸ್‌ಗಳನ್ನು ಆಯಿಷ (ರ)ರವರಿಂದ ವರದಿ ಮಾಡಿದ ಕಾರಣ ಈ ಹೆಸರು ಬಂದಿದೆ. ಪವಿತ್ರ ಕಲ್‌ಬಾಲಯವನ್ನು ಖಿಬ್‌ಲಯನ್ನಾಗಿ ಮಾಡಿದ ನಂತರ ಪ್ರವಾದಿವರ್ಯರು ಎರಡು ತಿಂಗಳು ಇದಕ್ಕೆ ತಿರುಗಿ ನಮಾಜ್ ಮಾಡಿದರು. ಇದಕ್ಕೆ ಬೇರೆ ಹೆಸರುಗಳೂ ಇವೆ.

ಮುಹಾಜಿರುಗಳಾದ ಸ್ವಹಾಬಿಗಳು ಈ ಸ್ಥಂಬದ ಹತ್ತಿರ ಒಂದುಗೂಡುತ್ತಿದ್ದ ಕಾರಣ ಉಸ್ತುವಾನತುಲ್ ಮಹಾಜೀರೀನ್ ಎಂಬ ನಾಮವನ್ನು ಕೂಡಾ ಕರೆಯಲಾಗುತ್ತದೆ. ಆಯಿಷ (ರ)ರವರಿಂದ ವರದಿ; "ಈ ಮಸೀದಿಯ ಈ ಸ್ಥಂಬದ ಹತ್ತಿರ ಒಂದು ಸ್ಥಳವಿದೆ. ಅಲ್ಲಿ ನಮಾಝ್ ಮಾಡುವುದರ ಮಹತ್ವ ಜನರು ತಿಳಿದಿದ್ದರೆ ಚೀಟಿ ಎತ್ತುವ ಮೂಲಕವಲ್ಲದೆ ಅಲ್ಲಿ ನಮಾಝ್ ಮಾಡಲು ಸಾಧ್ಯವಾಗುತ್ತಿರಲಿಲ್ಲ"

## 3. ಉಸ್ತುವಾನತು ತೌಬ

ಇದರ ಮತ್ತೊಂದು ನಾಮವಾಗಿದೆ ಉಸ್ತುವಾನತು ಅಬೀ ಲುಬಾಬ ಎಂಬುವುದು. ಅಬೂಲು ಬಾಬ (ರ)ರವರ ತೌಬವನ್ನು ಇಲ್ಲಿ ಸ್ವೀಕರಿಸಲ್ಪಟ್ಟ ಕಾರಣ ಅಥವಾ ಅವರು ಇಲ್ಲಿ ಮರಣ ಹೊಂದಿದ ಕಾರಣ ಇದಕ್ಕೆ ಈ ಹೆಸರು ಬಂತು.

ಬನೂ ಖುರೈಳಾ ಗೋತ್ರದವರ ವಿಷಯದಲ್ಲಿ ತಪ್ಪು ಉಂಟಾದ ಕಾರಣ ಸ್ಥಂಬಕ್ಕೆ ಇವರನ್ನು ಕಟ್ಟಿ ಹಾಕಲಾಗಿತ್ತು. ಇಸ್ಲಾಮಿನ ಕಠಿಣ ವಿರೋಧಿಯಾಗಿದ್ದ ಯಮನಿನ ರಾಜ ಸುಮಾ ಮತ್ ಬಿನ್ ಉಸಾಲ್ ಎಂಬವನು ಸೆರೆಸಿಕ್ಕಾಗ ಪ್ರವಾದಿವರ್ಯರು ಇದಕ್ಕೆ ಕಟ್ಟಿ ಹಾಕಿದ್ದರು. ನಂತರ ಸುಮಾಮತ್ (ರ)ರವರು ಮುಸ್ಲಿಮರಾಗಿದ್ದಾರೆ. ಪ್ರವಾದಿವರ್ಯರು ಇದಕ್ಕೆ ಅಭಿಮುಖವಾಗಿ ಧಾರಾಳ ಸುನ್ನತ್ ನಮಾಜ್ ಮಾಡಿದ್ದಾರೆ.

## 4. ಉಸ್ತುವಾನತು ಹರೀರ್

ಪ್ರವಾದಿವರ್ಯರು ಇಲ್‌ತಿಕ್‌ಫ್ ಕೂರುವಾಗ ತಮ್ಮ ಮಂಚವನ್ನು ಈ ಸ್ಥಂಬದ ಹತ್ತಿರ ಇಟ್ಟಿದ್ದರು. ಇದರಿಂದ ಇದಕ್ಕೆ ಉಸ್ತುವಾನತು ಹರೀರ್ ಎಂಬ ಹೆಸರು ಬಂತು. ಅರಬಿಯಲ್ಲಿ ಹರೀರ್ ಎಂದರೆ ಮಂಚ ಎಂದರ್ಥ. ಈ ಸ್ಥಂಬದ ಮಹತ್ವವನ್ನು ಮನದಟ್ಟು ಮಾಡಿದ

ಇಮಾಂ ದಾರುಲ್ ಹಿಜ್‌ರ ಮಾಲಿಕ್ (ರ)ರವರು ಇಲ್ಲಿ ಕೂರುತ್ತಿದ್ದರು.

### 5. ಉಸ್ತುವಾನತುಲ್ ಹಿರ್‌ಸ್

ಪ್ರವಾದಿವರ್ಯರಿಗೆ ಕಾವಲು ನಿಲ್ಲುವ ಸ್ವಹಾಬಿಗಳು ಈ ಸ್ಥಂಬದ ಹತ್ತಿರ ನಿಲ್ಲುತ್ತಿದ್ದ ಕಾರಣ ಇದಕ್ಕೆ ಉಸ್ತುವಾನತು ಹಿರ್‌ಸ್ ಎಂಬ ಹೆಸರು ಬಂತು. ಅರಬಿಯಲ್ಲಿ 'ಹಿರ್‌ಸ್' ಎಂದರೆ ಕಾವಲು ಎಂದರ್ಥ.

ಅಲಿಯ್ಯ (ರ)ರವರು ಇದರ ಹತ್ತಿರ ನಮಾಝ್ ಮಾಡುತ್ತಿದ್ದ ಕಾರಣ ಇದಕ್ಕೆ ಉಸ್ತುವಾನತು ಅಲಿಯ್ಯ ಬಿನ್ ಅಬೀತಾಲಿಬ್ ಎಂಬ ಹೆಸರು ಕೂಡಾ ಇದೆ.

### 6. ಉಸ್ತುವಾನತುಲ್ ವಫೂದ್

ಪ್ರವಾದಿವರ್ಯರು ಹೊರಗಿನಿಂದ ಬರುವ ನಿಯೋಗಗಳನ್ನು ಈ ಸ್ಥಂಬದ ಹತ್ತಿರ ಸ್ವಾಗತಿಸುತ್ತಿದ್ದರು. ಸ್ವಹಾಬಿಗಳಲ್ಲಿ ಪ್ರಮುಖರು ಇಲ್ಲಿ ಕೂರುತ್ತಿದ್ದ ಕಾರಣ ಇದಕ್ಕೆ ಉಸ್ತುವಾನತುಲ್ ಖಿಲಾದ ಎಂಬ ಹೆಸರು ಕೂಡಾ ಇದೆ.

### 7. ಉಸ್ತುವಾನತು ಮುರಬ್ಬಅತಿಲ್ ಖಿಬ್‌ರ್

“ಇದು ಮಸ್ಜಿದುನ್‌ನಬವಿಯ ಪಶ್ಚಿಮ ಹಾಗೂ ಉತ್ತರದ ಭಾಗಗಳು ಸಂಧಿಸುವ ಮೂಲೆಯ ಲಾಗಿದೆ ರಸೂಲರ ಹುಜ್‌ರತುಶ್ಶರೀಫಿನ ಮೇಲೆ ಸಣ್ಣ ಖುಬ್ಬವನ್ನು ಇಲ್ಲಿ ನಿರ್ಮಿಸಲಾಗಿದೆ. ಪ್ರವಾದಿವರ್ಯರ ಪವಿತ್ರ ಖಿಬ್‌ರ್ ಇರುವ ಸ್ಥಳದಲ್ಲಾದ ಕಾರಣ ಇದಕ್ಕೆ ಈ ಹೆಸರು ಬಂತು.

ಹುಜ್‌ರತುಶ್ಶರೀಫಿನ ಹತ್ತಿರ ಈ ಸ್ಥಂಬ ಇರುವ ಕಾರಣ ಜನರು ಇಲ್ಲಿ ನಮಾಝ್ ಮಾಡುವುದನ್ನು ತಡೆ ಹಿಡಿಯಲಾಗಿದೆ.

### 8 ಉಸ್ತುವಾನತು ತಹಜ್ಜುದ್

ರಾತ್ರಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲಮರು ಈ ಸ್ಥಂಬದ ಹತ್ತಿರ ನಮಾಜ್ ಮಾಡುತ್ತಿದ್ದರು. ಆದ್ದರಿಂದ ಈ ಹೆಸರು ಬಂತು. ಇದು ಪ್ರವಾದಿವರ್ಯರು ನಮಾಝ್ ಮಾಡುವ ಸ್ಥಳ ಎಂದು ಅದರಲ್ಲಿ ಬರೆದಿಡಲಾಗಿದೆ. ಈ ಸ್ಥಂಬ ಘಾತಿಮಾ ಬೀವಿ (ರ)ರವರ ಮನೆಯ ಹಿಂದುಗಡೆಯಾಗಿದೆ ಇರುವುದು.

ಮಸ್ಜಿದುನ್‌ನಬವಿಯಲ್ಲಿರುವ ಈ ಎಲ್ಲಾ ಸ್ಥಂಬಗಳಿಗೆ ಧಾರಾಳ ಮಹತ್ವಗಳಿವೆ. ಮಹಾತ್ಮರೆಲ್ಲರೂ ಈ ಎಲ್ಲಾ ಸ್ಥಂಬಗಳ ಹತ್ತಿರ ನಮಾಜ್ ಮಾಡಲು ಪೈಪೋಟಿ ನಡೆಸುತ್ತಿದ್ದರು. ಮಹಾನ ರಾದ ಇಬ್‌ನ್ ನಜ್ಜಾರ್ (ರ)ರವರು ಹೇಳುತ್ತಾರೆ “ಮಸ್ಜಿದುನ್‌ನಬವಿಯ ಸ್ಥಂಬಗಳ ಹತ್ತಿರ ನಮಾಜ್ ಮಾಡುವುದು ಸುನ್ನತ್ತಾಗಿದೆ. ಸ್ವಹಾಬಿ ಪ್ರಮುಖರಲ್ಲಿ ಈ ಸ್ಥಳಗಳಲ್ಲಿ ನಮಾಜ್ ಮಾಡದವರು ಯಾರೂ ಕೂಡಾ ಇಲ್ಲ”

ಮಸ್ಜಿದುನ್ನಬವಿಯಲ್ಲಿರುವ ಈ ಎಲ್ಲಾ ಸ್ಥಂಬಗಳು ಅದರ ಮೂಲ ಸ್ಥಳದಲ್ಲಿ ಇದೆ. ಈ ಮಸೀದಿಯನ್ನು ವಿಶಾಲ ಮಾಡುವಾಗ ಹಾಗೂ ಪುನರ್ ನಿರ್ಮಾಣ ಮಾಡುವಾಗ ಅದರ ಮೂಲ ಸ್ಥಳದಲ್ಲಿಡಲು ಸಾಕಷ್ಟು ಶ್ರದ್ಧೆ ವಹಿಸಿದ್ದಾರೆ. ಕೆಲವರು ಇವುಗಳನ್ನು ಮೂಲ ಸ್ಥಳದಿಂದ ತೆಗೆದು ಬೇರೆ ಸ್ಥಳ ವರ್ಗಾವಣೆ ಮಾಡಲು ಶ್ರಮಿಸಿದ್ದರು. ಆದರೆ ಅದವರಿಗೆ ಸಾಧ್ಯವಾಗಲಿಲ್ಲ. ಪುನಃ ಅವುಗಳನ್ನು ಮೂಲ ಸ್ಥಳದಲ್ಲಿಯೇ ಸ್ಥಾಪಿಸಬೇಕಾಗಿ ಬಂತು.

## ಮದೀನಾದ ಮಿಂಬರ್

ಮದೀನಾದ ಮಸೀದಿಯ ಮತ್ತೊಂದು ಪ್ರಧಾನ ಕೇಂದ್ರವಾಗಿದೆ ಪ್ರವಾದಿವರ್ಯರ ಮಿಂಬರ್. ಪ್ರವಾದಿವರ್ಯರು ಖಜೂರದ ಮರದ ತುಂಡಿನ ಮೇಲೆ ಖುತುಬ ಹಾಗೂ ಇತರ ಭಾಷಣಗಳನ್ನು ಮಾಡುತ್ತಿದ್ದರು. ಕಾಲ ಕ್ರಮೇಣ ಅದರ ಮೇಲೆ ನಿಲ್ಲುವುದು ತ್ರಾಸದಾಯಕವಾದಾಗ ಮಿಂಬರನ್ನು ನಿರ್ಮಿಸಲಾಯಿತು. ಪ್ರವಾದಿವರ್ಯರು ನಮಾಝ್ ಮಾಡುವ ಸ್ಥಳದ ಪಶ್ಚಿಮ ಭಾಗದಲ್ಲಿ ಇದನ್ನು ಸ್ಥಾಪಿಸಲಾಯಿತು.

ಮಿಂಬರ್ ನಿರ್ಮಾಣದ ಕುರಿತು ಇಮಾಂ ಬುಖಾರಿ (ರ)ರವರಿಂದ ವರದಿ ಮಾಡಲ್ಪಟ್ಟ ಹದೀಸ್ ಹೀಗಿದೆ “ಪ್ರವಾದಿವರ್ಯರು ಜುಮುಅ ದಿನದಂದು ಮರದ ತುಂಡಿನ ಮೇಲೆ ನಿಂತಿದ್ದರು. ಅನ್ಸಾರಿಗಳಲ್ಲಿನ ಓರ್ವ ಮಹಿಳೆ ಬಂದು ಕೇಳಿದರು” ಪ್ರವಾದಿವರ್ಯರ... ತಮಗೊಂದು ಮಿಂಬರನ್ನು ನಿರ್ಮಿಸಲೇ...? ನನಗೊಬ್ಬ ಬಡಗಿಯಾದ ಮಗನಿದ್ದಾನೆ. “ನೀವು ಇಚ್ಛಿಸುವುದಾದರೆ ಮಾಡಿ” ಎಂದು ಪ್ರವಾದಿವರ್ಯರು ಸಮ್ಮತಿ ನೀಡಿದರು. ಹಾಗೆ ಅವರು ಮಿಂಬರನ್ನು ತಯಾರಿಸಿ ಕೊಟ್ಟರು.

ಜುಮುಅ ದಿನದಂದು ಪ್ರವಾದಿವರ್ಯರು ಈ ಮಿಂಬರಿಗೆ ಹತ್ತಿದಾಗ ಖಜೂರದ ಮರದ ತುಂಡು ಮಗು ಅತ್ತ ಹಾಗೆ ಅತ್ತಿತು. ಪ್ರವಾದಿವರ್ಯರು ದೂರ ಸರಿದ ವಿರಹ ವೇದನೆಯಾಗಿದೆ ಅಳುವಿಗೆ ಕಾರಣ. ನಬಿಯವರು ಮಿಂಬರಿನ ಕೆಳಗೆ ಇಳಿದು ಬಂದು ಅದನ್ನು ಅಪ್ಪಿ ಹಿಡಿದರು. ನಂತರ ಅದರ ಅಳು ನಿಂತಿತ್ತು.

ಪ್ರವಾದಿವರ್ಯರು ದೂರ ಸರಿದ ಕಾರಣ ಈ ನಿರ್ಜೀವ ಮರದ ತುಂಡು ಅತ್ತಿದ್ದು ಪ್ರವಾದಿವರ್ಯರ ಪ್ರತ್ಯೇಕ ಮುಲ್‌ಜಿರುತ್ತಾಗಿದೆ. ಇಂತಹ ಮುಲ್‌ಜಿರುತ್ ಯಾವ ನಬಿಯರಿಗೂ ಉಂಟಾಗಿರಲಿಲ್ಲ. “ಅಲ್ಲಾಹನು ನಿರ್ಜೀವ ವಸ್ತುಗಳಲ್ಲಿ ಕೂಡಾ ಒಂದು ವಿಶೇಷ ಶಕ್ತಿಯನ್ನು ಸೃಷ್ಟಿಸಿದ್ದಾನೆ” ಎಂದು ವಿದ್ವಾಂಸರು ವಿವರಿಸಿದ್ದಾರೆ.

ಈ ಮರದ ತುಂಡನ್ನು ಎಲ್ಲ ದಫನು ಮಾಡಲಾಯಿತು. ಎಂಬುವುದರ ಬಗ್ಗೆ ಹಲವಾರು ಅಭಿಪ್ರಾಯಗಳಿವೆ. ಉಸ್ಮಾನ್ (ರ) ಮಸೀದಿ ಪುನರ್ ನಿರ್ಮಾಣ ಮಾಡುವ ತನಕ ಇತ್ತು ಎಂದಿದ್ದಾರೆ ಹಲವಾರು. ಅದನ್ನು ಆಗಲೇ ಅದೇ ಸ್ಥಳದಲ್ಲಿ ದಫನು ಮಾಡಲಾಗಿದೆ. ಅದನ್ನು ಉಬಯ್ಯಾ ಬಿನ್ ಕಲ್‌ಬ್ (ರ)ರವರ ತೆಗೆದುಕೊಂಡು ಹೋದರು. ಕೆಲವು ಕಾಲ

ಅದು ಅವರ ಬಳಿಯಿತ್ತು. ನಂತರ ಅದನ್ನು ಭೂಮಿ ನುಂಗಿತು. ಹೀಗೆ ಹಲವಾರು ಅಭಿಪ್ರಾಯಗಳು ಕಾಣಬಹುದು.

ಪ್ರವಾದಿವರ್ಯರ ಈ ಮಿಂಬರ್‌ಗೆ ಹಲವಾರ ಮಹತ್ವಗಳಿವೆ. ಅಬೂಹುರೈರಾ (ರ)ರವರಿಂದ ವರದಿ; “ನನ್ನ ಮನೆ ಮತ್ತು ಮಿಂಬರಿನ ನಡುವೆ ಇರುವ ಸ್ಥಳ ಸ್ವರ್ಗದ ಉದ್ಯಾನಗಳಲ್ಲಿ ಒಂದು ಉದ್ಯಾನವಾಗಿದೆ” ಎಂದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳಿದ್ದಾರೆ.

ಮತ್ತೊಂದು ಹದೀಸಿನಲ್ಲಿ ಈ ರೀತಿಯಿದೆ “ನನ್ನ ಮಿಂಬರ್ ಸ್ವರ್ಗ ಕದಗಳಲ್ಲಿ ಒಂದು ಕದವಾಗಿದೆ” ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ “ನನ್ನ ಮಿಂಬರಿನ ಹತ್ತಿರ ಪಾಪ ಮಾಡಿ ಯಾರಾದರೂ ಆಣೆ ಹಾಕಿದರೆ ‘ನರಕದಲ್ಲಾಗಿದೆ ಆತನ ವಾಸಸ್ಥಳ’ ಎಂದು ದೃಢಪಡಿಸಲಿ”

## ಇತಿಹಾಸ ಪುಟದಲ್ಲಿ ಮಿಂಬರ್

ಮದೀನಾದ ಮಜ್ಜಿದನ್ನು ಬವಿಯಲ್ಲಿರುವ ಮಿಂಬರ್ ಹಲವಾರು ಮಹತ್ತರವಾದ ಘಟನೆಗಳಿಗೆ ಸಾಕ್ಷಿಯಾಗಿದೆ. ಪ್ರಸ್ತುತ ಪ್ರವಾದಿವರ್ಯರ ಮಿಂಬರನ್ನು ಮುಆವಿಯಾ (ರ)ರವರ ಆಡಳಿತ ಕಾಲದಲ್ಲಿ ಮದೀನಾದ ಗವರ್ನರಾಗಿದ್ದ ಮರ್ವಾನ್ ಬಿನ್ ಹಕಮ್‌ರವರು ಮುಆವಿಯಾ (ರ)ರವರ ಸೂಚನೆಯಂತೆ ಶಾಮಿಗೆ ಬದಲಾಯಿಸಲು ಪ್ರಾರಂಭಿಸಿದಾಗ ಡಿಫೀರ್ ಮದೀನಾ ಪರಿಸರ ಕತ್ತಲಾವರಿಸಿತು. ಅಂದು ಅಸ್ವಾಭಾವಿಕ ಸೂರ್ಯಗ್ರಹಣ ಉಂಟಾಗಿತ್ತು. ಸೂರ್ಯ ಮರೆಯಾಗಿ ನಕ್ಷತ್ರಗಳು ಪ್ರತ್ಯಕ್ಷವಾಗಿತ್ತು. ಕಂಗಾಲಾಗಿದ್ದ ಮದೀನಾ ನಿವಾಸಿಗಳೊಂದಿಗೆ ಮರ್ವಾನ್ ಭಾಷಣ ಮಾಡಿ ಅಮಿರುಲ್ ಮುಲ್ ಮಿನೀನ್ ಮುಆವಿಯಾ (ರ)ರವರ ಅಣತಿಯಂತೆ ಈ ಕಾರ್ಯ ಮಾಡಿದುದಾಗಿ ತಿಳಿಸಿದರು. ಮುಆವಿಯಾ (ರ)ರವರಿಗೆ ಸುದ್ದಿ ಮುಟ್ಟಿಸಿ, ಬಡಗಿಯನ್ನು ಕರೆದು ಮಿಂಬರನ್ನು ಯಥಾಸ್ಥಾನದಲ್ಲಿ ಅಳವಡಿಸಿ ಅದಕ್ಕೆ ಆರು ಮೆಟ್ಟಿಲುಗಳನ್ನು ಮತ್ತೆ ಸೇರಿಸಲಾಯಿತು. ಜನರ ದಟ್ಟನೆಯಿಂದಾಗಿ ಹೀಗೆ ಮಾಡಿದ್ದಾಗಿ ಅವರು ಅನಂತರ ವಿವರಿಸಿದರು. ಈ ವಿವರಗಳನ್ನು ಝಬೈರು ಬಿನ್ ಬಕರ್ (ರ)ರವರು ‘ಅಖ್‌ಬಾರುಲ್ ಮದೀನಾ’ ಎಂಬ ಗ್ರಂಥದಲ್ಲಿ ವಿವರಿಸಿದ್ದಾರೆ. ನಬಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಮಿಂಬರಿನ ಕರ್ತೃ, ಕಅಬಾಲಯ ನಿರ್ಮಾಣದ ಬಡಗಿ ಬಾಖೂಂ ರೂಮೀಯವರಾಗಿದ್ದರು ಎಂದು ವರದಿಯಾಗಿದೆ.

‘ಹಿಜ್‌ರಾ 654ನೇ ವರ್ಷದಲ್ಲಿ ಮದೀನಾ ಮಸೀದಿಯಲ್ಲಿ ಅಗ್ನಿ ಅನಾಹುತ ಉಂಟಾಗುವ ವರೆಗೂ ಪ್ರಸ್ತುತ ಮಿಂಬರ್ ಉಪಯೋಗದಲ್ಲಿತ್ತು’ ಎಂದು ಇಬ್ನು ನಜ್ಜಾರ್ (ರ)ರವರು ಹೇಳಿದ್ದಾರೆ. ನಂತರ ಹಿಜ್‌ರಾ 656ರಲ್ಲಿ ಯಮನ್ ಚಕ್ರವರ್ತಿಯಾಗಿದ್ದ ಮುಳಫ್ಫರ್‌ರವರು ಒಂದು ಮಿಂಬರನ್ನು ನಿರ್ಮಿಸಿ ಕಳುಹಿಸಿಕೊಟ್ಟಿದ್ದರು. ನಂತರ ಹತ್ತು ವರ್ಷಗಳ ತರುವಾಯ, ಅಂದರೆ ಹಿಜ್‌ರಾ 666ರಲ್ಲಿ ಆ ಮಿಂಬರನ್ನು ಬದಲಾಯಿಸಿ ಬೈಬರಸ್ ಎಂಬವರು ಸ್ವತಃ:



ನಿರ್ಮಿಸಿ ಕಳುಹಿಸಿಕೊಟ್ಟಿದ್ದ ಮಿಂಬರನ್ನು ಅಳವಡಿಸಲಾಯಿತು. ಹಿಜ್ರ 820ರ ವರೆಗೂ ಅದು ಉಪಯೋಗದಲ್ಲಿತ್ತು. ನಂತರ ಶೈಖ್ ಮುಅಯ್ಯದ್‌ರವರು ನಿರ್ಮಿಸಿದ ಮಿಂಬರನ್ನು ಸ್ಥಾಪಿಸಿ 867ರ ವರೆಗೂ ಅದು ಉಪಯೋಗದಲ್ಲಿತ್ತು. ನಂತರ 'ಖತ್‌ಖದಂ' ಒಂದು ನೂತನ ಮಿಂಬರ್ ನಿರ್ಮಿಸಿ ಕಳುಹಿಸಿಕೊಟ್ಟರು. ಈ ವಿವರಗಳನ್ನು ಇಬ್ನ್ ನಜ್ಜಾರ್ (ರ) ರವರಿಂದ ಇಮಾಂ ಝುರ್ಖಾನಿ ಉದ್ಧರಿಸಿದ್ದಾರೆ. ಮಿಂಬರ್‌ಗಳನ್ನು ಕಾಲಕ್ರಮೇಣ ಬದಲಾಯಿಸಲಾಗುತ್ತಿತ್ತು. ಆದರೆ ಸ್ಥಾಪಿತ ಸ್ಥಳ ಮಾತ್ರ ನಬಿ ಸ್ವಲ್ಲಲ್ಲಾಹು ಅಲೈಹಿವಸ್ಲ್ಲಮರ ಮಿಂಬರ್ ನೆಲೆಗೊಂಡಿದ್ದ ಅದೇ ಸ್ಥಳವಾಗಿತ್ತೆಂಬುವುದು ಗಮನಾರ್ಹ.

## ಮಿಂಬರಿನ ಮಹತ್ವ

ಪ್ರವಾದಿವರ್ಯರ ಮಿಂಬರಿಗೆ ಹಲವಾರು ಮಹತ್ವಗಳಿವೆ. ಆರಾಧನೆಗಳಿಗೆ ದುಪ್ಪಟ್ಟು ಪುಣ್ಯಗಳು ಲಭಿಸುವ ರೌಳಾ ಶರೀಫ್ ಇರುವುದು ಮಿಂಬರ್ ಮತ್ತು ಹುಜ್‌ರತುಶ್ಮೀಫಿನ ನಡುವೆಯಾಗಿದೆ. ಸಹಲ್ ಬಿನ್ ಸಅದ್ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್ಲ್ಲಮರು ಹೇಳುತ್ತಾರೆ. ನನ್ನ ಮಿಂಬರ್ ಸರ್ಗದ ಕದಗಳಲ್ಲಿ ಒಂದು ಕದವಾಗಿದೆ.

ಈ ಮಿಂಬರಿನ ಮಹತ್ವವನ್ನು ಸೂಚಿಸುವ ಒಂದು ಘಟನೆಯನ್ನು ನುಅ್ಮಾನ್ ಬಿನ್ ಬಶೀರ್ (ರ)ರವರು ವರದಿ ಮಾಡಿದ್ದಾರೆ. “ಒಂದು ಜುಮುಅ ದಿನದಂದು ನಾನು ಪ್ರವಾದಿ ವರ್ಯರ ಮಿಂಬರಿನ ಬಳಿಯಿದ್ದೆ. ಆಗ ಸ್ವಹಾಬಿಯೊಬ್ಬರು ಹೇಳಿದರು “ಇಸ್ಲಾಮನ್ನು ಬಿಟ್ಟರೆ ಒಳ್ಳೆಯ ಸತ್ಕರ್ಮ ಹಜ್ ಯಾತ್ರಿಕರಿಗೆ ಜಲಪಾನ ಮಾಡುವುದು” ಮತ್ತೊಬ್ಬರು ಹೇಳಿದರು “ಇಸ್ಲಾಮನ್ನು ಬಿಟ್ಟರೆ ಉತ್ತಮ ಸತ್ಕರ್ಮ ಮಸ್ಜಿದುಲ್ ಹರಾಮಿನ ಸೇವೆ ಮಾಡುವುದು” ಅಲ್ಲಿದ್ದ ಬೇರೊಬ್ಬರು ಹೇಳುತ್ತಾರೆ “ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ನಡೆಸುವುದು ನೀವೆಲ್ಲರು ಹೇಳಿದಕ್ಕಿಂತ ಉತ್ತಮ ಸತ್ಕರ್ಮವಾಗಿದೆ”

ಈ ವಾದ-ವಿವಾದಗಳ ನಡೆಯುವ ಸ್ಥಳಕ್ಕೆ ಬಂದ ಉಮರ್ (ರ)ರವರು ಅವರಲ್ಲಿ ಹೇಳಿದರು. “ಪ್ರವಾದಿವರ್ಯರ ಮಿಂಬರಿನ ಬಳಿ ಶಬ್ದವೆತ್ತಿ ಮಾತನಾಡಬೇಡಿರಿ. ಪ್ರವಾದಿ ವರ್ಯ ಈ ಮಿಂಬರಿ ಅಷ್ಟೊಂದು ಮಹತ್ವವನ್ನು ಕಲ್ಪಿಸುತ್ತಿದ್ದರು. ಇದನ್ನು ಖುರ್ಆನ್ ಹೇಳುವುದು ನೋಡಿ...

“ಹಜ್ ಯಾತ್ರಿಕರಿಗೆ ಜಲಪಾನ ಮಾಡಿಸುವುದನ್ನು ಮತ್ತು ಮಸ್ಜಿದುಲ್ ಹರಾಮಿನ ಸೇವೆಯನ್ನು ನೀವು ಅಲ್ಲಾಹ ಮತ್ತು ಪರಲೋಕದಲ್ಲಿ ವಿಶ್ವಾಸವಿಟ್ಟು ಅಲ್ಲಾಹನ ಮಾರ್ಗದಲ್ಲಿ ಹೋರಾಟ ನಡೆಸುವವನ ಕರ್ಮಕ್ಕೆ ಸರಿಸಮಾನವೆಂದು ಪರಿಗಣಿಸಿದ್ದೀರಾ?

ಆದರೆ ಅಲ್ಲಾಹನ ಬಳಿ ಸಮನರಾಗುವುದಿಲ್ಲ. ಅಧರ್ಮಿಗಳಾದ ಜನರನ್ನು ಅಲ್ಲಾಹನು ಸನ್ಮಾರ್ಗಕ್ಕೆ ತರುವುದಿಲ್ಲ. (ತೌಬಾ -19)

## ರೌಳಾ ಶರೀಫ್

ಮಸ್ಜಿದುನ್ನಬವಿಯ ಮತ್ತೊಂದು ಪುನೀತ ಸ್ಥಳವಾಗಿದೆ ರೌಳಾ ಶರೀಫ್. ಪ್ರತಿಯೊಂದು ವಿಶ್ವಾಸಿ ಹೃದಯ ಇಲ್ಲಿ ಆರಾಧನೆ ನಿರ್ವಹಿಸಲು ಸದಾ ತವಕಿಸುತ್ತಿರುತ್ತದೆ. ರೌಳಾ ಶರೀಫ್ ಎಂದರೆ ಪ್ರವಾದಿವರ್ಯರ ಮಿಂಬರ್ ಹಾಗೂ ಹುಜ್‌ರತುಶ್ಶರೀಫಿನ ನಡುವೆ ಇರುವ ಸ್ಥಳವಾಗಿದೆ. ಹುಜ್‌ರತುಶ್ಶರೀಫ್ ಎಂದರೆ ಪ್ರವಾದಿವರ್ಯರ ಪಾವನ ಶರೀರ ದಫನು ಮಾಡಲ್ಪಟ್ಟ ಸ್ಥಳ. ಈ ಸ್ಥಳಕ್ಕಿರುವ ಹಲವಾರು ಮಹತ್ವಗಳು ಹದೀಸಿನಲ್ಲಿ ವರದಿಯಾಗಿದೆ. ಪ್ರವಾದಿವರ್ಯರು ಇದನ್ನು 'ಸ್ವರ್ಗೀಯ ಉದ್ಯಾನ' ಎಂದು ಬಣ್ಣಿಸಿದ್ದಾರೆ.

ಅಬೂ ಹುರೈರಾ (ರ)ರವರಿಂದ ವರದಿ; “ನನ್ನ ಮನೆ ಮತ್ತು ಮಿಂಬರಿನ ನಡುವೆರುವ ಸ್ಥಳ ಸ್ವರ್ಗದ ಉದ್ಯಾನಗಳಲ್ಲಿ ಒಂದು ಉದ್ಯಾನವಾಗಿದೆ” (ಬುಖಾರಿ - ಮುಸ್ಲಿಂ)

ಈ ಸ್ಥಳದಲ್ಲಿ ನಿರ್ವಹಿಸಲ್ಪಟ್ಟ ಆರಾಧನೆಗೆ ಸ್ವೀಕೃತಿ ಖಡಾ ಖಂಡಿತ. ಪ್ರಾರ್ಥನೆಗೆ ಉತ್ತರ ಲಭಿಸುತ್ತದೆ. ಅಲ್ಲಾಹನ ವಿಶೇಷ ಕರುಣೆಗೆ ಪಾತ್ರರಾಗಲು ಈ ಸ್ಥಳದಲ್ಲಿ ಇಬಾದತ್ ಬೇಕೇ ಬೇಕು. ಸತ್ಕರ್ಮಗಳಿಗೆ ದುಪ್ಪಟ್ಟು ಪುಣ್ಯ ಲಭಿಸುತ್ತದೆ. ಆದ್ದರಿಂದ ಈ ಸ್ಥಳ ಎಂದೂ ಜನ ಜಂಗುಳಿಯಿಂದ ತುಂಬಿರುತ್ತದೆ. ಕನಿಷ್ಠ ಪಕ್ಷ ಎರಡು ರಕ್ಅತ್ ನಮಾಝ್ ಮಾಡಲು ಸಿಗಬಹುದೇ ಎಂದು ತವಕಿಸದವರು ಯಾರೂ ಇರಲಾರರು.

ಹುಜ್‌ರತುಶ್ಶರೀಫ್ ಹಾಗೂ ಮಿಂಬರಿನ ನಡುವೆ ಸುಮಾರು 53 ಅಡಿಗಳಷ್ಟು ಅಂತರ ವಿದೆ. ಈ ಸ್ಥಳದಲ್ಲಿ ನಮಾಜ್ ಮಾಡಲು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಪ್ರತ್ಯೇಕ ಪ್ರೇರಣೆ ನೀಡಿದ್ದಾರೆ. ಆಯಿಷಾ (ರ)ರವರಿಂದ ವರದಿ; “ಮಸೀದಿಯ ಈ ಸ್ಥಂಬದ ಹತ್ತಿರ ಒಂದು ಸ್ಥಳವಿದೆ. ಅಲ್ಲಿ ನಮಾಜ್ ಮಾಡುವುದರ ಮಹತ್ವ ಜನರು ತಿಳಿದಿದ್ದರೆ ಚೀಟಿ ಎತ್ತ ಬೇಕಾಗುತ್ತಿತ್ತು”

## ಹುಜ್‌ರತುಶ್ಶರೀಫ್:

ಪ್ರವಾದಿವರ್ಯರ ಪಾವನ ಶರೀರವನ್ನು ದಫನು ಮಾಡಲ್ಪಟ್ಟ ಸ್ಥಳವಾಗಿದೆ ಹುಜ್‌ರತು ಶ್ಶರೀಫ್. ವಾಸ್ತವದಲ್ಲಿ ಇದು ಆಯಿಷಾ (ರ)ರವರ ಮನೆ. ಪ್ರವಾದಿವರ್ಯರನ್ನು ಅಲ್ಲಿ ಮರಣ ಹೊಂದಿದ ಕಾರಣ ಅಲ್ಲೇ ಧಫನು ಮಾಡಲಾಯಿತು.

ಪ್ರವಾದಿವರ್ಯರಿಗೆ ಮರಣ ಹೊಂದುವುದಕ್ಕಿಂತ ಮುಂಚೆ ತೀವ್ರ ತರದ ಜ್ವರ ಬಂದಿತ್ತು. ಇತರ ಪತ್ನಿಯರ ಸಮ್ಮತಿಯಂತೆ ಪ್ರವಾದಿವರ್ಯರು ಆಯಿಷಾ (ರ)ರವರ ಮನೆಯಲ್ಲಿ ವಾಸಿಸತೊಡಗಿದರು. ನಂತರ ಆಯಿಷಾ (ರ)ರವರ ಮಡಿಲಲ್ಲಿ ತಲೆಯಿಟ್ಟು ಪ್ರವಾದಿವರ್ಯರು ಮರಣ ಹೊಂದಿದರು. “ಪ್ರವಾದಿವರ್ಯರು ಮರಣ ನನ್ನ ಮನೆಯಲ್ಲಾಗಿರುವುದು ಅಲ್ಲಾಹನು ನೀಡಿದ ಅತ್ಯಂತ ದೊಡ್ಡ ಅನುಗ್ರಹ” ಎಂದು ಆಯಿಷಾ (ರ)ರವರು ಹೇಳಿದ್ದಾರೆ.

ಪ್ರವಾದಿವರ್ಯರ ಪಾವನ ಶರೀರ ಎಲ್ಲಿ ದಫನು ಮಾಡಬೇಕೆಂಬುದರ ಬಗ್ಗೆ ಹಲವಾರು

ಅಭಿಪ್ರಾಯಗಳು ಸ್ವಹಾಬಿಗಳ ನಡುವೆ ಬಂದಾಗ ಅಬೂಬಕರ್ ಸಿದ್ಧೀಖ್ (ರ)ರವರು ಸೂಕ್ತ ಪರಿಹಾರ ಒದಗಿಸಿದರು. ಇದನ್ನು ಈ ಮುಂಚೆ ವಿವರಿಸಲಾಗಿದೆ. ಹೀಗೆ ಅಬೂಬಕರ್ ಸಿದ್ಧೀಖ್ (ರ)ರವರ ಅಂತಿಮ ತೀರ್ಮಾನದಂತೆ ಮರಣ ಹೊಂದಿದ ಸ್ಥಳದಲ್ಲಿ ಅಂದರೆ ಆಯಿಷಾ (ರ)ರವರ ಮನೆಯಲ್ಲಿ ದಫನು ಮಾಡಲಾಯಿತು.

ಪ್ರವಾದಿವರ್ಯರ ಪಾವನ ಶರೀರವನ್ನು ಸ್ಪರ್ಶಗೊಂಡಿರುವ ಪರಿಸರದ ಮಣ್ಣು ಜಗತ್ತಿನಲ್ಲಿ ಅತ್ಯಂತ ಮಹತ್ವವಿರುವ ಮಣ್ಣು. ಜಗತ್ತಿನಲ್ಲಿ ಅತ್ಯಂತ ಮಹತ್ವವಿರುವ ಸ್ಥಳ ಕೂಡಾ ಇದುವೆ.

ಆ ಮಣ್ಣನ್ನು ತುಟಿಗಳಿಂದ ಚುಂಬಿಸುವ ಭಾಗ್ಯ ಲಭಿಸಿದವರಂತೆ ಅದೃಷ್ಟವಂತರು ಯಾರಿ ದ್ದಾರೆ? ಪ್ರವಾದಿವರ್ಯರ ಕೀರ್ತನೆಗಳನ್ನು ಕವಿತೆಗಳ ಮೂಲಕ ಜಗತ್ತಿಗೆ ಪ್ರಸರಿಸಿದ ಕಾವ್ಯ ಸಾಮ್ರಾಜ್ಯದ ಸಾಮ್ರಾಟ ಇಮಾಂ ಬುಸೂರಿ (ರ)ರವರು ತನ್ನ 'ಖಿಷ್ವೇದತುಲ್ ಬುದಾಫ್' ಎಂಬ ಕಾವ್ಯ ಸಮಾಹಾರದಲ್ಲಿ ಹೇಳುವುದನ್ನು ನೋಡಿ "ಅವರ ಶರೀರದೊಂದಿಗೆ ಸೇರಿದ ಮಣ್ಣಿಗಿಂತ ಶ್ರೇಷ್ಠವಾದ ಪರಿಮಳ ವಸ್ತುವಿಲ್ಲ. ಆ ಮಣ್ಣನ್ನು ಮುದ್ದಿಸಲು ಮತ್ತು ಆಸ್ವಾದಿಸಲು ಅವಕಾಶ ದೊರೆತವನು ಭಾಗ್ಯಶಾಲಿ"

## ಮದೀನಾದಲ್ಲಿ ಮರಣ ಯಾಕೆ?

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರು ಮರಣ ಮಹತ್ವಗಳು ತುಂಬಿರುವ ಮಕ್ಕಾ ದಲ್ಲಾಗಿರದೆ ಮದೀನಾದಲ್ಲಿ ಏಕೆ ಸಂಭವಿಸಿತು..? ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲ ಮರ ವರು ಮದೀನಾಗೆ ಬರುವುದಕ್ಕಿಂತ ಮುಂಚೆ ಸಂಕಷ್ಟ ಸಮಸ್ಯೆಗಳ ಬೀಡಾಗಿತ್ತು ಅಂದಿನ ಯಸ್ರಬ್. ಯಾರೇ ಅಲ್ಲಿಗೆ ಹೋದರೆ ರೋಗವನ್ನು ಉಚಿತವಾಗಿ ಪಡೆಯುವುದರಲ್ಲಿ ಸಂಶಯ ವಿರಲಿಲ್ಲ. ಈ ಭೂಮಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರ ಆಗಮನದಿಂದ ಪುನೀತ ಗೊಂಡಿತು.

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರು ತನ್ನ 53ನೇ ವಯಸ್ಸಿನಲ್ಲಿ ಅನಿವಾರ್ಯ ಕಾರಣಕ್ಕಾಗಿ ತಾಯಿನೆಲವಾದ ಮಕ್ಕಾವನ್ನು ಬಿಟ್ಟು ಮದೀನಾಗೆ ಹಿಜ್ರ ಬಂದರೂ ಕೆಲವು ವರ್ಷಗಳ ನಂತರ ಮಕ್ಕಾ ಸಂಪೂರ್ಣವಾಗಿ ನಬಿಯವರ ಅಧೀನಕ್ಕೆ ಬರುತ್ತದೆ. ಆದರೂ ಕೂಡಾ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರು ಮರಣ ಹೊಂದಿದಾಗ ಪಾವನ ಶರೀರ ದಫನು ಮಾಡಲ್ಪಟ್ಟದ್ದು ಮದೀನಾದಲ್ಲಿ ಇದಕ್ಕಿರುವ ಕಾರಣ ಇಮಾಮರುಗಳು ವಿವರಿಸುತ್ತಾರೆ.

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರ ಪಾವನ ಶರೀರಕ್ಕೆ ಮಹತ್ವವೇನು ಇಲ್ಲ. ಬದಲಾಗಿ ಕಲ್ ಬಾಲಯ ಹಾಗೂ ಇನ್ನಿತರ ಮಹತ್ವಗಳಿಂದ ಪ್ರವಾದಿವರ್ಯರ ಪಾವನ ಶರೀರಕ್ಕೆ ಮಹತ್ವ ಬಂದಿದೆ ಎಂದು ಕೆಲವರು ಭಾವಿಸಬಹುದು. ಈ ಭಾವನೆ ಇಲ್ಲವಾಗಿಸಿ "ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸ್ಲ್ಲಮರವರು ಜೀವಿಸಿದ ಹಾಗೂ ಮರಣ ಹೊಂದಿದ

ಸ್ಥಳಕ್ಕೆ ಪ್ರವಾದಿವರ್ಯರ ಮೂಲಕ ವಿಶೇಷ ಮಹತ್ವ ಲಭಿಸಿದೆ” ಎಂಬುವುದನ್ನು ತಿಳಿಸಲು ಸಲುವಾಗಿದೆ ಇದು. ಮಾತ್ರವಲ್ಲ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರು ಖಬರ್ ಮಕ್ಕಾದಲ್ಲಾದರೆ ಹಜ್ ಅಥವಾ ಉಮ್ರಾಗೆ ಬಂದವರು ಪ್ರವಾದಿವರ್ಯರ ಖಬರ್ ಸಂದರ್ಶನ ಮಾಡಿ ಹೋಗಬಹುದು. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರನ್ನು ಲಕ್ಷ್ಯವಾಗಿಸಿಕೊಂಡು ಝಿಯಾರತ್ಗೆ ಬರದಿರಬಹುದು. ಈ ಪರಿಸ್ಥಿತಿ ಇಲ್ಲವಾಗಿಸಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರನ್ನು ಮಾತ್ರ ಲಕ್ಷ್ಯವಾಗಿ ಝಿಯಾರತ್ ಹೋಗುವಂತೆ ಮಾಡುವುದರ ಸಲುವಾಗಿದೆ ಪಾವನ ಶರೀರವನ್ನು ಮದೀನಾದಲ್ಲಿ ದಫನು ಮಾಡಲ್ಪಟ್ಟದ್ದು.

ಅದೇ ರೀತಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರ ಜನನ ಮಹತ್ವವಿರುವ ರಮ ಳಾನ್ ಅಥವಾ ಇನ್ನಿತರ ತಿಂಗಳಲ್ಲಿ ನಡೆಯದೆ ರಬೀವುಲ್ ಅವ್ವಲ್ ತಿಂಗಳಲ್ಲೇ ನಡೆಯಿತು..? ಇಮಾಮರು ಹೇಳುತ್ತಾರೆ “ರಬೀವುಲ್ ಅವ್ವಲ್ ತಿಂಗಳಿಗೆ ಮಹತ್ವ ಲಭಿಸಿದ್ದು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರ ಜನನದಿಂದಾಗಿದೆ” ಮಹತ್ವವಿರುವ ತಿಂಗಳುಗಳಲ್ಲಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರು ಜನಿಸಿದರು ಎಂದಲ್ಲ.

## ಹುಜ್‌ರತುಶ್ಮರೀಫಿನಲ್ಲಿರುವ ಖಬರ್‌ಗಳು

ಹುಜುತುಶ್ಮರೀಫಿನಲ್ಲಿ ಈಗ ಇರುವುದು ಮೂರು ಖಬರ್‌ಗಳು ಮಾತ್ರ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಹಾಗೂ ಇಬ್ಬರು ಖಲೀಫರದ್ದು. ಪ್ರವಾದಿವರ್ಯರ ಪಾವನ ಶರೀರ ದಫನು ಮಾಡಲ್ಪಟ್ಟ ಸ್ಥಳದ ಹತ್ತಿರವಾಗಿದೆ ಅಬೂಬಕರ್ (ರ)ರವರು ಖಬರ್ ಇರುವುದು. ಅಬೂಬಕರ್ (ರ)ರವರು ಜನಾರ್ಜುವನ್ನು ತೆಗೆದುಕೊಂಡು ಬಂದ ಜನರು ಪ್ರವಾದಿವರ್ಯರ ಖಬರಿನ ಹತ್ತಿರ ಇಟ್ಟು ಸಲಾಂ ಹೇಳುತ್ತಾರೆ. ಅಬೂಬಕರ್‌ರವರು ಬಾಗಿಲಲ್ಲಿದ್ದಾರೆ.. ಆಗಲೇ ಬಾಗಿಲು ತೆರೆದುಕೊಂಡು “ಪ್ರಿಯಕನನ್ನು ಪ್ರಿಯಕನೊಂದಿಗೆ ಸೇರಿಸಿ” ಎಂದು ಖಬರಿನ ಒಳಗಿನಿಂದ ಶಬ್ದ ಕೇಳಿ ಬಂತು.

ಅಬೂಲುಲ್‌ಅತ್ ಎಂಬ ದುಷ್ಟ ವಿಷದಲ್ಲಿ ಮುಳುಗಿಸಿದ ಖಡ್ಗದಲ್ಲಿ ತಿವಿದಾಗ ಉಮರ್ (ರ) ಪ್ರಜ್ಞೆ ತಪ್ಪಿ ಬಿದ್ದರು. ಪ್ರಜ್ಞೆ ಮರಳಿದಾಗ ತನ್ನ ಮಗ ಅಬ್ದುಲ್ಲಾಹಿ (ರ)ರವರೊಂದಿಗೆ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರ ಹತ್ತಿರ ಮಲಗಲು ಸ್ಥಳ ಸಿಗಬಹುದೇ? ಎಂದು ವಿಚಾರಿಸಲು ಕಳುಹಿಸಿಕೊಟ್ಟರು. ಆಗ ಆಯಿಷಾ (ರ)ರವರು ಹೇಳುತ್ತಾರೆ “ಈ ಸ್ಥಳವನ್ನು ನನಗಾಗಿ ಮೀಸಲಿರಿಸಿದ್ದೆ. ಉಮರ್ (ರ)ರವರು ಕೇಳಿದ್ದರಿಂದ ಬಿಟ್ಟು ಕೊಡುತ್ತಿದ್ದೇನೆ” ಅಬೂಬಕರ್ ಸಿದ್ದೀಕ್ (ರ)ರವರ ಹಿಂದೆ ಉಮರ್ (ರ)ರವರನ್ನು ದಫನು ಮಾಡಲಾಯಿತು.

ಈ ಹುಜ್‌ರತುಶ್ಮರೀಫಿನಲ್ಲಿ ಮೂರು ಖಬರ್‌ಗಳಾಯಿತು. ಇನ್ನೊಂದು ಖಬರ್ ಈ ಹುಜ್‌ರತು ಶ್ಮರೀಫಿನ ಒಳಗೆ ಬರಕ್ಕಿದೆ. ಅದು ಪ್ರವಾದಿ ಈಸಾ ನಬಿ (ಅ)ರವರದ್ದು. ಈಸಾ

ನಬಿ (ಅ)ರವರು ಬಾನಿನಿಂದ ಇಳಿದು ಬಂದು ಜಗತ್ತಿನಲ್ಲಿ ಕ್ಷೋಭೆ ತುಂಬುವ ದುಷ್ಟ ದಜ್ಜಾ ಲನ್ನು ಸಂಹಾರ ಮಾಡುತ್ತಾರೆ. ಮದೀನಾದಲ್ಲಿ ಮರಣ ಹೊಂದುವ ಈಸಾ ನಬಿ (ಅ)ರವರನ್ನು ಹುಚ್ಚರತುಶ್ಶರೀಫಿನಲ್ಲಿ ದಫನು ಮಾಡಲಾಗುತ್ತದೆ. ಈ ಬಗ್ಗೆ ಸ್ವಹೀಹಾದ ಹದೀಸ್‌ಗಳಲ್ಲಿ ಬಹಳ ಸ್ಪಷ್ಟವಾಗಿ ಕಾಣಬಹುದು. ಇದರೊಂದಿಗೆ ಹುಚ್ಚರತುಶ್ಶರೀಫಿನಲ್ಲಿ ನಾಲ್ಕು ಖಬರ್‌ಗಳಾಯಿತು.

ಆದರೆ ಮಸ್ಜಿದುನ್ನಬವಿಯ ಒಳಗೆ ಹುಜರತುಶ್ಶರೀಫಿನ ಹತ್ತಿರ ಮತ್ತೊಂದು ಖಬರ್ ಇದೆ ಎಂದು ಹಾಶಿಯತ ಬುಜೈರಿಮಿಯಲ್ಲಿ ಕಾಣಬಹುದು. ಅದು ಖಾಳಿ ಅಬೂ ಶುಜಾಲ್ (ರ)ರವರ ಖಬರ್‌ರಾಗಿದೆ. ಅಗರ್ಬ್ ಶ್ರೀಮಂತರಾಗಿದ್ದ ಇವರು ಎಲ್ಲವನ್ನು ಬಿಟ್ಟು ಮದೀನಾದಲ್ಲಿ ಬಂದು ಜೀವಿಸತೊಡಗಿದರು. ಅಲ್ಲಿ ಹುಚ್ಚರತುಶ್ಶರೀಫಿನ ಸೇವಕರಲ್ಲಿ ಒಬ್ಬರು ಮರಣ ಹೊಂದುವ ತನಕ ಮಸೀದಿ ಗುಡಿಸುವುದು, ಹಾಸಿಗೆ ಬಿಡಿಸುವುದು ಮತ್ತು ದ್ವೀಪಗಳಿಗೆ ಬೆಂಕಿ ಹಚ್ಚುವ ಕೆಲಸಗಳನ್ನು ಮಾಡುತ್ತಿದ್ದರು. ಸೇವಕರೊಬ್ಬರ ಮರಣ ನಂತರ ಹುಚ್ಚರತುಶ್ಶರೀಫಿನ ಉಸ್ತುವಾರಿ ಇವರಿಗೆ ಲಭಿಸಿತು. ಮರಣ ತನಕ ಹುಚ್ಚರತುಶ್ಶರೀಫಿನ ಸೇವೆಯಲ್ಲಿ ನಿರತರಾಗಿದ್ದರು. ಮರಣದ ನಂತರ ಅವರು ಮಸ್ಜಿದುನ್ನಬವಿಯ ಬಾಬು ಜೆಬ್ರೀಲ್ ಹತ್ತಿರ ದಫನು ಮಾಡಲಾಯಿತು. ಇವರ ತಲೆ ಪ್ರವಾದಿವರ್ಯರ ಹುಚ್ಚರತುಶ್ಶರೀಫಿಗೆ ಹತ್ತಿರವಿದೆ. 160 ವರ್ಷಗಳ ಕಾಲ ಜೀವಿಸಿದ ಈ ಮಹಾನುಭಾವರ ಒಂದೇ ಒಂದು ಕೂದಲು ಬಿಳಿಯಾಗಿರಲಿಲ್ಲ. ಶರೀದ ಚರ್ಮ ಸುಕ್ಕು ಕಟ್ಟಿರಲಿಲ್ಲ. ಇವರು ಹಲವಾರು ಗ್ರಂಥಗಳ ಕರ್ತೃ ಕೂಡಾ ಹೌದು.

## ಖಬರ್‌ಗಳು ಹೀಗಿವೆ...?

ಹುಚ್ಚರತುಶ್ಶರೀಫಿನಲ್ಲಿ ಪ್ರವಾದಿವರ್ಯರು, ಅಬೂಬಕರ್ ಸಿದ್ದೀಖ್ (ರ) ಹಾಗೂ ಉಮರ್ (ರ)ರವರ ಖಬರ್‌ಗಳಿವೆ. ಇವುಗಳ ಹೇಗೆ ಇದೆ..? ಎಂದು ವಿದ್ವಾಂಸರು ಸ್ಪಷ್ಟ ಪಡಿಸಿದ್ದಾರೆ. ಇದನ್ನು ಮನದಟ್ಟು ಮಾಡಬೇಕಾದ ಅಗತ್ಯವಿದೆ. ಯಾಕೆಂದರೆ ಸಲಾಂ ಹೇಳುವಾಗ ಯಾವ ರೀತಿ ಹೇಳಬೇಕು..? ಎಂಬುವುದನ್ನು ಇದು ಕಲಿಸಿಕೊಡುತ್ತದೆ.

ಪ್ರವಾದಿವರ್ಯ ಪವಿತ್ರ ಖಬರ್ ಮಿಹ್‌ರಾಬಿಗಿಂತ ಹಿಂಭಾಗದಲ್ಲಿದೆ. ಅದರ ಹಿಂದೆ ಅಬೂಬಕರ್ ಸಿದ್ದೀಖ್ (ರ)ರವರ ಖಬರ್ ಇದೆ. ಪ್ರವಾದಿವರ್ಯರನ್ನು ಹೆಗಲ ಭಾಗದಲ್ಲಿ ಸಿದ್ದೀಖ್ (ರ)ರವರ ತಲೆ ಇದೆ. ಅಬೂಬಕರ್ (ರ)ರವರ ಹಿಂದೆ ಉಮರ್ (ರ)ರವರ ಖಬರ್ ಇದೆ. ಅಬೂಬಕರ್ (ರ)ರವರ ಹೆಗಲ ನೇರ ಉಮರ್ (ರ)ರವರ ತಲೆ ಇರುವುದು.

ಪ್ರವಾದಿವರ್ಯರಿಗೆ ಸಲಾಂ ಹೇಳಲು ಹೋದವನು ಖಬಲ್‌ಕೆ ವಿರುದ್ಧವಾಗಿ ಖಬರಿನ ಗೋಡೆಗೆ ಅಭಿಮುಖವಾಗಿ ನಿಲ್ಲಬೇಕು. ನಂತರ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿಸ್‌ವಲ್ಲಮರಿಗೆ

ಸಲಾಂ ಹೇಳಬೇಕು. ಅಲ್ಲಿಂದ ಒಂದು ಅಡಿಯಷ್ಟು ಬಲಭಾಗಕ್ಕೆ ಹಿಂದೆ ಸರಿದು ಅಬೂಬಕರ್ (ರ)ರವರಿಗೆ ಸಲಾಂ ಹೇಳಬೇಕು ಕಾರಣ ಪ್ರವಾದಿವರ್ಯರ ಹೆಗಲ ಬಳಿಯಾಗಿದೆ ಸಿದ್ಧೀಕ್ (ರ)ರವರು ತಲೆ ಇರುವುದು. ನಂತರ ಪುನಃ ಒಂದು ಅಡಿಯಷ್ಟು ಬಲಭಾಗಕ್ಕೆ ಹಿಂದೆ ಸರಿದು ಉಮರ್ (ರ)ರವರಿಗೆ ಸಲಾಂ ಹೇಳಬೇಕು. ಅಬೂಬಕರ್ ಸಿದ್ಧೀಖ್ (ರ)ರವರ ಹೆಗಲ ಭಾಗದಲ್ಲಾಗಿದೆ ಉಮರ್ (ರ)ರವರು ತಲೆ ಇರುವುದು.

## ಈ ಪವಿತ್ರ ಕಟ್ಟಡದ ಬಗ್ಗೆ ಗೊತ್ತಿರಲಿ...

ಪ್ರವಾದಿವರ್ಯರ ಪಾವನ ಶರೀರ ದಫನು ಮಾಡಲ್ಪಟ್ಟ ಹುಜ್ಜರತುಶ್ಶರೀಫ್ ಸಾಕ್ಷಾತ್ ಆಯಿಷಾ (ರ)ರವರು ಮನೆ. ಇದನ್ನು ಖಜೂರದ ಗರಿಗಳಿಂದ ನಿರ್ಮಿಸಲಾಗಿತ್ತು. ಅದರ ಬಾಗಿಲು ಮಾತ್ರ ಮರದ್ದು. ಉಮರ್ (ರ)ರವರ ಆಡಳಿತದ ತನಕ ಈ ಹುಜ್ಜರತುಶ್ಶರೀಫ್ ಇದೇ ರೀತಿ ಇತ್ತು.

ಉಮರ್ (ರ)ರವರು ಖಿಲಾಫತ್ ಆಡಳಿತ ಚುಕ್ಕಾಣಿ ಹಿಡಿದಾಗ ಖಜೂರದ ಗರಿಗಳಿಂದ ನಿರ್ಮಿಸಲಾದ ಗೋಡೆಗಳನ್ನು ಬದಲಾಯಿಸಿ ಇಟ್ಟಿಗೆಯಿಂದ ನಿರ್ಮಿಸಿದರು. ನಂತರ ಅಬ್ದು ಲಾಹಿ ಬಿನ್ ರಝಬೈರ್ (ರ)ರವರು ಕಲ್ಲಿನಿಂದ ಹುಜ್ಜರತುಶ್ಶರೀಫಿನ ಗೋಡೆಯನ್ನು ನಿರ್ಮಿಸಿದರು.

‘5ನೇ ಖಿಲೀಫ್’ ಎಂದು ಖ್ಯಾತರಾದ ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ಮದೀನಾದ ಆಡಳಿತವನ್ನು ವಹಿಸಿದಾಗ ಉತ್ತಮ ಕಪ್ಪುಕಲ್ಲಿನಿಂದ ಹುಜ್ಜರತುಶ್ಶರೀಫಿನ ಗೋಡೆಗಳನ್ನು ನಿರ್ಮಿಸಿದರು. ಈ ಮೂರು ಖಿಬ್‌ಗಲಿರುವ ಗೋಡೆಯನ್ನು ನಿರ್ಮಿಸಿದ್ದು ಪಂಚಾಕೃತಿಯಲ್ಲಾಗಿದೆ. ಇದರ ಮೇಲೆ ಹೊದಿಸಲಾಗುವ ಬಟ್ಟೆ ಕೂಡಾ ಇದೇ ಆಕೃತಿಯಲ್ಲಿದೆ. ಇದನ್ನು ಪಂಚಾಕೃತಿಯಲ್ಲಿ ನಿರ್ಮಿಸಲು ಪ್ರಮುಖ ಕಾರಣವೆಂದರೆ ‘ಪವಿತ್ರ ಕಲ್‌ಬಾಲಯದಂತೆ ಚೌಕಾಕೃತಿಯಲ್ಲಿ ನಿರ್ಮಿಸಿದರೆ ಇದನ್ನು ಕಲ್‌ಬಾ ಎಂದು ಭಾವಿಸಿ ಜನರು ಅದಕ್ಕೆ ತಿರುಗಿ ನಮಾಝ್ ಮಾಡಿದರೆ’ ಎಂಬ ಭಯವಾಗಿತ್ತು.

ಈ ಪಂಚಾಕೃತಿಯ ಕಟ್ಟಡದ ಹೊರಗೆ ಒಂದು ಕಟ್ಟಡ ನಿರ್ಮಿಸಲಾಗಿದೆ. ಇದುವೇ ಪವಿತ್ರ ಕಟ್ಟಡ. ಇದಕ್ಕೆ ಇಂದು ಹುಜ್ಜರತುಶ್ಶರೀಫ್ ಎಂದು ಕರೆಯಲಾಗಿದೆ. ಈ ಕಟ್ಟಡದ ನಾಲ್ಕು ದಿಕ್ಕಿನಲ್ಲಿ ನಾಲ್ಕು ಬಾಗಿಲುಗಳಿವೆ.

1. ದಕ್ಷಿಣ ದಿಕ್ಕಿನಲ್ಲಿರುವ ಬಾಗಿಲು. ಇದನ್ನು ಬಾಬುತೌಬ ಎಂದು ಕರೆಯುತ್ತಾರೆ.
2. ಪಶ್ಚಿಮ ದಿಕ್ಕಿನಲ್ಲಿರುವ ಬಾಗಿಲು. ಇದು ಉಸ್ತುವಾನತು ವಫೂದಿನ ಹತ್ತಿರ ಇರುವ ಕಾರಣ ಇದನ್ನು ‘ಬಾಬಲ್ ವಫೂದ್’ ಎಂದು ಕರೆಯಲಾಗುತ್ತದೆ.
3. ಪೂರ್ವ ದಿಕ್ಕಿನಲ್ಲಿರುವ ಬಾಗಿಲು. ಇದನ್ನು ಬಾಬುಫಾತಿಮಾ ಎಂದು ಕರೆಯುತ್ತಾರೆ. ಕಾರಣ ಫಾತಿಮಾ (ರ)ರವರ ಮನೆಯ ಹತ್ತಿರವಾಗಿದೆ ಇದು ಇರುವುದು. ಈ ಮೂರು

ಬಾಗಿಲುಗಳನ್ನು ಹಿಜ್‌ರಾ 668ರಲ್ಲಿ ನಿರ್ಮಿಸಲಾಗಿದೆ.

4. ಉತ್ತರ ದಿಕ್ಕಿನಲ್ಲಿರುವ ಬಾಗಿಲು. ಪ್ರವಾದಿವರ್ಯರು ತಹಜ್ಜುಡ್ ನಮಾಜ್ ಮಾಡುವ ಸ್ಥಳದ ಹತ್ತಿರವಿದ್ದ ಕಾರಣ ಇದನ್ನು ಬಾಬು ತಹಜ್ಜುಡ್ ಎಂದು ಕರೆಯಲಾಗುತ್ತದೆ. ಇದನ್ನು ಹಿಜ್‌ರಾ 729ರಲ್ಲಿ ನಿರ್ಮಿಸಲಾಗಿದೆ.

ಇಂದು ಈ ಪವಿತ್ರ ಕಟ್ಟಡ ಪೂರ್ವ ದಿಕ್ಕಿನಲ್ಲಿರುವ ಬಾಗಿಲನ್ನು ಬಿಟ್ಟು ಉಳಿದವುಗಳನ್ನೆಲ್ಲಾ ಮುಚ್ಚಲಾಗಿದೆ. ಈ ಬಾಗಿಲಿನಿಂದ ಒಳ ಬಂದರೆ ಪಂಚಾಕೃತಿಯ ಕಟ್ಟಡ ಸುತ್ತಲು ಕಟ್ಟಡ ಕಟ್ಟಡದ ಒಳಗೆ ಬಂದು ಸೇರುತ್ತಾರೆ. ಆದರೆ ಪಂಚಾಕೃತಿಯ ಕಟ್ಟಡ ಒಳಗೆ ಹೋಗಲು ಸಾಧ್ಯವಿಲ್ಲ. ಯಾಕೆಂದರೆ ಯಾವುದೇ ಬಾಗಿಲನ್ನು ನಿರ್ಮಿಸಲಾಗಿಲ್ಲ. ಇಂದು ಕಾಣುವ ಹಲವಾರು ದರ್ವಾಜೆಗಳು ಪಂಚಾಕೃತಿಯಲ್ಲಿರುವ ಕಾರಣ ಇದೆ. ಈ ಪವಿತ್ರ ಕಟ್ಟಡದ ಒಳಗೆ ಉನ್ನತ ವ್ಯಕ್ತಿಗಳಿಗಲ್ಲದೆ ಪ್ರವೇಶವಿಲ್ಲ. ಮದೀನಾಗೆ ಹೋದವರು ಪ್ರವಾದಿವರ್ಯರಿಗೆ ಸಲಾಂ ಹೇಳುವುದು ಈ ಪವಿತ್ರ ಕಟ್ಟಡದ ಹೊರಗೆ ನಿಂತಾಗಿದೆ.

## ಹಸಿರು ಖುಬ್ಬ...

ಮದೀನಾ ಮಸೀದಿಯ ಮಹಡಿಯ ಮೇಲಿರುವ ಹಸಿರು ಖುಬ್ಬವನ್ನು ಕಂಡರೆ ಸಾಕು ವಿಶ್ವಾಸಿ ಹೃದಯದಲ್ಲಿ ನವಚೈತನ್ಯ ತುಂಬಿ ತುಳುಕುತ್ತದೆ. ಈ ಖುಬ್ಬ ಯಾವಾಗ ತಲೆ ಎತ್ತಿ ನಿಂತಿತು..? ಇದನ್ನು ನಿರ್ಮಿಸಿದವರು ಯಾರು..? ಮುಂತಾದ ಇತಿಹಾಸದ ಬಗ್ಗೆ ಗಮನ ಹರಿಸುವ ಅಗತ್ಯವಿದೆ. ಮಸ್ಜಿದುನ್ನಬವಿಯಲ್ಲಿ ಪ್ರಮುಖವಾಗಿ ಎರಡು ಖುಬ್ಬಗಳನ್ನು ಕಾಣಲು ಸಾಧ್ಯವಿದೆ. ಮಸ್ಜಿದುನ್ನಬವಿಯ ಮಹಡಿಯ ಮೇಲೆ ಹುಜ್‌ರತುಶ್ಶರೀಫಿಗೆ ನೇರವಾಗಿ ಇಂದು ಕಾಣುವ ಹಸಿರು ಖುಬ್ಬ ಒಂದಾದರೆ ಮಸೀದಿಯ ಒಳಗೆ ಹುಜ್‌ರತುಶ್ಶರೀಫಿನ ಮೇಲೆ ಇನ್ನೊಂದು ಸಣ್ಣ ಖುಬ್ಬವಿದೆ.

ಹಿಜ್‌ರಾ 678ರ ತನಕ ಮಸ್ಜಿದುನ್ನಬವಿಯ ಮೇಲೆ ಖುಬ್ಬವಿರಲಿಲ್ಲ. ಆದರೆ ಮಸ್ಜಿದುನ್ನಬವಿಯ ಹುಜ್‌ರತುಶ್ಶರೀಫಿನ ಮಹಡಿಯ ಮೇಲ್ಭಾಗದಲ್ಲಿ ಇತರ ಭಾಗಗಳಲ್ಲಿ ಇರದ ಪ್ರತ್ಯೇಕ ಕುರುಹು ಇತ್ತು.

ಹಿಜ್‌ರಾ 678ರಲ್ಲಿ ಸುಲ್ತಾನ್ ಮನ್ಸೂರ್‌ರವರು ಹುಜ್‌ರತುಶ್ಶರೀಫಿನ ನೇರವಾಗಿ ಮಸ್ಜಿದುನ್ನಬವಿಯ ಮಹಡಿಯ ಮೇಲೆ ಖುಬ್ಬವನ್ನು ನಿರ್ಮಿಸಲು ಆಜ್ಞಾಪಿಸಿದರು. ಅದರಂತೆ ಈ ಖುಬ್ಬವನ್ನು ಮರದ ಹಲಗೆಗಳಿಂದ ನಿರ್ಮಿಸಲಾಯಿತು. ಅದರ ಮೇಲೆ ಸೀಸದ ತಗಡನ್ನು ಹಾಕಲಾಗಿತ್ತು. ಹಲಗೆಗಳ ಹಳತಾದರೆ ಹೊಸತನ್ನು ಚೊಡಿಸಲಾಗುತ್ತಿತ್ತು. ಹೀಗೆ ಹಲವು ವರ್ಷಗಳು ಮುಂದುವರೆಯಿತು.

ಹಿಜ್‌ರಾ 886ರಲ್ಲಿ ಮಸ್ಜಿದುನ್ನಬವಿಯಲ್ಲಿ ಅಗ್ನಿ ದುರಂತ ಸಂಭವಿಸಿದಾಗ ಈ ಖುಬ್ಬ ಬೆಂಕಿಯಲ್ಲಿ ಕರಕಲಾಗಿ ಹೋಯಿತು. ಆಗ ಸುಲ್ತಾನ್ ಖಾಇತುಬಾಯಿ ನಿರ್ಮಾಣ ಚತುರರ

ಅಭಿಪ್ರಾಯಗಳನ್ನು ಸಂಗ್ರಹಿಸಿ ಉತ್ತಮ ಗುಣಮಟ್ಟದ ಭದ್ರವಾದ ಖುಬ್ಬವನ್ನು ನಿರ್ಮಿಸಿದರು. ಅದಕ್ಕೆ ಪ್ರತ್ಯೇಕ ಸ್ತಂಭಗಳನ್ನು ಸ್ಥಾಪಿಸಿದ್ದರು. ನಂತರ ಸುಲ್ತಾನ್ ಮಹ್‌ಮೂದರ ಕಾಲದಲ್ಲಿ ಈ ಖುಬ್ಬವನ್ನು ನವೀಕರಣ ಮಾಡಲಾಯಿತು.

ಮೊದಲು ಈ ಮಸ್ಜಿದುನ್ನಬವಿಯ ಮಹಡಿಯ ಮೇಲಿರುವ ಖುಬ್ಬದ ಬಣ್ಣ ಹಸಿರಾಗಿ ರಲಿಲ್ಲ. ಹಿಜ್‌ರಾ 1235ರಲ್ಲಿ 'ಸುಲ್ತಾನ್ ಮಹ್‌ಮೂದ್'ರವರು ಈ ಖುಬ್ಬಕ್ಕೆ ಹಸಿರು ಬಣ್ಣ ನೀಡುವಂತೆ ಆಜ್ಞಾಪಿಸಿದರು. ಇದಕ್ಕೆ ಮೊದಲು ಖುಬ್ಬದ ಬಣ್ಣ ಹಳದಿ ನಂತರ ಬಿಳಿಯಾಗಿತ್ತು. ಈ ಬಣ್ಣಕ್ಕೆ ಮಂಕು ಕವಿದರೆ ಹೊಸ ಬಣ್ಣವನ್ನು ಬಳಿಯಲಾಗುತ್ತದೆ.

ಮಸ್ಜಿದುನ್ನಬವಿಯ ಮಹಡಿಯ ಕೆಳಗೆ ಹಾಗೂ ಹುಚ್‌ರತುಶ್ವರೀಫಿನ ಮೇಲೆ ಸಣ್ಣ ಖುಬ್ಬವನ್ನು ನಿರ್ಮಿಸಲಾಗಿದೆ. ಇದು ಹಸಿರು ಖುಬ್ಬದ ನೇರ ಕೆಳಗೆ ಇದೆ. ಹಿಜ್‌ರ 9ನೇ ಶತಮಾನದ ಕೊನೆಯಲ್ಲಿ ಸುಲ್ತಾನ್ ಖಾಇತುಬಾಯಿ ಇದನ್ನು ನಿರ್ಮಿಸಿದರು.

## ಮಸ್ಜಿದುನ್ನಬವಿಯ ಮಹತ್ವ

'ಮಸ್ಜಿದುನ್ನಬವಿ' ಪ್ರವಾದಿವರ್ಯರ ಮಸೀದಿ. ಇದರ ನಿರ್ಮಾಣ ಪ್ರಕ್ರಿಯೆಯಲ್ಲಿ ಪ್ರವಾದಿವರ್ಯರು ನೇರವಾಗಿ ಭಾಗವಹಿಸಿದ್ದಾರೆ. ಕಲ್ಲುಗಳನ್ನು ಸ್ವಹಾಬಿಗಳ ಜೊತೆ ಹೊತ್ತು ತಂದಿದ್ದಾರೆ. ಈ ಮಸೀದಿಗೆ ಹಲವಾರು ಮಹತ್ವಗಳಿವೆ. ಮನಸ್ಸಿನಲ್ಲಿ ಮದೀನಾದ ಬಗ್ಗೆ ಪ್ರೇಮ ಹಾಗೂ ಭಕ್ತಿ ಹೆಚ್ಚಲು ಇದನ್ನು ಮನದಟ್ಟು ಮಾಡಬೇಕಾದ ಅಗತ್ಯವಾದ

### 1. ತಖ್ವಾದ ಮೇಲೆ ಸ್ಥಾಪಿಸಲ್ಪಟ್ಟಿದ್ದು...

ಮದೀನಾದ ಮಸ್ಜಿದುನ್ನಬವಿ ತಖ್ವಾದ ಮೇಲೆ ಸ್ಥಾಪಿಸಲ್ಪಟ್ಟ ಮಸೀದಿ. ಇದನ್ನು ಖುರ್‌ಆನ್ ಹೇಳುವುದನ್ನು ನೋಡಿ... ಮೊದಲ ದಿನವೇ ಭಕ್ತಿಯ ಮೇಲೆ ಅಸ್ಥಿವಾರ ಹಾಕಲಾದ ಮಸೀದಿಯೇ ತಾವು ನಮಾಜ್ ಮಾಡಲು ಯೋಗ್ಯವಾದುದು. ಪರಿಶುದ್ಧತೆಯನ್ನು ಇಷ್ಟಪಡುವ ಪುರುಷರು ಆ ಮಸೀದಿಯಲ್ಲಿರುತ್ತಾರೆ. (ತೌಬಾ -108)

ಖುರ್‌ಆನಿನಲ್ಲಿ ಪ್ರಸ್ತಾಪಿಸಲ್ಪಟ್ಟ ಈ ಮಸೀದಿ ಯಾವುದು? ಹಲವಾರು ಅಭಿಪ್ರಾಯಗಳಿದ್ದರೂ 'ಮಸ್ಜಿದುನ್ನಬವಿ' ಕೂಡಾ ಒಂದಾಗಿದೆ. ಇಮಾಂ ಮುಸ್ಲಿಂ (ರ)ರವರಿಂದ ವರದಿ; ಅಬೂ ಸಕಾದಿಲ್ ಖುದ್‌ರಿ (ರ)ರವರು ಹೇಳುತ್ತಾರೆ "ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲ ಮರು ಪತ್ತಿಯರ ಮನೆಯಲ್ಲಿದ್ದಾಗ ನಾನು ಅವರ ಹತ್ತಿರ ಹೋಗಿ ಕೇಳಿದೆ "ಓ ಅಲ್ಲಾಹನ ರಸೂಲರ... ತಖ್ವಾದ ಮೇಲೆ ಸ್ಥಾಪಿಸಲ್ಪಟ್ಟ ಮಸೀದಿ ಯಾವುದು? ಕಲ್ಲುಗಳ ರಾಶಿಯನ್ನು ತೆಗೆದು ನೆಲದಲ್ಲಿ ಇಟ್ಟು ನಂತರ ಹೇಳಿದರು 'ಮದೀನಾದ ನಿಮ್ಮ ಮಸೀದಿಯಾಗಿದೆ' (ಮುಸ್ಲಿಂ)

ನಮಾಝ್ ಮಾಡಿದರೆ ದುಷ್ಟತ್ವ ಪುಣ್ಯ ಲಭಿಸುವ ಮಸೀದಿಯಾಗಿದೆ ಇದು. "ಇದರಲ್ಲಿ ಇರುವುದು ಪುರುಷರು ಮಾತ್ರ" ಎಂದು ಖುರ್‌ಆನ್ ಹೇಳುತ್ತಿದ್ದರೆ 'ಸ್ತ್ರೀಯರನ್ನು ಮಸೀದಿಗೆ



ಕರೆತರಬೇಕು' ಎಂದು ಹಠ ಹಿಡಿಯುವ ನವೀನವಾದಿಗಳ ವಿವೇಕಕ್ಕೆ ಮಂಕು ಕವಿದಿದೆ ಎನ್ನದೆ ನಿರ್ವಾಹವಿಲ್ಲ.

## 2. ಸತ್ಕರ್ಮಗಳಿಗೆ ದುಪ್ಪಟ್ಟು ಪುಣ್ಯ:

ಮಸ್ಜಿದುನ್ನಬವಿಯ ಮತ್ತೊಂದು ವಿಶೇಷತೆಯಾಗಿದೆ ಈ ಮಸೀದಿಯಲ್ಲಿ ನಿರ್ವಹಿಸಲ್ಪಟ್ಟ ಸತ್ಕರ್ಮಗಳಿಗೆ ದುಪ್ಪಟ್ಟು ಪುಣ್ಯ ಲಭಿಸುತ್ತದೆ. ಒಬ್ಬನು ಇತರ ಮಸೀದಿಯಲ್ಲಿ ಸಾವಿರ ರಕ್ ಅತ್ ನಮಾಝ್ ನಿರ್ವಹಿಸುವುದಕ್ಕಿಂತ ಈ ಮಸೀದಿಯಲ್ಲಿ ಎರಡು ರಕ್ ಅತ್ ನಮಾಝ್ ನಿರ್ವಹಿಸುವುದು ಅತ್ಯಂತ ಶ್ರೇಷ್ಠವಾಗಿದೆ. ಅಬೂಹುರೈರಾ (ರ)ರವರಿಂದ ವರದಿ; “ನನ್ನ ಈ ಮಸೀದಿಯಲ್ಲಿ ನಿರ್ವಹಿಸಲ್ಪಡುವ ಒಂದು ನಮಾಝ್ ಮಸ್ಜಿದುಲ್ ಹರಾಂ ಅಲ್ಲದ ಇತರ ಮಸೀದಿಯಲ್ಲಿ ನಿರ್ವಹಿಸಲ್ಪಡುವ ಸಾವಿರ ನಮಾಝ್ ಗಿಂತ ಶ್ರೇಷ್ಠವಾಗಿದೆ. (ಬುಖಾರಿ)

ಈ ಮಸೀದಿಯಲ್ಲಿ ನಿರ್ವಹಿಸಲ್ಪಡುವ ನಮಾಝಿನ ಸುಜಾದ್, ರುಕೂಲ್ ಮುಂತಾದವು ಗಳಿಗೆ ಸಾವಿರ ರುಕೂಲ್ ಸುಜಾದಿನ ಪ್ರತಿಫಲ ಲಭಿಸುತ್ತದೆ ಎಂದು ಈ ಹದೀಸಿನ ವ್ಯಾಖ್ಯಾನದಲ್ಲಿ ವಿದ್ವಾಂಸರು ಹೇಳಿದ್ದಾರೆ.

## 3. ಮಸ್ಜಿದುನ್ನಬವಿಗೆ ಯಾತ್ರೆ...

ಕೇವಲ ನಮಾಜ್ ಮಾಡಲು ಬೇಕಾಗಿ ಯಾತ್ರೆ ಹೋಗಲು ಪ್ರೇರಣೆ ನೀಡಲ್ಪಟ್ಟ ಮಸೀದಿಗಳಲ್ಲಿ ಒಂದಾಗಿದೆ ಮಸ್ಜಿದುನ್ನಬವಿ. ಅಬೂ ಹುರೈರಾ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿಸ್ಸಲಾಮರು ಹೇಳುತ್ತಾರೆ “ಮೂರು ಮಸೀದಿಗಳಲ್ಲದೆ ವಾಹನ ಸೌಕರ್ಯ ಏರ್ಪಡಿಸಬಾರದು. ನನ್ನ ಈ ಮಸೀದಿ, ಮಸ್ಜಿದುಲ್ ಹರಾಂ ಹಾಗೂ ಮಸ್ಜಿದುಲ್ ಅಕ್ ಸ್ವಾ (ಅಹ್ಮದ್)

ಕಲ್ ಬ್ (ರ)ರವರು ಹೇಳುತ್ತಾರೆ; ಛಹಾ ಸಮಯದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿಸ್ಸಲಾಮರು ಯಾತ್ರೆಯಿಂದ ಹಿತಿರುಗಿದರೆ ನೇರವಾಗಿ ಮಸ್ಜಿದುನ್ನಬವಿಗೆ ಬರುತ್ತಿದ್ದರು. ಅಲ್ಲಿ ಎರಡು ರಕ್ ಅತ್ ನಮಾಝ್ ಮಾಡಿ ಅಲ್ಪ ಸಮಯ ಕೂರುತ್ತಿದ್ದರು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿಸ್ಸಲಾಮರು ಹೇಳುತ್ತಾರೆ; ‘ನನ್ನ ಮಸೀದಿಗೆ ನಮಾಝ್ ಮಾಡಲು ಮಾತ್ರ ಒಬ್ಬ ಪೂರ್ಣ ಶುದ್ಧಿಯೊಂದಿಗೆ ಬಂದರೆ ಆತನಿಗೆ ಹಜ್ಜಿನ ಪ್ರತಿಫಲ ಲಭಿಸುತ್ತದೆ.

## 4. ಮಸ್ಜಿದುನ್ನಬವಿಯ ಮುತಅಲ್ಲಿಮ್ ಮತ್ತು ಮುಅದ್ದಿನ್

ಮಸ್ಜಿದುನ್ನಬವಿಯ ಮಹತ್ವ ಅದಕ್ಕೆ ಮಾತ್ರ ಸೀಮಿತವಲ್ಲ. ಅಲ್ಲಿ ಹೋದವರಿಗೆ ಕೂಡಾ ಲಭಿಸುತ್ತದೆ. ಪ್ರತ್ಯೇಕವಾಗಿ ಅಲ್ಲಿ ಕಲಿಯುವ ಮುತಅಲ್ಲಿಮರಿಗೆ ಹಾಗೂ ಬಾಂಗ್ ಕೊಡುವ ಮುಅದ್ದಿನ್ಗಳಿಗೆ ವಿಶೇಷ ಮಹತ್ವವಿದೆ.

ಮಸೀದಿಯಲ್ಲಿ ಬಾಂಗ್ ಕೊಡುವ ಮುಅದ್ದಿನ್ಗಳ ಮಹತ್ವದ ಕುರಿತು ಜಾಬಿರ್ ಬಿನ್ ಅಬ್ದುಲಾಹಿ (ರ)ರವರು ವರದಿ ಮಾಡಿದ ಹದೀಸ್ ಹೀಗಿದೆ. “ಸ್ವರ್ಗಕ್ಕೆ ಮೊದಲು ಪ್ರವೇಶಿಸು

ವರು ಯಾರು? ಎಂದು ಪ್ರವಾದಿವರ್ಯರಲ್ಲಿ ಕೇಳಲಾಯಿತು. ಆಗ ನಬಿಯವರು ಹೇಳುತ್ತಾರೆ “ಅಂಬಿಯಾಗಳು, ಶುಹದಾಗಳು ಮತ್ತು ಮುಅದ್ದಿನ್‌ಗಳು. ಇದರಲ್ಲಿ ಮೊದಲು ಕಲ್‌ಬಾಲಯ, ಬೈತುಲ್ ಮುಖದ್ದಸ್ ಹಾಗೂ ನನ್ನ ಮಸೀದಿಯ ಮುಅದ್ದಿನ್‌ಗಳಾಗಿದ್ದಾರೆ. ನಂತರ ಇತರ ಜನರು ತಮ್ಮ ಸತ್ಕರ್ಮಗಳ ಅನುಸಾರವಾಗಿ ಪ್ರವೇಶಿಸುವರು.

ಮದೀನಾದ ಮಸೀದಿಯಲ್ಲಿ ಕಲಿಯುವ ಮುತಅಲ್ಲಿಮರ ಕುರಿತು ಅಬೂ ಹುರೈರಾ (ರ)ರವರು ವರದಿ ಮಾಡಿದ ಹದೀಸ್ ಹೀಗಿದೆ. ಪ್ರವಾದಿವರ್ಯರು ಹೇಳಿರುವುದಾಗಿ ನಾನು ಕೇಳಿದ್ದೇನೆ “ಈ ಮಸೀದಿಗೆ ಕಲಿಯಲೋ ಅಥವಾ ಕಲಿಸಲೋ ಯಾರಾದರೂ ಬಂದರೆ ಆತನಿಗೆ ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ಮಾಡುವವರ ಸ್ಥಾನ ಲಭಿಸುತ್ತದೆ. ಬೇರೆ ಉದ್ದೇಶಕ್ಕಾಗಿ ಬಂದವನಾದರೆ ಆತನು ಇನ್ನೊಬ್ಬನ ಸರಕುಗಳನ್ನು ನೋಡುವವನಂತೆ ಸರಿ (ಇಬ್ನ್ ಮಾಜೀ)

## ಮದೀನಾ ಸಂದರ್ಶಕರ ಗಮನಕ್ಕೆ...

‘ಮದೀನಾ’ ಒಂದಲ್ಲ ಒಂದು ದಿನ ಅಲ್ಲಿಗೆ ತಲುಪಬೇಕು. ಪಾವನ ಮಣ್ಣನ್ನು ತುಟಿಗಳಿಂದ ಚುಂಬಿಸಬೇಕು. ಅಲ್ಲಿನ ವಾಯುವನ್ನು ಒಮ್ಮೆಯಾದರೂ ಉಚ್ಚಾಸ ಮಾಡಬೇಕು. ಹೀಗೆ ಬಯಕೆಗಳಿಲ್ಲದ ವಿಶ್ವಾಸಿ ಇರಲಾರ. ಅಲ್ಲಾಹನು ನಮಗೆ ಇಂತಹ ಸೌಭಾಗ್ಯ ಕರುಣಿಸಿದರೆ ಇಹ-ಪರ ವಿಜಯದ ಹಾದಿ ಖಂಡಿತ ಸುಗಮವಾಗುತ್ತದೆ. ಮದೀನಾ ಸಂದರ್ಶಿಸುವಾಗ ಹಲವಾರು ಶಿಷ್ಟಾಚಾರಗಳನ್ನು ಇಮಾಮರು ಕಲಿಸಿಕೊಟ್ಟಿದ್ದಾರೆ.

### 1. ಈ ನಿಯತ್ತು ಮರೆಯದಿರಿ

ಪ್ರವಾದಿವರ್ಯರನ್ನು ಝಿಯಾರತ್ ಮಾಡಲು ಹೋಗುವಾಗ ಮಸ್ಜಿದುನ್ನಬವಿಯನ್ನು ಸಂದರ್ಶನ ಮಾಡುವ ಬಗ್ಗೆ ನಿಯತ್ ಮಾಡಬೇಕು. ಯಾಕೆಂದರೆ ನಮಾಝ್‌ಗಾಗಿ ಯಾತ್ರೆ ಹೊರಡಲು ಪ್ರತ್ಯೇಕ ಪ್ರೇರಣೆ ನೀಡಲ್ಪಟ್ಟ ಮಸೀದಿಗಳಲ್ಲಿ ಒಂದಾಗಿದೆ ಇದು. ಈ ಯಾತ್ರೆಯಲ್ಲಿ ಅಲ್ಲಾಹನ ಸಾಮೀಪ್ಯಗಳಿಸುವ ಸಲುವಾಗಿ ಎಂಬ ಉದ್ದೇಶ ಕೂಡಾ ಇರಬೇಕು.

### 2. ಮದೀನಾ ಹಾದಿಯಲ್ಲಿ ಸ್ವಲಾತ್ ಹೆಚ್ಚಿಸುವುದು

ಪ್ರವಾದಿ ಸ್ವಲ್ಲಾಹು ಅಲೈಹಿವಸಲ್ಲಮರನ್ನು ಝಿಯಾರತ್ ಮಾಡಲು ಮದೀನಾಗೆ ಯಾತ್ರೆ ಹೊರಟರೆ ದಾರಿಯಲ್ಲಿ ಧಾರಾಳ ಸ್ವಲಾತ್-ಸಲಾಮ್‌ಗಳು ಹೇಳಬೇಕು. ಮದೀನಾದ ಮರ ಮತ್ತು ಪರ್ವತಗಳನ್ನು ಹಾಗೂ ಹರಮಿನ ವ್ಯಾಪ್ತಿಯನ್ನು ಕಂಡರೆ ಸ್ವಲಾತ್ ಹೇಳುವುದನ್ನು ಹೆಚ್ಚಿಸಬೇಕು. ಈ ಝಿಯಾರತ್ ಸ್ವೀಕೃತಿಗೊಳ್ಳಲು ಹಾಗೂ ಇಹ-ಪರ ಯಶಸ್ಸಿನ ಮಾರ್ಗ ಸುಗಮವಾಗಲು ಅಲ್ಲಾಹನಲ್ಲಿ ಪ್ರಾರ್ಥಿಸಬೇಕು.

### 3. ಮದೀನಾ ಮಹತ್ವ ಮನ ತುಂಬಿರಲಿ

ಮದೀನಾಗೆ ಯಾತ್ರೆ ಹೋಗುವಾಗ ಅಲ್ಲಿನ ಮಹತ್ವವನ್ನು ಆಗಾಗ ನೆನಪಿಸಬೇಕು. ಜಗತ್ತಿನಲ್ಲಿ

ಅತ್ಯಂತ ಶ್ರೇಷ್ಠತೆಯಿರುವ ಸ್ಥಳ. ಪುಣ್ಯ ಪ್ರವಾದಿವರ್ಯರನ್ನು ಜೀವನದಲ್ಲಿ ಕಾಣುವಾಗ ಯಾವ ರೀತಿ ಗಾಂಭೀರ್ಯತೆ ಇರುತ್ತದೆ ಅದೇ ರೀತಿ ಪಯಣ ಬೆಳೆಸಬೇಕು.

ಪವಿತ್ರ ಕುರ್ಆನ್ ಅವತೀರ್ಣಗೊಂಡ ಊರು, ಜಿಬ್ರೀಲ್ (ಅ) ಮುಂತಾದ ಪ್ರಮುಖ ಮಲಕುಗಳು ಓಡಾಡಿದ ಪ್ರದೇಶ, ಸ್ವಾಲಿಹ್‌ಗಳ ಆತ್ಮಗಳು ಸಂಗಮಿಸುವ ತಾಣ, ಪವಿತ್ರ ಇಸ್ಲಾಮ್ ಹಾಗೂ ಪ್ರವಾದಿವರ್ಯರ ಸುನ್ನತ್ ಜಗತ್ತಿನೆಲ್ಲೆಡೆ ಪ್ರಸರಿಸಿದ ಊರು ಹೀಗೆ ಹಲವಾರು ಮದೀನಾ ಮಹತ್ವಗಳ ಸರಮಾಲೆ ಮನದಲ್ಲಿ ಸದಾ ಗುಣಗುಟ್ಟುತ್ತಿರಬೇಕು.

#### 4. ಮಸ್ಜಿದುನ್ನಬವಿಯ ಒಳಗೆ ಹೋಗುವಾಗ...

ಮದೀನಾ ತಲುಪಿದ ನಂತರ ಮಸೀದಿಯ ಒಳಗೆ ಹೋಗುವ ಮೊದಲು ಹಲವಾರು ಶಿಷ್ಟಾಚಾರಗಳನ್ನು ಪಾಲಿಸಬೇಕು. ದಂತ ಮಜ್ಜನ ಮಾಡಿ ಬಾಯಿ ಶುಚೀಕರಣ ಮಾಡಬೇಕು. ಶರೀರದಲ್ಲಿರುವ ಮೈಚ ವಸ್ತುಗಳನ್ನು ನೀಗಿಸಿ ಸ್ನಾನ ಮಾಡಿ ಒಳ್ಳೆಯ ಬಟ್ಟೆ ಧರಿಸಬೇಕು. ಅದೇರೀತಿ ಸುಗಂಧ ಹಚ್ಚುವುದು, ಬಿಳಿ ಬಟ್ಟೆ ಧರಿಸುವುದು ಸುನ್ನತ್ತಾಗಿದೆ.

#### 5. ದುರ್ವಾಸನೆಯುಕ್ತ ವಸ್ತುಗಳಿಂದ ದೂರವಿರಿ.

ಮದೀನಾ ಮಸೀದಿ ಯಾವಾಗಲೂ ಪರಿಮಳಯುಕ್ತವಾಗಿರಬೇಕು. ಯಾಕೆಂದರೆ ಅದು ಪ್ರವಾದಿವರ್ಯರ ಪಾವನ ಶರೀರದ ಪುಣ್ಯ ಸನ್ನಿಧಿಯದು. ಮಸೀದಿಯಲ್ಲಿ ಸುಗಂಧ ಮೂಲಕ ಪರಿಮಳ ಹೆಚ್ಚಿಸಲು ಪ್ರವಾದಿವರ್ಯರು ಪ್ರೇರೇಪಿಸಿದ್ದರು. ಅದರಿಂದ ಮದೀನಾ ಮಸೀದಿ ಯನ್ನು ಪ್ರವೇಶಿಸುವಾಗ ಬಾಯಿಯಲ್ಲಿ ದುರ್ವಾಸನೆ ಉಂಟು ಮಾಡುವ ನೀರುಳ್ಳಿಯಂತಹ ವಸ್ತುಗಳನ್ನು ತಿನ್ನಬಾರದು.

#### 6. ಮಸೀದಿಯೊಳಗೆ ಅವಸರ ಬೇಡ...

ಮದೀನಾ ಮಸೀದಿಯೊಳಗೆ ಬಹಳಷ್ಟು ಸಮಾಧಾನದಿಂದ ನಡೆಯಬೇಕು. ಅವಸರ ಮಾಡುವ ಮೂಲಕ ಗೌಜಿ-ಗದ್ದಲಕ್ಕೆ ಅವಕಾಶ ನೀಡಬಾರದು. ನಮಾಝಿನ ವೇಳೆ ಮೊದಲು ಸ್ವಘ್ನ ಸಿಗಲಿ ಅಂತ ಓಡಾಡುವುದು ಕೂಡಾ ಸಲ್ಲದು. ಯಾಕೆಂದರೆ ಇಂತಹ ಪ್ರವೃತ್ತಿ ಮದೀನಾ ಮಸೀದಿಯ ಮಹತ್ವಕ್ಕೆ ಧಕ್ಕೆ ತರುತ್ತದೆ. ಪುಣ್ಯ ಸನ್ನಿಧಿಯ ಗೌರವಕ್ಕೆ ಚ್ಯುತಿ ಉಂಟಾಗುತ್ತದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ “ನಮಾಝ್‌ಗೆ ಇಖಾಮತ್ ಕೊಟ್ಟರೆ ನೀವು ನಮಾಝಿಗೆ ಸಮಾಧಾನದಿಂದ ನಡೆದುಕೊಂಡು ಹೋಗಿರಿ. ಅವಸರ ಪಡಬೇಡಿರಿ”

#### 7. ಬೆಳಿಗ್ಗೆ ಬೇಗ ಹೋಗಿ

ಮದೀನಾ ಝಿಯಾರತ್ ಮಾಡುವವರಿಗೆ ಬೆಳಿಗ್ಗೆ ಬೇಗ ಮಸ್ಜಿದುನ್ನಬವಿಯನ್ನು ಪ್ರವೇಶಿಸುವುದು ಸುನ್ನತ್ತಾಗಿದೆ. ಇದರಿಂದ ಹೆಚ್ಚು ಶ್ರೇಷ್ಠತೆಯಿರುವ ಒಂದನೇ ಸ್ವಘ್ನ ಅಥವಾ ಮಿಂಬರ್

ಮತ್ತು ಹುಚ್ಚರತುಶ್ಛೀಘ್‌ನ ನಡುವೆಯಿರುವ ರೌಳಾ ಶರೀಘ್‌ನಲ್ಲಿ ನಮಾಝ್ ಮಾಡಲು ಅವಕಾಶ ಸಿಗಬಹುದು. ಬರುವಾಗ ತಡವಾದರೆ ಹತ್ತಿರದಲ್ಲಿ ಸಿಕ್ಕಿದ ಸ್ಥಳದಲ್ಲಿ ಕೂರಬೇಕು. ಜನರ ಹೆಗಲನ್ನು ದಾಟಿ ಹೋಗಬಾರದು. ಒಳಗೆ ಬರುವ ಜನರಿಗೆ ತೊಂದರೆಯಾಗುವಂತೆ ಮಸೀದಿಯ ದ್ವಾರಗಳಲ್ಲಿ ಕೂರಬಾರದು.

#### 8. ಈ ಕಾಣಿಕೆ ಮರೆಯದಿರಿ...

ಮದೀನಾದ ಮಸ್ಜಿದ್‌ನ ಬವಿಯನ್ನು ಪ್ರವೇಶಿಸಿದರೆ ಎರಡು ರಕ್‌ಅತ್ ತಹಿಯ್ಯತ್ ನಮಾಜ್ ನಿರ್ವಹಿಸಬೇಕು. ರೌಳಾ ಶರೀಘ್‌ನಲ್ಲಿ ಇದು ಸಾಧ್ಯವಾಗುವುದಾದರೆ ಅದಕ್ಕೆ ಶ್ರಮಿಸಬೇಕು. ಅಬೂ ಖತಾದತಿಸ್ಸಲ್‌ಮಾ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್‌ಲ್ಲಮರು ಹೇಳುತ್ತಾರೆ “ನಮ್ಮಲ್ಲಿ ಯಾರಾದರೂ ಒಬ್ಬರು ಮಸೀದಿಗೆ ಪ್ರವೇಶಿಸಿದರೆ ಕೂರುವುದಕ್ಕಿಂತ ಮುಂಚೆ ಎರಡು ರಕ್‌ಅತ್ ನಮಾಜ್ ಮಾಡಲಿ” (ಬುಖಾರಿ ಮುಸ್ಲಿಂ)

#### 9. ನಬಿಯವರಿಗೆ ಸಲಾಂ ಹೇಳುವುದು

ಮಸೀದಿಗೆ ಪ್ರವೇಶಿಸಿದ ನಂತರ ಪ್ರವಾದಿವರ್ಯರ ಖಬ್‌ರಿನ ಬಳಿ ತೆರಳಬೇಕು. ಖಬ್‌ರಿನ ಗೋಡೆಗೆ ಅಭಿಮುಖವಾಗಿ ನಿಲ್ಲಬೇಕು. ಭಯಭಕ್ತಿಯಿಂದ ವಿನಯಾನ್ವಿತನಾಗಿ ಕೆಳಗೆ ನೋಡುತ್ತಿರಬೇಕು. ಮನದಲ್ಲಿ ಯಾವುದೇ ಐಹಿಕ ಮೋಹಗಳಿರಬಾರದು. ಪ್ರವಾದಿವರ್ಯರ ಪುಣ್ಯ ಸನ್ನಿಧಿಯಲ್ಲಿ ಇದ್ದೇನೆ ಎಂಬ ಪ್ರಜ್ಞೆ ಇರಬೇಕು. ಶಬ್ದ ಎತ್ತದೆ ಮೆತ್ತಗೆ ಸಲಾಂ ಹೇಳಬೇಕು. ಸಲಾಮಿನ ಕನಿಷ್ಠ ರೂಪ ಹೀಗಿದೆ “ಅಸ್ಸಲಾಮು ಅಲೈಕ ಯಾ ರಸೂಲಲ್ಲಾಹ್...” ಅಲ್ಲಿಂದ ಒಂದು ಅಡಿಯಷ್ಟು ಬಲಭಾಗಕ್ಕೆ ಹಿಂದೆ ಸರಿದು ಅಬೂಬಕರ್ ಸಿದ್ದೀಕ್ (ರ)ರವರಿಗೆ ಸಲಾಂ ಹೇಳಬೇಕು. ನಂತರ ಅದೇರೀತಿ ಉಮರ್ (ರ)ರವರಿಗೆ ಸಲಾಂ ಹೇಳಬೇಕು.

#### 10. ಇವುಗಳು ಸಲ್ಲದು...!

ಪ್ರವಾದಿವರ್ಯರಿಗೆ ಸಲಾಂ ಹೇಳಲು ಹೋದಾಗ ಹುಚ್ಚರತುಶ್ಛೀಘ್‌ಗಿಂತ ಅಲ್ಪ ದೂರವಾಗಿ ನಿಲ್ಲಬೇಕು. ಹುಚ್ಚರತುಶ್ಛೀಘ್‌ನ ಕಿಟಕಿಯನ್ನು ಮುಟ್ಟುವುದು, ಚುಂಬಿಸುವುದು ಮತ್ತು ಅದಕ್ಕೆ ಎದೆ, ಹೊಟ್ಟೆ ಅಥವಾ ಬೆನ್ನು ತಾಗಿಸಿ ನಿಲ್ಲುವುದು ಕರಾಹತ್ಯಾಗಿದೆ. ಪ್ರವಾದಿವರ್ಯರ ಜೀವನದಲ್ಲಿ ಎಷ್ಟು ದೂರ ನಿಲ್ಲುತ್ತೇವೆಯೋ ಈಗಲು ಕೂಡ ಅಷ್ಟೇ ದೂರ ನಿಂತು ಸಲಾಂ ಹೇಳಬೇಕು. ಯಾರೋ ಅಜ್ಞಾನಿಗಳು ಹಾಗೆ ಮಾಡಿದರೆ ನಾವು ಅದನ್ನು ಹಿಂಬಾಲಿಸಬಾರದು.

#### 11. ಜಮಾಅತ್, ಇಲ್‌ತಿಹಾಫ್ ಮರೆಯದಿರಿ.

ಮದೀನಾದಲ್ಲಿ ಎಷ್ಟು ದಿನ ತಂಗುತ್ತೇವೋ ಅಷ್ಟು ದಿನ ಎಲ್ಲಾ ಫರ್‌ಘ್ ನಮಾಝ್ ಮಸೀದಿಯಲ್ಲಿ ಜಮಾಅತ್ತಾಗಿ ನಿರ್ವಹಿಸಲು ಶ್ರಮಿಸಬೇಕು. ಮಸೀದಿಯ ಒಳಗೆ ಹೋದಾಗಲೆಲ್ಲಾ ಇಲ್‌ತಿಹಾಫಿನ ಸಂಕಲ್ಪ ಮಾಡಬೇಕು. ಕಾರಣ ಅಲ್ಲಿ ನಿರ್ವಹಿಸಲ್ಪಡುವ ನಮಾಝ್ ಹಾಗೂ ಇಲ್‌ತಿಹಾಫಿಗೆ ದುಪ್ಪಟ್ಟು ಪುಣ್ಯ ಲಭ್ಯವಿದೆ. ಈ ಪುಣ್ಯಗಳನ್ನು ಬೇರೆ ಮಸೀದಿಗಳಲ್ಲಿ

ಸಂಪಾದಿಸಲು ಸಾಧ್ಯವಾಗದು.

### 12. ಜೋರಾಗಿ ಮಾತನಾಡುವುದು ಸಲ್ಲದು;

ಮದೀನಾ ಮಸ್ಜಿದುನ್ನಬವಿಯಲ್ಲಿ ಹಾಗೂ ಪ್ರವಾದಿವರ್ಯರ ಖಬ್‌ರಿನ ಸಮೀಪ ಶಬ್ಬ ಎತ್ತಿ ಮಾತನಾಡುವುದು ಸಲ್ಲದು. ನಮಾಜ್ ಮಾಡುವಾಗಲೂ ಖುರ್‌ಆನ್ ಪಾರಾಯಣ ನಡೆಸುವಾಗಲೂ ಮತ್ತು ದ್ವಿಕ್ರ ಹೇಳುವಾಗಲೂ ಶಬ್ಬ ಎತ್ತಿ ಹೇಳಬಾರದು. ಪವಿತ್ರ ಖುರ್‌ಆನ್ ಹೇಳುವುದನ್ನು ನೋಡಿ “ಸತ್ಯ ವಿಶ್ವಾಸಿಗಳೇ ನಿಮ್ಮ ಧ್ವನಿಗಳನ್ನು ಪ್ರವಾದಿವರ್ಯರ ಧ್ವನಿಗಿಂತ ಎತ್ತರಿಸಬೇಡಿರಿ! ನೀವು ಪರಸ್ಪರ ಸ್ವರವೆತ್ತಿ ಮಾತನಾಡುವಂತೆ ಪ್ರವಾದಿವರ್ಯರೊಡನೆ ಉಚ್ಚ ಸ್ವರದಲ್ಲಿ ಮಾತನಾಡಬೇಡಿರಿ. ನಿಮಗೆ ಅರಿವೇ ಇಲ್ಲದಂತೆ ನಿಮ್ಮ ಸುಕೃತಿಗಳು ನಿಷ್ಫಲ ವಾಗುವ ಅಪಾಯವಿರುವುದರಿಂದ (ಈ ಆದೇಶ)”

“ಅಲ್ಲಾಹನ ದೂತರ ಸನ್ನಿಧಿಯಲ್ಲಿ ತಮ್ಮ ಧ್ವನಿಯನ್ನು ತಗ್ಗಿಸಿ ಕೊಳ್ಳುವವರಾರೋ ಅವರ ಹೃದಯಗಳನ್ನು ಅಲ್ಲಾಹನು ತಕ್ಷಾಿಗೆ (ಭಯಭಕ್ತಿಗೆ) ಪರೀಕ್ಷಿಸಿ ತೆಗೆದಿರುವನು. ಅವರಿಗೆ ಪಾಪಮುಕ್ತಿಯೂ ಘನವೆತ್ತ ಪ್ರತಿಫಲವೂ ಇದೆ” (ಅಲ್ ಹುಜರಾತ್ 2,3)

ಖುರ್‌ಆನಿನ ಈ ಆದೇಶ ಮರಣದ ನಂತರ ಕೂಡಾ ಇದೆ ಎಂಬುವುದನ್ನು ಮರೆ ಯರಬಾರದು.

### 13. ಬಾಂಗಿನ ನಂತರ ಹೊರಬರಬೇಡಿರಿ...

ಮದೀನಾದ ಮಸ್ಜಿದುನ್ನಬವಿಯಲ್ಲಿರುವಾಗ ಬಾಂಗ್ ಆದರೆ ಆ ನಮಾಜನ್ನು ಮುಗಿಸಿದ ನಂತರವೇ ಹೊರಬರಬೇಕು. ಯಾವುದೇ ಅಗತ್ಯವಿಲ್ಲದೆ ಹೊರಬಂದರೆ ಆತನ ಕಪಟ ವಿಶ್ವಾಸಿಯಾಗುವನು ಎಂದು ಪ್ರವಾದಿವರ್ಯರು ಎಚ್ಚರಿಕೆ ನೀಡಿದ್ದಾರೆ. ಅಬೂಹುರೈರಾ (ರ)ರವರಿಂದ ವರದಿ “ನನ್ನ ಈ ಮಸೀದಿಯ ಬಾಂಗನ್ನು ಕೇಳಿ ಅನಗತ್ಯವಾಗಿ ಹೊರಹೋದರೆ ಕಪಟ ವಿಶ್ವಾಸಿಯಾಗಿಯಲ್ಲದೆ ಮರಳುವುದಿಲ್ಲ.”

### 14. ಮಸ್ಜಿದುಲ್ ಖುಬಾಇನ ಸಂದರ್ಶನ

ಮದೀನಾಗೆ ಹೋದವರಿಗೆ ಮಸ್ಜಿದುಲ್ ಖುಬಾಅನ್ನು ಸಂದರ್ಶಿಸುವುದು ಹಾಗೂ ಅದರಲ್ಲಿ ಎರಡು ರಕ್‌ಅತ್ ನಮಾಜ್ ಮಾಡುವುದು ಪ್ರತ್ಯೇಕ ಸುನ್ನತಿದೆ. ಈ ಮಸೀದಿಗೆ ಶನಿವಾರ ಹೋಗುವುದು ಉತ್ತಮವಾಗಿದೆ. ಯಾಕೆಂದರೆ ಪ್ರವಾದಿವರ್ಯರು ಎಲ್ಲ ಶನಿವಾರ ಈ ಮಸೀದಿಗೆ ಹೋಗಿ ನಮಾಜ್ ಮಾಡಿ ಬರುತ್ತಿದ್ದರು. ತಖ್ವಾದ ಮೇಲೆ ಸ್ಥಾಪಿಸಲ್ಪಟ್ಟ ಮಸೀದಿ ಇದಾಗಿದೆ ಎಂಬ ಅಭಿಪ್ರಾಯ ಕೂಡಾ ಇದೆ.

### 15. ಬಕೀಲ್, ಉಹ್ದ್ ಸಂದರ್ಶನ

ಮದೀನಾಗೆ ಹೋದವರು ಎಲ್ಲಾ ದಿನ ಬಕೀಲ್‌ಗೆ ಹೋಗಿ ಝಿಯಾರತ್ ಮಾಡಬೇಕು.

ಪ್ರತ್ಯೇಕವಾಗಿ ಬುಮುಅ ದಿನದಂದು. ಪ್ರವಾದಿವರ್ಯರಿಗೆ ಸಲಾಂ ಹೇಳಿದ ನಂತರವಾಗಿದೆ ಇದನ್ನು ಮಾಡಬೇಕಾದುದು. “ಪ್ರವಾದಿವರ್ಯರು ಬಕೀಅಗೆ ಹೋಗಿ ಅಲ್ಲಿ ಪ್ರಾರ್ಥನೆ ನಡೆಸುತ್ತಿದ್ದರು” ಎಂದು ಆಯಿಶಾ (ರ)ರವರು ವರದಿ ಮಾಡಿದ್ದಾರೆ.

ಉಹ್ದ್ ಯುದ್ಧದಲ್ಲಿ ರಕ್ತಸಾಕ್ಷಿಗಳಾದ ಶುಹದಾಗಳನ್ನು ಝಿಯಾರತ್ ಮಾಡುವುದು ಪತ್ಯೇಕ ಸುನ್ನತ್ತಿದೆ. ಇದು ಗುರುವಾರವಾಗಿರುವುದು ಉತ್ತಮ. ಝಿಯಾರತ್ ಮಾಡುವಾಗ ಮೊದಲು ಹಂಝು (ರ)ರದಿಂದ ಪ್ರಾರಂಭಿಸಬೇಕು. ಮಸ್ಜಿದುನ್ನಬವಿಯಲ್ಲಿ ಸುಬ್‌ಹಿ ನಮಾಝ್ ನಿರ್ವಹಿಸಿ ಹೊರಬರಬೇಕು. ಉಹ್ದ್‌ನಲ್ಲಿ ಉಹ್‌ರ್ ನಮಾಝನ್ನು ಜಮಾಅತ್ತಾಗಿ ನಿರ್ವಹಿಸಬೇಕು.

## ಅಹ್ಲಸುಫ್ಫ

ಇಸ್ಲಾಮೀ ಧಾರ್ಮಿಕ ಜ್ಞಾನದ ಕೇಂದ್ರಗಳಾದ ದರ್ಫಿನ್ ಮೂಲ ಮದೀನಾ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮದೀನಾದಲ್ಲಿ ಪ್ರಾರಂಭಿಸಿದ ಈ ದರ್ಫ್ ಪರಂಪರೆ ಇಂದಿಗೂ ಮುಂದುವರಿದಿದೆ. ಇಲ್ಲಿ ಕಲಿಯುತ್ತಿರುವ ಸ್ವಹಾಬಿಗಳಿಗೆ ಅಹ್ಲಸುಫ್ಫ ಎಂದು ಕರೆಯುತ್ತಾರೆ. ಅಸ್ಸುಫ್ಫ ಎಂದರೆ ಮಸ್ಜಿದುನ್ನಬವಿಯ ಹಿಂಭಾಗದಲ್ಲಿರುವ ಒಂದು ಸ್ಥಳವಾಗಿದೆ. ಕುಟುಂಬಸ್ಥರು, ಮನೆ-ಮಠ ಇಲ್ಲದವರು ಇಲ್ಲಿ ಜೀವಿಸುತ್ತಿದ್ದರು. ಅವರು ಪ್ರವಾದಿವರ್ಯರಿಂದ ಪವಿತ್ರ ಇಸ್ಲಾಮಿನ ಸುಂದರ ಸಂದೇಶಗಳನ್ನು ಕಲಿಯುತ್ತಿದ್ದರು. ಇವರ ಸಂಖ್ಯೆ ಹೆಚ್ಚು ಕಡಿಮೆಯಾಗುತ್ತಿತ್ತು. ಅವರಲ್ಲಿ ಯಾರದರೂ ಮರಣ ಹೊಂದಿದರೆ, ಮದುವೆಯಾದರೆ ಅಥವಾ ಬೇರೆಡೆಗೆ ಯಾತ್ರೆ ಹೋದರೆ ಸಂಖ್ಯೆಯಲ್ಲಿ ಹೆಚ್ಚು ಕಡಿಮೆಯಾಗುತ್ತಿತ್ತು.

ಇಲ್ಲಿ ಬಂದು ಕಲಿತು ಮರಳಿ ಹೋಗುತ್ತಿದ್ದ ಸ್ವಹಾಬಿಗಳು ತನ್ನ ಗೋತ್ರದ ಜನರಿಗೆ ಇಸ್ಲಾಮಿನ ಧಾರ್ಮಿಕ ನಿಯಮಗಳನ್ನು ಕಲಿಸುತ್ತಿದ್ದರು. ಎಲ್ಲರಿಗೂ ಮಸೀದಿಗೆ ಬಂದು ಕಲಿಯುವ ಸೌಕರ್ಯವಿರಲಿಲ್ಲ. ಅವರು ದೈನಂದಿನ ಬದುಕಿಗಾಗಿ ದುಡಿಯುವುದರಿಂದ ಮಸೀದಿಗೆ ಬಂದು ಕಲಿಯಲು ಸಮಯ ಸಾಕಾಗುತ್ತಿರಲಿಲ್ಲ. ಆದ್ದರಿಂದ ಅಹ್ಲಸುಫ್ಫದವರು ಅವರಿಗೆ ಕಲಿಸುತ್ತಿದ್ದರು.

ಇವರಲ್ಲಿ ಅತೀ ಹೆಚ್ಚಿನ ಜನರು ಮಕ್ಕಾದಿಂದ ಹಿಜ್‌ರ ಬಂದವರಾಗಿದ್ದಾರೆ. ಇವರಲ್ಲಿ ಹೆಚ್ಚಿನವರಿಗೆ ಮನೆ-ಮಠ, ಆಸ್ತಿ-ಪಾಸ್ತಿ ಕುಟುಂಬಿಕರು ಹೀಗೆ ಏನೂ ಇರಲಿಲ್ಲ. ಇಂತಹ ಸಂದಿಗ್ಧ ಪರಿಸ್ಥಿತಿಯಲ್ಲಿ ನಿರ್ಮಿಸಲಾದ ವಸತಿ ಶಾಲೆ ಕೂಡಾ ಆಗಿತ್ತು. ಆದರೆ ಎಷ್ಟೇ ಹಸಿವು ಸಹಿಸಬೇಕಾಗಿ ಬಂದರೂ ಯಾರಲ್ಲಿ ಕೂಡಾ ಕಾಡಿಬೇಡುತ್ತಿರಲಿಲ್ಲ. ಸ್ವಾಭಿಮಾನದಿಂದ ಬದುಕು ತಿದ್ದರು. ಇವರ ಬಗ್ಗೆ ಪವಿತ್ರ ಖುರ್ಆನ್ ಹೇಳುವುದನ್ನು ನೋಡಿ “ಅಲ್ಲಾಹನ ಮಾರ್ಗದಲ್ಲಿ ಬಂಧಿತರಾದ ಬಡವರಿಗೆ ದಾನವು ಸಂದಾಯವಾಗಲಿ. ಜೀವನಾಧಾರಕ್ಕಾಗಿ ಹೊರಗಿಲಿಯಲು ಅವರಿಗೆ ಸಾಧ್ಯವಾಗುತ್ತಿಲ್ಲ. ಅವರ ಸ್ವಾಭಿಮಾನದಿಂದಾಗಿ ಅವರ ಸ್ಥಿತಿಗೊತ್ತಿಲ್ಲದವರು ಅವರನ್ನು

ಸ್ಥಿತಿವಂತರೆಂದು ಭಾವಿಸುತ್ತಾರೆ. ಅವರು ಯಾರೆಂದು ಕುರುಹುಗಳಿಂದ ನಿಮಗೆ ತಿಳಿಯಬಹುದಾಗಿದೆ. ಜನರಲ್ಲಿ ಅವರೆಂದಿಗೂ ಕಾಡಿ ಬೇಡುವವರಲ್ಲ. ನೀವಿತ್ತ ದಾನವನ್ನು ಖಂಡಿತಾ ಅಲ್ಲಾಹನು ಅರಿತುಕೊಳ್ಳುತ್ತಾನೆ. (ಅಲ್ ಬಕರ -273)

ಇವರಿಗೆ ಮನೆ-ಮಠ, ಆಸ್ತಿ-ಪಾಸ್ತಿಗಳೇನು ಇಲ್ಲದ ಕಾರಣ ಅಲ್ಲಾಹನು ಇವರಿಗೆ ಹೆಚ್ಚಾಗಿ ದಾನ ಮಾಡಲು ಪ್ರೇರಣೆ ನೀಡುತ್ತಾನೆ ಎಂದು ವಿದ್ವಾಂಸರು ವ್ಯಾಖ್ಯಾನದಲ್ಲಿ ಸ್ಪಷ್ಟ ಪಡಿಸಿದ್ದಾರೆ.

ಅಹ್ಲಸುಫ್ಹದವರು ಸಹಿಸಿದ ತ್ಯಾಗ, ಪಟ್ಟ ಪಾಡು, ಅನುಭವಿಸಿದ ಸಂಕಷ್ಟಗಳು ಅಷ್ಟಿಷ್ಟಲ್ಲ. ಅವರ ಬದುಕಿನ ದಯನೀಯ ಅವಸ್ಥೆ ಹೇಗಿತ್ತೆಂದರೆ ಅಬೂಬಕರ್ ಸಿದ್ದೀಖ್ (ರ)ರವರು ಹೇಳುತ್ತಾರೆ “ನಾನು 70ರಷ್ಟು ಸುಫ್ಹಾದ ಜನರನ್ನು ಕಂಡಿದ್ದೇನೆ. ಅವರಲ್ಲಿ ಯಾರಿಗೂ ಸರಿಯಾದ ಮೇಲಂಗಿ, ಲುಂಗಿ ಏನೂ ಇರಲಿಲ್ಲ. ಒಂದು ವಸ್ತ್ರವನ್ನು ಉಡುತ್ತಿದ್ದರು. ಕೆಲವರ ಆ ವಸ್ತ್ರ ಮಣಿಗಂಟಿನ ತನಕವಿದ್ದರೆ ಇನ್ನೂ ಕೆಲವರದ್ದು ಅದಕ್ಕಿಂತ ಮೇಲೆ ಇತ್ತು. ಗೌಪ್ಯ ಭಾಗ ಬೇರೆಯವರಿಗೆ ದರ್ಶನವಾಗದಿರಲಿ ಅಂತ ವಸ್ತ್ರವನ್ನು ಗಟ್ಟಿಯಾಗಿ ಹಿಡಿಯುತ್ತಿದ್ದರು”

ಅಹ್ಲಸುಫ್ಹದಲ್ಲಿದ್ದ ಪ್ರಮುಖ ಸ್ವಹಾಬಿಗಳು

1. ಅಬೂ ಹುರೈರಾ (ರ)
2. ಅಬೂದ್ರರ್ರುಲ್ ಗಿಫ್ಫಾರಿ (ರ)
3. ಕಲ್ಬ್ ಬಿನ್ ಮಾಲಿಕ್ (ರ)
4. ಸಲ್ಮಾನುಲ್ ಫಾರಿಸಿ (ರ)
5. ಹನ್ಫಲತ್ ಬಿನ್ ಅಬೀ ಆಮಿರ್ (ರ)
6. ಹಾರಿಸ್ ಬಿನ್ ನುಲ್ಮಾನ್ (ರ)
7. ಹುದೈಫ್ಫತುಲ್ ಯಮಾನಿ (ರ)
8. ಅಬ್ದುಲ್ಲಾಹಿ ಬಿನ್ ಮಸೂೂದ್ (ರ)
9. ಸುಹೈಬ್ ಬಿನ್ ಸಿನಾನ್ (ರ)
10. ಸಾಲಿಮಾ (ರ)
11. ಬಿಲಾಲು ಬಿನ್ ರಬಾಹ (ರ)
12. ಸಅದ್ ಬಿನ್ ಮಾಲಿಕ್ (ರ)



## ಪಾವನ ಶರೀರ

### ಕದಿಯಲು ವಿಫಲ ಶ್ರಮಗಳು

ಇಸ್ಲಾಮಿನ ಇತಿಹಾಸವನ್ನು ಪರಿಶೀಲಿಸಿದಾಗ ಇಸ್ಲಾಂ ವಿರೋಧಿಗಳು ದೀನನ್ನು ನಾಶಪಡಿಸಲು ಹಲವಾರು ಕುತಂತ್ರಗಳನ್ನು ಹೆಣೆದಿದ್ದಾರೆ. ಪ್ರವಾದಿವರ್ಯರು ಪವಿತ್ರ ಇಸ್ಲಾಮಿನ ಸುಂದರ ಸಂದೇಶದ ಪ್ರಭೋಧನಾ ದೌತ್ಯದೊಂದಿಗೆ ಬಂದಾಗ ಶತ್ರುಗಳು ಹಲವಾರು ಉಪಟಳಗಳನ್ನು ನೀಡಿದರು. ಅವರನ್ನು ಕೊಲ್ಲಲು ಸಂಚು ಹೂಡಿದರು. ಆದರೆ ಇದು ನಡೆಯುವುದೇ? ಅಲ್ಲಾಹನು ಪ್ರವಾದಿವರ್ಯರಿಗೆ ಪೂರ್ಣ ಸಂರಕ್ಷಣೆಯನ್ನು ನೀಡಿದ್ದಾನೆ. ಪವಿತ್ರ ಖುರ್ಆನ್ ಹೇಳುವುದನ್ನು ನೋಡಿ “ಅಲ್ಲಾಹನು ನಿಮ್ಮನ್ನು ಜನರ ಕೇಡಿನಿಂದ ರಕ್ಷಿಸುತ್ತಾನೆ” (ಮಾಇದ - 67)

ಈ ಶತ್ರುಗಳ ಉಪಟಳ ಜೀವಿತ ಕಾಲಕ್ಕೆ ಸೀಮಿತವಾಗಿರದೆ ಪ್ರವಾದಿವರ್ಯರ ಮರಣದ ನಂತರವೂ ಮುಂದುವರಿಸಿದ್ದಾರೆ. ಪ್ರವಾದಿವರ್ಯರ ಪಾವನ ಶರೀರವನ್ನು ಖಬರಿನಿಂದ ಕದಿಯಲು ಶ್ರಮ ನಡೆಸಿದರು. ಹೀಗೆ ಪ್ರವಾದಿವರ್ಯರು ಹಾಗೂ ಅಬೂಬಕರ್, ಉಮರ್ (ರ)ರವರ ಪಾವನ ಶರೀರಗಳ ಕದಿಯಲು ಹಲವಾರು ಬಾರಿ ಶ್ರಮ ನಡೆಸಿದ್ದಾರೆ. ಆದರೆ ಇದು ಸಾಧ್ಯವಾಗಿಲ್ಲ. ಯಾಕೆಂದರೆ ಅಲ್ಲಾಹನು ಪ್ರವಾದಿವರ್ಯರಿಗೆ ಜೀವನದಲ್ಲಿ ಹಾಗೂ ಮರಣದ ನಂತರ ಕೂಡಾ ಪೂರ್ಣ ಸಂರಕ್ಷಣೆ ನೀಡಿದ್ದಾನೆ. ವಿಫಲ ಯತ್ನಗಳ ಸಂಕ್ಷಿಪ್ತ ವಿವರಣೆ ಕೆಳಗೆ ನೀಡಲಾಗಿದೆ.

### ಮೊದಲ ಶ್ರಮ

ಪ್ರವಾದಿವರ್ಯರ ಪಾವನ ಶರೀರವನ್ನು ಕದಿಯಲು ಮೊದಲ ಶ್ರಮ ನಡೆದದ್ದು ಹಿಜ್ರರ ಐದನೇ ತಶಮಾನದಲ್ಲಾಗಿದೆ. ಹಾಕಿಮುಲ್ ಅಬೀದಿಯ್ಯ ಎಂಬ ದುಷ್ಟ ರಾಜ ಪ್ರವಾದಿವರ್ಯರ ಶರೀರವನ್ನು ಈಜಿಪ್ಟ್‌ಗೆ ಕೊಂಡು ಹೋಗಲು ಮಾಡಿದ ಶ್ರಮವಾಗಿದೆ ಇದು.

ಕೆಲವೊಂದು ನಾಸ್ತಿಕರು ಪ್ರವಾದಿವರ್ಯರ ಹಾಗೂ ಇಬ್ಬರು ಖಲೀಫರ ಪಾವನ ಶರೀರವನ್ನು ಮದೀನಾದಿಂದ ಈಜಿಪ್ಟ್‌ಗೆ ತರುವಂತೆ ಸಲಹೆಯಿತ್ತರು. ಜಗತ್ತಿನ ನಾನಾ ಭಾಗದ ಜನರು ಇಲ್ಲಿಗೆ ಬರುತ್ತಾರೆ. ಇದರಿಂದ ಉನ್ನತ ಮಟ್ಟದ ಲಾಭ ಗಳಿಸಬಹುದು. ಈ ಮಾತನ್ನು ಕೇಳಿದಾಗ ರಾಜನಿಗೆ ಸರಿಯೆನಿಸಿತು. ಅದಕ್ಕಾಗಿ ಈಜಿಪ್ಟಿನಲ್ಲಿ ಒಂದು ಕಟ್ಟಡವನ್ನು ನಿರ್ಮಿಸಿದನು.



ಪಾವನ ಶರೀರವನ್ನು ತರಲು ಅಬ್ದುಲ್ ಫತೂಹನನ್ನು ಮದೀನಾಗೆ ಕಳುಹಿಸಿದರು. ಅವರ ಜೊತೆ ಹಲವಾರು ಸೈನಿಕರಿದ್ದಾರೆ. ಏನು ಮಾಡುವುದು? ರಾಜನ ತೀರ್ಮಾನಕ್ಕೆ ಎದುರು ನಿಲ್ಲುವ ತಾಕತ್ತು ಅವರಿಗಿರಲಿಲ್ಲ. ಮದೀನಾಗೆ ಇವರು ತಲುಪಿದಾಗ ವಿಷಯ ಮನದಟ್ಟಾದ ಮದೀನಾ ನಿವಾಸಿಗಳು ಸುತ್ತುವರಿದರು. ಅಲ್ಲಿದ್ದ ಝರ್‌ಬಾನಿ ಎಂಬ ಖಾರಿತ್ ಸೂರತು ತೌಬಾದ 12 ಮತ್ತು 13ನೇ ಸೂಕ್ತಗಳನ್ನು ಓದಿದರು.

“ಒಡಂಬಡಿಕೆ ಮಾಡಿಕೊಂಡ ಬಳಿಕ ಅವರು ಪುನಃ ತಮ್ಮ ಶಪಥಗಳನ್ನು ಮುರಿದು ನಿಮ್ಮ ಧರ್ಮವನ್ನು ಆಕ್ಷೇಪಿಸಿದರೆ ಆ ಸತ್ಯ ನಿಷೇಧಿಗಳ ಮುಂದಾಳುಗಳೊಂದಿಗೆ ಯುದ್ಧ ಮಾಡಿರಿ. ಏಕೆಂದರೆ, ನಿಜವಾಗಿಯೂ ಅವರಿಗೆ ಯಾವುದೇ ಒಪ್ಪಂದ ಅಸ್ತಿತ್ವದಲ್ಲಿಲ್ಲ. ಅವರು ಸತ್ಯನಿಷೇಧವನ್ನು ವರ್ಜಿಸಲೂಬಹುದು.”

“ತಮ್ಮ ಒಪ್ಪಂದವನ್ನು ಉಲ್ಲಂಘಿಸಿದ ಹಾಗೂ ರಸೂಲರನ್ನು ನಾಡಿನಿಂದ ಹೊರ ಹಾಕಲು ಉದ್ದೇಶವಿಟ್ಟ ಜನತೆಯ ವಿರುದ್ಧ ನೀವು ಯುದ್ಧ ಮಾಡುವುದಿಲ್ಲವೇ...? ಆರಂಭದಲ್ಲಿ ಯುದ್ಧವನ್ನು ಆರಂಭಿಸಿದವರು ಅವರೇ. ನೀವು ಅವರಿಗೆ ಹೆದರುತ್ತೀರಾ...? ನೀವು ಸತ್ಯ ವಿಶ್ವಾಸಿಗಳಾಗಿದ್ದರೆ ಭಯಪಡಲು ಹೆಚ್ಚು ಹಕ್ಕುದಾರನು ಅಲ್ಲಾಹನಾಗಿರುವನು.” (ಸೂರತುತ್ತಬ - 12, 13)

ಈ ಆಯತನ್ನು ಓದಿದಾಗ ಜನರಲ್ಲಿ ಆವೇಶ ಉಕ್ಕಿ ಬಂತು. ಅಬ್ದುಲ್ ಫತೂಹ ಮತ್ತು ಸೈನಿಕರನ್ನು ಕೊಲ್ಲಲು ಮುಂದಾದರು. ಆದರೆ ಮದೀನಾ ಈಜಿಪ್ಟ್‌ನ ಆಡಳಿತದ ವ್ಯಾಪ್ತಿಯಲ್ಲಿರುವ ಕಾರಣ ಏನು ಮಾಡಲಾಗಲಿಲ್ಲ.

ಈ ಅವಸ್ಥೆಯನ್ನು ಕಂಡಾಗ ಅಬ್ದುಲ್ ಫತೂಹ “ಹೌದು ಅಲ್ಲಾಹನಿದ್ದಾರೆ ಭಯಪಡಲು ಹೆಚ್ಚು ಹಕ್ಕುದಾರನು. ರಾಜ ಆಜ್ಞೆ ಇದರೂ ಕೂಡ ಈ ಕೆಲಸಕ್ಕೆ ನಾನು ಮುಂದಾಗಲಾರೆ” ಎಂದನು. ಆದರೆ ಈ ಆಜ್ಞೆಯನ್ನು ಪಾಲಿಸದಿದ್ದರೆ ರಾಜ ಏನು ಮಾಡಿಯಾನು...? ಎಂಬ ಹೆದರಿಕೆ ಈತನ ಮನಸಿನಲ್ಲಿತ್ತು. ಮರುದಿನ ಭಯಂಕರ ಗಾಳಿ ಬೀಸಿತು. ಭೂಮಿ ಕಂಪಿಸಿದಂತಾಯಿತು. ಇದರಿಂದ ಸೈನಿಕರಲ್ಲಿ ಬಹುತೇಕ ಮಂದಿ ನಾಶವಾದರು. ಒಂಟೆ-ಕುದುರೆಗಳು ಚೆಂಡು ಭೂಮಿಯಲ್ಲಿ ಓಡಾಡುವಂತೆ ಎಲ್ಲೆಲ್ಲೋ ಹೋಗಿ ಬಿದ್ದಿದ್ದವು.

ಇದರಿಂದ ಅಬ್ದುಲ್ ಫತೂಹನಿಗೆ ತುಂಬಾ ಸಂತೋಷವಾಯಿತು. ಹೃದಯದಲ್ಲಿದ್ದ ದಿಗಿಲು ಮಾಯವಾಯಿತು. ಕಾರಣ ರಾಜನ ಆಜ್ಞೆಯನ್ನು ಪಾಲಿಸದಿರಲು ಕಾರಣವನ್ನು ಸ್ಪಷ್ಟವಾಗಿ ಹೇಳಬಹುದಾಗಿದೆ. ಶತ್ರುಗಳ ಪಾವನ ಶರೀರ ಕದಿಯಲಿರುವ ಮೊದಲ ಶ್ರಮ ವಿಫಲವಾಯಿತು.

## ಎರಡನೇ ಶ್ರಮ

ಇದೇ ದುಷ್ಟ ರಾಜ ಹಾಕಿಮ್ ಬಿಅಮ್‌ರಿಲ್ಲಾಹಿ ಪ್ರವಾದಿವರ್ಯರ ಖಬರನ್ನು ತೊಡಲು

ಒಂದು ವಿಭಾಗ ಜನರನ್ನು ಮದೀನಾಕ್ಕೆ ಕಳುಹಿಸಿದ. ಇವರು ಮದೀನಾಗೆ ಬಂದು ಮಸ್ಜಿದುನ್ನಬವಿಯ ಹತ್ತಿರ ವಾಸಿಸತೊಡಗಿದರು. ಜನರಿಗೆ ತಿಳಿಯದಂತೆ ಪ್ರವಾದಿವರ್ಯರ ಪಾವನ ಶರೀರವನ್ನು ಕದ್ದು ಸಾಗಿಸಲು ಖಬರಿಗೆ ನೇರವಾಗಿ ಸುರಂಗವನ್ನು ತೋಡತೊಡಗಿದರು. ಸಲ್ಲ ಮುಂದುವರಿದಾಗ ಅವರಿಗೆ ಪ್ರಕಾಶವು ಕಂಡಿತು. ಅಷ್ಟರಲ್ಲಿ ಅಲ್ಲಿ ಜೋರಾಗಿ ಒಂದು ಶಬ್ದದ ಕೇಳಿಸಿತು “ಓ ಜನರೇ... ನಿಮ್ಮ ನಬಿಯವರ ಖಬರನ್ನು ತೊಡುತ್ತಿದ್ದಾರೆ”

ಈ ಮಾತನ್ನು ಕೇಳಿದ್ದೇ ತಡ ಜನ ಜಂಗುಳಿ ಅಲ್ಲಿ ಬಂದು ಸೇರಿತು. ಪ್ರವಾದಿವರ್ಯರ ಪಾವನ ಶರೀರವನ್ನು ಕದಿಯಲು ಬಂದ ದುಷ್ಕರನ್ನು ಕೊಂದು ಬಿಟ್ಟರು. ಶತ್ರುಗಳ ಎರಡನೇ ಶ್ರಮ ಕೂಡಾ ವಿಫಲವಾಯಿತು. ಅಲ್ಲಾಹನ್ನು ಪ್ರವಾದಿವರ್ಯರಿಗೆ ಪೂರ್ಣ ಸಂರಕ್ಷಣೆ ನೀಡುತ್ತಾನೆ. ಈ ಎರಡು ಘಟನೆಗಳು ನಡೆದದ್ದು ಹಿಜ್ರ 386 ರಿಂದ 411ರ ನಡುವೆಯಾಗಿದೆ.

## ಮೂರನೇ ಶ್ರಮ

ಸುಲ್ತಾನ್ ನೂರುದ್ದೀನ್ ಸಜ್ಜನ ವ್ಯಕ್ತಿಯಾಗಿದ್ದರು. ಪ್ರತಿದಿನ ರಾತ್ರಿ ಎದ್ದು ತಹಜ್ಜುದ್ ನಮಾಝ್ ಮಾಡುವ ರೂಢಿ ಮಾಡಿಕೊಂಡಿದ್ದ ಇವರು ದಿಕ್ರಗಳನ್ನು ಹೇಳಿ ಪುನಃ ಮಲಗುತ್ತಿದ್ದರು. ಹೀಗಿರಲು ಒಂದು ದಿನ ತಹಜ್ಜುದ್ ನಮಾಜ್ ಮಾಡಿ ಮಲಗಿದಾಗ ಕನಸಿನಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರನ್ನು ಕಂಡರು. ಇಬ್ಬರು ಯುವಕರನ್ನು ತೋರಿಸಿ “ಇವರಿಂದ ನನ್ನನ್ನು ರಕ್ಷಿಸಿರಿ” ಎಂದು ಹೇಳಿದರು. ರಾಜ ನೂರುದ್ದೀನ್‌ರವರಿಗೆ ತಕ್ಷಣ ಎಚ್ಚರವಾಯಿತು. ಏನು ಮಾಡುವುದು? ಎಂದು ಅವರಿಗೆ ಗೊತ್ತಾಗಲಿಲ್ಲ. ಅಂಗಸ್ನಾನ ಮಾಡಿ ನಮಾಜ್ ನಿರ್ವಹಿಸಿದ ನಂತರ ಪುನಃ ಮಲಗಿದರು. ನಿದ್ರೆಯಲ್ಲಿ ಮೊದಲಿನಂತೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಕನಸು ಕಂಡಿತು. ಆ ಇಬ್ಬರು ವ್ಯಕ್ತಿಗಳನ್ನು ತೋರಿಸಿ ಅವರಿಂದ ರಕ್ಷಿಸುವಂತೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ. ತಕ್ಷಣ ರಾಜನಿಗೆ ಎಚ್ಚರವಾಯಿತು. ಈ ಕನಸಿನ ವಾಸ್ತವಾಂಶ ರಾಜನಿಗೆ ತಿಳಿಯಲಿಲ್ಲ. ರಾಜ ನಮಾಜ್ ಮಾಡಿ ಮಲಗಿದರು. ಮೂರನೇ ಬಾರಿ ಕೂಡಾ ಅದೇ ರೀತಿ ಕನಸು ಕಂಡರು. ಎಚ್ಚರ ಗೊಂಡ ರಾಜನಿಗೆ ಮತ್ತೆ ನಿದ್ರೆ ಹತ್ತಲಿಲ್ಲ.

ಸುಲ್ತಾನ್ ನೂರುದ್ದೀನ್‌ರವರಿಗೆ ಒಳ್ಳೆಯ ಮಂತ್ರಿಯಿದ್ದ. ಆತನ ಹೆಸರು ಜಮಾಲುದ್ದೀನ್. ಮಂತ್ರಿಯನ್ನು ಕರೆಸಿ ವಿಷಯವನ್ನು ತಿಳಿಸಿದಾಗ “ಇನ್ನು ಇಲ್ಲಿ ನಿಂತರಾಗದು. ನೇರ ಮದೀನಾಕ್ಕೆ ಹೋಗುವ. ಈ ಕನಸನ್ನು ಯಾರೊಂದಿಗೂ ಹೇಳದಿರಿ” ಎಂದು ಸಲಹೆ ಯಿತ್ತ. ಹಾಗೆ ಸುಲ್ತಾನ್ ನೂರುದ್ದೀನ್ ಮಂತ್ರಿ ಸಹಿತ 20 ಜನರ ಸಂಘ ಅಂದು ರಾತ್ರಿ ಮದೀನಾದೆಡೆಗೆ ಪಯಣ ಬೆಳೆಸಿತು. ಜೊತೆ ಧಾರಾಳ ಸಂಪತ್ತು ಕೂಡಾ ತಂದಿದ್ದರು.

16 ದಿನಗಳ ದೀರ್ಘ ಯಾತ್ರೆಯ ನಂತರ ಮದೀನಾ ತಲುಪಿದರು. ಮದೀನಾದ ಹೊರಗೆ ಸ್ನಾನ ಮಾಡಿ ಮಸೀದಿಗೆ ಹೋಗಿ ರೌಳಾ ಶರೀಫಿನಲ್ಲಿ ನಮಾಜ್ ಮಾಡಿದರು. ನಂತರ

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರ ಝಿಯಾರತ್ ಮಾಡಿದರು. ನಂತರ ಏನು ಮಾಡುವುದೆಂದು ತೋಚದೆ ರಾಜ ಒಂದೆಡೆ ಕುಳಿತಿದ್ದನು.

ಬುದ್ಧಿವಂತನಾಗಿದ್ದ ಮಂತ್ರಿ ಆ ಇಬ್ಬರನ್ನು ಕಂಡುಹಿಡಿಯಲು ಒಂದು ತಂತ್ರ ಮಾಡಿದ. ಮದೀನಾ ನಿವಾಸಿಗಳೊಂದಿಗೆ ಮಂತ್ರಿ ಹೇಳುತ್ತಾರೆ “ಓ ಜನರೇ... ರಾಜನು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರನ್ನು ಝಿಯಾರತ್ ಮಾಡಲು ಬಂದಿದ್ದಾರೆ. ಜೊತೆಗೆ ಮದೀನಾ ನಿವಾಸಿಗಳಿಗೆ ದಾನ ನೀಡಲು ಧಾರಾಳ ಸಂಪತ್ತುಗಳನ್ನು ತಂದಿದ್ದಾರೆ. ಒಬ್ಬರು ಕೂಡಾ ಬಾಕಿಯಾಗದೆ ಇದನ್ನು ಪಡೆಯಬೇಕು” ಹಾಗೆ ಮದೀನಾ ನಿವಾಸಿಗಳೆಲ್ಲರು ಅಲ್ಲಿ ಒಟ್ಟು ಸೇರಿದರು.

ಬರುವಾಗ ತೆಗೆದುಕೊಂಡು ಬಂದಿದ್ದ ಸಂಪತ್ತನ್ನು ವಿತರಣೆ ಮಾಡಿದರು. ಪ್ರವಾದಿವರ್ಯರು ಸೂಚಿಸಿದ ಇಬ್ಬರು ಯುವಕರು ಕಾಣುತ್ತಿಲ್ಲ. ಜನರೆಲ್ಲರು ದಾನಧರ್ಮಗಳು ಪಡೆದ ನಂತರ ರಾಜ ಕೇಳಿದ ಯಾರಾದರೂ ದಾನ ಪಡೆಲು ಬಾಕಿಯಾಗಿದ್ದಾರೆಯೇ...? ಅವರು ಹೇಳಿದರು ‘ಯಾರೂ ಇಲ್ಲ’. ಸರಿಯಾಗಿ ಪರಿಶೀಲಿಸಿ ನೋಡಿ ಎಂದು ರಾಜ ಅವರಲ್ಲಿ ಹೇಳಿದರು. ಆಗ ಅವರು ಪಶ್ಚಿಮದಿಂದ ಬಂದ ಇಬ್ಬರು ಯುವಕರಿದ್ದಾರೆ. ಅವರು ಯಾರಿಂದಲೂ ಏನನ್ನೂ ಸ್ವೀಕರಿಸುವುದಿಲ್ಲ. ಅವರು ಶ್ರೀಮಂತರು. ಧಾರಾಳ ದಾನ-ಧರ್ಮಗಳನ್ನು ಮಾಡುವವರಾಗಿದ್ದಾರೆ.

ರಾಜನಿಗೆ ಸಮಾಧಾನವಾಯಿತು. ಅವರಿಬ್ಬರನ್ನು ಕರೆತರಲು ಆಜ್ಞಾಪಿಸಿದರು. ಅವರನ್ನು ರಾಜ ಸನ್ನಿಧಿಗೆ ಹಾಜರು ಪಡಿಸಲಾಯಿತು. ಈ ಇಬ್ಬರು ಕಂಡಾಗ ಪ್ರವಾದಿವರ್ಯರು ರಕ್ಷಿಸಲು ಹೇಳಿದ್ದು ಇವರಿಂದಾಗಿದೆ ಎಂದು ರಾಜನಿಗೆ ಮನದಟ್ಟಾಯಿತು. ನಂತರ ಅವರನ್ನು ವಿಚಾರಣೆ ಮಾಡಲಾಯಿತು.

ರಾಜ ಅವರಲ್ಲಿ ಕೇಳಿದ ನೀವು ಎಲ್ಲಿಂದ ಬಂದಿದ್ದೀರಿ...? ಪಾಶ್ಚಾತ್ಯ ಊರಿನಿಂದ ಎಂದರು. ಪವಿತ್ರ ಹಜ್ಜ್ ಕರ್ಮ ನಿರ್ವಹಿಸಲು ಬಂದಿದ್ದೇವೆ. ಈ ವರ್ಷ ಇಲ್ಲಿ ತಂಗುವುದಾಗಿದೆ ನಮ್ಮ ತೀರ್ಮಾನ. ರಾಜ ಸತ್ಯ ಹೇಳಬೇಕು ಎಂದು ಹೇಳಿದಾಗ ಅವರು ಮಾತನಾಡಲಿಲ್ಲ. ಅವರ ವಾಸಸ್ಥಳವನ್ನು ವಿಚಾರಿಸಿದ ರಾಜ ಅಲ್ಲಿ ತಪಾಸಣೆಗೈಯಲು ಹೋದ. ಅಲ್ಲಿ ಹೋಗಿ ನೋಡಿದಾಗ ಧಾರಾಳ ಸಂಪತ್ತು ಹಾಗೂ ಕೆಲವೊಂದು ವಸ್ತುಗಳಲ್ಲದೆ ಬೇರೇನು ಕಾಣಲಿಲ್ಲ. ಮದೀನಾ ನಿವಾಸಿಗಳು ಅವರ ಬಗ್ಗೆ ಮಹತ್ವವನ್ನು ಹೇಳತೊಡಗಿದರು. “ಇವರು ವರ್ಷ ಪೂರ್ತಿ ವ್ರತಾಚರಿಸುತ್ತಾರೆ. ಯಾವಾಗಲೂ ರೌಳಾ ಶರೀಫಿನಲ್ಲೇ ನಮಾಜ್ ಮಾಡುತ್ತಾರೆ. ಪ್ರವಾದಿವರ್ಯರನ್ನು ಝಿಯಾರತ್ ಮಾಡುತ್ತಾರೆ. ಪ್ರತಿ ದಿನ ಬಕೀತ್ ಸಂದರ್ಶನ ಮಾಡುತ್ತಾರೆ. ಪ್ರತಿ ಶನಿವಾರ ಖುಬಾತ್ ಮಸೀದಿಗೆ ಹೋಗುತ್ತಾರೆ. ಅವರಲ್ಲಿ ಏನಾದರೂ ಕೇಳಿದರೆ ಬರಿಗೈಯಲ್ಲಿ ಯಾರನ್ನೂ ಮರಳಿಸುವುದಿಲ್ಲ.

ರಾಜನಿಗೆ ಆಶ್ಚರ್ಯವಾಯಿತು. ಏನು ಮಾಡುವುದು? ಎಂದು ತೋಚದಾಯಿತು. ಈ ಇಬ್ಬರು ವ್ಯಕ್ತಿಗಳಿರುವ ಮನೆಯನ್ನು ರಾಜ ಸುತ್ತತೊಡಗಿದ. ಮನೆಯೊಳಗಿದ್ದ ಹಾಸಿಗೆಯನ್ನು

ಎತ್ತಿ ನೋಡಿದಾಗ ರಹಸ್ಯ ಬಯಲಾಯಿತು. ಅಲ್ಲಿ ಪ್ರವಾದಿವರ್ಯ ಖಬ್‌ರೀನ ನೇರಕ್ಕೆ ಹೋದ ಒಂದು ಸುರಂಗ ಕಾಣಿಸಿತ್ತು. ಜನರು ಸ್ಥಂಭೀಭೂತರಾದರು. ಈ ಇಬ್ಬರ ಕಪಟ ಮುಖವನ್ನು ಮನದಟ್ಟು ಮಾಡಿದರು.

ವಾಸ್ತವ ಏನೆಂದು ಹೇಳುವಂತೆ ರಾಜ ಅವರ ಒತ್ತಾಯಿಸಿದನು. ಆದರೆ ಅವರು ಬಾಯಿ ಬಿಡಲಿಲ್ಲ. ಅವರಿಗೆ ಸಾಕಷ್ಟು ಹೊಡೆಯಲಾಯಿತು. ಬಡಿಯಲಾಯಿತು. ಕೊನೆಗೆ ಅವರು ಸತ್ಯವನ್ನು ಸಮ್ಮತಿಸಿದರು “ನಾವು ಕ್ರೈಸ್ತರು. ಪಶ್ಚಿಮದ ಜನರು ಹಜ್ಜೆಗಾಗಿ ಬರುವಾಗ ಅವರೊಂದಿಗೆ ಕ್ರೈಸ್ತ ಪುರೋಹಿತರು ನಮ್ಮನ್ನು ಕಳುಹಿಸಿದರು”

ಮದೀನಾಗೆ ಬಂದ ಇವರು ಪ್ರವಾದಿವರ್ಯರ ಖಬ್‌ರೀನ ಬಳಿ ವಾಸ್ತವ್ಯ ಹೂಡಿದರು. ಪ್ರತಿದಿನ ರಾತ್ರಿ ಸುರಂಗ ತೋಡುತ್ತಿದ್ದರು. ಆ ಮಣ್ಣನ್ನು ಪ್ರತಿದಿನ ಬೆಳಿಗ್ಗೆ ಬಕೀತ್‌ಗೆ ಹೋಗಿ ಹಾಕಿ ಬರುತ್ತಿದ್ದರು. ಹೀಗೆ ಕೆಲವು ಕಾಲ ಮುಂದುವರಿಯಿತು. ಈ ಸುರಂಗ ಪ್ರವಾದಿವರ್ಯರ ಖಬ್‌ರೀನ ಬಳಿ ತಲುಪಿದಾಗ ಆಕಾಶದಲ್ಲಿ ಭೀಕರವಾದ ಸಿಡಿಲು-ಮಿಂಚು ಕಾಣಿಸತೊಡಗಿತು. ಭೂಮಿ ಅಲುಗಾಡಿದಂತೆ ಭಾಸವಾಯಿತು. ಅವರಿಗೆ ಸುರಂಗ ತೋಡುವ ಈ ಪ್ರಕ್ರಿಯೆ ಮುಂದುವರಿಸಲಾಗಲಿಲ್ಲ. ಈ ಸಮಯದಲ್ಲಾಗಿದೆ ರಾಜನಿಗೆ ಕನಸಿನಲ್ಲಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿಸ್‌ಸಲ್ಲಮರು ವಿಷಯ ತಿಳಿಸುವುದು.

ಹಾಗೆ ರಾಜ ಮದೀನಾಗೆ ಬಂದು ಈ ಇಬ್ಬರು ದುಷ್ಟರನ್ನು ಹಿಡಿದಾಗ ರಾಜ ಆಳುತ್ತಿದ್ದರು. ಈ ದುಷ್ಟರಿಗೆ ವಧೆ ಶಿಕ್ಷೆ ನೀಡಲಾಯಿತು. ತನ್ನ ಆಸ್ಥಾನಕ್ಕೆ ಮರಳಿದ ಸುಲ್ತಾನ್ ನೂರುದ್ದೀನ್ ರವರು ಕ್ರೈಸ್ತರೊಂದಿನ ಎಲ್ಲಾ ಸಂಬಂಧಗಳನ್ನು ಕಡಿದು ಬಿಟ್ಟರು.

ನಂತರ ಸುಲ್ತಾನ್ ನೂರುದ್ದೀನ್‌ರವರು ಪ್ರವಾದಿವರ್ಯರ ಹುಚ್ಚರತುಶ್ಶರೀಫ್‌ನ ಸುತ್ತಲೂ ಬೃಹತ್ತಾದ ಹಾಗೂ ಆಳವಾದ ಹೊಂಡವನ್ನು ತೋಡಿದರು. ಕಬ್ಬಿಣ ಹಾಗೂ ಬೃಹತ್ ಕಲ್ಲುಗಳಿಂದ ನಾಲ್ಕು ಭಾಗವನ್ನು ಭದ್ರಪಡಿಸಲಾಯಿತು. ನಂತರ ಅದರ ಮೇಲೆ ಸೀಸವನ್ನು ಸುರಿಯಲಾಯಿತು. ಇನ್ನು ಮುಂದೆ ಪ್ರವಾದಿವರ್ಯರ ಪಾವನ ಶರೀರವನ್ನು ಹೊತ್ತೊಯ್ಯಲು ಯಾರಿಗೂ ಕೂಡ ಸಾಧ್ಯವಾಗಬಾರದು ಎಂಬ ಇರಾದೆಯಿಂದಾಗಿದೆ ರಾಜ ಹೀಗೆ ಮಾಡಿದ್ದ.

## ನಾಲ್ಕನೇ ಶ್ರಮ

ಮಹಾನರಾದ ಹಾರೂನ್ ಬಿನ್ ಉಮರ್ (ರ)ರವರು ತನ್ನ ತಂದೆಯಿಂದ ವರದಿ ಮಾಡುವ ಘಟನೆಯಾಗಿದೆ ಇದು. ಮದೀನಾದ ಹುಚ್ಚರತುಶ್ಶರೀಫಿನ ಸೇವಕರಾದ ಶಂಸುದ್ದೀನ್ ಮತ್ತು ಇವರು ಪರಸ್ಪರ ಸಹಪಾಠಿಗಳಾಗಿದ್ದರು. ಸಜ್ಜನ ವ್ಯಕ್ತಿಯಾದ ಶಂಸುದ್ದೀನ್ ಸ್ವವಾಬು ಲುಮ್ಮಿಯವರು ಮದೀನಾ ಮಸೀದಿಯ ಸೇವೆಯ ಜೊತೆಗೆ ಜನರಿಗೆ ಧಾರಾಳ ಒಳಿತುಗಳನ್ನು ಮಾಡುತ್ತಿದ್ದರು. ಮದೀನಾದ ಅಮೀರ್‌ನ ಆಸ್ಥಾನದಲ್ಲಿರುವ ಒಬ್ಬ ನನ್ನ ಆಪ್ತ ಸೇಹಿತನಾಗಿದ್ದ. ನನಗೇನು ಅಗತ್ಯ ಬಂದರೆ ರಾಜನಲ್ಲಿ ತಿಳಿಸಿ ಈಡೇರಿಸುತ್ತಿದ್ದ.

ಹೀಗಿರಲು ಒಂದು ದಿನ ಸ್ನೇಹಿತ ಬಂದು ಈ ಮಹಾನುಭಾವರಲ್ಲಿ ಹೇಳಿದ. ಇಂದು ನೀವು ಗಂಭೀರ ಕಾರ್ಯವೊಂದು ಮಾಡಬೇಕಾಗುತ್ತದೆ. ಯಾವ ಕಾರ್ಯ? ಮಹಾನುಭಾವರು ಆಶ್ಚರ್ಯದಿಂದ ಕೇಳಿದರು. ಆಗ ಆತ ಈ ವಿಷಯವನ್ನು ವಿವರಿಸತೊಡಗಿದ. ಕೆಲವರು ರಾಜನ ಬಳಿಗೆ ಬಂದು ಧಾರಾಳ ಕಷ್ಟ ಕಾಣಿಕೆಗಳನ್ನು ನೀಡಿ ರಾಜನ ಮನವೂಲಿಸಿದ್ದಾರೆ. ಅಬೂಬಕರ್ ಸಿದ್ದೀಕ್ (ರ) ಹಾಗೂ ಉಮರ್ (ರ)ರವರ ಪಾವನ ಶರೀರವನ್ನು ಹೊರತೆಗೆಯಲಿರುವ ಅವರ ಬೇಡಿಕೆಗೆ ರಾಜ ಸಮ್ಮತಿಸಿದ್ದಾನೆ. ರಾಜನ ಆಜ್ಞೆ ಕ್ಷಣ ಮಾತ್ರದಲ್ಲಿ ನಿಮ್ಮನ್ನು ತಲುಪಬಹುದು. ವಿಷಯ ತಿಳಿದಾಗ ಮಹಾನುಭಾವರು ಚಿಂತಾಕ್ರಾಂತರಾದರು.

ರಾಜನ ದೂತ ಬಂದು ಈ ಮಹಾನುಭಾವರನ್ನು ಅರಮನೆಗೆ ಆಹ್ವಾನಿಸಿದನು. ಅರಮನೆಗೆ ಹೋದ ಇವರಲ್ಲಿ ರಾಜ ಹೇಳತೊಡಗಿದ “ಇಂದು ರಾತ್ರಿ ಕೆಲವರು ಬಂದು ಮಸೀದಿಯ ಬಾಗಿಲು ಬಡಿಯಬಹುದು. ಅವರಿಗೆ ನೀನು ಬಾಗಿಲು ತೆರೆದು ಕೂಡಬೇಕು. ಅವರೇನು ಮಾಡಿದರೂ ನೀನು ವಿರೋಧಿಸಲು ಹೋಗಬೇಡ”

ರಾಜಾಜ್ಞೆಯಾದ ಕಾರಣ ಪಾಲಿಸದೆ ನಿರ್ವಾಹವಿಲ್ಲ. ತಲೆಯಾಡಿಸಿ ಮಸ್ಜಿದುನ್ನಬವಿಯ ಸೇವಕರಾದ ಇವರು ಹೊರಬಂದರು. ಅಂದು ದಿನವಿಡೀ ಹುಚ್ಚರತುಶ್ಕರೀಫಿನಲ್ಲಿ ಕೂತು ಅಳತೊಡಗಿದರು. ಏನು ಮಾಡುವುದು..? ಜನರಲ್ಲಿ ಯಾರಿಗೆ ಕೂಡಾ ಈ ವಿಷಯ ಗೊತ್ತಿಲ್ಲ. ಈ ಬಗ್ಗೆ ಚಿಂತಿಸುತ್ತಾ ಅವರ ಮನ ಗೊಂದಲದ ಗೂಡಾಗಿ ಮಾರ್ಪಾಡು ಹೊಂದಿತ್ತು. ಅಂದು ರಾತ್ರಿಯಾಯಿತು. ಇಶಾ ನಮಾಜಿನ ನಂತರ ಜನರು ತಮ್ಮ ಮನೆಗೆ ಹೊರಟು ಹೋದರು. ಮಸ್ಜಿದುನ್ನಬವಿಯ ಎಲ್ಲಾ ಬಾಗಿಲುಗಳನ್ನು ಮುಚ್ಚಲಾಯಿತು.

ಮಧ್ಯರಾತ್ರಿ ಮಸೀದಿಯ ಬಾಬುಸ್ಸಲಾಮಿನ ಹತ್ತಿರ ಬಾಗಿಲು ಬಡಿಯುವ ಶಬ್ದ ಕೇಳಿತು. ಗತ್ಯಂತರವಿಲ್ಲದೆ ಮಹಾನುಭಾವರು ಬಾಗಿಲು ತೆರೆದರು. ಒಬ್ಬೊಬ್ಬರಾಗಿ ಒಳ ಬರತೊಡಗಿದರು. ಮಹಾನುಭಾವರು ಎಣಿಸಿ ನೋಡಿದಾಗ ಬರೋಬ್ಬರಿ 40 ಮಂದಿ ಈ ಸಂಘದಲ್ಲಿದ್ದರು. ಅವರ ಕೈಯಲ್ಲಿ ಪಿಕ್ಟಾಸು-ಹಾರೆ ಮುಂತಾದ ಅಗೆಯಲು ಬೇಕಾದ ಆಯುಧಗಳಿತ್ತು. ಹುಚ್ಚರತುಶ್ಕರೀಫನ್ನು ಲಕ್ಷ್ಯವಾಗಿಸಿ ನಡೆಯುತ್ತಿದ್ದಾರೆ. ಅವರು ಮಿಂಬರಿನ ಹತ್ತಿರ ತಲುಪಿದಾಗ ಅವರೆಲ್ಲರನ್ನು ಭೂಮಿ ನುಂಗಿ ಹಾಕಿತು. ಜೊತೆಗಿದ್ದ ಆಯುಧಗಳು ಕೂಡಾ ಭೂಮಿಯ ಗರ್ಭ ಸೇರಿತು. ಯಾವುದೇ ಕುರುಹುಗಳು ಅಲ್ಲಿ ಕಾಣಿಸಿಗಲಿಲ್ಲ.

ಹುಚ್ಚರತುಶ್ಕರೀಫನ್ನು ಅಗೆಯಲು ಹೋದವರ ಬಗ್ಗೆ ಯಾವುದೇ ಮಾಹಿತಿ ಇಲ್ಲದ ಕಾರಣ ರಾಜನಿಗೆ ಆಶ್ಚರ್ಯವಾಯಿತು. ಮಹಾನುಭಾವರನ್ನು ಕರೆದ ರಾಜ ವಿಚಾರಿಸತೊಡಗಿದ ಓ ಸ್ವಹಾಬು.. ನಿನ್ನ ರಾತ್ರಿ ಮಸೀದಿಗೆ ಬಂದ ಜನರು ಎಲ್ಲಿಹೋದರು? ನಡೆದ ಘಟನೆಯನ್ನು ವಿವರವಾಗಿ ವಿವರಿಸಿದಾಗ ರಾಜನ ನಾಲಗೆ ಅಲುಗಾಡುತ್ತಿಲ್ಲ.



## ಮದೀನಾದ ಮಸೀದಿಗಳು

ಮದೀನಾದಲ್ಲಿ ಹಲವಾರು ಇತಿಹಾಸ ಪ್ರಸಿದ್ಧ ಮಸೀದಿಗಳಿವೆ. ಇವುಗಳ ಕುರಿತು ಮನದಟ್ಟು ಮಾಡುವ ಅಗತ್ಯವಿದೆ. ಯಾಕೆಂದರೆ ಇವುಗಳು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹಾಗೂ ಸ್ವಹಾಬಿಗಳ ಜೀವನದ ಮಹತ್ತರವಾದ ಘಟನೆಗಳಿಗೆ ಸಾಕ್ಷಿಯಾದ ಸ್ಥಳಗಳಾಗಿವೆ. ಇವುಗಳಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಸ್ವತಃ ನಿರ್ಮಾಣ ಪ್ರಕ್ರಿಯೆಯಲ್ಲಿ ಭಾಗವಹಿಸಿದ ಮಸೀದಿಗಳಿವೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ನಮಾಜ್ ಮಾಡಿದ ಸ್ಥಳಗಳನ್ನು ಸ್ವಹಾಬಿಗಳು ಮಸೀದಿಗಳನ್ನಾಗಿ ಮಾರ್ಪಡಿಸಿದರು. ಕೆಲವೊಂದು ಸ್ಥಳಗಳು ಹಾಗೆ ಬಾಕಿಯಿತ್ತು. ಮದೀನಾ ಆಡಳಿತವನ್ನು ವಹಿಸಿದ ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ತನ್ನ ಕಾಲದಲ್ಲಿ ಪ್ರವಾದಿವರ್ಯರು ನಮಾಝ್ ಮಾಡಿದ ಸ್ಥಳಗಳಲ್ಲಿ ಮಸೀದಿಗಳನ್ನು ನಿರ್ಮಿಸಲಾಯಿತು. ಹಳೆಯ ಮಸೀದಿಗಳನ್ನು ನವೀಕರಿಸಲಾಯಿತು. ಇದು ಹಿಜ್ರೆ 87 ರಿಂದ 93ರ ನಡುವೆಯಾಗಿದೆ.

ಆದರೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮದೀನಾಗೆ ಹೋಗುವುದಕ್ಕಿಂತ ಮುಂಚೆ ಮದೀನಾದಲ್ಲಿ ಮಸೀದಿಗಳ ನಿರ್ಮಾಣವಾಗಿತ್ತು. ಒಂದನೇ ಮತ್ತು ಎರಡನೇ ಅಖಿಬ ದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರೊಂದಿಗೆ ಬೈಅತ್ ಮಾಡಿದ ಸ್ವಹಾಬಿಗಳು ಇವುಗಳನ್ನು ನಿರ್ಮಿಸಿದ್ದರು. ಅವುಗಳೆಂದರೆ

1. ಮಸ್ಜಿದು ಬನೀ ಅಮ್ರ್
2. ಮಸ್ಜಿದು ಬನೀ ಸಾಯಿದ
3. ಮಸ್ಜಿದು ಬನೀ ಅಬೀದ್
4. ಮಸ್ಜಿದು ಬನೀ ಸಲ್ಮಾ
5. ಮಸ್ಜಿದು ಬನೀ ರಾತಿಬ್
6. ಮಸ್ಜಿದು ಬನೀ ಝುರೀಖ್
7. ಮಸ್ಜಿದು ಬನೀ ಗಿಫ್ಫಾರ್
8. ಮಸ್ಜಿದು ಬನೀ ಅನ್‌ಲಮ್
9. ಮಸ್ಜಿದ್ ಬನೀ ಜುಹೈನ

## ಮಸ್ಜಿದು ಖುಬಾಲ್

ಮಸ್ಜಿದುನ್ನಬವಿ ಬಿಟ್ಟರೆ ಮದೀನಾದಲ್ಲಿ ಅತ್ಯಂತ ಶ್ರೇಷ್ಠತೆಯಿರುವ ಮಸೀದಿಯಾಗಿದೆ ಮಸ್ಜಿದು ಖುಬಾಲ್. ಮದೀನಾದ ಪಶ್ಚಿಮ ಭಾಗದಲ್ಲಾಗಿದೆ ಈ ಮಸೀದಿ ಇರುವುದು. ಮದೀನಾ ದಲ್ಲಿ ಪ್ರವಾದಿವರ್ಯರ ದಿವ್ಯ ಹಸ್ತದಿಂದ ಮೊಟ್ಟ ಮೊದಲು ಅಡಿಪಾಯ ಹಾಕಲ್ಪಟ್ಟ ಮಸೀದಿ.

ಪ್ರವಾದಿವರ್ಯರು ಮದೀನಾದ ಹೃದಯ ಭಾಗಕ್ಕೆ ತಲುಪುವಕ್ಕಿಂತ ಮುಂಚೆ ಖುಬಾಲ್ ಎಂಬ ಸ್ಥಳದಲ್ಲಿ ನಾಲ್ಕು ದಿನಗಳ ಕಾಲ ತಂಗಿದರು. ಈ ಸಮಯದಲ್ಲಾಗಿದೆ ಈ ಮಸೀದಿಗೆ ಅಡಿಪಾಯ ಹಾಕಿದ್ದು. ನಂತರ ಈ ಮಸೀದಿಯ ಕೆಲಸ ಕಾರ್ಯಗಳನ್ನು ಪೂರ್ಣಗೊಳಿಸಿದ ವರು ಬನೂ ಅಮ್ ಬಿನ್ ಔಫ್ (ರ)ರವರಾಗಿದ್ದಾರೆ.

ಈ ಮಸೀದಿಗೆ ಇಸ್ಲಾಮಿನ ಇತಿಹಾಸದಲ್ಲಿ ಹಲವಾರು ಮಹತ್ವವಿದೆ. ಮದೀನಾದಲ್ಲಿ ಪ್ರವಾದಿವರ್ಯರ ದಿವ್ಯ ಹಸ್ತದಲ್ಲಿ ಶಿಲಾನ್ಯಾಸ ಮಾಡಲ್ಪಟ್ಟ ಈ ಮಸೀದಿ ಖುರ್ಆನಿನಲ್ಲಿ ಪ್ರಸ್ತಾಪಿಸಲ್ಪಟ್ಟ ತಕ್ವಾದ ಮೇಲೆ ಸ್ಥಾಪಿತವಾದ ಮಸೀದಿಯಾಗಿದೆ ಎಂದು ಹಲವಾರು ವಿದ್ವಾಂಸರು ಹೇಳಿದ್ದಾರೆ. ಈ ಮಸೀದಿಯಲ್ಲಿ ನಮಾಜ್ ಮಾಡಿದರೆ ಉಮ್ರಾ ಮಾಡಿದ ಪ್ರತಿ ಫಲ ಲಭಿಸುತ್ತದೆ. ಉನ್ಯೆಸ್ ಬಿನ್ ಹುಳ್ಳೆರ್ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಹೇಳುತ್ತಾರೆ “ಮಸ್ಜಿದು ಖುಬಾಲ್‌ನಲ್ಲಿ ನಮಾಜ್ ಮಾಡುವುದು ಉಮ್ರಾ ಮಾಡುವುದಕ್ಕೆ ಸಮಾನವಾಗಿದೆ.”

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಪ್ರತಿ ಶನಿವಾರ ಈ ಮಸೀದಿಗೆ ಹೋಗಿ ನಮಾಜ್ ಮಾಡುತ್ತಿದ್ದರು. ಕೆಲವೊಮ್ಮೆ ವಾಹನದಲ್ಲಿ ಹೋಗುತ್ತಿದ್ದರು. ಇಲ್ಲದಿದ್ದರೆ ನಡೆದು ಕೊಂಡು ಹೋಗುತ್ತಿದ್ದರು. ಇದು ಖುಬಾಲ್ ಎಂಬ ಸ್ಥಳದಲ್ಲಿರುವ ಕಾರಣ ಇದಕ್ಕೆ ಮಸ್ಜಿದುಲ್ ಖುಬಾಲ್ ಎಂಬ ಹೆಸರು ಬಂದಿದೆ.

## ಮಸ್ಜಿದು ಖಿಬ್‌ಲತ್ಯೆನಿ

ಮಸ್ಜಿದು ಖಿಬ್‌ಲತ್ಯೆನಿ ಎಂದರೆ ಎರಡು ಖಿಬ್‌ಲಗಳಿಗೆ ಸಾಕ್ಷಿಯಾದ ಮಸೀದಿ ಎಂದಾಗಿದೆ. ಇಸ್ಲಾಮಿನ ಇತಿಹಾಸದ ಅತ್ಯಂತ ಮಹತ್ವವಿರುವ ಮಸೀದಿಗಳಲ್ಲಿ ಇದು ಕೂಡಾ ಒಂದು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಯಹೂದಿಗಳ ಮನವೊಲಿಸಲು ಅಲ್ಲಾಹನ ಆಜ್ಞೆಯಂತೆ 16 ತಿಂಗಳಗಳ ಕಾಲ ಬೈತುಲ್ ಮುಖದ್ದಸ್‌ಗೆ ಅಭಿಮುಖವಾಗಿ ನಮಾಝ್ ಮಾಡುತ್ತಾರೆ. ಆದರೆ ಪ್ರವಾದಿವರ್ಯರು ಪವಿತ್ರ ಕಲ್‌ಬಾಲಯ ಕಿಬ್‌ಲೆಯಾಗುವುದನ್ನು ಬಯಸುತ್ತಿದ್ದರು. ಹಾಗೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಇಷ್ಟದಂತೆ ಅಲ್ಲಾಹನು ಕಲ್‌ಬಾಲಯಕ್ಕೆ ತಿರುಗಿ ನಮಾಜ್ ಮಾಡಲು ಅನುಮತಿ ನೀಡಿದ್ದು ಈ ಸ್ಥಳದಲ್ಲಿ ನಮಾಜ್ ಮಾಡುವ ಸಮಯದಲ್ಲಾಗಿತ್ತು. ನಂತರ ಇಲ್ಲಿ ಮಸೀದಿಯನ್ನು ನಿರ್ಮಿಸಲಾಯಿತು. ಆದ್ದರಿಂದ ಇದಕ್ಕೆ ಮಸ್ಜಿದು ಖಿಬ್‌ಲತ್ಯೆನಿ ಎಂಬ ಹೆಸರು ಬಂತು.

ಮದೀನಾದ ಉತ್ತರ ಭಾಗದಲ್ಲಿರುವ ಈ ಮಸೀದಿಯು ಬನೂ ಸಲ್ಮಾ ಗೋತ್ರದವರ ಸ್ಥಳದಲ್ಲಿರುವ ಕಾರಣ ಇದಕ್ಕೆ ಮಸ್ಜಿದು ಬನೀ ಸಲ್ಮಾ ಎಂಬ ಹೆಸರು ಕೂಡಾ ಇದೆ. ಇದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ಕಾಲದಲ್ಲೇ ನಿರ್ಮಿಸಲಾದ ಮಸೀದಿ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಉಮ್ಮು ಬಶರ್ ಎಂಬ ಮಹಿಳೆಯನ್ನು ಸಂದರ್ಶಿಸಲು ಹೋದಾಗ ಈ ಸ್ಥಳದಲ್ಲಿ ನಮಾಜ್ ಮಾಡಿದರು. ಆಗ ಬನೂ ಸಲ್ಮಾ ಗೋತ್ರದವರು ಈ ಸ್ಥಳದಲ್ಲಿ ಮಸೀದಿ ನಿರ್ಮಿಸಲು ತಿರ್ಮಾನಿಸಿ ಪ್ರಸ್ತುತ ಸ್ಥಳವನ್ನು ಮಾರುವಂತೆ ಕೋರಿದಾಗ ಅವರು ತನ್ನ ಮನೆ ಸಹಿತ ಉಚಿತವಾಗಿ ನೀಡುತ್ತಾರೆ.

### ಮಸ್ಜಿದುಲ್ ಜುಮುಅ:

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ನೇತೃತ್ವದಲ್ಲಿ ಮೊಟ್ಟ ಮೊದಲ ಜುಮುಅ ನಡೆದದ್ದು ಈ ಸ್ಥಳದಲ್ಲಾದ ಕಾರಣ ಇದಕ್ಕೆ ಮಸ್ಜಿದುಲ್ ಜುಮುಅ: ಎಂಬ ಹೆಸರು ಬಂದಿದೆ. ನಾಲ್ಕು ದಿನಗಳ ಕಾಲ ಖುಬಾಲ್‌ನಲ್ಲಿ ತಂಗಿದ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಶುಕ್ರವಾರ ಬೆಳಿಗ್ಗೆ ಅಲ್ಲಿಂದ ಮದೀನಾದೆಡೆಗೆ ಪಯಣ ಬೆಳೆಸುತ್ತಾರೆ. ಬನೂ ಸಾಲಿಮ್ ಗೋತ್ರದವರು ಜೀವಿಸುತ್ತಿರುವ ಪ್ರದೇಶಕ್ಕೆ ತಲುಪಿದಾಗ ಅಲ್ಲಿ ಜುಮುಅ ನಮಾಝ್ ನಿರ್ವಹಿಸಿದರು

ಇದು ಪ್ರವಾದಿವರ್ಯರ ನೇತೃತ್ವದಲ್ಲಿ ನಡೆದ ಮೊಟ್ಟ ಮೊದಲ ಜುಮುಅ ಹಾಗೂ ಇಲ್ಲಿ ಮಾಡಿದ ಖುತುಬಾ ಮೊಟ್ಟ ಮೊದಲ ಜುಮುಅ ಖುತುಬ. ಈ ಸ್ಥಳದಲ್ಲಿ ಬನೂ ಸಾಲಿಮ್ ಗೋತ್ರದವರು ಮಸೀದಿಯನ್ನು ನಿರ್ವಹಿಸಿದರು. ಇದಾಗಿದೆ ಮಸ್ಜಿದುಲ್ ಜುಮುಅ. ಇದು ಬನೂ ಸಾಲಿಮ್ ಗೋತ್ರದವರು ಪ್ರದೇಶದಲ್ಲಿರುವ ಕಾರಣ ಇದರ ಮಸ್ಜಿದು ಬನೀಸಾಲಿಮ್ ಎಂಬ ಹೆಸರು ಕೂಡಾ ಇದೆ. ಈ ಮಸೀದಿ ಸ್ಥಾಪಿಸಲ್ಪಟ್ಟ ಸ್ಥಳದ ಹೆಸರು ಖಬೀಬ್ ಎಂದಾಗಿರುವುದರಿಂದ ಇದಕ್ಕೆ ಮಸ್ಜಿದುಲ್ ಖಬೀಬ್ ಎಂದು ಕೂಡಾ ಕರೆಯುತ್ತಾರೆ.

### ಮಸ್ಜಿದುಲ್ ಗಮಾಮ

ಈಡ್ ನಮಾಜ್ ಮತ್ತು ಮಳೆ ಬೇಡುವ ನಮಾಜ್ ಮಾಡಲು ಪತ್ನೇಕವಾಗಿ ಸಜ್ಜೇಕರಣ ಗೊಳಿಸಿದ ಸ್ಥಳವಾಗಿದೆ. ಇಲ್ಲಿ ವಿಶಾಲವಾದ ಸ್ಥಳ ಇರುವುದರಿಂದ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಈ ಎರಡು ನಮಾಝನ್ನು ಇಲ್ಲಿ ನಿರ್ವಹಿಸುತ್ತಿದ್ದರು. ಇದನ್ನು ಮಸ್ಜಿದುಲ್ ಗಮಾಮ ಎಂದು ಕರೆಯುತ್ತಾರೆ. ಗಮಾಮ ಎಂದರೆ ಮೋಡ ಎಂದರ್ಥ.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಮಳೆ ಬೇಡುವ ನಮಾಜ್ ಮಾಡಿ ಪ್ರಾರ್ಥಿಸಿದಾಗ ಪರಿಸರವಿಡೀ ಮೋಡ ಕವಿಯಿತು. ನಂತರ ಧಾರಾಕಾರ ಮಳೆ ಬಂತು. ಆದ್ದರಿಂದ ಜನರು ಇದನ್ನು ಮಸ್ಜಿದುಲ್ ಗಮಾಮ ಎಂದು ಕರೆಯತೊಡಗಿದರು.



ಮಸ್ಜಿದುನ್ನಬವಿಯ ದಕ್ಷಿಣ ಭಾಗದಲ್ಲಿರುವ ಈ ಮಸೀದಿಗೆ ಮಸ್ಜಿದುಲ್ ಮುಸ್ವಲ್ಲಾ ಎಂಬ ಹೆಸರು ಕೂಡಾ ಇದೆ. ಮುಸಲ್ಲಾ ಎಂದರೆ ನಮಾಜ್ ಮಾಡುವ ಸ್ಥಳ ಎಂದಾಗಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಇಲ್ಲಿ ನಮಾಝ್ ಮಾಡುತ್ತಿದ್ದ ಕಾರಣ ಈ ಹೆಸರು ಬಂದಿದೆ. ಮಸ್ಜಿದುನ್ನಬವಿಯಲ್ಲಿ ವಿಶಾಲವಾದ ಸ್ಥಳವಕಾಶವಿಲ್ಲದ ಕಾರಣ ಹಿಜ್‌ರ 9ನೇ ಶತಮಾನದ ತನಕ ಈದ್ ನಮಾಝನ್ನು ಈ ಮಸೀದಿಯಲ್ಲಿ ನಿರ್ವಹಿಸಲಾಗುತ್ತಿತ್ತು. ನಂತರದ ದಿನಗಳಲ್ಲಿ ಮಸ್ಜಿದುನ್ನಬವಿಗೆ ವರ್ಗಾಯಿಸಲಾಯಿತು.

### ಮಸ್ಜಿದು ಅಬೀಬಕರ್ ಸಿದ್ದೀಕ್ (ರ)

ಈ ಮಸೀದಿ ಪ್ರವಾದಿವಯ್ಯರು ನಮಾಝ್ ಮಾಡಿದ ಸ್ಥಳಗಳಲ್ಲಿ ಒಂದಾಗಿದೆ. ಇದು ಮಸ್ಜಿದುಲ್ ಮುಸಲ್ಲಾದ ಪಶ್ಚಿಮ ಭಾಗದಲ್ಲಾಗಿದೆ. ಇದಕ್ಕೆ ಮಸ್ಜಿದು ಅಬೂಬಕರ್ ಸಿದ್ದೀಕ್ ಎಂದು ನಾಮಕರಣ ಮಾಡಲು ಕಾರಣ ಅಬೂಬಕರ್ (ರ)ರವರು ತನ್ನ ಖಿಲಾಫತಿನ ಸಮಯದಲ್ಲಿ ಈ ಸ್ಥಳದಲ್ಲಿ ಈದ್ ನಮಾಝಿಗೆ ನೇತೃತ್ವ ನೀಡಿದ್ದರು.

ನಂತರ ಈ ಸ್ಥಳದಲ್ಲಿ ಮಸೀದಿ ನಿರ್ಮಾಣ ಮಾಡಿದ್ದು 5ನೇ ಖಿಲಾಫಾ ಎಂದೇ ಖ್ಯಾತ ರಾದ ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರಾಗಿದ್ದಾರೆ.

### ಮಸ್ಜಿದು ಉಮರ್ (ರ)

ಮಸ್ಜಿದುನ್ನಬವಿಯ ದಕ್ಷಿಣ ಭಾಗದಲ್ಲಿರುವ ಈ ಮಸೀದಿಯನ್ನು ಹಿಜ್‌ರಾ 850ರಲ್ಲಾಗಿದೆ. ಈ ಸ್ಥಳದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಈದ್ ನಮಾಝ್ ಮಾಡಿದ್ದಾರೆ. ಮಾತ್ರವಲ್ಲ. ಉಮರ್ (ರ)ರವರು ತನ್ನ ಆಡಳಿತ ಕಾಲದಲ್ಲಿ ಈ ಸ್ಥಳದಲ್ಲಿ ನಮಾಝಿಗೆ ನೇತೃತ್ವ ನೀಡಿದ್ದರು. ಆದ್ದರಿಂದ ಈ ಮಸೀದಿಗೆ ಮಸ್ಜಿದು ಉಮರ್ (ರ) ಎಂಬ ಹೆಸರು ಬಂದಿದೆ.

### ಮಸ್ಜಿದು ಉಸ್ತಾನ್ (ರ)

ಮದೀನಾದಲ್ಲಿರುವ ಈ ಮಸೀದಿಗೆ ವಿಶೇಷ ಮಹತ್ವವೇನು ಹೇಳಲಾಗುತ್ತಿಲ್ಲ. ಹಿಜ್‌ರ 15ನೇ ಶತಮಾನದಲ್ಲಾಗಿದೆ ಈ ಮಸೀದಿಯನ್ನು ನಿರ್ಮಿಸಿದ್ದು. ಖುಲಫಾಉರ್ರಾಶಿದೀನ್‌ಗಳಲ್ಲಿ ಅಬೂಬಕರ್ (ರ), ಉಮರ್ (ರ) ಹಾಗೂ ಅಲಿಯ್ಯಾ (ರ) ಹೆಸರಿನಲ್ಲಿ ಮಸೀದಿಯಿರುವಾಗ ಈ ಮಸೀದಿಗೆ ಉಸ್ತಾನ್ (ರ)ರವರ ಹೆಸರು ನೀಡಲಾಗಿದೆ.

### ಮಸ್ಜಿದು ಅಲಿಯ್ಯಾ (ರ)

ಇದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ನಮಾಜ್ ನಿರ್ವಹಿಸಿದ ಸ್ಥಳಗಳಲ್ಲಿ ಒಂದಾಗಿದೆ. ಇದು ಮಸ್ಜಿದು ಅಬೂಬಕರ್ (ರ)ನ ಉತ್ತರ ಭಾಗದಲ್ಲಿದೆ. ಇಲ್ಲಿ ಅಲಿಯ್ಯಾ

(ರ)ರವರು ಈದ್ ನಮಾಜ್‌ಗೆ ನೇತೃತ್ವ ನೀಡಿದ್ದರು.

ಅಲಿಯ್ಯಾ (ರ)ರವರು ಖಿಲಾಫತಿನ ಆಡಳಿತವನ್ನು ವಹಿಸಿದ ನಂತರ ಮದೀನಾದಲ್ಲಿ ಯಾವುದೇ ಈದ್ ನಮಾಜ್‌ಗೆ ನೇತೃತ್ವ ನೀಡಿದ್ದು ಇತಿಹಾಸ ಪುಟಗಳಲ್ಲಿ ಕಾಣಿಸಿಗದು. ಆದರೆ ಅಲಿಯ್ಯಾ (ರ)ರವರು ಈದ್ ನಮಾಜ್‌ಗೆ ನೇತೃತ್ವ ನೀಡಿದ್ದು ಉಸ್ಮಾನ್ (ರ)ರವರ ಕಾಲದಲ್ಲಾಗಿತ್ತು. ಕೆಲವೊಂದು ಶತ್ರುಗಳು ಉಸ್ಮಾನ್ (ರ)ರವರಿಗೆ ದಿಗ್ವಂಧನ ಹಾಕಿದಾಗ ಉಸ್ಮಾನ್ (ರ)ರವರು ಹೊರ ಬರಲಾಗದೆ ಮನೆಯಲ್ಲಿ ಬಾಕಿಯಾದರು. ಇದು ಹಿಜ್‌ರಾ 35 ದುಲ್‌ಹಿಜ್ಜ ತಿಂಗಳಲ್ಲಾಗಿತ್ತು. ಅಂದು ಮಕ್ಕಾದಲ್ಲಿ ನಡೆದ ಈದ್ ನಮಾಜ್‌ಗೆ ಅಬ್ದುಲಾಹಿ ಬಿನ್ ಅಬ್ಬಾಸ್ (ರ)ರವರು ನೇತೃತ್ವ ನೀಡಿದರು. ಮದೀನಾದಲ್ಲಿ ಅಲಿಯ್ಯಾ (ರ)ರವರು ಈದ್ ನಮಾಜ್‌ಗೆ ನೇತೃತ್ವ ನೀಡಿದರು.

### ಮಸ್ಜಿದುಲ್ ಫತ್ಹ್

ಮದೀನಾದ ಪಶ್ಚಿಮ ಭಾಗದಲ್ಲಿರುವ ಸಲ್‌ಲ್ ಪರ್ವತದ ಮೇಲೆಯಾಗಿದೆ ಈ ಮಸೀದಿ ಇರುವುದು. ಖಂದಕ್ ಯುದ್ಧದಲ್ಲಿ ಶತ್ರು ಸೇನೆಗಳಿಗೆ ವಿರುದ್ಧವಾಗಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಪ್ರಾರ್ಥನೆ ಮಾಡಿದ್ದು ಈ ಸ್ಥಳದಲ್ಲಾಗಿದೆ. ಅಲ್ಲಾಹನು ಪ್ರವಾದಿವರ್ಯರ ಪ್ರಾರ್ಥನೆಗೆ ಉತ್ತರ ನೀಡಿದ. ಭೀಕರ ಸುಂಟರ ಗಾಳಿಯಿಂದ ಶತ್ರು ಸೇನೆ ದಿಕ್ಕಾಪಾಲಾಯಿತು.

ಫತ್ಹ್ ಎಂದರೆ ವಿಜಯ ಎಂದಾಗಿದೆ. ಪ್ರವಾದಿವರ್ಯರು ಯುದ್ಧ ವಿಜಯಕ್ಕೆ ಬೇಕಾಗಿ ಪ್ರಾರ್ಥಿಸಿ ಉತ್ತರ ಲಭಿಸಿದ ಕಾರಣ ಈ ಮಸೀದಿಗೆ ಮಸ್ಜಿದುಲ್ ಫತ್ಹ್ ಎಂಬ ಹೆಸರು ಬಂತು. ಸೂರತುಲ್ ಫತ್ಹ್ ಈ ಸ್ಥಳದಲ್ಲಿ ಅವತೀರ್ಣಗೊಂಡ ಕಾರಣ ಹೆಸರು ಬಂದಿದೆ ಎಂಬುವುದು ಕೆಲವು ವಿದ್ವಾಂಸರ ಅಭಿಮತ.

ಪ್ರವಾದಿವರ್ಯರು ಅಹ್ಮರ್ರುಬ್ ಯುದ್ಧದ ವಿಜಯಕ್ಕಾಗಿ ಈ ಸ್ಥಳದಲ್ಲಿ ಪ್ರಾರ್ಥಿಸಿದ ಕಾರಣ ಇದಕ್ಕೆ ಮಸ್ಜಿದುಲ್ ಅಹ್ಮರ್ರುಬ್ ಎಂದು ಕರೆಯಲಾಗುತ್ತದೆ. ಪ್ರವರ್ತದ ಮೇಲೆ ಈ ಮಸೀದಿ ಇರುವುದರಿಂದ ಮಸ್ಜಿದುಲ್ ಅಲ್‌ಲಾ ಎಂಬ ನಾಮ ಕೂಡಾ ಇದೆ.

### ಮಸ್ಜಿದು ಸಲ್ಮಾನಿಲ್ ಫಾರಿಸಿ (ರ)

ಈ ಮಸೀದಿ ಮಸ್ಜಿದುಲ್ ಫತ್ಹ್‌ನ ದಕ್ಷಿಣದ ಕೆಳಭಾಗದಲ್ಲಿದೆ. ಖಂದಕ್ ಯುದ್ಧದಲ್ಲಿ ಮದೀನಾವನ್ನು ಆಕ್ರಮಿಸಲು ಬರುವ ಶತ್ರುಗಳನ್ನು ತಡೆಯಲು ಹೊಂಡ ತೋಡಲು ಸಲ್ಮಾನುಲ್ ಫಾರಿಸಿ (ರ)ರವರು ನಿರ್ದೇಶಿಸಿದ್ದರಿಂದ ಈ ಮಸೀದಿಗೆ ಮಸ್ಜಿದು ಸಲ್ಮಾನಿಲ್ ಫಾರಿಸಿ ಎಂಬ ಹೆಸರು ಬಂದಿದೆ.

ಪ್ರವಾದಿವರ್ಯರು ಅಹ್ಮರ್ರುಬ್ ಯುದ್ಧದಲ್ಲಿ ವಿಜಯಕ್ಕಾಗಿ ಸಲ್‌ಲ್ ಪರ್ವತಕ್ಕೆ ಹತ್ತಿ ಪ್ರಾರ್ಥಿಸುವ ಮೊದಲು ಈ ಸ್ಥಳದಲ್ಲಿ ನಮಾಜ್ ಮಾಡಿದ್ದರು.

## ಮಸ್ಜಿದು ಬನೀ ಖುರೈಳಾ

ಬನೂ ಖುರೈಳಾ ಯುದ್ಧದಲ್ಲಿ ಯಹೂದಿಗಳಿಗೆ ದಿಗ್ವಂಧನ ಹಾಕಿದ ಸಮಯದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ನಮಾಝ್ ಮಾಡಿದ ಸ್ಥಳವಾಗಿದೆ ಇದು. ಆದ್ದರಿಂದ ಇದಕ್ಕೆ ಮಸ್ಜಿದು ಬನೀ ಖುರೈಳಾ ಎಂಬ ಹೆಸರು ಬಂದಿದೆ.

ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ತನ್ನ ಆಡಳಿತದಲ್ಲಿ ಈ ಮಸೀದಿಯನ್ನು ನಿರ್ಮಿಸಿದರು.

## ಮಸ್ಜಿದು ಸುಖಿಯಾ

ಇದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ನಮಾಝ್ ಮಾಡಿದ ಸ್ಥಳಗಳಲ್ಲಿ ಒಂದಾಗಿದೆ. ಸಅದ್ ಬಿನ್ ಅಬೀವಕ್ಾಸ್ವ್ (ರ)ರವರ ಒಡೆತನಕ್ಕೆ ಸೇರಿದ ಈ ಸ್ಥಳದಲ್ಲಿ ಸುಖಿಯಾ ಎಂಬ ಬಾವಿಯಿತ್ತು. ಇದರಲ್ಲಿ ಅಂಗಸ್ನಾನ ಮಾಡಿದ ಪ್ರವಾದಿವರ್ಯರು ಹತ್ತಿರದಲ್ಲಿ ನಮಾಜ್ ಮಾಡಿದರು. ಆದ್ದರಿಂದ ಈ ಮಸೀದಿಗೆ ಮಸ್ಜಿದು ಸುಖಿಯಾ ಎಂಬ ಹೆಸರು ಬಂದಿದೆ.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಮದೀನಾದ ಬರಕತ್ತಿಗೆ ಬೇಕಾಗಿ ಪ್ರಾರ್ಥನೆ ನಡೆಸಿದ್ದು ಈ ಸ್ಥಳದಲ್ಲಾಗಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಇಲ್ಲಿದ್ದ ಸುಖಿಯಾ ಬಾವಿಯಿಂದ ನೀರು ಕುಡಿಯುತ್ತಿದ್ದರು.

## ಮಸ್ಜಿದು ಸ್ವಜದ

ಪ್ರವಾದಿವರ್ಯರು ದೀರ್ಘವಾದ ಸುಜೂದ್ ಮಾಡಿದ ಸ್ಥಳವಾಗಿದೆ ಇದು. ಅಬ್ದುರ್ರಹ್ಮಾನ್ ಮಾನ್ ಬಿನ್ ಔಫ್ (ರ) ಹೇಳುತ್ತಾರೆ “ಪ್ರವಾದಿವರ್ಯರ ಈ ದೀರ್ಘ ಸುಜೂದನ್ನು ಕಂಡಾಗ ಅಲ್ಲಾಹನು ರೂಹ್ ಹಿಡಿದನೇ? ಎಂದು ನಾವು ಭಾವಿಸಿದೆವು. ಹಾಗೆ ನಾನು ಪ್ರವಾದಿವರ್ಯರ ಹತ್ತಿರ ಹೋಗಿ ಕುಳಿತುಕೊಂಡೆನು. ತಲೆ ಎತ್ತಿ ಪ್ರವಾದಿವರ್ಯರು ಯಾರು? ಎಂದರು. ನಾನು ಅಬ್ದುರ್ರಹ್ಮಾನ್ ಎಂದು ಹೇಳಿದೆ. ಯಾಕೆ ಬಂದೆ? ತಮ್ಮ ದೀರ್ಘ ಸುಜೂದು ಕಂಡು ರೂಹ್ ಹಿಡಿಯಲಾಯಿತೇ ಏನೋ? ಎಂದು ಭಯವಾಯಿತು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳುತ್ತಾರೆ “ಜಿಬ್ರೀಲ್ (ಅ)ರವರು ಬಂದು ನನಗೆ ಸುವಾರ್ತೆಯೊಂದನ್ನು ನೀಡಿದರು “ನನ್ನ ಮೇಲೆ ಸ್ವಲಾತ್-ಸಲಾಮ್‌ಗಳನ್ನು ಹೇಳುವವರಿಗೆ ಅಲ್ಲಾಹನು ಧಾರಾಳ ಒಳಿತುಗಳನ್ನು ಕರುಣಿಸುವನು” ಎಂದು ಅಲ್ಲಾಹನು ಹೇಳಿದ್ದಾನೆ. ಇದಕ್ಕೆ ಕೃತಜ್ಞತೆಯಾಗಿ ದೀರ್ಘ ಸುಜೂದ್ ಮಾಡಿದೆ.

ಪ್ರವಾದಿವರ್ಯರು ಕೃತಜ್ಞತೆಗಾಗಿ ಇಲ್ಲಿ ಸುಜೂದ್ ಮಾಡಿದ ಕಾರಣ ಮಸ್ಜಿದು ತುಕ್ರರ್ ಎಂಬ ನಾಮ ಕೂಡಾ ಇದೆ. ಮಸ್ಜಿದು ಅಬೀದ್ನರ್ (ರ) ಎಂದು ಕೂಡಾ ಕರೆಯುತ್ತಾರೆ.

### ಮಸ್ಜಿದು ಶೈಖ್ರಿನಿ

ಶೈಖ್ರಿನಿ ಎಂಬ ಸ್ಥಳದಲ್ಲಿರುವ ಕಾರಣ ಈ ಮಸೀದಿಗೆ ಮಸ್ಜಿದುಶೈಖ್ರಿನಿ ಎಂಬ ಹೆಸರು ಬಂದಿದೆ. ಮದೀನಾ ಹಾಗೂ ಉಹ್ದ್ ಪರ್ವತದ ನಡುವೆಯಿರುವ ಸ್ಥಳವಾಗಿದೆ ಈ ಶೈಖ್ರಿನಿ ಎನ್ನುವುದು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಉಹ್ದ್ ಯುದ್ಧಕ್ಕೆ ಹೋಗುವಾಗ ಇಲ್ಲಿ ಡೇರೆಯೊಂದನ್ನು ನಿರ್ಮಿಸಿದ್ದರು.

ಉಹ್ದ್ ಯುದ್ಧದ ಸಮಯದಲ್ಲಿ ಹಲವಾರು ಬಾರಿ ಇಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ನಮಾಜ್ ಮಾಡಿದ್ದಾರೆ.

### ಮಸ್ಜಿದು ಬನೂ ಹರಾಮ್

ಬನೂ ಹರಾಮ್ ಗೋತ್ರದವರ ಪ್ರದೇಶದಲ್ಲಿರುವ ಕಾರಣ ಇದಕ್ಕೆ ಮಸ್ಜಿದು ಬನೀ ಹರಾಮ್ ಎಂಬ ಹೆಸರು ಬಂದಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಸಲ್ ಅ ಪರ್ವದ ಕಣಿವೆಯಲ್ಲಿ ಈ ಗೋತ್ರದವರಿಗೆ ವಾಸಿಸಲು ಅನುಮತಿ ನೀಡಿದರು. ಅಲ್ಲಿಗೆ ಹೋಗಿ ವಾಸಿಸಿದ ಈ ಗೋತ್ರ ಮಸೀದಿಯೊಂದನ್ನು ನಿರ್ಮಿಸಿದರು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಈ ಮಸೀದಿಯಲ್ಲಿ ನಮಾಜ್ ಮಾಡಿದ್ದಾರಾ....? ಇಲ್ಲವಾ....? ಎಂಬುವುದರ ಬಗ್ಗೆ ಭಿನ್ನಾಭಿಪ್ರಾಯಗಳಿವೆ. ಉಮರ್ ಬಿನ್ ಅಬ್ದುಲ್ ಅಝೀಝ್ (ರ)ರವರು ಈ ಮಸೀದಿ ಯನ್ನು ವಿಶಾಲಗೊಳಿಸಿದರು.

### ಮಸ್ಜಿದು ಬನೀ ದಿನಾರ್

ಬನೂ ದಿನಾರ್ ಗೋತ್ರದವರ ಪ್ರದೇಶದಲ್ಲಿರುವ ಕಾರಣ ಇದಕ್ಕೆ ಮಸ್ಜಿದು ಬನೀ ದಿನಾರ್ ಎಂಬ ಹೆಸರು ಬಂದಿದೆ. ಈ ಮಸೀದಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ನಮಾಝ್ ಮಾಡಿದ ಸ್ಥಳಗಳಲ್ಲಿ ಒಂದಾಗಿದೆ.

### ಮಸ್ಜಿದು ಬನೀ ಲಘ್ಫಾರ್

ಬನೂ ಲಘ್ಫಾರ್ ಗೋತ್ರದವರ ಪ್ರದೇಶದಲ್ಲಿರುವ ಕಾರಣ ಈ ಮಸೀದಿಗೆ ಮಸ್ಜಿದುಬನೀ ಲಘ್ಫಾರ್ ಎಂಬ ಹೆಸರು ಬಂದಿದೆ. ಇದು ಕೂಡಾ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ನಮಾಝ್ ಮಾಡಿದ ಸ್ಥಳಗಳಲ್ಲಿ ಒಂದಾಗಿದೆ.

ಈ ಮಸೀದಿಗೆ ಮಸ್ಜಿದುಲ್ ಬಗ್ಲ ಎಂಬ ಹೆಸರಿದೆ. ಬಗ್ಲ ಎಂದರೆ ಹೇಸರಗತ್ತೆ ಎಂದರ್ಥ. ಪ್ರವಾದಿವರ್ಯರ ವಾಹನವಾದ ಇದನ್ನು ಈ ಸ್ಥಳದಲ್ಲಿ ಕಟ್ಟಹಾಕಲಾಗುತ್ತಿತ್ತು.

### ಮಸ್ಜಿದು ಸಯ್ಯಿದುಶ್ಶುಹದಾಲ್

ಶುಹದಾಗಳ ನೇತಾರ ಮಹಾನುಭಾವರಾದ ಹಂಝ (ರ)ರವರು ವಧಿಸಲ್ಪಟ್ಟ ಉಹ್ದ್‌ನಲ್ಲಿ ಸ್ಥಾಪಿಸಲಾದ ಮಸೀದಿಯಾಗಿದೆ ಇದು. ಆದ್ದರಿಂದ ಮಸ್ಜಿದು ಸಯ್ಯಿದು ಶ್ಶುಹದಾಲ್ ಹಂ

ಝತು ಬಿನ್ ಅಬ್ದುಲ್ ಢುತ್ತಲಿಬ್ ಎಂಬ ಹೆಸರು ಬಂದಿದೆ. ಹಿಜ್ರಾ 570ರಲ್ಲಾಗಿದೆ ಀ ಮಸೀದಿಯ ನಿರ್ಮಾಣ ಕಾರ್ಯ ನಡೆದದ್ದು.

### ಇತರ ಮಸೀದಿಗಲು

ಮದೀನಾದಲ್ಲಿ ಇವುಗಲ್ಲದೆ ಬೇರೆ ಹಲವಾರು ಮಸೀದಿಗಲಿವೆ. ಮದೀನಾ ಎಂಬ ಪವಿತ್ರ ಊರಿನಲ್ಲಿ ಸ್ಥಾಪಿಸಲ್ಪಟ್ಟ ಮಸೀದಿಯಾಗಿದ್ದರಿಂದ ಇತರ ಮಸೀದಿಗಲಿಂತ ಇವುಗಲಿಗೆ ಮಹತ್ವ ಇದೆ ಎನ್ನುವುದರಲ್ಲಿ ಸಂಶಯವಿಲ್ಲ. ಅವುಗಲ್ಲಿ ಕೆಲವೊಂದನ್ನು ನೀಡಲಾಗಿದೆ. ಮಸ್ಜಿದುರ್ರಾಯ , ಮಸ್ಜಿದು ಬನೀ ಹಾರಿಸ್, ಮಸ್ಜಿದುಲ್ ಫಲೀಖ್, ಮಸ್ಜಿದುಲ್ ಅಸ್ವಬ, ಮಸ್ಜಿದು ಉತ್‌ಬಾನ್ ಬಿನ್ ಮಾಲಿಕ್, ಮಸ್ಜಿದು ಬನೀಉನ್ಯಘ್, ಮಸ್ಜಿದು ಫಸ್‌ಹ್, ಮಸ್ಜಿದು ಸಬಖ್ ಹಾಗೂ ಮಸ್ಜಿದುಶ್ಮಜರ ಮುಂತಾದವುಗಲು.



## ಮದೀನಾದ ಬಾವಿಗಳು

ಮದೀನಾದಲ್ಲಿ ಪವಿತ್ರ ಇಸ್ಲಾಮಿನ ಇತಿಹಾಸದೊಂದಿಗೆ ತಳುಕು ಹಾಕಲ್ಪಡುವ ಹಲವಾರು ಬಾವಿಗಳಿವೆ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರೊಂದಿಗೆ ಸಂಬಂಧವಿರುವ ಎಲ್ಲದಕ್ಕೂ ಮಹತ್ವವಿದೆ. ಈ ಬಾವಿಗಳ ಮಹತ್ವದ ಬಗ್ಗೆ ಪತ್ಯೇಕ ಹೇಳಬೇಕಿಲ್ಲ ತಾನೆ?

ಇವುಗಳಲ್ಲಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರವರು ನೀರು ಕುಡಿದ ಬಾವಿಗಳಿವೆ. ಕೆಲವೊಂದು ಬಾವಿಗಳಲ್ಲಿ ಅಂಗಸ್ನಾನ ಹಾಗೂ ಸ್ನಾನ ಮಾಡಿದ್ದಾರೆ. ಕೆಲವೊಂದು ಬಾವಿಯ ನೀರಿಗೆ ಉಗುಳಿದ್ದಾರೆ. ಇಂತಹ ಬಾವಿಗಳಲ್ಲಿ ಕೆಲವೊಂದು ಕಣ್ಮರೆಯಾದರೂ ಹಲವಾರು ಬಾವಿಗಳನ್ನು ಇಂದು ಕೂಡಾ ಕಾಣಲು ಸಾಧ್ಯವಿದೆ. ಇವುಗಳಿಗೆ ಹಲವಾರು ಮಹತ್ವ ಕೂಡಾ ಇದೆ.

ಇಮಾಂ ನವವಿ (ರ)ರವರು ಹೇಳುತ್ತಾರೆ. ಇಂತಹ ಪೇಕ್ಷಣೀಯ ಸ್ಥಳಗಳಿಗೆ ಭೇಟಿ ನೀಡುವುದು ಸುನ್ನತ್ತಾಗಿದೆ. 30ರಷ್ಟು ಇಂತಹ ಸ್ಥಳಗಳನ್ನು ಮದೀನಾ ನಿವಾಸಿಗಳು ಚೆನ್ನಾಗಿ ಬಲ್ಲರು. ಆದ್ದರಿಂದ ಸಾಧ್ಯವಾದಷ್ಟು ಇಂತಹ ಸ್ಥಳಗಳಿಗೆ ತಲುಪಲು ಶ್ರಮಿಸಬೇಕು.

### ಬಿಲ್‌ರು ಹಾಲ್

ಅರಬಿಯಲ್ಲಿ ಬಿಲ್‌ರ್ ಎಂದರೆ ಬಾವಿ ಎಂದರ್ಥ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿವಸಲ್ಲಮರು ಈ ಬಾವಿಯ ನೀರನ್ನು ಕುಡಿದಿದ್ದಾರೆ. ಈ ನೀರಿಗೆ ವಿಶೇಷ ಪರಿಮಳವಿತ್ತು. ಈ ಬಾವಿ ಅಬೂ ತಲ್‌ಹ (ರ)ರವರ ಒಡೆತನದಲ್ಲತ್ತು. ತನ್ನ ಸಂಪತ್ತುಗಳ ಪೈಕಿ ಅತ್ಯಂತ ಪ್ರಿಯವಾದದ್ದು ಈ ಬಾವಿಯಾಗಿತ್ತು. “ನಿಮಗೆ ಪ್ರಿಯವಾದ ವಸ್ತುಗಳಿಂದ ನೀವು ವೆಚ್ಚಮಾಡುವವರೆಗೂ ನೀವು ಪುಣ್ಯ ಪಡೆಯಲಾರಿರಿ” ಎಂಬ ಆಲೂ ಇಮ್ರಾನ್ 92ನೇ ಸೂಕ್ತ ಅವತೀರ್ಣಗೊಂಡಾಗ ಅಬೂ ತಲ್‌ಹ (ರ)ರವರು ಪ್ರವಾದಿವರ್ಯರ ಬಳಿ ಬಂದು ಹೇಳುತ್ತಾರೆ.

ಓ ಪ್ರವಾದಿವರ್ಯರೆ... ಅಲ್ಲಾಹನು ಹೇಳಿದ್ದನ್ನು ನಾನು ಕೇಳಿದ್ದೇನೆ. ನನಗೆ ಅತ್ಯಂತ ಪ್ರಿಯವಾದ ವಸ್ತು ಬಿಲ್‌ರು ಹಾಲ್ ಬಾವಿಯಾಗಿದೆ. ಇದನ್ನು ನಾನು ಅಲ್ಲಾಹನ ಹಾದಿಯಲ್ಲಿ ದಾನ ಮಾಡುತ್ತಿದ್ದೇನೆ. ಇದು ಒಳ್ಳೆಯದು. ಲಾಭ ಸಂಗತಿ ಎಂದು ಪ್ರೋತ್ಸಾಹಿಸಿ ಅವರಿಗೆ ಪ್ರಾರ್ಥಿಸಿದರು. ನಂತರ ಈ ಬಾವಿಯನ್ನು ಅಬೂ ತಲ್‌ಹ (ರ)ರವರ ಕುಟುಂಬ ಸಹಿತ ಇತರರೂ ಉಪಯೋಗಿಸುತ್ತಿದ್ದರು.

### ಬಿಲ್‌ರು ರೂಮ:

ಇದಕ್ಕೆ ಬಿಲ್‌ರು ರೂಮ ಎಂಬ ಹೆಸರು ಬರಲು ಕಾರಣ ಮರಿಯಿನ ಗೋತ್ರದ ಒಬ್ಬರು ಈ ಬಾವಿಯನ್ನು ತೋಡಿದರು. ನಂತರ ಆತ ಇದನ್ನು ಬನೂ ಗಫ್ಫಾರಿ ಗೋತ್ರದವರಿಗೆ

ಇದಕ್ಕೆ ಆ ಗೋತ್ರದ ಯಜಮಾನ ಹೆಸರಿಟ್ಟರು.

ಇದಕ್ಕೆ ಬಿಲ್ಹರು ಉಸ್ಮಾನ್ ಎಂಬ ಹೆಸರು ಕೂಡಾ ಇದೆ. ಕಾರಣ ಯಹೂದಿಗಳ ಕೈಯಲ್ಲಿದ್ದ ಈ ಬಾವಿಯನ್ನು ಉಸ್ಮಾನ್ (ರ) ಖರೀದಿಸಿ ಮುಸ್ಲಿಮರಿಗೆ ದಾನ ಮಾಡಿದರು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಮದೀನಾಗೆ ಹಿಜ್‌ರ ಬಂದಾಗ ಬಿಲ್ಹರು ರೂಮದ ನೀರಲ್ಲದೆ ಕುಡಿಯಲು ಯೋಗ್ಯವಾದ ನೀರು ಲಭ್ಯವಾಗುತ್ತಿರಲಿಲ್ಲ. ಅಂದು ಮುಸ್ಲಿಮರಿಗೆ ಸ್ವಂತವಾದ ಒಂದು ಬಾವಿ ಕೂಡಾ ಇರಲಿಲ್ಲ. ಕುಡಿಯಲು ಯೋಗ್ಯವಾದ ನೀರಿರುವ ಈ ಬಾವಿ ಯಹೂದಿಯ ಒಡೆತನದಲ್ಲಿದ್ದು ಮುಸ್ಲಿಮರು ಇದರ ನೀರನ್ನು ಪಡೆ ಯ ಬೇಕಾದರೆ ಹಣವನ್ನು ಸಂದಾಯ ಮಾಡಬೇಕಿತ್ತು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮ ರವರು ಈ ಬಾವಿ ಮುಸ್ಲಿಮರ ಕೈಗೆ ಸಿಕ್ಕಿದ್ದರೆ ಎಂದು ಆಶಿಸುತ್ತಿದ್ದರು. ಅವರು ಈ ಬಾವಿಯನ್ನು ಖರೀದಿಸುವಂತೆ ಪ್ರೇರಿಸಿದರು.

ಈ ಸಮಯದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಸ್ವಹಾಬಿಗಳಲ್ಲಿ ಕೇಳಿದರು “ಯಾರು ಈ ಬಾವಿಯನ್ನು ಖರೀದಿಸಿ ಮುಸ್ಲಿಮರಿಗೆ ದಾನ ಮಾಡುತ್ತಾರೆ? ಅವರಿಗೆ ಸ್ವರ್ಗ ದಲ್ಲಿ ಉತ್ತಮ ಪಾನಿಯ ಲಭ್ಯವಾಗಲಿದೆ” ಆಗ ಉಸ್ಮಾನ್ (ರ)ರವರು ಯಹೂದಿಯ ಬಳಿ ಹೋಗಿ ಈ ಬಾವಿಗೆ ಬೆಲೆಯನ್ನು ನಿಶ್ಚಯಿಸಿದರು. ಆದರೆ ಆತ ಪೂರ್ಣವಾಗಿ ಮಾರಲು ಸಿದ್ಧನಾಗಲಿಲ್ಲ. ಅರ್ಧವನ್ನು ಮಾರಿದ. ಅಂದರೆ ಒಂದು ದಿನ ಆತ ನೀರು ತೆಗೆದರೆ ಮತ್ತೊಂದು ಉಸ್ಮಾನ್ (ರ)ರವರು ನೀರು ತೆಗೆಯಬಹುದು. ಇದಕ್ಕಾಗಿ ಉಸ್ಮಾನ್ (ರ) 12 ಸಾವಿರ ದಿರ್‌ಹಮನ್ನು ನೀಡಿದರು.

ಉಸ್ಮಾನ್ (ರ)ರವರು ತನ್ನ ಅವಧಿಯಲ್ಲಿ ಮುಸ್ಲಿಮರಿಗೆ ನೀರು ತೆಗೆಯಲು ಅವಕಾಶ ಮಾಡಿಕೊಟ್ಟರು. ಇದು ಯಹೂದಿಗೆ ಸಹಿಸಲಾಗಲಿಲ್ಲ. ‘ನನ್ನ ನೀರು ಸಂಪೂರ್ಣ ನಾಶವಾ ಯಿತು’ ಎಂದು ಹೇಳಿಕೊಡಗಿದ ಯಹೂದಿ ‘ಹಾಗಾದರೆ ಪೂರ್ಣವಾಗಿ ನೀನೇ ತೆಗೆದುಕೋ’ ಎಂದಾಗ ಪುನಃ 8 ಸಾವಿರ ದಿರ್‌ಹಮ್ ಹಣ ನೀಡಿ ಬಾವಿಯನ್ನು ಪಡೆದು ಮುಸ್ಲಿಮರಿಗೆ ದಾನ ಮಾಡಿದರು.

### ಬಿಲ್ಹರು ಅರೀಸ್

ಈ ಬಾವಿಗೆ ಬಿಲ್ಹರು ಖಾತಂ ಎಂಬ ಹೆಸರಿದೆ. ಖಾತಮ್ ಎಂದರೆ ಉಂಗುರ ಎಂದರ್ಥ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಉಂಗುರ ಉಸ್ಮಾನ್ (ರ)ರವರ ಕಾಲದಲ್ಲಿ ಇದರೊಳಗೆ ಬಿತ್ತು. ನಂತರ ಎಷ್ಟೇ ಹುಡುಕಾಡಿದರೂ ಸಿಗಲಿಲ್ಲ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಈ ಬಾವಿಯ ನೀರನ್ನು ಉಪಯೋಗಿಸುತ್ತಿದ್ದರು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಕೈಯಲ್ಲಿದ್ದ ಉಂಗುರ ನಂತರ ಅಬೂಬಕರ್ ಸಿದ್ದೀಖ್ (ರ)ರವರ ಕೈಗೆ ಬಂತು. ಸಿದ್ದೀಖ್ (ರ)ರವರ ವಫಾತಿನ ನಂತರ ಉಮರ್ (ರ)

ರವರು ಕೈವಶವಾಯಿತು. ಇದರ ನಂತರ ಉಸ್ಮಾನ್ (ರ)ರವರ ಕೈಯಲ್ಲಿ ಆರು ವರ್ಷಗಳ ಕಾಲವಿತ್ತು.

ಒಂದು ದಿನ ಉಸ್ಮಾನ್ (ರ) ಬಿಲ್‌ರು ಅರೀಸ್ ಬಾವಿಯ ದಂಡೆಯಲ್ಲಿ ಕುಳಿತು ಈ ಉಂಗುರವನ್ನು ಹೊರತೆಗೆದರು. ಅಚಾನಕ್ ಬಾವಿಯೊಳಗೆ ಬಿತ್ತು. ಮೂರು ದಿನಗಳ ಕಾಲ ನಿರಂತರ ಹುಡುಕಾಡಿದರೂ ಸಿಗಲಿಲ್ಲ.

ಪ್ರವಾದಿವರ್ಯರ ಈ ಬೆಳ್ಳಿಯ ಉಂಗುರದಲ್ಲಿ “ಮುಹಮ್ಮದ್ ರಸೂಲುಲ್ಲಾಹ್” ಎಂದು ಬರೆದಿತ್ತು. 6 ವರ್ಷಗಳ ಕಾಲ ಉಸ್ಮಾನ್ (ರ) ಕೈವಶವಿದ್ದ ಈ ಉಂಗುರ ನಷ್ಟ ಹೊಂದಿದಾಗ ಅವರ ಆಡಳಿತದಲ್ಲಿ ಬಂಡಾಯ ಎದ್ದಿತು.

### ಬಿಲ್‌ರು ಬುಳಾಅ:

ಇದು ಮದೀನಾದ ಸುಪ್ರಸಿದ್ಧ ಬಾವಿಗಳಲ್ಲಿ ಒಂದಾಗಿದೆ. ಇದರಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಅಂಗಸ್ನಾನ ಮಾಡಿದ್ದಾರೆ. ಪ್ರವಾದಿವರ್ಯರ ಪಾವನ ಉಗುಳು ನೀರು ಈ ಬಾವಿಯಲ್ಲಿ ಸ್ಪರ್ಶವಾಗಿದ್ದರಿಂದ ಈ ಬಾವಿಗೆ ಹಲವಾರು ಮಹತ್ವಗಳಿವೆ. ಮೊದಲು ಕುಡಿಯಲು ಯೋಗ್ಯವಲ್ಲದ ನೀರಾಗಿತ್ತು. ಪ್ರವಾದಿವರ್ಯರ ಉಗುಳು ಮಿಶ್ರಿತಗೊಂಡಾಗ ನಂತರ ಔಷಧ ಸ್ಥಾನದಲ್ಲಿ ನಿಲ್ಲುವ ನೀರಾಗಿ ಮಾರ್ಪಟ್ಟಿತು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಕಾಲದಲ್ಲಿ ಯಾರಿಗಾದರೂ ರೋಗಗಳು ಬಂದರೆ ಈ ಬಾವಿಯ ನೀರಿನಲ್ಲಿ ಸ್ನಾನ ಮಾಡಿಸುತ್ತಿದ್ದರು. ನಂತರ ಅವರು ಗುಣಮುಖರಾಗುತ್ತಿದ್ದರು. ಅಬೂಬಕರ್ ಸಿದ್ದೀಕ್ (ರ)ರವರ ಮಗಳು ಅಸ್ಮಾ (ರ)ರವರು ಹೇಳುತ್ತಾರೆ “ನಾವು ರೋಗಿಗಳನ್ನು ಮೂರು ದಿನಗಳ ಕಾಲ ಬುಳಾಅ ಬಾವಿಯ ನೀರಿನಿಂದ ಸ್ನಾನ ಮಾಡಿಸುತ್ತಿದ್ದೆವು. ನಂತರ ಅವರು ಗುಣಮುಖರಾಗುತ್ತಿದ್ದರು”

### ಬಿಲ್‌ರು ಬುಸ್ವಾ

ಮದೀನಾದ ಪ್ರಸಿದ್ಧ ಬಾವಿಗಳಲ್ಲಿ ಒಂದಾದ ಈ ಬಿಲ್‌ರು ಬುಸ್ವಾದ ನೀರಿನಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಸ್ನಾನ ಮಾಡಿದ್ದಾರೆ. ಅಬ್ದುರ್ರಹ್ಮಾನ್ (ರ)ರವರಿಂದ ವರದಿ ಮಾಡುವ ಹದೀಸ್ ಹೀಗಿದೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಶುಹದಾಗಳ ಬಳಿ ಹೋಗಿ ಅವರ ಮಕ್ಕಳನ್ನು ಭೇಟಿಯಾಗುತ್ತಿದ್ದರು. ಹಾಗೆ ಒಂದು ದಿನ ಅಬೂ ಸಕಾದಿ ಲ್ ಖುದಿರಿ (ರ)ರವರ ಬಳಿ ನಬಿಯವರು ಕೇಳಿದರು ನಿಮ್ಮ ಬಳಿ ಸಿದ್‌ರ್ ಇದೆಯಾ..? ನನ್ನ ತಲೆಯನ್ನು ತೊಳೆಯಲಿಕ್ಕಿದೆ. ಇಂದು ಶುಕ್ರವಾರವಲ್ಲವಾ? ಆಗ ಅಬೂ ಸಕಾದ್ (ರ)ರವರು ನೀಡಿದರು. ಹಾಗೆ ನಬಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಬುಸ್ವಾ ಬಾವಿಯೆಡೆಗೆ ಹೋಗಿ ತಲೆಯನ್ನು ತೊಳೆದರು.



## ಬಿಲ್‌ರು ಗರಸ್

ಇದು ಮದೀನಾದ ಸುಪ್ರಸಿದ್ಧ ಬಾವಿ. ಮಸ್ಜಿದುಲ್ ಖುಬಾಇನ ಹತ್ತಿರವಿರುವ ಈ ಬಾವಿ ಯಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಸ್ನಾನ ಮಾಡಿದ್ದರು. ಈ ನೀರನ್ನು ಕುಡಿದಿದ್ದರು. ಅಂಗಸ್ನಾನ ಮಾಡಿ ಉಳಿದ ನೀರನ್ನು ಈ ಬಾವಿಗೆ ಸುರಿದ್ದಾರೆ.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಮರಣ ಹೊಂದಿದರೆ ಈ ನೀರಿನಲ್ಲಿ ಸ್ನಾನ ಮಾಡಿಸಬೇಕೆಂದು ಪ್ರತ್ಯೇಕ ವಸಿಯತ್ ಮಾಡಿದ್ದರು. ಅಲಿಯ್ಯಾ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳುತ್ತಾರೆ “ನಾನು ಮರಣ ಹೊಂದಿದರೆ ನನ್ನ ಬಾವಿಯಿಂದ, ಬಿಲ್‌ರು ಗರಸ್‌ನಿಂದ ಸ್ನಾನ ಮಾಡಿಸಿರಿ”

## ಇತರ ಬಾವಿಗಳು

ಮದೀನಾದ ಇತರ ಹಲವಾರು ಸುಪ್ರಸಿದ್ಧ ಬಾವಿ ಆದರೆ ಅವುಗಳಲ್ಲಿ ಹಲವಾರು ಇಂದು ಕಾಣಿಸಿಗದು. ಬಿಲ್‌ರು ಇಹ್‌ನ್, ಬಿಲ್‌ರು ಅನಸ್ ಬಿನ್ ಮಾಲಿಕ್, ಬಿಲ್‌ರು ದ್ವರ್‌ವಾನ್, ಬಿಲ್‌ರುಲ್ ಖಿರಾಸ್ತ್, ಬಿಲ್‌ರುಲ್ ಯಸೀರ್, ಬಿಲ್‌ರು ಹಲ್‌ವಾ, ಬಿಲ್‌ರು ಅಲ್‌ವಾಫ್ ಬಿಲ್‌ರು ಜಮಲ್ ಮುಂತಾದ ಬಾವಿಗಳಿವೆ.

## ಮದೀನಾದ ಪರ್ವತಗಳು

ಮದೀನಾದಲ್ಲಿರುವ ಎಲ್ಲಾ ವಸ್ತುಗಳಿಗೆ ಮಹತ್ವವಿರುವಂತೆ ಅಲ್ಲಿರುವ ಪರ್ವತಗಳಿಗೆ ಕೂಡಾ ಮಹತ್ವವಿದೆ. ಇವುಗಳಲ್ಲಿ ಕೆಲವೊಂದು ಪರ್ವತಗಳು ಪ್ರವಾದಿವರ್ಯರ ಪುಣ್ಯ ಬಾಯಿಯಿಂದ ಪ್ರಶಂಸಿಸಲ್ಪಟ್ಟದ್ದಾಗಿ ಹದೀಸ್‌ಗಳಲ್ಲಿ ವರದಿಯಾಗಿದೆ. ಪ್ರವಾದಿವರ್ಯರನ್ನು ಪ್ರೀತಿಸಿದ ಪರ್ವತಗಳೂ ಇದೆ.

## ಉಹ್ದ್ ಪರ್ವತ

ಮದೀನಾದಲ್ಲಿರುವ ಅತ್ಯಂತ ದೊಡ್ಡ ಪರ್ವತವಾಗಿದೆ ಉಹ್ದ್. “ಸ್ವರ್ಗದ ಸ್ಥಂಬಗಳಲ್ಲಿ ಒಂದು ಸ್ಥಂಬ ಉಹ್ದ್ ಪರ್ವತ” ಎಂದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳಿದ್ದಾರೆ. ಮದೀನಾದ ಉತ್ತರ ಭಾಗದಲ್ಲಿರುವ ಈ ಪರ್ವತ ಇಸ್ಲಾಮಿ ಇತಿಹಾಸದ ಮಹತ್ವ ರವಾದ ಘಟನೆಗಳಿಗೆ ಸಾಕ್ಷಿಯಾದ ಸ್ಥಳವಾಗಿದೆ.

ಈ ಉಹ್ದ್ ಪರ್ವತ ಮದೀನಾ ಹರಮಿನ ವ್ಯಾಪ್ತಿಯೊಳಗೆ ಬರುತ್ತದೆ. ಯಾಕೆಂದರೆ ಮದೀನಾ ಹರಮಿನ ಉತ್ತರ ಭಾಗದಲ್ಲಿ ವ್ಯಾಪ್ತಿಯನ್ನು ನಿರ್ಣಯಿಸುವ ಸೌರ್ ಪರ್ವತ ಇದರ ಹಿಂದೆಯಾಗಿದೆ ಇರುವುದು. ಈ ಪರ್ವತ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರ ವರನ್ನು ಪ್ರೀತಿಸಿದ ಪರ್ವತ. ಅಬೂಹುರೈರಾ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು

ಅಲೈಹಿವಸಲ್ಲಮರವರು ಹೇಳುತ್ತಾರೆ “ಉಹ್ದ್ ಪರ್ವತ ನಮ್ಮನ್ನು ಪ್ರೀತಿಸುತ್ತದೆ. ನಾವು ಅದನ್ನು ಕೂಡಾ ಪ್ರೀತಿಸುತ್ತೇವೆ”

ಅನಸ್ (ರ)ರವರಿಂದ ವರದಿ; ಒಮ್ಮೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಉಹ್ದ್ ಪರ್ವತ ಹತ್ತಿದಾಗ ಜೊತೆಗೆ ಅಬೂಬಕರ್ (ರ), ಉಮರ್ (ರ) ಹಾಗೂ ಉಸ್ಮಾನ್ (ರ)ರವರು ಇದ್ದರು. ಆಗ ಉಹ್ದ್ ಪರ್ವತ ಗಡಗಡ ನಡುಗಿತು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳಿದರು “ಓ ಉಹ್ದ್... ಗಟ್ಟಿಯಾಗಿ ನಿಲ್ಲು. ನಿನ್ನ ಮೇಲೆ ಪ್ರವಾದಿ, ಸಿದ್ವೀಖ್ ಹಾಗೂ ಎರಡು ಶುಹುದಾಗಳಿದ್ದಾರೆ.

### ಜಬಲ್ ರುಮಾತ್

ಅರಬಿಯಲ್ಲಿ ಜಬಲ್ ಎಂದರೆ ಪರ್ವತ ಎಂದರ್ಥ. ಉಹ್ದ್ ಪರ್ವತದ ದಕ್ಷಿಣ ಭಾಗದಲ್ಲಿರುವ ಚಿಕ್ಕ ಪರ್ವತವಾಗಿದೆ ಇದು. ಉಹ್ದ್ ಯುದ್ಧದ ವೇಳೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು 50 ಬಿಲ್ಲು ಬಾಣ ಪ್ರವೀಣರನ್ನು ನಿಲ್ಲಿಸಿದ ಸ್ಥಳವಾಗಿದೆ ಈ ಪರ್ವತ. ಏನೇ ಸಂಭವಿಸಿದರೂ ಇಲ್ಲಿಂದ ಕದಲಬಾರದು ಎಂದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಅವರಲ್ಲಿ ಹೇಳಿದ್ದರು.

ಯುದ್ಧದ ಪ್ರಾರಂಭದಲ್ಲಿ ಶತ್ರುಗಳಿಗೆ ಹಿನ್ನಡೆಯಾಗಿ ಓಡಿ ಹೋದಾಗ ರಣಾಂಗಣದಲ್ಲಿದ್ದ ಮುಸ್ಲಿಮರು ಸಮರಾರ್ಜಿತ ಸೊತ್ತುಗಳನ್ನು ಶೇಖರಣೆ ಮಾಡತೊಡಗಿದರು. ಸಂಪತ್ತಿನ ಮೋಹದಿಂದಾಗಿ ಈ ಪರ್ವತದ ಮೇಲಿದ್ದ ಜನರು ಅಲ್ಲಿಗೆ ಹೋಗಲು ತಯಾರಾದರು. ಆಗ ಸಂಘದ ನಾಯಕ ಅಬ್ದುಲಾಹಿ ಬಿನ್ ಝಬೈರ್ (ರ)ರವರ ಪ್ರವಾದಿವರ್ಯರ ಆದೇಶವನ್ನು ನೆನಪಿಸಿದರು. ನಾಯಕನ ಮಾತಿಗೆ ಬೆಲೆ ಕೂಡದೆ 40ರಷ್ಟು ಮಂದಿ ಇಳಿದು ಹೋದರು.

ಕೇವಲ ಹತ್ತರಷ್ಟು ಜನರು ಈ ರುಮಾತ್ ಪರ್ವತದ ಮೇಲೆ ನಿಂತಿದ್ದಾರೆ. ಶತ್ರುಗಳ ಪುನಃ ಯುದ್ಧಕ್ಕೆ ಬಂದಾಗ ಈ ಹತ್ತು ಮಂದಿಗೆ ಅವರಿಗೆ ಹಿಮ್ಮೆಟ್ಟಲು ಸಾಧ್ಯವಾಗಲಿಲ್ಲ. ಇವರನ್ನು ಕೆಳಗುರುಳಿಸಿದ ಶತ್ರುಗಳು ಯುದ್ಧದಲ್ಲಿ ಮುನ್ನಡೆ ಪಡೆದರು.

ಪರ್ವತ ಮೇಲಿದ್ದ ಜನರು ಸಂಪತ್ತಿನೊಂದಿಗಿನ ಮೋಹ ಹಾಗೂ ಪ್ರವಾದಿವರ್ಯರ ಆದೇಶವನ್ನು ಧಿಕ್ಕರಿಸಿದ ಕಾರಣ ಈ ಯುದ್ಧದಲ್ಲಿ ಮುಸ್ಲಿಮರಿಗೆ ಹಿನ್ನಡೆಯಾಯಿತು. ಸುಮಾರು 70ರಷ್ಟು ಸ್ವಹಾಬಿಗಳು ರಕ್ತಸಾಕ್ಷಿಗಳಾದರು.

### ಸಲ್ ಅ ಪರ್ವತ

ಮದೀನಾದ ಉತ್ತರ ಭಾಗದಲ್ಲಿರುವ ಪರ್ವತವಾಗಿದೆ ಇದು. “ಅಲ್ಲಾಹು ನಿಮ್ಮನ್ನು ಜನರ ಕೇಡಿನಿಂದ ರಕ್ಷಿಸುತ್ತಾನೆ” ಎಂಬ ಮಾತಿನ ಅಧ್ಯಾಯದ 67ನೇ ಸೂಕ್ತ ಅವತೀರ್ಣ ಗೊಳ್ಳುವುದಕ್ಕಿಂತ ಮುಂಚೆ ಅಹ್ಮರೂಬ್ ಯುದ್ಧದ ಸಮಯದಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು

ಅಲೈಹಿವಸಲ್ಲಮರವರು ಈ ಪರ್ವತದಲ್ಲಿದ್ದ ಗುಹೆಯಲ್ಲಿ ಜೀವಿಸುತ್ತಿದ್ದರು. ಈ ಗುಹೆಯ ಉತ್ತರ ಭಾಗದಲ್ಲಿ ಮಸ್ಜಿದುಲ್ ಫತ್ಹ್ ಇದೆ. ಇಲ್ಲಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮ ರವರು ಅಹ್ಮರ್ರಾಬ್ ಯುದ್ಧದಲ್ಲಿ ವಿಜಯ ಹೊಂದಲು ಪ್ರಾರ್ಥಿಸಿದ್ದರು.

### ಸಲೀಅ್ ಪರ್ವತ

ಮದೀನಾದ ದಕ್ಷಿಣ ಭಾಗದಲ್ಲಿರುವ ಸಣ್ಣ ಪರ್ವತವಾಗಿದೆ ಸಲೀಅ್. ಬನೂ ಅಸಾಲಮ ಗೋತ್ರದವರ ಮನೆ ಈ ಸ್ಥಳದಲ್ಲಿ ಇತ್ತು.

### ಜಬಲ್ ಐರ್

ಮದೀನಾ ಹರಮಿನ ದಕ್ಷಿಣ ಭಾಗದಲ್ಲಿರುವ ವ್ಯಾಪ್ತಿಯನ್ನು ನಿರ್ಣಯಿಸುವ ಗಡಿರೇಖೆ ಜಬಲ್ ಐರ್. ಕೆಂಪು ಬಂಡೆಗಳಲ್ಲಿನಿಂದ ಆವೃತವಾದ ಈ ಪರ್ವತದ ಮೇಲೆ ಯಾವುದೇ ವಸ್ತು ಮೊಳಕೆಯೊಡೆಯದು.

### ಸೌರ್ ಪರ್ವತ

ಮದೀನಾ ಹರಮಿನ ಉತ್ತರ ಭಾಗದಲ್ಲಿರುವ ವ್ಯಾಪ್ತಿಯನ್ನು ನಿರ್ಣಯಿಸುವ ಗಡಿರೇಖೆ ಜಬಲು ಸೌರ್. ಉತ್ತರ-ದಕ್ಷಿಣವಾಗಿ ಮೇಲಿನ ಈ ಎರಡು ಪರ್ವತಗಳ ನಡುವೆ ಮದೀನಾದ ಹರಮ್ ಇದೆ.

### ಪೂರ್ವ ಹರ್ರ: ಪರ್ವತ

ಮದೀನಾ ಹರಮಿನ ಪೂರ್ವ ಭಾಗದಲ್ಲಿರುವ ವ್ಯಾಪ್ತಿಯನ್ನು ನಿರ್ಣಯಿಸುವ ಗಡಿರೇಖೆ ಈ ಪೂರ್ವ ಹರ್ರ: ಪರ್ವತ. ಇದಕ್ಕೆ ಹರ್ರತು ವಾಖಮಾ ಎಂದು ಕೂಡಾ ಕರೆಯುತ್ತಾರೆ

### ಪಶ್ಚಿಮ ಹರ್ರ:

ಮದೀನಾ ಹರಮಿನ ಪಶ್ಚಿಮ ಭಾಗದಲ್ಲಿರುವ ವ್ಯಾಪ್ತಿಯನ್ನು ನಿರ್ಣಯಿಸುವ ಗಡಿರೇಖೆ ಪಶ್ಚಿಮ ಹರ್ರ: ಪರ್ವತ. ಇದಕ್ಕೆ ಹರ್ರತು ವಬರ ಎಂಬ ಹೆಸರು ಕೂಡಾ ಇದೆ. ಮಸ್ಜಿದು ಖಿಬ್ಲತ್ಯೈನಿ ಈ ಸ್ಥಳದಲ್ಲಿದೆ.

### ಇತರ ಪರ್ವತಗಳು

ಮೇಲೆ ವಿವರಿಸಿದ ಪರ್ವತಗಳಲ್ಲದೆ ಮದೀನಾದಲ್ಲಿ ಇನ್ನಿತರ ಸಣ್ಣಪುಟ್ಟ ಪರ್ವತಗಳಿವೆ. ಅವುಗಳಲ್ಲಿ ಪ್ರಮುಖವಾದವುಗಳು ಜಬಲ್ ಮುಸೌತಂದಿರ್, ಜಬಲ್ ಅಲ್‌ಘಮ್, ಜಬಲ್ ಅನ್‌ವುಮ್, ಜಬಲ್ ಮೀತ್ವಾನ್ ಮುಂತಾದವುಗಳು.

## ಜನ್ನತುಲ್ ಬಕೀಲ್

ಜನ್ನತುಲ್ ಬಕೀಲ್ ಮದೀನಾದ ದಫನು ಭೂಮಿ. ಇದನ್ನು ಬಕೀವುಲ್ ಗರ್‌ಖಿದ್ ಎಂದು ಕರೆಯುತ್ತಾರೆ. ಈ ಪ್ರದೇಶದಲ್ಲಿ ಗರ್‌ಖಿದ್ ಎಂಬ ಮರಗಳು ಹೆಚ್ಚಾಗಿದ್ದ ಕಾರಣ ಈ ಹೆಸರು ಬಂತು. ಸುಮಾರು 10 ಸಾವಿರದಷ್ಟು ಸ್ವಹಾಬಿಗಳ ಖಬರ್ ಈ ಸ್ಥಳದಲ್ಲಿದೆ. ಇದಕ್ಕಿಂತ ಹೆಚ್ಚು ತಾಬಿತ್‌ಗಳ ಖಬರ್‌ಗಳಿವೆ. ಮುಸ್ಲಿಂ ಸಮುದಾಯದಲ್ಲಿ ಅತ್ಯಂತ ಶ್ರೇಷ್ಠರಾದ ಸ್ವಹಾಬಿಗಳ ಪಾವನ ಶರೀರಗಳನ್ನು ದಫನು ಮಾಡಲ್ಪಟ್ಟಿರುವಾಗ ಇದರ ಮಹತ್ವದ ಕುರಿತು ಪ್ರತ್ಯೇಕವಾಗಿ ಹೇಳಬೇಕೆ...? ಇದರ ಮಹತ್ವದ ಕುರಿತಾದ ಹಲವಾರು ಹದೀಸ್‌ಗಳನ್ನು ಗ್ರಂಥಗಳಲ್ಲಿ ಕಾಣಬಹುದು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಜನ್ನತುಲ್ ಬಕೀಲ್‌ಗೆ ಹೋಗಿ ಅಲ್ಲಿನ ಖಬರ್ ನಿವಾಸಿಗಳಿಗೆ ಬೇಕಾಗಿ ಪ್ರಾರ್ಥಿಸುತ್ತಿದ್ದರು. “ಬಕೀಲ್ ನಿವಾಸಿಗಳಲ್ಲಿ 70 ಸಾವಿರ ಜನರು ಪರಲೋಕದಲ್ಲಿ ಪ್ರಕಾಶದಂತೆ ಹೊಳೆಯುತ್ತಿರುತ್ತಾರೆ. ಯಾವುದೇ ವಿಚಾರಣೆ ಇಲ್ಲದೆ ನೇರವಾಗಿ ಸ್ವರ್ಗವನ್ನು ಪ್ರವೇಶಿಸುತ್ತಾರೆ” ಎಂದು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳಿದ್ದಾರೆ.

ಮದೀನಾದ ಜನ್ನತುಲ್ ಬಕೀಲ್‌ನಲ್ಲಿ ದಫನು ಮಾಡಲ್ಪಟ್ಟವರಿಗೆ ಪ್ರವಾದಿವರ್ಯರ ವಿಶೇಷ ಶಿಫಾರಸ್ಸು ಲಭಿಸುತ್ತದೆ. ಅಬೂ ಕಲ್‌ಬ್ (ರ)ರವರಿಂದ ವರದಿ; “ನಮ್ಮ ಮಖ್‌ಬರ ದಲ್ಲಿ ಯಾರನ್ನಾದರೂ ದಫನು ಮಾಡಲ್ಪಟ್ಟರೆ ಅವರಿಗೆ ನಾವು ಪ್ರತ್ಯೇಕ ಶಿಫಾರಸ್ಸು ಮಾಡುತ್ತೇವೆ. ಅದರ ಪರವಾಗಿ ಸಾಕ್ಷಿ ನಿಲ್ಲುತ್ತೇವೆ”

ಜನ್ನತುಲ್ ಬಕೀಲ್‌ನಲ್ಲಿ ಮೊಟ್ಟ ಮೊದಲು ದಫನು ಮಾಡಲ್ಪಟ್ಟರು ಉಸ್ಮಾನು ಬಿನ್ ಮಳ್‌ವೂನ್ (ರ)ರವರಾಗಿದ್ದಾರೆ. ಇವರು ಮಕ್ಕಾದಿಂದ ಹಿಜ್‌ರ ಬಂದ ಮುಹಾಜಿರ್‌ಗಳಲ್ಲಿ ಪ್ರಮುಖರಾಗಿದ್ದಾರೆ. ಅದೇರೀತಿ ಮದೀನಾದ ಅನ್ನಾರಿಗಳಲ್ಲಿ ಮೊಟ್ಟ ಮೊದಲು ಇಲ್ಲಿ ದಫನು ಮಾಡಲ್ಪಟ್ಟವರು ಅಸ್‌ಅದು ಬಿನ್ ಝುರಾರ: (ರ)ರವರಾಗಿದ್ದಾರೆ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಮಕ್ಕಳ ಹಾಗೂ ಪತ್ನಿಯರ ಖಬರುಗಳು ಈ ಜನ್ನತುಲ್ ಬಕೀಲಿನಲ್ಲಿದೆ.

### ಪ್ರವಾದಿವರ್ಯರ ಮಕ್ಕಳು

1. ಉಮ್ಮು ಕುಲ್ಸೂಮ್ (ರ)
2. ರುಖಿಯಾ (ರ)
3. ರೈಫಾ (ರ)
4. ಫಾತಿಮಾ (ರ)
5. ಇಬ್ರಾಹೀಂ (ರ)

## ಪ್ರವಾದಿವರ್ಯರ ಪತ್ನಿಯರು

1. ಆಯಿಶಾ (ರ)
2. ಸೌದ (ರ)
3. ಹಫ್ಸಾ (ರ)
4. ಸ್ವಫಿಯಾ (ರ)
5. ರೈಫುನಬಾ (ರ)
6. ಉಮ್ಮ ಸಲಮ (ರ)
7. ಜುವೈರಿಯಾ (ರ)
8. ಉಮ್ಮ ಹಬೀಬ (ರ)
9. ರೈಫುನಬ (ರ)

## ಮದೀನಾ ಸಂರಕ್ಷಣೆಗೆ ಖಿಂದಕ್ ಯುದ್ಧ

ಈ ಯುದ್ಧಕ್ಕೆ 'ಅಹ್‌ಝಾಬ್ ಯುದ್ಧ' ಎಂದು ಕೂಡಾ ಕರೆಯುತ್ತಾರೆ. ಪವಿತ್ರ ಮದೀನಾ ವನ್ನು ಶತ್ರುಗಳು ನಾಶಪಡಿಸಲು ಬಂದಾಗ ಅನಿವಾರ್ಯವಾಗಿ ನಡೆದ ಯುದ್ಧವಾಗಿದೆ ಇದು. ಭಿನ್ನತೆಗಳ ಮೂಲಕ ನಿತ್ಯವೂ ಸಮಸ್ಯೆಗಳನ್ನು ಬಯಸುತ್ತಿದ್ದ ಯಹೂದಿ ಗೋತ್ರವಾಗಿದೆ ಬನೂ ನಳೀರ್. ಇವರು ಮದೀನಾದಲ್ಲಿ ಜೀವಿಸುತ್ತಿದ್ದ ಯಹೂದಿಗಳಾಗಿದ್ದರು. ಮುಸ್ಲಿಮರು ಹಾಗೂ ಇವರು ಪರಸ್ಪರ ಒಪ್ಪಂದ ಮಾಡಿಕೊಂಡು ಜೀವಿಸುತ್ತಿದ್ದರು. ಇಬ್ಬರಲ್ಲಿ ಯಾರ ಮೇಲೆಯಾದರೂ ಯಾರಾದರೂ ಯುದ್ಧಕ್ಕೆ ಬಂದರೆ ಪರಸ್ಪರ ಸಹಾಯ ಮಾಡಬೇಕೆಂದು ಒಪ್ಪಂದವಾಗಿತ್ತು. ಮಕ್ಕಾ ಮುತ್ರಿಕರು ಉಹ್ದ್ ಯುದ್ಧಕ್ಕೆ ಬಂದಾಗ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್ಲಮರವರು ಇವರಲ್ಲಿ ಆರ್ಥಿಕ ಸಹಾಯವನ್ನು ಕೇಳಿದರು. ಇಲ್ಲಸಲ್ಲದ ಸಬೂಬು ಗಳನ್ನು ಹೇಳಿ ತಪ್ಪಿಸಿದರಲ್ಲದೆ ಹಲವಾರು ಒಪ್ಪಂದಗಳನ್ನು ಮುರಿದರು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸ್ಲಮರವರನ್ನು ಕೊಲ್ಲಲು ಕೂಡಾ ಮುಂದಾಗಿದ್ದರು.

ಶಾಂತಿ, ಸಹಬಾಳ್ವೆಗೆ ಮಾರಕವಾಗಿರುವ ಕಾರಣ ಇವರನ್ನು ಮದೀನಾದಿಂದ ಹೊರಹಾಕುವುದು ಅನಿವಾರ್ಯವಾಯಿತು. ಅಂದಹಾಗೆ ಇವರಿಗೆ ಮುತ್ತಿಗೆ ಹಾಕಿ ಮದೀನಾದಿಂದ ಹೊರ ಕಳುಹಿಸಲಾಯಿತು. ಮದೀನಾದಿಂದ ಹೊರ ಹೋದ ಇವರಲ್ಲಿ ಕೆಲವರು ಖೈಬರ್‌ನಲ್ಲಿ, ಇನ್ನು ಕೆಲವರು ಶಾಮಿನಲ್ಲಿ ಜೀವಿಸತೊಡಗಿದರು. ಖೈಬರಿನಲ್ಲಿ ಜೀವಿಸತೊಡಗಿದ ಯಹೂದಿ ಗಳು ಮುಸ್ಲಿಮರ ವಿರುದ್ಧ ಸೇಡು ತೀರಿಸಲು ನಿರಂತರ ಕುತಂತ್ರಗಳನ್ನು ಹೆಣೆಯತೊಡಗಿದರು. ಮುಸ್ಲಿಮರನ್ನು ಸಂಪೂರ್ಣವಾಗಿ ನಿರ್ನಾಮ ಮಾಡುವ ಪಣ ತೊಟ್ಟಿದ್ದರು.

ಹಾಗೆ ಇವರಲ್ಲಿ ಒಂದು ವಿಭಾಗ ಮಕ್ಕಾ ಖುರೈಶಿಗಳು ಹಾಗೂ ಗತ್‌ಫಾನ್ ಗೋತ್ರಗಳನ್ನು ಭೇಟಿಯಾಗಿ ಮುಸ್ಲಿಮರ ವಿರುದ್ಧ ಯುದ್ಧ ಮಾಡುವಂತೆ ಪ್ರೇರಣೆ ನೀಡಿದರು. 'ಮುಸ್ಲಿಮರನ್ನು

ಸಂಪೂರ್ಣವಾಗಿ ನಿರ್ನಾಮ ಮಾಡುವವರೆಗೆ ತಮ್ಮ ಜೊತೆಗಿರುತ್ತೇವೆ' ಎಂಬ ಭರವಸೆಯನ್ನು ಕೂಡಾ ನೀಡಿದರು. “ಮಹಮ್ಮದರ ಧರ್ಮಕ್ಕಿಂತ ನಿಮ್ಮ ಧರ್ಮ ಉತ್ತಮವಾದುದು” ಎಂದು ಹುರಿದುಂಬಿಸಿದರು. ಹಾಗೆ ಖುರೈಶಿಗಳು ಹಾಗೂ ಗತ್‌ಫಾನ್ ಗೋತ್ರದವರು ಯುದ್ಧಕ್ಕೆ ಬೇಕಾದ ಸಜ್ಜಿಕರಣ ಮಾಡತೊಡಗಿದರು.

ಶತ್ರುಗಳು ಯುದ್ಧಕ್ಕೆ ಬರುವ ವಿಷಯ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರಿಗೆ ತಿಳಿಯಿತು. ‘ಶತ್ರುಗಳನ್ನು ತಡೆಯಲು ಯಾವ ತಂತ್ರಗಳನ್ನು ಪಾಲಿಸುವುದು’ ಎಂದು ಸ್ವಹಾಬಿ ಗಳೊಂದಿಗೆ ಚರ್ಚಿಸಿದರು. ಆಗ ಸಲ್ಮಾನುಲ್ ಫಾರಿಸಿ (ರ)ರವರು ಹೇಳುತ್ತಾರೆ “ನಾವು ಫಾರಿಸಿನಲ್ಲಿದ್ದಾಗ ಶತ್ರುಗಳನ್ನು ತಡೆಯಲು ಸುತ್ತಲೂ ಕಂದಕಗಳನ್ನು ತೋಡುತ್ತಿದ್ದೆವು. ಹಾಗೆ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಶತ್ರುಗಳನ್ನು ತಡೆಯಲು ಕಂದಕವನ್ನು ತೋಡುವುದಾಗಿ ನಿರ್ಧರಿಸಿದರು. ಎಲ್ಲಿ ತೋಡಬೇಕೆಂದು ಗುರುತು ಹಾಕಿದರು.

ಪ್ರತಿ ಹತ್ತು ಜನರು 40 ಅಡಿ ಕಂದಕವನ್ನು ತೋಡುವಂತೆ ನಿರ್ಣಯಿಸಲಾಯಿತು. ಕಂದಕ ತೋಡುವ ಮುಸ್ಲಿಮರಿಗೆ ಆವೇಶ ಉಂಟಾಗಲು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರು ಅವರ ಜೊತೆ ಕೆಲಸ ಕಾರ್ಯಗಳಲ್ಲಿ ಭಾಗಿಯಾದರು.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಕೆಲಸ ಮಾಡಿ ವಿಶ್ರಾಂತಿ ಪಡೆಯುವಾಗ ಸ್ವಹಾಬಿಗಳು ಬಂದು ಹೇಳಿದರು “ನಾವು ಕೆಲಸಗಳನ್ನು ಪೂರ್ತಿಗೊಳಿಸುತ್ತೇವೆ. ನೀವು ಕೆಲಸ ಮಾಡಬೇಕಾದ ಅಗತ್ಯವಿಲ್ಲ” ಆಗ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು “ನಿಮ್ಮ ಜೊತೆ ಪ್ರತಿಫಲದಲ್ಲಿ ನಾನು ಕೂಡಾ ಭಾಗಿಯಾಗುತ್ತೇನೆ” ಎಂದರು.

ಶತ್ರುಗಳು ಮದೀನಾ ತಲುಪುವುದಕ್ಕಿಂತ ಮೊದಲು ಈ ಕಂದಕ ಪೂರ್ಣಗೊಳ್ಳಬೇಕಿದೆ. ಆದ್ದರಿಂದ ಸ್ವಹಾಬಿಗಳು ಹಸಿವು-ದಣಿವುಗಳನ್ನು ಲೆಕ್ಕಿಸದೆ ಆರು ದಿನಗಳಲ್ಲಿ ಪೂರ್ಣ ಗೊಳಿಸಿದರು. ಈ ಕಂದಕವನ್ನು ತೊಡಿದ್ದು ಮದೀನಾದ ಉತ್ತರ ಭಾಗದಲ್ಲಾಗಿದೆ. ಪೂರ್ವ ಹರ್ರ; ಪರ್ವತದಿಂದ ಹಿಡಿದು ಪಶ್ಚಿಮ ಹರ್ರ; ಪರ್ವತದ ತನಕವಾಗಿದೆ ಈ ಕಂದಕ ಇರುವುದು. ಮದೀನಾದ ಸುತ್ತಲೂ ಕಂದಕವನ್ನು ತೋಡಿರಲಿಲ್ಲ. ಇದರ ಅಗತ್ಯ ಕೂಡಾ ಇರಲಿಲ್ಲ. ಯಾಕೆಂದರೆ ಪರ್ವತ, ಕಟ್ಟಡ ಹಾಗೂ ಖಜೂರ ಮರಗಳಿಂದ ಮದೀನಾದ ಇತರ ಭಾಗಗಳು ಆವೃತವಾಗಿದ್ದವು. ಆದ್ದರಿಂದ ಈ ಭಾಗಗಳ ಮೂಲಕ ಶತ್ರುಗಳಿಗೆ ಮದೀನಾಗೆ ಸುಲಭವಾಗಿ ಲಗ್ನೆಯಿಡಲು ಸಾಧ್ಯವಿರಲಿಲ್ಲ. ಸುಮಾರು 5544 ಮೀಟರ್ ಉದ್ದದಲ್ಲಿ ಈ ಕಂದಕವನ್ನು ತೊಡಲಾಗಿತ್ತು. 4.62 ಮೀಟರ್ ಅಗಲವಿದ್ದ ಈ ಕಂದಕ 3.23 ಮೀಟರ್ ಆಳ ಕೂಡಾ ಇತ್ತು.

ಅಬೂ ಸುಫ್ಯಾನ್ ನೇತೃತ್ವದಲ್ಲಿ ಶತ್ರುಸೇನೆ ಮದೀನಾದೆಡೆಗೆ ಪರ್ಯಾಣ ಬೆಳೆಸಿತು. ಅಂದು ಶತ್ರು ಪಾಳಯದಲ್ಲಿ 10 ಸಾವಿರ ಸೈನಿಕರಿದ್ದರು. ಇದರಲ್ಲಿ ಖುರೈಶಿಗಳು 4 ಸಾವಿರವಾದರೆ ಉಳಿದ ಆರು ಸಾವಿರ ಸೈನಿಕರು ಗತ್‌ಫಾನ್ ಗೋತ್ರದವರಾಗಿದ್ದರು. ಇತ್ತ ಪ್ರವಾದಿ ಸ್ವಲ್ಲಲ್ಲಾಹು

ಅಲೈಹಿವಸಲ್ಲಮರವರು ಹಿಜ್‌ರ 5ನೇ ವರ್ಷ ಶವ್ವಲ್ ತಿಂಗಳಲ್ಲಿ ಮೂರು ಸಾವಿರ ಸೈನಿಕ ರೊಂದಿಗೆ ಯುದ್ಧ ರಣಾಂಗಣಕ್ಕೆ ಹೊರಟರು. ಸಲ್‌ಅ ಪರ್ವತದ ಸಮೀಪ ಡೇರೆಗಳನ್ನು ನಿರ್ಮಿಸಿದರು. ಶತ್ರುಗಳ ಮತ್ತು ಮುಸ್ಲಿಮರ ನಡುವೆ ಬೃಹತ್ ಕಂದಕವಿದೆ. ಮಹಿಳೆಯ ಹಾಗೂ ದಾಸಿಯರು ಸುರಕ್ಷಿತರಾಗಿರಲು ಕೋಟೆಯೊಳಗೆ ಇರುವಂತೆ ವ್ಯವಸ್ಥೆ ಮಾಡಲಾಯಿತು.

ಶತ್ರುಗಳ ಬೃಹತ್ ಸೇನೆಯನ್ನು ಕಂಡಾಗ ಮುಸ್ಲಿಮರು ಹೇಳುತ್ತಾರೆ “ಇದುವೇ ಅಲ್ಲಾಹು ಮತ್ತು ರಸೂಲರು ವಾಗ್ದಾನವಿತ್ತ ಸತ್ವ ಪರೀಕ್ಷೆ ಹಾಗೂ ವಿಜಯದ ಮಾರ್ಗ. ಖುರ್‌ಆನ್ ಹೇಳುವುದನ್ನು ನೋಡಿ “ಸತ್ಯವಿಶ್ವಾಸಿಗಳು ಸೇನೆಗಳನ್ನು ಕಂಡಾಗ ಇದುವೇ ಅಲ್ಲಾಹು ಮತ್ತು ಪೈಗಂಬರಿರು ನಮಗೆ ವಾಗ್ದಾನ ಮಾಡಿದ್ದು ಅಲ್ಲಾಹು ಮತ್ತು ಸಂದೇಶ ವಾಹಕರ ಮಾತು ನಿಜವಾಗಿತ್ತು ಎಂದು ಹೇಳಿದರು. ಈ ವಾಗ್ದಾನವು ಅವರ ಸತ್ಯವಿಶ್ವಾಸವನ್ನು, ಅವರ ಸಮರ್ಪನೆಯನ್ನು ಹೆಚ್ಚಿಸಿತು (ಅಲ್ ಅಹ್‌ಝಾಬ್ -22)

ಆದರೆ ಈ ಬೃಹತ್ ಸೇನೆಯನ್ನು ಕಂಡಾಗ ಮುಸ್ಲಿಂ ಸೇನೆಯಲ್ಲಿದ್ದ ಕಪಟ ವಿಶ್ವಾಸಿಗಳ ಹೃದಯ ನಡುಗಿತು. ಖುರ್‌ಆನ್ ಹೇಳುವುದನ್ನು ನೋಡಿ “ಕಪಟ ವಿಶ್ವಾಸಿಗಳೂ ಹೃದಯ ಗಳಲ್ಲಿ ರೋಗವಿದ್ದವರು ಅಲ್ಲಾಹು ಮತ್ತು ಅವನ ಪ್ರವಾದಿ ನಮಗೆ ವಂಚನೆಯನ್ನಲ್ಲದೆ ಇನ್ನೇನನ್ನು ವಾಗ್ದಾನ ಮಾಡಿಲ್ಲ ಎಂದು ಹೇಳುತ್ತಿದ್ದ ಸಂದರ್ಭವನ್ನು ಸ್ಮರಿಸಿರಿ (ಅಲ್ ಅಹ್‌ಝಾಬ್ -12)

ಶತ್ರುಗಳು ಕಂದಕವನ್ನು ಕಂಡಾಗ ಆಶ್ಚರ್ಯಚಕಿತರಾದರು. ಈ ತನಕ ಯಾವುದೇ ಅರಬಿಗಳು ಇಂತಹ ತಂತ್ರವನ್ನು ಪ್ರಯೋಗಿಸಿರಲಿಲ್ಲ. ಬಹಳ ಆವೇಶದಿಂದ ಬಂದ ಶತ್ರುಗಳಿಗೆ ನಿರಾಸೆಯಾಯಿತು. ‘ಮದೀನಾ ಸರ್ವನಾಶ’ ಎಂಬ ಅವರ ಮನದಾಸೆ ಕನಸಾಗಿಯೇ ಉಳಿಯಿತು. ಮುಸ್ಲಿಮರಿಗೆ ದಿಗ್ವಂಧನ ಹಾಕಲು ತೀರ್ಮಾನಿಸಿದರು. ಪರಸ್ಪರ ಬಿಲ್ಲು-ಬಾಣ ಗಳಿಂದ ಯುದ್ಧ ನಡೆಯುತ್ತಿದೆ.

ಹೊಂಡವನ್ನು ಮುಚ್ಚಿ ಮದೀನಾಗೆ ಲಗ್ಗೆ ಇಡಲು ಶ್ರಮಿಸುತ್ತಾರೆ. ಆದರೆ ಏನು ಮಾಡುವುದು..? ಸ್ವಹಾಬಿಗಳ ಶಕ್ತವಾದ ಪ್ರತಿದಾಳಿಯಿಂದ ಅವರು ವಿಫಲಾದರು. ದಿನವಿಡೀ ಯುದ್ಧದಲ್ಲಿ ತೊಡಗಿದ್ದಿರುವ ಸ್ವಹಾಬಿಗಳ ನಮಾಝ್ ಖಳಾಗುತ್ತಿತ್ತು. ರಾತ್ರಿ ಖಳಾ ಸಂದಾಯ ಮಾಡುತ್ತಿದ್ದರು. ನಮಾಝನ್ನು ಸರಿಯಾದ ಸಮಯದಲ್ಲಿ ನಿರ್ವಹಿಸಲು ತಡೆಯಾದ ಶತ್ರುಗಳಿಗೆ ವಿರುದ್ಧವಾಗಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಪ್ರಾರ್ಥಿಸಿದ್ದರೂ ಕೂಡಾ.

ಯುದ್ಧವು ಇನ್ನಷ್ಟು ತೀವ್ರಗೊಂಡಿತು. ಶತ್ರುಗಳು ಮುಸ್ಲಿಮರ ವಿರುದ್ಧ ದಿಗ್ವಂಧನ ಇನ್ನಷ್ಟು ಮುಂದುವರಿಸಿದರು. ಮುಸ್ಲಿಮರಲ್ಲಿ ಭೀತಿ ಹೆಚ್ಚಾಯಿತು. ಶತ್ರುಗಳು ಮೇಲ್ಭಾಗಳಿಂದ ಕೆಳಭಾಗ ಗಳಿಂದ ಆವರಿಸಿದರು. ಮುಸ್ಲಿಂ ಸೇನೆಯಲ್ಲಿದ್ದ ಕಪಟ ವಿಶ್ವಾಸಿಗಳು ವಂಚಿಸಿ ಮನೆ ಮರಳಿ ದ್ದಾರೆ. ಪವಿತ್ರ ಖುರ್‌ಆನ್ ಹೇಳುವುದನ್ನು ನೋಡಿ “ಅಲ್ಲಿ ಸತ್ಯ ವಿಶ್ವಾಸಿಗಳು ಚೆನ್ನಾಗಿ ಪರೀಕ್ಷಿಸಲ್ಪಟ್ಟರು ಮತ್ತು ತೀವ್ರವಾಗಿ ನಡುಗಿಸಲ್ಪಟ್ಟರು” (ಅಲ್ ಅಹ್‌ಝಾಬ್ -11)

ಗತ್‌ಫಾನ್ ಗೋತ್ರವವರೊಂದಿಗೆ ಒಪ್ಪಂದ ಮಾಡೋಣ...? ಎಂದು ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿಸಲ್ಲಮರು ಸಹಾಬಿಗಳಲ್ಲಿ ಚರ್ಚಿಸಿದಾಗ ಔಸ್ ಮತ್ತು ಖರ್ಯೂರಜ್ ಗೋತ್ರದ ನಾಯಕರಾದ ಸಲ್‌ದ್ ಬಿನ್ ಮುಅದ್ನ್ (ರ) ಹಾಗೂ ಸಲ್‌ದ್ ಬಿನ್ ಉಬಾದ (ರ)ರವರ ನಿರಾಕರಿಸಿದರು. “ಇದು ಅಲ್ಲಾಹನ ಆಜ್ಞೆಯಲ್ಲದಿದ್ದರೆ ಯುದ್ಧವನ್ನು ಮುಂದುವರಿಸುವ” ಎಂದು ಹೇಳಿದರು. ಹಾಗೆ ಯುದ್ಧ ಮುಂದುವರಿಯುತ್ತಿತ್ತು.

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿಸಲ್ಲಮರವರು ಹಾಗೂ ಅನುಯಾಯಿಗಳು ಈ ಯುದ್ಧದಲ್ಲಿ ಪ್ರಾರ್ಥಿಸಲು ಒಂದು ಪ್ರಾರ್ಥನೆಯನ್ನು ಕಲಿಸಿಕೊಟ್ಟರು. ಭೀತಿಯುಂಟಾಗುವಾಗ ಪ್ರಾರ್ಥಿಸ ತೊಡಗಿದರು. ಅಲ್ಲಾಹನು ಅವರ ಪ್ರಾರ್ಥನೆಗೆ ಉತ್ತರ ನೀಡಿದರು. ಮುಸ್ಲಿಮರ ವಿಜಯಕ್ಕೆ ಬೇಕಾದ ಎಲ್ಲ ಕಾರಣಗಳನ್ನು ಉಂಟು ಮಾಡಿದನು.

ಶತ್ರುಗಳ ಒಕ್ಕೂಟದಲ್ಲಿ ಬಿರುಕು ಉಂಟಾಯಿತು. ಪರಸ್ಪರ ಭಿನ್ನಾಭಿಪ್ರಾಯಗಳ ಉಂಟಾಗಿ ಐಕ್ಯತೆ ನಷ್ಟ ಹೊಂದಿತು. ಯುದ್ಧ ನಾಯಕ ಅಬೂಸುಫ್ಯಾನ್ ಖುರೈಶಿಗಳನ್ನು ಕರೆದು ಹೇಳುತ್ತಾನೆ “ಓ ಖುರೈಶಿಗಳೇ... ನಮ್ಮ ಕುದುರೆ-ಒಂಟೆಗಳು ವಿನಾಶದ ಅಂಚಿನಲ್ಲಿದೆ. ಯಹೂದಿಗಳಿಂದ ನಮಗೆ ನಿರೀಕ್ಷಿಸಿದಷ್ಟು ಸಹಾಯ ಲಭ್ಯವಾಗಲಿಲ್ಲ. ಭೀಕರವಾದ ಗಾಳಿ ಬೀಸುತ್ತಿದೆ. ನಮಗೆ ಅದನ್ನು ತಡೆಯಲು ಸಾಧ್ಯವಾಗುವುದಿಲ್ಲ. ನಮ್ಮ ಡೇರೆ, ಮನೆ-ಮಠಗಳು ಹಾರಿ ಹೋಗಲು ಕ್ಷಣ ಮಾತ್ರ ಬಾಕಿಯಿದೆ. ನೀವು ಮರಳಿ ಹೋಗಿರಿ. ನಾನು ಹೊರಡುತ್ತಿದ್ದೇನೆ”

ಖುರೈಶಿಗಳು ಯುದ್ಧದಿಂದ ಮರಳಿ ಹೋಗಿದ್ದಾರೆ ಎಂಬ ಸುದ್ದಿ ಗಲ್‌ಫಾನ್ ಗೋತ್ರದವರಿಗೆ ತಲುಪಿದಾಗ ಅವರು ಕೂಡಾ ತಮ್ಮ ಊರಿಗೆ ಹೊರಟು ಹೋದರು. ಶತ್ರುಗಳ ಚಲನವಲನಗಳ ಬಗ್ಗೆ ತಿಳಿಯಲು ಪ್ರವಾದಿವರ್ಯರ ನಿರ್ದೇಶನದಂತೆ ರಹಸ್ಯವಾಗಿ ಹೋಗಿದ್ದ ಹುದೈಫಾ (ರ)ರವರು ಮರಳಿ ಬಂದು ಪ್ರವಾದಿವರ್ಯರಿಗೆ ನಡೆದ ಸಂಗತಿಯನ್ನು ಬಿಡಿಬಿಡಿಯಾಗಿ ವಿವರಿಸಿ ಹೇಳುತ್ತಾರೆ.

ಪವಿತ್ರ ಖುರ್‌ಆನ್ ಹೇಳುವುದು ನೋಡಿ “ಸತ್ಯವಿಶ್ವಾಸಿಗಳೇ... ಸೈನ್ಯಗಳು ನಿಮಗೆ ಬಂದಾಗ ನಾವು ಅವರ ಮೇಲೆ ಬಿರುಗಾಳಿಯನ್ನೂ ನಿಮಗೆ ಕಾಣಿಸದಿರುವ ಸೈನ್ಯಗಳನ್ನು ಕಳುಹಿಸಿದ ಸಂದರ್ಭದಲ್ಲಿ ಅಲ್ಲಾಹನು ನಿಮಗೆ ಮಾಡಿದ ಅನುಗ್ರಹಗಳನ್ನು ಸ್ಮರಿಸಿರಿ. ನೀವು ಮಾಡುತ್ತಿದ್ದವನ್ನು ಅಲ್ಲಾಹನು ಚೆನ್ನಾಗಿ ನೋಡುತ್ತಿದ್ದನು (ಅಲ್ ಅಹ್‌ರೂಬ್-19)

ಹಾಗೆ ಯುದ್ಧ ಪೂರ್ಣಗೊಂಡಿತು. ಮುಸ್ಲಿಮರು ವಿಜಯದ ಪತಾಕೆ ಹಾರಿಸಿದರು. ಶತ್ರುಗಳ ಸಂಘಟಿತ ಶ್ರಮ ವಿಫಲಗೊಂಡಿತು. ಯಹೂದಿಗಳು ಇನ್ನಷ್ಟು ಮುಖಭಂಗಕ್ಕೆ ಒಳಗಾದರು. ಈ ಯುದ್ಧದಲ್ಲಿ ಮುಸ್ಲಿಮರಿಂದ ಆರು ಸ್ವಹಾಬಿಗಳು ರಕ್ತಸಾಕ್ಷಿಗಳಾದರು. ಶತ್ರುಗಳಿಂದ ಮೂರು ಜನರು ಕೊಲ್ಲಲ್ಪಟ್ಟರು.





## ಮದೀನಾ ರಿಫಾರ್ಮ್

ಪವಿತ್ರ ಮದೀನಾ ಸಂದರ್ಶನ ಹಾಗೂ ಪುಣ್ಯ ಪ್ರವಾದಿಯವರ ರಿಫಾರ್ಮ್ ಮಾಡಲು ಬಯಕೆ ಇರದವರು ಯಾರು ಕೂಡಾ ಇರಲಾರರು. ಪ್ರವಾದಿ ಪ್ರೇಮಿಗಳ ಹೃದಯ ಯಾವಾಗಲೂ ಮದೀನಾ ಪರಿಸರದಲ್ಲಿ ಸುತ್ತಾಡುತ್ತಿರುತ್ತದೆ. ಮಸ್ಜಿದುನ್ನಬವಿಯ ಮೇಲಿರುವ ಹಸಿರು ಖುಬ್ಬವನ್ನು ಕಾಣಲು ಭಾಗ್ಯ ಲಭಿಸಿದರೆ ಅವರ ಹೃದಯದ ನವೋಲ್ಲಸಕ್ಕೆ ಸೀಮೆ ಇದೆಯೇ...? ಏನೇಯಾದರೂ ಮದೀನಾಗೆ ಹೋಗಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರಿಗೆ ಸಲಾಂ ಹೇಳಬೇಕು. ಆ ಮದೀನಾದ ಮಣ್ಣನ್ನು ಚುಂಬಿಸಬೇಕು. ವಿಶ್ವಾಸಿ ಮನಗಳ ತುಡಿತಗಳಾಗಿವೆ ಇವುಗಳು.

ಎಲ್ಲದಕ್ಕೂ ಪರಿಹಾರ ಮದೀನಾ. ಈಮಾನಿನ ಸುರಕ್ಷಿತ ತಾಣ ಮದೀನಾ. ಮದೀನಾವನ್ನು ನಿತ್ಯವೂ ನೆನೆಯುವ ಹೃದಯದಲ್ಲಿ ಯಾವ ಅಂಥ ವಿಶ್ವಾಸವು ಮನೆ ಮಾಡದು. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರು ಹೇಳಿದ್ದಾರೆ “ಖಂಡಿತವಾಗಿಯೂ ವಿಶ್ವಾಸವೆಂಬುವುದು ಮದೀನದತ್ತ ಹಿಂದಿರುಗಲು ತವಕಿಸುತ್ತಿರುತ್ತದೆ. ಹಾವು ತನ್ನ ಬಿಲಕ್ಕೆ ಹಿಂತಿರುಗಲು ಹವಣಿಸುತ್ತಿರುವಂತೆ” ಇಲ್ಲಿ ಈಮಾನ್ ಮದೀನಾಕ್ಕಾಗಿ ತವಕಿಸುತ್ತಿರುತ್ತದೆ ಎಂದರೆ ‘ಹೃದಯದಲ್ಲಿ ಈಮಾನಿರುವ ಜನರು ಸದಾ ಮದೀನಾದೆಡೆಗೆ ಹಾತೊರೆಯುತ್ತಿರುತ್ತಾರೆ’ ಎಂದಾಗಿದೆ ಇಮಾಮರುಗಳ ಅಭಿಮತ.

ಮದೀನಾಗೆ ಹೋಗಿ ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರವರ ಖಬರ್ ಸಂದರ್ಶಿಸಿದರೆ ಇಹಪರದಲ್ಲಿ ಯಶಸ್ಸು ಗಳಿಸಲು ಸಾಧ್ಯವಾಗುತ್ತದೆ. ಉನ್ನತ ಸ್ಥಾನ ಹಾಗೂ ಮಹತ್ವಗಳು ಲಭ್ಯವಾಗುತ್ತದೆ. ಹಲವಾರು ಮಹತ್ವಗಳು ಮದೀನಾ ಸಂದರ್ಶಕರಿಗೆ ಇದೆ. ಅವುಗಳನ್ನು ಮನದಟ್ಟು ಮಾಡೋಣ.

### 1. ಶಫಾಅತ್ ಲಭಿಸುತ್ತದೆ.

ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿ ವಸಲ್ಲಮರು ಖಬರ್ ಸಂದರ್ಶನದಿಂದ ಮಾತ್ರ ವಿಶೇಷ ಶಫಾಅತನ್ನು ಪಡೆಯಬಹುದೆಂದು ಹದೀಸಿನಲ್ಲಿ ಕಾಣಬಹುದು. ಅಬ್ದುಲಾಹಿ ಬಿನ್ ಉಮರ್

(ರ)ರವರಿಂದ ವರದಿ; ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರು ಹೇಳುತ್ತಾರೆ “ಯಾರಾದರೂ ನನ್ನ ಖಬರ್ ಸಂದರ್ಶನ ಮಾಡಿದರೆ ನನ್ನ ಶಫಾಅತ್ ಅವರಿಗೆ ಕಡ್ಡಾಯವಾಗಿದೆ.”

ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರ ಈ ವಿಶೇಷ ಶಫಾಅತ್ ಲಭಿಸಬೇಕಾದರೆ ಮುಸ್ಲಿಮಾಗಿ ಮರಣ ಹೊಂದಬೇಕು ತಾನೇ? ಇದರಿಂದ ಒಂದು ವಿಷಯ ಸಪ್ಪವಾಗುತ್ತಿದೆ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರ ಖಬರ್ ಸಂದರ್ಶನ ಮಾಡಿದವರು ಮುಸ್ಲಿಮ ರಾಗಿಯಲ್ಲದೆ ಮರಣ ಹೊಂದುವುದಿಲ್ಲ. ಇದಕ್ಕಿಂತ ದೊಡ್ಡ ಭಾಗ್ಯ ಇನ್ನೇನಿದೆ...?

## 2. ಜೀವಿತಾವಧಿಯಲ್ಲಿ ಸಂದರ್ಶಿಸಿದ ಹಾಗೆ

ಮದೀನಾಗೆ ಹೋಗಿ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರ ಖಬರ್ ಸಂದರ್ಶನ ಮಾಡಿದರೆ ಜೀವನದಲ್ಲಿ ನಬಿಯವರನ್ನು ಸಂದರ್ಶನ ಮಾಡಿದ ಹಾಗೆ ಎಂದಿದ್ದಾರೆ ಪ್ರವಾದಿವರ್ಯರು. ಅಬ್ದುಲಾಹಿ ಬಿನ್ ಉಮರ್ (ರ)ರವರಿಂದ ವರದಿ ಮಾಡುವ ಹದೀಸ್ ಹೀಗಿದೆ. ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರು ಹೇಳುತ್ತಾರೆ “ಯಾರಾದರೂ ಹಜ್ ನಿರ್ವಹಿಸಿ ನನ್ನ ಮರಣ ನಂತರ ಖಬರ್ ಸಂದರ್ಶನ ಮಾಡಿದರೆ ಅವನ ನನ್ನ ಜೀವನದಲ್ಲಿ ಸಂದರ್ಶಿಸಿದ ಹಾಗೆ”

## 3. ಇತರ ಮಹತ್ವಗಳು

ಅಲ್ಲಾಹನಿಂದ ಪ್ರತಿಫಲ ಅಪೇಕ್ಷೆಯೊಂದಿಗೆ ಪ್ರವಾದಿ ಸ್ವಲ್ಪಲ್ಲಾಹು ಅಲೈಹಿ ವಸಲ್ಲಮರವರನ್ನು ಝಿಯಾರತ್ ಮಾಡಿದವನಿಗೆ ಇಹಪರ ಯಶಸ್ಸು ಖಡಾ ಖಂಡಿತ. ಇದಲ್ಲದೆ ಇನ್ನಿತರ ಹಲವಾರು ವಿಶೇಷತೆಗಳು ಆತನಿಗೆ ಲಭಿಸುತ್ತದೆ. ಇಮಾಮರುಗಳು ವಿವರಿಸಿದ ಕೆಲವೊಂದನ್ನು ಇಲ್ಲಿ ನೀಡಲಾಗಿದೆ.

1. ಉನ್ನತ ಸ್ಥಾನಮಾನಗಳು ಲಭ್ಯವಾಗುತ್ತದೆ.
2. ಉನ್ನತ ಗುರಿಯನ್ನು ತಲುಪಬಹುದು.
3. ಅಗತ್ಯತೆಗಳು ಪೂರೈಸಲ್ಪಡುತ್ತದೆ
4. ಸಾಮರ್ಥ್ಯಗಳು ಲಭ್ಯವಾಗುತ್ತದೆ.
5. ವಿನಾಶದಿಂದ ಸಂರಕ್ಷಣೆ ಲಭಿಸುತ್ತದೆ.
6. ನೀಚ ಕಾರ್ಯಗಳಿಂದ ಮುಕ್ತವಾಗುತ್ತಾನೆ.
7. ಸಂಕಷ್ಟಗಳಿಗೆ ಪರಿಹಾರ ಲಭ್ಯವಾಗುತ್ತದೆ.
8. ಸಂಕೀರ್ಣ ಸಮಸ್ಯೆಗಳಿಂದ ಮುಕ್ತಿ.
9. ಮರಣ ಉತ್ತಮವಾಗಿರುತ್ತದೆ.
10. ಅಲ್ಲಾಹನ ವಿಶೇಷ ಕರುಣೆ ಲಭಿಸುತ್ತದೆ.

ಒಬ್ಬ ಪರಿಪೂರ್ಣ ವಿಶ್ವಾಸಿಯ ಹೃದಯದಲ್ಲಿ ಮದೀನಾ ಸಂದರ್ಶನದ ಬಯಕೆ

ಇರದಿರುವುದು ಅಸಾಧ್ಯ. ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಖಬರ್ ಸಂದರ್ಶನ ಮಾಡಲು ಎಲ್ಲಾ ಸೌಕರ್ಯಗಳು ಲಭ್ಯವಿದ್ದು ಆ ಕಡೆ ಮುಖ ತಿರುಗಿಸದವನ ಕುರಿತು ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳುವುದನ್ನು ನೋಡಿ.

ಅಬ್ದುಲಾಹಿ ಬಿನ್ ಉಮರ್ (ರ)ರವರಿಂದ ವರದಿ; ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರು ಹೇಳುತ್ತಾರೆ “ಯಾರಾದರು ಹಜ್ಜ್ ನಿರ್ವಹಿಸಿ ನನ್ನನ್ನು ಸಂದರ್ಶಿಸದಿದ್ದರೆ ಖಂಡಿತವಾಗಿಯೂ ಅವನು ನನ್ನನ್ನು ಕೋಪಿಸಿದ್ದಾನೆ” ಪ್ರವಾದಿ ಸ್ವಲ್ಲಲ್ಲಾಹು ಅಲೈಹಿವಸಲ್ಲಮರವರ ಕೋಪಕ್ಕೆ ತುತ್ತಾದವನ ಅವಸ್ಥೆಯ ಕುರಿತು ಹೆಚ್ಚಿನ ವಿವರಣೆ ಅಗತ್ಯವಿಲ್ಲ ತಾನೆ...?

ಮತ್ತೊಂದು ಹದೀಸಿನಲ್ಲಿ ಹೀಗಿದೆ “ನನ್ನ ಸಮುದಾಯದಲ್ಲಿ ಒಬ್ಬನಿಗೆ ಸೌಕರ್ಯವಿದ್ದೂ ನನ್ನನ್ನು ಸಂದರ್ಶಿಸದಿದ್ದರೆ ಆತನಿಗೆ ಯಾವುದೇ ನ್ಯಾಯೀಕರಣವಿಲ್ಲ.”

